


శ్రీరామచంద్రాయనమః.

శ్రీ కృష్ణ లీలామృతము -

వావిలికొలను సుబ్బరాజు **CHECKED - 1963**


విరచితము.



భవతారకలీల.

యను

తృతీయ చురకము.



గెంజవ మాస్సు.

CHECKED-75

౧౯౩౫.

1935

వేంకట్రమ్ పవర్ స్టేజ్,
పవరుపేట : : ఏలూరు.

శ్రీ సీతా లక్ష్మణ భరత శత్రుఘ్న హనుమత్సమేత
 శ్రీ రామచంద్ర పరబ్రహ్మణే నమః.
 శ్రీ గోపాలకృష్ణ పరబ్రహ్మణే నమః.
 శ్రీ శారదాయై నమః.



శ్రీ కృష్ణ లీలామృతము.

భవతారక లీల.

తృతీయ చుళుకము.

సాంత్వన లీల.



ధర్మిస్తుండై న ధర్మసుతుం డజాతశత్రుండైన తననిమిత్తం
 బుగ్గ బనునెనిమిది యక్షాహిణులు నిహతంబయి
 దేశంబు నిర్భవప్రాయంబును, బాలవృద్ధాతురావశిష్టం
 బును, విధవాబహుళంబు నగుటయుఁ దా నెట్టివారి
 సుఖంబునకై రాజ్యకౌతువహించె సట్టివారెల్ల రూపుమాటుటయు
 నందు విశేషించి నగశాంతురంబైన యభిమన్యుం డీగ్గుటయు యో
 జించి యోజించి యుంటింట నెగయు నాక్రందనధ్వను లాలించి
 రాజ్యంబుపై నాశచాలించి సింహాసనంబుఁ దిరస్కరించి వానప్రస్థా
 శ్రమం బంగీకరించి యడవులనుండ నిశ్చయించియున్న నన్ను గని
 భీమార్జున నకుల సహాదేవులును ప్రియురాలగు ద్రౌపదియు నె

న్నెన్ని విధములనో బోధించియు సతనిఁ దేర్పజాలకయుండి రంత
నర్జునుండు కృష్ణుంగని సీతైన నిమ్మహారాజునకు మనస్సమాధానంబుఁ
గల్పింపుమని వేడిన నారదుండు స్పంజయున కుపదేశించిన విధంబున.

సీ. బాల్యంబుమొదలు భీభత్సుని కంటెను
దనయెడఁ బ్రీతి యత్యధికమగుటఁ
దనమాట ధర్మరాజున కనతిక్రమ
ణీయ మాటను మెల్ల డాయనేగి
చందన లిప్తంబు శైలార్ధశోపమం
బగు కేలిఁ దనకేల నల్లబట్టి
చారులొచనమును హరిసుదంష్ట్రంబు
నగుమోము సూర్య కరావబుద్ధ

తే. ఓడ్డ మనఁగ వికాసశోభను వహింప
మోదనంపదశోడ విరోదనూక్తి
బావ ! నామాట వినవయ్యి పరమరక్తి
ననుచు నిట్లను భక్తజనార్తిహరుండు.

ఉ. ఏమిటికయ్య యూరకయ యేడిచి యేడిచి మేనువాడఁగా
నీమెయి సంతపింప ? నిటులేడ్చిన యంతన వెల్లవారు నం
గ్రామమునందు నీల్గిన నరప్రవరులో చనుడెంతయో ? రా
జా ! మదినిత మాత్రము విచారము సేయవ యేమి చెప్పదున్.

మ. కలహోగించిన యాపదార్థములు కల్గన్ సేర్పునే మేల్కొనన్ ?
గిలనం గూలినరాజులట్టిర సుమీ, త్సౌభ్యధృతుల వారు వీ
పులగాయంబులు లేక పోరినతులై పూతొత్తులై వీరనాట
సులభంబౌ దవికేగి నారలు, వృథా శోకింప నీకేటికిన్.

కం. సాంగశ్రుతిపారగులై
భంగేతర రాజధర్మ పరిపాలకులై
సంగర శూరోత్తములై
యంగంబులు వదలి రేళ యడలెడ వధిపా.

కం. సుతశోకార్తుడు సృంజయు

వెతదీర్ఘగ నారదుండు వినిచిన నూక్తుల్

క్షితిపా ! వినిపించెద విను

మతినించుక యాయవయ్య మామాటలకున్.

ఉ. ఈవును నేను నీప్రజలు నెల్లరమున్ మరణించు వారమే;

తావునఁ జన్నవారికయి తారణ మేమిటు దుఃఖమెందఁగా?

నీవన నేల భూపతులు నీకును మిన్నలు శౌర్యభాగ్యసం

భావితకీర్తులెందున్? దివంబున కేగిరి గాక నిల్చిరే.

కం. వారలచరితంబును వ్యా

హరింతున్ వినుము నీకు నఁగెడిని వ్యథా

భారము; మహాత్ము లందఱు

భూరియశోధనులు, విశదముగ వినరింతున్.

కం. ధరణీశ్వర ! యీచరిత మనో

హర మాయుర్వృద్ధికరము నఘనంహరమున్

బరుసగ్రహ శమకరమున్

బరిపాటిన్ వినఁగదయ్య వ్యసనము దొలఁగున్.

నీ. ఆవిక్షితుడు మరుదాఖ్యండు విశ్వస్య

జ్యోగంబుఁ జేయుంప నమరగురునిఁ

గోర శక్రప్రియకారి యూతండు రామ

సంవర్తు గురుననుజాతు వేడి

వేల్వంగ నిండ్రుండు ద్వేషించి పై నెత్తఁ

గారించె; నతని యాగమున విశ్వ

దేవతల్ సభ్యులు దేవతల్ పరిచరుల్

సాధ్యులు తోడ్పడి సలిపిరెల్ల

ఆ. నింద్రవరుణ గురుసమేతులై వేల్పులు

క్రతువునాదరించి కనిరి నిలిచి

వానిపాలనమున వసుధ దున్నక పండె

బైరులెల్ల బుడమిఁ బ్రబలియుండె.

కం. ఆతఁడు సలిపిన క్రతువునఁ
 బ్రీతినిడిన దక్షిణాలను వేల్పులు మనుసం
 జాతులు గంధర్వులు ముక్
 ఖ్యాతిగ నొసఁగినదిలేదు త్మావరచంద్రా !

కం. ఆవిభుఁడు జ్ఞాన ధర్మ
 శ్రీ వైరాగ్యంబులందు శ్రేష్ఠుఁడు నీకున్
 నీవరసుతుకఁ టెను బు
 త్యావస్థితుఁ డరిగె నేల యడలెదు సుతుకై .

సీ. సార్థకనామ్నియై యలరారె వసుమతి;
 పైఁడివర్షంబొక యేఁడాసంగి
 మఘవుఁడేళుల మత్స్యమకర కచ్ఛపములఁ
 గనకమయంబులుగా నొనర్చు;
 నవియెల్ల గ్రహించి యననీశ్వరుఁడు కరు
 జాంగలంబునఁ జల్పె నవనవరము
 ధారుణీసురులకు దక్షిణాల్ కొదలేక
 శాస్త్రసమ్మతిగ నొసంగెనయ్య

అ. యతిధియనునృపాలు నాత్మజుండు సుహృత్తుఁ
 డనెడి భూమినాథుఁ డతులకిర్తి
 యట్టివాఁడు చనియె నమరేంద్రభువికిన్
 కృతుల నేమి నీదుసుతుఁడు సలిపె ?

కం. ఆవిభుఁడు జ్ఞానధర్మ
 శ్రీ వైరాగ్యంబులందు శ్రేష్ఠుఁడు నీకున్
 నీవరసుతు కంటెను బు
 త్యావస్థితుఁ డరిగె నేల యడలెదు సుతుకై .

సీ. అంగ దేశమున బృహద్రథుండనురాజు
 విశ్వపదాఖ్య పృథ్వీధరమునఁ
 గ్రతుసక్తకంబును గావించె శ్వేతాశ్వ
 సాహస్రముల యథాశాస్త్రముగను

గనకపరిష్కృత కన్యాసహస్రముల్
వేనవేల్ దంతి వితానములను
హాటకమాలా సమావృత వృషముల
శతసహస్రంబుల సంత్యజించె.

ఆ. గోట్లకొలది విచ్చె గోవరేణ్యంబుల
సోమపానమునను సురవిభండు
దక్షిణతిను విప్రతతిమదించె పరేంద్ర!
తరమె యతనిదానగరిమ పలుక.

కం. దేవతలక గంధర్వుల
భూవరులక మున్నుచనిన పురుషులు తత్వ
ధీవరువలె యజ్ఞింపరు
భావిని జనియింప రట్టిపరమవదాన్యుల్.

సీ. శేటకం బనంగ నీ క్షితియెల్లఁ ద్రిప్పెను
నొక్కండ గలిచె నీ యుర్వి నెల్ల
నేకాతపత్రుడై యెసఁగి వన్యంబులఁ
బశువుల నావుల వాజితతుల
దానంబుగా నిచ్చెఁ దన కెనలేకుండ
ధరణిభారము మోచె ధాతమెచ్చ
హరిహాయుతోసాటి యయ్యె విక్రమమున
రథఘోషమున నించె బృథివి నెల్ల

తే. నన్యకీర్తి యుశీనరనందనుండు
శిబియనంగ నృపాలుండు స్థిరముగాఁగ
క్షమను మనలేక వశుడయ్యెఁ గాలమునకు
నట్టి కృతలేమి నల్ప నియాతృజుండు.

సీ. వెలితిలేకుండెడు విత్తకోశమువాడు
యమునానదీతటి నశ్వములను
ద్రీశతం బాసంగెను దేవతలకు నిరు
వదిటి సరస్వతీ నది తటమునఁ

బమనాల్లు జాన్నవీ పరిసరంబున నిచ్చె
నశ్వమేధ సహస్ర మాచరించె
రాజనూయశతంబు తేజమీఱంగఁ జల్పె
గరముల నభ మీదఁగాని యట్టు

ఆ. లతని మీఱరాదు యజ్ఞశతంబుల
హయసాస్రముల ననంతఘనము
కన్నవకు నొసంగె గద భరతుండు శ
కుంతలాసుతుండు గుణధనుండు.

కం. జనకునివలె సమబుద్ధిని
దనువంగ లోకులను దశరథప్రభు సుతుఁడు
దనరాఁడు దరిఁనుఁడు మఱి
విరాగా దొకకీడు రామవిభు రాజ్యమునక.

సీ. కాలంబు దప్పక కలిగె నర్థంబులు
పైరులు పచ్చలు ప్రబలుచుండె
గఱవను మాటకే కఱవు దాపురమయ్యె
బ్రాణులకును సీటిభయము దొలంగె
హానికరంబుగ నగ్ని కాల్పకయుండె
బాములచే మృతి భయము మానె
గడుపార బిడ్డలఁ గనిరి పెక్కుర జనుల్
వేయివర్షములు జీవించియుండి

ఆ. రామయంబు బాధ లాత్మ నెఱుంగరు
కోక్కులెల్లనిండఁ గూరుచుండె
గన్న సుతులఁబోలె త్కౌజనంబుల నెల్ల
గరుణ రామవిభుఁడు కాచువేళ.

క. తరుణులె వాదాడ రనం
బురుషులఁ వచ్చింపనేల ? భూమీజనముల్
తరలరు ధర్మపథంబునఁ
బొరలరు సత్యమున రామభావరుఁ డేలక.

కం. ఇష్టవిశేషులు కడును,
తృప్తులు నిశ్చయులు వీతదోషాచరణుల్
శిష్టులు ప్రతనిష్ఠులు సం
పుష్టులు మానవులు రామభూవరుఁ డేలన్.

కం. గోవులు తూములు పిండెను
బూవులు పండులును జెట్లఁ బాలుపుగనిండెన్
బ్రోవులుగాఁ, బసిగిడ్డల
చావులు లేకుండె రామజనవరుఁ డేలన్.

చ. వశముల నాలుగుంబదియుఁ వర్షములుండె దపస్వియట్టులే
వినులగతిన్ ఘటించెఁ బదివీతినవంబు లనర్గళంబుగా
విను పదివేలవర్షములు పెరిగియు నేడులువేయి లోకులన్
మనిచెమహాభుజుండుగుణమండనుడారఘరామచంద్రుడున్.

కం. రాముండు నీలాంబుధర
శ్యాముండు నాజానుబాహు వని సుముఖుండు
ద్వాముండు సశ్విసాత్ముండు గుణ
ధాముండు సాకేతనగర ధాముండు భూపా.

సీ. ఎవ్వని క్రతువున నిండును సోమము
త్తుం డనురేండులఁ ద్రుంచివైచె
నెవ్వండు వేలిమి నిచ్చె భూమితకన్య
కానకాంబులఁ గనకరథము
లంపంచి తేరిక హస్తితంబుగా
హస్తాస్త్రాస్త్రాకి వేయి యశ్వములుగ
నశ్వగుబునకు వేయి యావులుగా నావు
నావును వేమేక లనుసరింపః

ఆ. దననమీపమండలు దారెన్నినయేని
కుటువునందు గంగ కూరుచుండి
దానఁగాంచెనుర్వి నీనామమును మున్ను
భూరిదక్షిణుండు భగీరథుండు.

యజ్ఞ వేమలనిల్పి సాయమేనశతమును
 నలిపి దక్షిణగాంగ స్వర్ణకుశర
 ములమూఁటి నొసంగె దైత్యుల నెల్లనోడించె
 బూరుని రాజ్యసంపూజ్య జేసి

ఆ. యదువు ప్రహృష్ట నెడ యాత్మజులకు నేమి
 ధరణి పంచుడుక దారతోడఁ
 దా వనంబుఁజేరె ధరణీశ ! నీనుతుం
 డేమిచేసెనయ్య యెఱుంగఁజెపుమ.

సీ. సాకారమైన పుణ్యంబని జనులెల్లఁ
 దలపోయుచుండురే ధన్యచరితు
 నయుతయాజుల వసుధాధీశ్వరులనిల్పె
 సతిధిసేవార్థమై యజ్ఞ వేళ
 నంతకుఁ బూర్వంబుఁ దతనంతరం బటు
 క్రతువుచేసినవారు కలుగరనుచు
 శ్లాఘించి రెవ్వని సైంధవాధ్వజముల
 దాక్షిణ్యశీలి నూ ధరణివిభుఁడు

ఆ. నవ్యకీర్తిశాలి నాభాగునందనుం
 డంబరీషునతని ననుగమించి
 రెల్లనృపులు దక్షిణాయన మరుగంగ
 నతనితోడఁ బుణ్యచునుభవింప.

సీ. చైత్రరథుండగు శశిబిందు వాకనూఱు
 వేలభార్యల వేయివేలసుతులఁ
 గనియెః వారెల్లరుఁ గాంచనకవచులు
 నుత్తమధన్వులై రొక్కఁడొక్కఁడు
 కన్యాశతంబును పైకొనె సతులుగా
 వారొక్కరొక్కరు వారణములు
 పదిపదుల్ గాఁ బ్రతివారణమునకును
 దేరులు నూఱుగాఁ దేరునకును

ఆ. హయశతంబుగాఁగ నశ్వమశ్వమునకు
నాలు నూఱుగాఁగ నావునకును
నన్ని మేషములను నందఱుఁడే వాని
నెల్లవాజివేల్చి నీవి నిచ్చె.

సీ. ఆధూర్తరజసుండు హోయనశతకంబు
హుతశిష్టభోజియై యుండియగ్ని
దానమిచ్చుకొలంది తఱుగని విత్తంబు
ధర్మసంక్రేధ తద్వఁమునుబెరుగ
సత్యంబునంనున స్వాంతంబురమియింప
వరములుగాఁ గోరి పడసెవాని
వర్షసహస్రంబు వాజిమేధంబుల
సమవసపున్నమ లందుఁజలిపె.

తే. బ్రతినవాంతంబునక వేయవారువములు
ధేనువుల నూఱువేలును దానమిడయె
వేలువులసోమమున, నీవి విప్రవరుల
స్వధను బితరులఁ గోర్కుల నతులఁ దనిపె.

కం. నిడివిని నిరువదిబారలు
వెడలుపు పదిబార లైనవేదిని బైఁడిక
బుడమిపతి గయుఁడు దానం
బిడియెక దక్షిణగ ఋత్విగీశ్వరతతికిక.

తే. ఇసుము భాగీరథీనది సంతగలదొ
యన్నియావుల నొనఁగె నా నమరవిభుఁడు
దానముగనట్టి వాఁడును దరలిచనియెఁ
గాలమును మీఱి నేక్తుండు గామి నధిప.

సీ. రంతిదేవుండను రాజసంకృతినుతుం
డింద్రుచే వరముల కెట్లుగొనియె

సన్నోపంబేని యతిథిలోపంబేని
 శ్రద్ధోపములేక జరుగుఁగాత
 మొరులయూచింపక యుండుదుఁగావుత
 మనినూతఁ డొనరించు యాగములకు
 వనములనుండియుఁ బల్లెలనుండియుఁ
 బశువులు తమయంత వచ్చుచుండు

తే. జర్మరాసులఁ గాజీన సార మేఱు
 గాఁగఁ జర్మజ్వతీసమాఖ్యను వసించెఁ
 జారుఁ జారుననన్ నిష్కళతముమాని
 నిష్కసాహస్ర మొనఁగె నా నియమరతుండు.

కం. హాటకమయమై యుండెను
 బీటలు చేటలును ఘటులు వివిధస్థాలుల్
 సాటివశంబే కనఁ బరి
 పాటిగ నాతం డొనర్చుబహుళాధ్వరముల్.

తే. ధేనువులు వేలకొలది వధించినూడ
 కారులు సుమృష్టకుండలహారితనులు
 తినుఁడుతినుఁడని యిడుచు నీదినమునందు
 మునుపట్టులు లేడని యనుచునుండు.

సీ. సగరుఁ డై ట్వాకుండు సలిపె సహస్రాశ్వ
 సవముల దేవతల్ సంతసింప

రేరాజు వెన్నంటు తారకకోటి నా
 సుతులఱువదివేపు రతనివెంటఁ

జనుచుండు హాటక సౌధంబులను వస్తు
 పూర్ణంబులిడియె వితీర్ణియగుచుఁ

గోపించి త్రవ్వించె గుతలంబునయ్యది
 సాగరంబనఁగఁ బ్రశస్తమయ్యె

ఆ. వాంఛలెల్లఁ దీర్చె బ్రాహ్మణకోటికి
 నొంటిగొడుగుచేసె నుర్వి నెల్ల

రాజవర్మ సురపరాక్రముఁ డాతఁడు

కాలమును దరింపఁ జాలెనొక్కొ.

నీ. వేనుని తనయుండు పృథువను భూపతి

యభిషిక్తుజేయ మహర్షు లడవిఁ

బృథివిఁ బృథివిజేసి పృథుఁడనఁ బ్రథఁగాంచె

జనములరక్షించె శస్త్రభంగి

క్షతముననుండి రక్షణమొనరించుట

క్షప్రియుండను పేరుఁ గాంచెనతఁడు

ప్రజలాతనినిగని రక్తలమనియంట

ననురాగవశమున నయ్యెరాజు

తే. దున్నకయ పండెఁగారిణి, తూముపాలు

ధేనువులుపిండె, ట్టెట్టులఁ జేసెలుండె

బత్రమునఁ బత్రమున; రోగబాధలేక

సర్వసిద్ధార్థులై జనుల్ సంతసిలిరి.

కం. పొలములలో గృహములలో

నళుకించుకలేక జనము లావాసించెన్

లలితగతి నిచ్చుకొలదిని

సలిలము స్తంభించెనతఁడు జలధిఁ దరింపన్.

కం. పురుషత్రయప్రమాణపు

గిరులక నవజాతరూప కీలితములఁ దా

నిరువదియొక్కటి భూసుర

వరులకు దానంబొసంగె వాజిననమునక, ఆంధ్రజయము.

నృపాలా! నామాటలు నీ వీనులఁ దూతెనా? ఏమో

ధ్యానించుచున్నవాడవే. చావఁగోరువాని కిడు పథ్యమువలె నా

హితభాషణములు వ్యర్థములయ్యెనా యని నారదుండడుగ నృంజ

యుండను ముసంద్రా! యమృతతల్యంబుపై న నీపలుకల మనంబు

కలకదేటి ప్రశన్నంబయ్యె. పుణ్యగర్భిత పూర్వరాజ చరిత్రంబు

విసి శోకంబుఁ బాసితినిని నారదప్రసాద పునర్లభ జీవితంపై న

సువర్ణస్థివి యను పుత్రునితో నతండు సుఖంబుండె. అనిన ధర్మజుని డిట్లనియె.

అయ్యా సువర్ణస్థివి యనుపేరు సార్థకమా? లేక నేతిబీర కావనంటినా? అతనినేల నారదుడు మరల బ్రతికించె జెప్ప మనినఁ గృష్ణుం డిట్లనియె.

పర్యత నారదులను దేవర్షులు భూలోకంబునఁ గొంతకాలము ని రింప గోరి సృంజయుండను రాజుగని నరేంద్రా! మేము పర్యత నారదులము. భూలోకంబునఁ గొంతకాలము నసింపఁ దలంపుగొం టిమి. నీయింట నిలువవచ్చునే యనిన సతఁడును దేవర్షులారా! నేనే ధన్యుడను నిలుపుడని వారికిదగిన యావాసంబుగల్పించి పరిచారకావ్యసయైన సుకుమారియును లోకమూరిని శుశ్రూషకై యప్పగించె. సార్థకరామయగు సుకుమారియు నేమటక వారి కెల్ల విధంబులఁ బరిచర్య నేయుచుండె.

నారదుని మేనల్లుడే పర్యతఁడు. వారిరువురు భూలోకము నకు వచ్చునమయంబునఁ దమలో నొకసమయ మొనర్చికొనిరి. ఎవరి మనస్సులో నెట్టి యభిప్రాయమున్నను దాఁపక యొండొరులకు నెఱింగింపవలయును. అట్లు దాఁచినవాడు శాపంబున కర్హుడగు. అని కలయఁబలికికొని సృంజయునింటం గొన్నినాళ్లుండిరి.

అట్టి సమయంబున సుందరియు సుకుమారియు రాజకుమారి యు నగు సుకుమారిపై నారదునకు మనంబునిలిచె. మారనారాచ పీడితుడై నారదుండు నానాటికి గృహింపఁ దొడంగెఁగాని యు ల్లంబునఁ గలతెఱం గల్లునకుఁ దెలిపినవాడు కాఁడు. మామ దురవస్థకుఁ గారణంబు పర్యతుండు నిజతపశ్శక్తి నెఱింగి మామయె నన్ను వంచించెగదా యని కుపితండ్లై మామా మన సమయము నకు విరోధముగ నీ మనోగతంబును దాఁచితివి. కావున శాపార్హుడ వైతివి. నీవు సుకుమారిని వివాహమైనవెంటనే నీముఖము వాసర ముఖంబుగ వికారంబునొందుఁగాక యని శపించె. నారదుండును గోపించి నీకు స్వర్గలోక గమనశక్తి సమయునుగాక యని శపించె.

ఇట్లుంటారు శపించి కోపించి కలసియుండ నొల్లమి బర్వతుం
డచోట్టువిడిచి యెందేని చనియె. నారదుం డచోటనయిండి
క్రమక్రమంబుగఁ దనఁబ్రదయంబు రాజున కెఱింగింప నతండును
నక్కన్య నతఃకిచ్చి వివాహంబుగావించె. పెండ్లిసీటలమీఁద వధూ
పరులుండఁగనే శాపబలంబున నారదు మొగంబు క్రోతిమూతి
యయ్యె. అటులయ్యును సుకుమారి మహాపతివ్రతయు వివాహము
కేవల కాయసంబంధకర్మమేగాక యాత్మసంబంధమనియు నెఱింగిన
మతిమతి గావున నాధూత్మవతి నారదు ముఖవికారం బుపలక్షిం
చియు మనోవికారంబు గొనక సర్వవిధముల నేవించుచు నతనిఁ
గొలిచియుండె.

ఇట్లుకొన్నినాళ్ళకుగ నొకనాఁడు నారదుండు పురబాహ్య
ప్రదేశంబున నొక వనంబున నిచ్చారతి విహరించువాఁ డందరుడెంచిన
పర్వతుంగనియె. ఇట్లుండు మామయ మరలఁ గలసిగొనిరి.
అప్పుర్వతుం డప్పుడు మామా ! నీవు నాకు నిష్కారణంబుగ స్వర్గ
లోక గమనంబు లేకుండఁ జేసితివి. శాపంబు క్రమ్యుఁతింపుమని నీవే
కదా తోలుత శపించితివి. నీవు నీ శాపంబు క్రమ్యుఁతించెదవేని నా
శాపంబు నేనుఁ గ్రమ్యుఁతించెదననియె. పర్వతుం డట్లుకావింప నారదుం
డును దన శాపంబు మాన్చె. వారిరువురు సమాధానపడి గృహం
బునకేగ సుకుమారి నారదుంగని యతఁ డెవ్వఁడో పరపురుషుడని
జాయక పలుకరింపక దూరంబునంద తొలఁగియుండె. పర్వతుం
డావిడకుఁ దను సయయంబు తెఱంగును దా మొండొరుల కిడిన శాప
విధంబును, దన్నివృత్తియు నెఱింగించి యితండు నీ భర్తయ కైకొమ్మని
ప్రార్థించె. ఆమెయు సంతసించి యట్లు కావించె. ఆవలఁ బర్వత నార
దులు రాజునెడ సంతృప్తులై యీయన కేడైన నుపకారముచేసి
పోవలయునని తలంచి యిట్లుగిరి.

— నువర్ణస్థిని చక్రము, —

రాజేంద్రా ! నీయెడఁటంబున మా మనంబులు సంతసిల్లె.
మా యట్టివారికి నీకు మఱుమేలు నేయక పోరాదు. నీకు దీర్ఘకాల

ముగఁ బుత్రవాంఛ గలదు, నీవు శక్రతుల్య పరాక్రముఁడు వీరుఁడు నగు కుమారుఁ బడయఁగోరెదవు. అట్టివాఁడ నీ కుడుముంచును గాని శక్రనిబిరిభవించు నతనిని శక్రబారిఁ బడకుండ నెట్లు రక్షిం చెదవో సుమా. అతండు సువర్ణప్రీతి యగుటచే సువర్ణప్రీతియను పేరఁ బ్రసిద్ధిం గనునని పర్వతుండు వరమిచ్చె.

సృంజయుండును మహానుభావా! యింద్రుఁ డెక్కడ? నాకొడు కెక్కడ? నే నెట్లు పురుషాత్మబారిని బడకుండ బాలుని రక్షింపఁ గలను? అనుగ్రహించి యిచ్చియుఁ గొఱవర మిచ్చితిరేయనిన నింద్రు నందలి పక్షపాతంబునఁ బర్వతుం డేమియుఁ బలుకండయ్యె.

అంత నారదుండు వృషాలా! నీ బాలుఁడు గాలము దీతె నేని నన్ను స్మరింపుము. నేను బ్రతికించెదనని పలికె.

ఆవలఁ గొన్నినాళ్ళకు నారాజునకుఁ గుమారుండు జనియించె. ఆ బాలుని దేహమునుండి వెడలు సర్వము బంగారమైయుండఁ గావున సువర్ణప్రీతియను పేరఁబ్రసిద్ధిఁ దగియుండె. ఆ యద్భుత చరిత్రము క్రమక్రమంబునభూలోకమునందెగాక నాకలోకంబునందును వ్యాపించె. ఆవింతవిని శచీకాంతుఁడు సాధ్వసాక్రాంత స్వాంతుఁడై విచారించి యితండు వృద్ధింగనెనా పర్వతుండు వచించినట్లు నా కవమానంబు భుజించునని పజ్రాయుధంబుగని యోకులిశమా! నీవు సమయము వేచియుండి యానృపాలబాలు వధించి రమ్మనియె. అదియుఁగాచి తిరుగుచుండె.

బాలురడు పంచాబ్దంబులవాఁడయ్యె. ఒకనాఁ డకుమారుఁడు దాదోకోడ గంగాతీరంబునఁ దిరుగునెడ వజ్రంబు వ్యాఘ్రమైవచ్చి యిచ్చిఱుతపాని వ్రచ్చి వధించి చనియె. పాతుండైన రాజసుతుంగని దాదియు మొట్టోయని పాపోయె. అంతఃపుర కాంతలెల్ల నాక్రం దించిరి. రాజును జీవినెత్తురు స్రవించు నురంబుగల కుమారుఁ దొడ నిడుకొని బిట్టు పాపోయె. నారదు వాగ్దానంబు చందం బెఱింగిన రాజరాజునన లతనియొద్దకుఁ బరువెత్తుచుఁ బోయిరి. వృషాలుండును

నారసు స్మరించె. అంత ధరాకాంతు డాసి నాకదుం డింద్రునమ్మతి నక్కుమారుఁ బ్రాప్తజీవుం గావించె. అతండు జనకు ననంతరము పమనోకగమవేల సోండ్లు ధరాపాలనంబు గావించి జన్మంబులు పెక్కినరించి దివంబున కరిగె. కావున సీవును వీతశోకుండవై ధరా భారంబు వహించి క్రతువులొసరించి యశంబు గడింపుమని బోధించి మఱియు నిట్లనియె.

ధర్మనందరా ! సుండినవారికై మిగుల శోకింపరాదు. అట్లు శోకించువారు మరణించినవారిని మిక్కిలి సంతాపపడఁ జేయుదురు. పంక శంకగలదేని యాత్మ దక్షిణాలతోడ నానాయజ్ఞములఁ జేయుము. దేవతలను సోమంబునను, చిత్తదేవతల స్వధను, నతిథుల నన్నపానంబులచేతను, దరిద్రుల వాంఛాపూర్తిచేతను దృప్తులఁ గావింపుము. నీయట్టి తగనరి కిట్టి వగపు దగను. ఎఱుంగఁదగినదంతయు నెఱింగి తివి. చేయఁదగినవన్నియుఁ జేసితివి. రాజధర్మముల నెల్ల భీష్మ వారద వ్యాసాదు వలన వింటివి. మూఢుల వృత్తిని నీ వవలంబింపరాదు. కావునఁ బితృపైతామహంబును వృత్తిని గొనియాడి రాజ్యభారంబు వహింపుము. క్షత్రియులు సత్కీర్తిచే న్వర్తనుగానుభవ యోగ్యులగుదురు. భారత రణమృతులందుఁ బరాజ్ఞులుండై హతుండైన యూరుఁ డొకఁడును లేడు. రాజా! శోకంబు విడుము. భవితవ్యంబది యట్లయ్యె. నీ వెంతటివంశ సంతతంబు సంతసించినను రణ హతులం దొకరినైన మరలఁ జూడఁజాలవు. అంతియకాదు వినుము.

కామాది వక్రమార్గంబు సర్వంబు మృత్యుపదంబు. శమాది యగు నవక్రమార్గంబు మోక్షపదంబు జ్ఞానవిషయం బింత మాత్రంబ. ఇది యెఱుంగక ప్రలాపించువాఁడేమి చేయంగలఁడు? నీవా కర్మముల సనుష్ఠించినవాడవు కావు. శత్రువుల జయించిన వాడవును గావు. నీ శరీరంబునందుండు నిరోధుల నీ వెఱుంగలేక యున్నాడవు. ఈ విషయంబున నింద్రవృత్ర యుద్ధచరిత్రంబుఁ జెప్పెద వినుము.

— ఇంద్ర పుత్రుల యుద్ధము. —

తొల్లి - వృత్రుండు గంధవతియగు భూమి నావేశించి తద్విషయంబు గంధంబు గ్రహించుటఁజేసి మహా దుర్గంధంబు నెలువడియె. దానికి నిండుండు కోపించి వృత్రుపై వజ్రంబువైచిన వృత్రుండును జలంబుల నావేశించి దాని రసగుణంబు నొరించె. ఇంద్రుండును నతనిపైఁ గులిశంబు మరలఁ బ్రయోగించె. అతఁడు వృత్రుండుచేతఁగను జ్యోతియందుఁ బ్రవేశించి దాని రూపగుణంబు నొరించె. శక్రం డును వానిపై భిమరంబువైచిన దాని విడిచి యతండు వాయువు నందుఁ జొచ్చి దాని స్పర్శగుణంబు నొరించె. బిడోజుండును గిసిసి చానిపై వ్రాదని వైచిన వాఁడు దానిని విడిచి యాకాశంబుఁజొచ్చి దాని శబ్దగుణంబు నొరించె. అగ్రుంబునఁ బురందరుండు పవని వైచిన దానిని విడిచి వృత్రుండు నిండునియం దావేశించె. దాన ముఖువుండును మోహితుండయ్యె. ఇట్లు మోహితుండైన పాకశాస నునిఁ పసిఱుడు. తేర్ప నిండుండును నదృశ్యఁబైన వజ్రంబున నతని వధించె నని విండుము. ఈ ధర్మ్యంబు రహస్యంబునగు నృత్యంబు మూర్ఖుల కిండుం డెఱిగించె. ఋషులు నా కెఱిగించిరి. దీని యర్థంబు నీవెఱిగింతుము.

— కృష్ణుండు యుధిష్ఠిరునకు నాధిపత్యమలఁకూర్చి తెలిపుట. —

యుధిష్ఠిరా ! వ్యాధులు శారీరములని మానసములని రెండు విధములు. ఈ రెంటి జన్మమునకుఁ బరస్పరసంబంధము కలదు. మానసికములేక శరీరవ్యాధియు శారీరములేక మానసికము కలు గదు. శరీరమునఁ బుట్టిన వ్యాధి శారీరమనియు మనస్సునఁ బుట్టినది మానసమనియుఁ జెప్పఁబడును. ఉష్ణము (కఫము - పైతృము - శీతము - వాయువు ననువది శరీరమునఁ బుట్టిన గుణములు. ఇవన్నియు సమ ముగ నుండునట్టివాఁడు స్వస్థుడఁబడును. శీత ముష్ణము - ముష్ణము శీతమును బాధించును, సత్త్వ రజస్తమస్సులు మూఁడు మనోగుణ.

ములు. ఈ మూడును సమముగనుండిన వాని మనస్సు స్వస్థమని చెప్పబడును. వీనిలో నేదైన నొకటి పొచ్చినపుడు దానిని సరింప నుపాయములు దెలుపబడినవి. శోక మతిశయించెనేని కర్షమును స్మరింపవలయును. హర్షము పొచ్చినపుడు శోకము స్మరణీయము. దుఃఖితుఁడు సుఖస్మరణంబున స్వస్థుఁడగు. లబ్ధసుఖుఁడు దుఃఖమును స్మరించును. నీవు సుఖమును స్మరింపకొల్లవు. దుఃఖమును స్మరింప కొల్లవు. దైవము బలవత్తరముగదా నీ వేరుచేయుదువు? అటుగా దేని నిన్నిష్కడు లోపఱుచుకొనినది నీ స్వభావమేమో. ఏకవస్త్రయు రజస్వలయు సభాగతయునగు పత్రివ్రత పాంచాలసుత సభయందుఁ బాండవులందఱుఁ జూచుచుండఁ బడినవాలు స్మరింపకొల్లవు. రాజ్య భ్రష్టతయు, వనవాసము, జటాసురువలని బాధ, చిత్రీసేన యుద్ధము, సైన్యధవక్పత పరాభవము సజ్జాతచర్యా క్షేతము, కీచకుడు నీ భార్యను గాలదన్నుటయు, నీకును భీష్మక్రొణులకు జరిగిన యుద్ధము, వీనిలో నొకటైనఁ దలపకొల్లవు.

ఇప్పుడు ప్రతిమనుష్యుఁడు తా నొక్కడే యసహాయుడైన మనస్సుతో యుద్ధము చేయవలసినకాలము నీకును దటస్థించినది. నీవు చేసిన పుణ్యపాప కర్తములను సాహాయ్యముగఁ గొని యంతర్ధ్యాన బలముచే నిట్టిదని తెలియరాని రూపముగల మానసము ననలియెడ్డు చేరవలసియున్నది. ఈ యుద్ధమున శరములతో నైనను భృత్యులు బంధువులు లోనగువారితోనైనను బనిలేదు. నీ పొకడవే యుద్ధ మసహాయుడనై చేయవలయును. ఈ యుద్ధమున నీవు జితుఁడవైతివేని యెట్టి నీచగతిని బ్రాపింతువో యెఱిగి వర్జించితివా కృతకృత్యుడ వగుదువు. ఈ తెలివిగలవాడవై భూతముల రాకపోకల విధమెఱిగి పితృసైతామింబైన రాజ్యంబును బాలింపుము.

ధర్మనందనా! రాస్తాది బాహ్యపదార్థముల వదలుటచే మోక్ష సిద్ధి లేదు. శారీరద్రవ్యంబులైన కామాదుల వదలుటచేతనే సిద్ధి కలుగునో కలుగదో, బాహ్యద్రవ్యముల వర్జించి శారీర ద్రవ్య

ముల నార్జించుటచే గలుగు సుఖధర్మములు నీ పగతురకుఁ గలుగుఁ
గాక. రెండక్షరములు మృత్యువు. మూడక్షరములు శాశ్వత
బ్రహ్మము. మను (నాది) యను రెండక్షరములే మృత్యువు. ననుచు
(నాదికా) దను మూడక్షరములే శాశ్వత బ్రహ్మప్రాప్తికి కారణము.
కావున మృత్యువు బ్రహ్మము నను నీ రెండును భూతముల యూత్త
యందే కానరాకయుండి యొండొంటిలో బోరెడి. ఈ భూతము
లకు విరాళములేమి నియతమైనచో నొకరి దేవులను నుజ్జితము
కరు భేదించుట హింసగానేరదు. 'ఇది నాది' యను మమత్వ మెవనికి
లేనో వానికి స్థావరజంగమసహితంబైన సమస్త భూరాజ్యము లభించి
నను దానివలన వాని కేమిప్రయోజనము? ఒకవేళ వనములో
గంధమూలాదులు దిని జీవించుచున్నవానికి ధనాదులగు మమకార
ముండెనేని వానిపాలిటి మృత్యువు వాని నోరనే యున్నది. ధర్మబా!
భాష్యాభ్యంతర శత్రువుల స్వభావ మెఱింగికొనుము. వానిపాల
నెవడు పడకుండునో వాడు సంసారభయమునుండి ముక్తిఁజేగును.
లోకము కామాత్మునిఁ బ్రశంసింపదు. నిష్కామవ్యాపారము లోక
మున నొకటియు లేదు. అన్ని కామములు మనస్సునకు నంగములు.
కావున బండ్లితు లది యాలోచించియే కామమును సంహరింతురు.
గతానేక జన్మంబుల బలుమాఱు యోగమభ్యసించిన యోగి సార
మార్గంబు యోగమొక్కఁడేయని యాలోచించును. దానిము వేదా
ధ్యయనము తపము వైదికకర్మము లివియన్నియుఁ గామ్యములు.
కావున నాత్మ కావించునది ధర్మము నీతి గాదనియు, గామమును
జయించుటే ధర్మమనియు, నెఱింగినవాడు దానాధ్యయ నాదులను
ఫలముగోరి చేయనొల్లరు. ఈ విషయమున బూర్వులు పఠించిన
కామగీతలను వినుము.

—♦ కృష్ణుడు ధర్మరాజునకుఁ గామగీతలఁ చెబుచుట. ♦—

కాముఁ డిట్లనుచున్నాడు. యోగబలమునఁ గోరికల జయించు
నుష్ఠాయ మెఱుంగనివాఁ డెవ్వడు నన్నుఁ జంపలేడు. ఎవ్వఁడు దేనిని

సాధనముగాఁగొని నన్ను జంపగదలంచునో వాని యాయుధమునై మరల జనించుచుండును. వివిధ దక్షిణాలతోడి యజ్ఞము లొనర్చి నన్నెవడు చంపఁజూచునో జంగమములందు నతఁడే ధర్మాత్మునివలె నతని మనస్సులో మరలఁ బుట్టుచుండును. వేద వేదాంత సాధనము లచే నన్నెవడు చంపఁదలంచునో స్థావరంబులును ధర్మాత్మునివలె నతనియందు దుదయింతును. సత్యపరాక్రముఁడగు నెవ్వఁడు ధృతి బలముచే నన్ను జయింపనెంచునో నేను వాని భావముగానే యగుదును. దానిచేత వాడు నన్ను నెఱుంగఁజాలఁడు. సంశిత వ్రతుఁడై యెవడు తపస్సుచే నన్ను జయింపనెంచునో నేను వాని తపస్సుగానే వానియందుఁ బుట్టుచును. ఎవ్వఁడు జ్ఞానియై మోక్షము చెందఁగోరి నన్ను జయింపనెంచునో నేను వాని యెదుట యాడుచు నప్పుచు నుండును. సర్వభూతములందు శాశ్వతుఁడను నభ్యుదయ నే నొక్కండనే. అని కాముఁ డిట్లు చెప్పెను.

కాపున సీపు వివిధ దక్షిణలుగల యజ్ఞము లొనర్చుము. నీ కామమును ధర్మమార్గమునఁబోనిమ్ము. దానివలన సీకుమేలుగలుగు. విధియుక్త దక్షిణాలతో సత్వమేధ మొనర్చుము. ఇతర యాగములను జేయుము. వృథా దుఃఖింపకుము. చచ్చినవారి కేడ్చినంత వారు మరల రాఁబోరు.

అని ధర్మరాజునకు దుఃఖోపశమనంబు గావించె. ఆ పాండ వాగ్రహండు మేకొని పట్టాభిషిక్తుఁడై వారికివారికి దగినరీతుల దానాదులొనరించి సంతృప్తులఁగావించి యారాత్రి సుఖంబుండి మఱుసనాటి యడయంబున నిర్వర్తితకల్యకార్యుఁడై కృష్ణుఁజూడ నేగిన నా మహానుభావుండు ధ్యానరతుఁడై యచంచలిత గాత్రుండు నిమిలిత నేత్రుండు యున్నంగని ధర్మనందనుం డాయనతో సీట్ల నియె. కృష్ణా! యేమిది? నీ వెవరిని ధ్యానించెదవు? ఈ చిత్రచరిత్రంబునకుఁ గారణంబు రహస్యంబుగాదేని యెఱింగింపుమనినఁ గృష్ణుం డిట్లనియె.

శరతల్పగతుండైన భీష్ముడు నన్ను భ్యానించుచున్నవాడు.
కావున నా మనస్సెల్ల నతనిపై నిలిచె.

సీ. గంగామహాదేవి గర్భమం డెవ్వడు
పెరిగె వెలిగించె భరతకులము
సాంగంబులగుచున్న సకలవేదములు వ
సిఘ్రతో నేరిచె శిష్యుడగుచు
క్షీమంతు డెవ్వడు దివ్యాస్త్రముల నెల్లఁ
బాండీత్యము వహించి ప్రాధిగాంచె
వజ్ర స్థోమంబు పగిడిమ్రోగెడు నేని
జ్యౌహదమోర్వడు శక్రుడైన

తే. కన్యకలు మువ్వరక్కఁగాఁగఁ గలనసీమ
రాజవరులను దోలె బరాజతులుగ.
సఖిల విద్యల కాధారమైనయట్టి
శాంతనపుపయి నేగె నాస్వాంత మధిప !

క. ఇరువది మూడుదినంబులు
గురువగు భార్గవునితోడ ఘోరరణమునకా
సరిపోరె నతడునన్నుకా
శరణాగతుడగుట మనము చనె నాతనిపై.

తే. ఇంద్రియగ్రామమంతయు నేకపటిచి
మనసు బంధించి మేధచే మనుజునాథ !
చిత్తమెల్లను నామీదఁ జేర్చియుంటఁ
డద్వితంబయ్యె నాదు స్వాంతంబు నిపుడు.

క. జరిగినయవి జరగెడునవి
జరగంగలవెల్ల నతఁడు చక్క నెఱుంగుకా
మరణింప నాతఁ డీయు
ర్వర చంద్రుడు లేనిరాత్రివలె నగు జమ్మి.

నీ. కావునగాంగేయుఁ గానఁగాఁ జనుమూపు
 సందేహములనెల్లఁ జక్కనడుగు
 నాలుగు విద్యల నాలుగాశ్రమములఁ
 జైవర్ణికవిశేష ధర్మములను
 రాజధర్మము లెల్లఁ బ్రశ్నింపు మతఁ డస్త
 మించిన జ్ఞానంబు కొంచెపడెడు
 నని దేవకీసుతుం డాడిన సాశ్రుకం
 తుండయి కుంతీసుతుండు పలుకు-

తే. భీష్మ మహిమంబు నేనును వినినవాడఁ
 బుణ్యవృక్షులు బ్రాహ్మణుల్ పొగడుచుండ
 నీను నుడులందు లేదు సందియమైతైన
 సీచకల్పవృక్షంక సంకోచపడెద. *

అయినను లోకనాథుండవు నీవు పనిచినదానిఁ జేయ
 వాడనే. నిన్ను నున్ని యుకొనిపోవ నంగీకరించితి. ఉత్తరాయణం
 బరుడంచేసేని యమృతహస్తండు దేశంబుఁ జాలించు. కావునఁ దద్ద
 ర్మసం బవశ్యకర్తవ్యంబని సోదరులును సోదరయుక్తుండైన దామోద
 రుడును గోపరా మిత్రపరివారయుక్తుడై భీష్ముఁ గాననేగె. వ్యాస
 దేవశ్రవణులు వాక్య నారదాసిత వసిష్ఠ వాల్మీకాప్రి విశ్వమిత్ర
 లోమశ జైమినులు శుక్రండు నశ్యక సుమంతుపైల మహర్షులు దేవ
 స్థాన శాండిల్య దేవల మైత్రేయ హరీత బృహస్పతి చ్యవన సన
 త్కుమార కపిల తుంబురు మాధ్వల్య తృణబిందు పిప్పలాద వాయు
 సగవర్త పులహ కనక కాశ్యప పులస్త్యక్రతు దక్ష పరాశర మరీచ్యం
 గిరి కాశ్య గౌతమ గాలన ధౌమ్య విభాండ మాండవ్య ధౌమ్ర
 కృష్ణానుభాతి కోటగాక మార్కండేయ భాస్కరి పూరణకృష్ణ సూ
 తాది తపోధనులును బరివేషింప నక్షత్రమధ్యంబునఁ జంద్రుంబోలి

* 44 చుకుక మునంపలి పద్మములన్నియు మదీ యాంధ్రజయములోనివి.

యుండు భీష్ముండు సమాగతుండైన వాసుదేవుంగని ప్రాంజలియై
మనోవాక్కుయంబు లొక్కటిగాఁ జేసి విష్ణుజిష్ణు శ్రీకృష్ణు నిట్లు
సంస్తుతించె.

—◆ భీష్మస్తవరాజము. ◆—

ఉ. ఏమహనీయమూర్తి భజియింపఁగఁగోరి సవిస్తరంబుగా
నో మఱిసంగ్రహంబుగనొ సూక్తుల నెయ్యవి పల్కఁబూనితిన్
సామదీ గల్లువానిఁ గరుణామతి వాని గ్రహించి భక్తర
తొమహిమోన్నతుండు సితకంజదళాక్షుఁడు నన్నుఁ బ్రోచుతిన్.

ఉ. ఏవరమేష్టి హంను జగదీశు ప్రజాపతి వాస్తవంపు న
ద్రూపమెఱుంగఁజాల రమగుల్ మునులేనియు నట్టిబ్రహ్మమున్
దాపనవంద్యునిం బరముఁ దత్పరునిన్ శుచివత్తు నానత
ప్రాపకు భక్తిఁగొల్పెద ననాద్యు ననంత శుచిన్ మహామహున్.

కం. నీరూపము జగదీశ్వర
సారాయణుఁ డొక్కఁడెఱుంగు నాతనిచే సం
సారార్తిభేషజం బని
ధీరమతుల్ సురలు మునులు డెలిసిరి పిదపన్.

కం. ఏవాఁడ వెందుఁ గలిగితి
వీవని గంధర్వమరుడహిప్రవరులు ప్రా
ద్దేవతలును దేవతలును
భావింపఁగ జాలరీశ పాపవినాశా.

ఉ. ఏవ్వనియందు భూతతతులెల్ల వసించును, శాచ్యుఁ గల్పమం,
దెవ్వని నాశ్రయించు గుణబృందము సూత్రము రత్నపాలియ
క్లేవ్వని నాత్మతత్త్వవిదా లెల్లకుఁ గర్తయు భర్తయందు, శ
నవ్విభు నాదిదేవుఁ బరమాత్ము ననంత సమాశ్రయించెదన్.

కం. విశ్వము సదసద్భ్రాంతము
శాశ్వతుండగు నెవనియందు స్రజమన నిలుచున్

విశ్వాంగు విశ్వకర్మ న
సత్వరు భజియింతు భక్తి నారాయణునిన్.

గీ. తమ సహస్రశీర్షు సాహస్రనేత్రు స
హస్రచరణు మఱి సహస్ర బాహు
మకుట వదను విశ్వమయుని నారాయణు
డనంగబడెడు దేవు నాశ్రయింతు.

కీ. వరద ! యగుపులందు బరహుణువపు నీవ
స్థూలములను మిగుల స్థూల మైన
గురుపదారములను గురుతనంబపు నీవ
శ్రేష్ఠతనంబు బాల శ్రేష్ఠు డీవ.

గీ. పాకసముదాయములు సనుపాకములును
గలిగి నిషనుపనిషనోములును నిన్నె
సత్యకర్మ డటంచును సంస్తుతించు
సత్యసాములులను నిన్నె సత్త్వము నెఱు.

క. నాలుగు హస్తలుగల నిను
నాలుగు గోప్యంపుఁజేర్ల నతలోకపతిన్
మూల మెఱింగిన వేత్తలు
పోలంగ భజియింతు సుద్ధబుద్ధివృత్తున్.

క. ఎవ్వనియందు దపంబులు
నివ్వటిలున్ నిత్యముగను నెఱవేర్చినచో
నవ్వి ఫలదంబులగు యెపు
డెవ్వనిమెఱుఁ జేరు సట్టిగూశ్వరుఁ దలఁతున్.

క. సర్వాత్ముని సర్వేశ్వరు
సర్వజ్ఞుని సర్వశక్తు సర్వు సఖిర్వు
సర్వవిదు సర్వభావను
సర్వాధారుం దలంతు శ్రద్ధాయుక్తిన్.

- కం. అరణిని జనించు హుతవహు
సరణిని వసుదేవువలన సతిదేవకి కు
ర్వర వేదభూమిలేఖా
ధ్వరరతుకుఁ గలిగినట్టి దైవముఁ గొలుతున్.
- కం. ఆసలను గోసి యితర
వ్యాసంగము రోసి నిన్నె యనఘాత్తుని మో
క్షాన క్షుడు గనుఁగొను శ్రీ
వాసా ! తనయాత్మయందు భాసురిలీలన్.
- కం. అతివాయు శక్రకర్షుని
నతిసూర్య జ్వలన తేజ సారాయణుని
అతిబుద్ధిం ద్రియుని బ్రజా
పతిని దుష్టరేయుడలఁతుఁ బరమాత్ము పారిన్.
- గీ. పురుషుడనఁగఁబడెడుఁ బొరిఁబురాణములందు
యగములొలుత బ్రహ్మసూక్తి గనెడు
క్షయమువేళ నీవ సంకర్షణుండవు
నిను నుపాస్యుఁ గొలుతు నీరజాక్ష.
- కం. ఒక్కండవయ్యు దేవా !
పెక్కగురూపముల నున్మవించెడు నీవే
దిక్కని యనన్యభక్తులు
చక్కఁగఁ గ్రియలన్ భజింతు సర్వార్థప్రదా.
- కం. నీవే కోశము జగతికి
జీవచయంబెల్లనున్ వసించును నీయగ
దే వలయందలివిహగము
లై విశ్వములెల్లనుండు ననయము నీహోన్.
- కం. మతిఁ దెలియలేరు బ్రహ్మము
ఋతసదసత్పరంబు నే కాక్షరమై
పతివై యనాదిమధ్య
క్షితివగునిను నెఱుంగలేరు సంయములు సురభి.

- కం. సురగంధర్వులు సిద్ధులు
సురగులు ఋషివరులు నసురు లొప్పుగ నిన్ను
బరముక సుఖభేషజముక
స్థిరమతి నర్పింతు రెపుడు శ్రేయోపేక్షక.
- గీ. హరి ననాదినిధను నారాయణుని లోక
విభుని సాత్త్వియోని విశ్వవిజ్ఞ
నఖిల దేవదేవు నప్రేక్షు నవ్యక్తు
సగస్మరిగితుఁ గొలుతు సన్నుతింతు.
- గీ. పైత్యనాశనకార్య తత్పరతయొక్క
డయ్యుఁ బండ్రెండుమూర్తుల నదితిగర్భ
మునను జనియించినట్టి కాంచనసవర్ణ
సౌఖ్యచాతను సూర్యాత్మ సంస్తుతింతు.
- గీ. అమరనిచయగుఁ బూర్వపక్షమునయందు
బహుళమునయందుఁ బితరుల స్వసుధ. దనిపి
ద్విజులకెల్లను రాజులు వెలుగువాని
సౌమ్యరూపుని సోమాత్మ సంస్తుతింతు.
- గీ. హుతవహాస్యంబులగు దేవతలుచేత
సకల జగముల భరియింపఁ జలిపి వెండి
హవినుఁ బ్రథమంబునంద తానారగించు
సవనమూర్తిని హోత్రాత్మ సంస్తుతింతు.
- గీ. అతుల సమధికతేజుండవై మహాత
మంబు నావల వెలుగు నే మహితమూర్తి
జెలిసినంతన మృత్యువు దొలఁగునట్టి
జ్ఞానగమ్యుని జ్ఞేయాత్మ సంస్తుతింతు.
- గీ. శస్త్రమైన బృహద్యుక్త సవమునన్ బృ
హత్తమంచు మహాధ్వరమందు నగు
లందు నధ్వర్వుని విప్రబృందమెల్ల
సన్నుతించెడి వేదాత్మ సంస్తుతింతు.

- గీ. వాక్యసముదాయమెవనికీఁ బాపములగు
సంధు లొప్పారు గనుపులై స్వరచయంబు
వ్యంజనంబులు భూషణై యక్షరాఖ్య
జగతిసురులెన్ను వాగాత్మ సంస్తుతింతు.
- గీ. మూఁడులోకంబు లోలి నముద్ధరింప
నెవఁడు యజ్ఞాంగ సూక్తరాకృతివహించి
యీవసుంధర రక్షింప నెత్తినట్టి
సారసత్వుని వీర్యాత్మ సంస్తుతింతు.
- గీ. ఋగ్యజుస్సామములకెల్ల నిక్కయగుచుఁ
బంచహవిరాకృతిని బూని ప్రాకటముగ
సప్త తంత్రుస్వరూపమై జానుమీఱు
సర్వ వందితు యజ్ఞాత్మ సంస్తుతింతు.
- గీ. నాలుగింటను మఱియును నాలుగింట
రెంటు నేనింట వెండియు రెంటు నెవనిఁ
గూర్చి హోమంబు గావింతు కొవిదాగ్ర
జాతులమ్మార్తి హోమాత్మ సంస్తుతింతు.
- గీ. ఏ సుపంథుండు యజురాఖ్య వాసిగాంచు
ఛందములుమేను శీర్షంబు నవముగాఁగఁ
దనరఁగా రథంతర బృహత్పత్నుడైన
సకల సంధాత స్తోత్రాత్మ సంస్తుతింతు.
- గీ. విశ్వసృష్టికిఁగా ఋషుల్ వేయినవము
లొప్పు సత్రంబు సాగింప నురిదిగఱుల
పక్షియై వారలకుఁ గానఁబడినయట్టి
సర్వమూలునిఁ దార్జ్యాత్మ సంస్తుతింతు.
- గీ. ముక్తి గాంక్షించు సజ్జనపుంజములకు
ధర్మ సద్యవహార సాధనము లూని
సత్య మాధారముగ భవజలధి సేతుఁ
జక్క బంధించు సత్యాత్మ సంస్తుతింతు.

- గీ. భిన్న ధర్మంబులన్ నెఱవేర్చువారు
వేఱువేఱు ఫలంబు లభిష్టుపడుచు
భిన్న ధర్మాళి నర్చింతు రెన్న రీశు
సర్వమయు నట్టి ధర్మాత్ము సంస్తుతించు.
- గీ. సర్వ మెవ్వనివలనన జన్మమొందుఁ
గామ మయమైన దేహంబుఁ గలుగు సర్వ
భూత తతులకు నున్నాద హేతువెవఁడు
స్వాంతభవు నట్టి కామాత్ము సంస్తుతించు.
- గీ. వ్యక్తమందు మహర్షు లవ్యక్తు నెవని
రోయుచుందురొ షేత్రజ్ఞుడై యెవండు
శేత్రమునయందుఁ జక్క నాసీనుడగునొ
సత్యమయు నట్టి శేత్రాత్ము నన్నుతించు.
- గీ. పదియు నాఱుగుణంబులఁ బరివృతునిని
నాత్మ దృక్కును నాత్మస్థుఁడైనయెవనిఁ
బదియునేడవ వానిఁగ మదిఁ దలంతు
సాంఖ్య జనులట్టి సాంఖ్యాత్ము సంస్తుతించు.
- గీ. విడిచి నిద్దుర శ్వాసంబు బిగియఁబట్టి
సంయతేంద్రియులగుచును సంతసమున
యోగు లెవ్వని గాంతురు జ్యోతిరీతి
స్వాంతముల నట్టి యోగాత్ము సంస్తుతించు.
- గీ. పాపములయట్లు పుణ్యముల్ పాఱఁదోలి
మరలఁ బుట్టెదమనుభీతి మాని శాంతు
లగుచు సన్నాని లెవ్వని నాశ్రయింతు
సౌఖ్యకరు నట్టి మోక్షాత్ము సంస్తుతించు.
- గీ. అగ్నియాస్పదంబు దివిశిరం శౌకసంబు
నాభి ధారిణిపదములు సయనములును
సూర్యుడుగ దిగ్వితానంబు శ్రోత్రములుగ
జానుమీఱిన లోకాత్ము సంస్తుతించు.

- గీ. మాన ఋత్వయన శరదంశములచేత
యుగములందు నావర్తించుచున్నవాని
సర్గలయముల కర్తయై జరగువాని
శాశ్వతుని హరిఁ గాలాత్ము సంస్తుతింతు.
- గీ. ప్రజ్వలద్వహ్ని భీషణ జాలికలను
యుగ సహస్రంబు కడపట నుగ్రభంగి
లోకముల భూతతతుల భక్ష్యకరించు
సర్వ సహారు ఘోరాత్ము సంస్తుతింతు.
- గీ. ఆహరించి సమస్త భూతాళి నొకట
ప్రబలి లోకంబు నేకార్ణవంబుఁజేసి
యేకతంబుగ బాలుఁడై యెలమిఁగూర్చు
సర్వకారణ మాయాత్ము సంస్తుతింతు.
- గీ. వేయిశిరములు గలిగిన వేల్పునకును
నాదిపూరుషునకు సమితాత్మనకును
కామకంధి చతుష్టయ కాండసుప్తు
శాంతునికొ యోగనిద్రాత్ము సంస్తుతింతు.
- గీ. పుష్కరాక్షురాభిపుష్కరమునయంగుఁ
బుష్కరం బొకండు పుష్పైఁ గొలుత
సంభవించెదాన సర్వజగంబు లా
మూలపురుషుఁ బద్మమూర్తిఁ దలతు.
- గీ. వారిధరతతికేశ సంవారములును
నంగ సంధుల నిమ్నగ లమరియుండ
నుదరమున నాల్గు సంద్రంబు లొదిగియుండ
సంరమించెడు తోయాత్ము సంస్తుతింతు.
- గీ. సర్గ మెవ్వనిచేతను సాగుచుండు
విక్రియనుగాంచు సర్గంబు వేనివలసఁ
జొచ్చు నెవ్వనిఁ బ్రళయంబు వచ్చువేళ
శ్రద్ధచే నట్టి హేత్యాత్ము సంస్తుతింతు.

- గీ. శర్వరులయందు నెవఁడు నిష్క్లాఁడగుచుఁ
బగల విష్ణితఁడగుచు నెవ్వఁడు మెలఁగి
యప్రియప్రియముల సాక్షియైనయట్టి
బాగ్రదాకృతి ద్రష్టాశ్చ సంస్తుతింతు.
- గీ. కార్యములనెల్ల నెవ్వఁ డకార్యుఁడగుచు
ధర్మకార్యార్థముగను దత్పరుఁడు నగుచు
వెలుంగు వైకుంఠుఁ డనురూపుఁ గలుగుచేపు
సర్వఘటకునిఁ గార్యాశ్చ సంస్తుతింతు.
- గీ. బ్రాహ్మణులు నీదువక్త్రంబు బాహుయుగము
తీత్రవర్ణంబు వైశ్యులు సక్లితలము
పాదములయందు శూద్రులు పరఁగునట్టి
శర్మదాయిని వత్సాత్మ సంస్తుతింతు.
- గీ. అన్నపానేధనమయంబ వగుచు రసము
ప్రాణములు వర్ణిలంగ వ్యాపకుఁడవగుచు
భూతధారణ కార్య సంపూజ్యులఁగను
శస్త్ర చరితునిఁ బ్రాణాత్మ సంస్తుతింతు.
- గీ. ప్రాణికోగల ప్రాణధారణముపొంటె
నన్నమను నాల్గువిధముల నాహరించి
సదియు జీర్ణింప జతరింబునంచు నగ్ని
సరణి సర్పించు పాకాత్మ సంస్తుతింతు.
- గీ. విషయములయంద సాదరవృత్తి మెలఁగు
వారు వైషయికంబులై వఱలు గుణవి
తానములచేత విషయగోప్తగ వచించు
నశుర చర్యుని గోప్తాత్మ సంస్తుతింతు.
- గీ. అప్రమేయ శరీరంబు దీప్రముగను
సర్వగతములు బాహు లోచనములొప్పు
దార సీనమా పరిమాణపటిమ మమరు
సర్వ నిలయుని దివాత్మ సంస్తుతింతు.

- గీ. పరుండు కాలంబుకంటెను బరుండు యజ్ఞ
మునకు సదసత్తులకుఁ బరుండను నెవం డ
నాది యయ్యును విశ్వాది యగు నెవండు
సర్వవిభు నట్టి విశ్వాత్ము సంస్తుతింతు.
- గీ. వైద్యులుండును జతరసంవర్తి మతియు
పావకుండును శుచి సర్వభక్షణముల
దహనుండగుచును లోకంబుఁ దనరఁజేయు
శస్త్రతేజస్వి వహ్న్యైత్తు సంస్తుతింతు.
- గీ. ప్రభువు శ్రీమంతుండెవండు భూభరణకేళి
సలుపుచుండు రసాతల స్థాయియగుచు
నట్టి భగవంతుని ననంత నవ్యయాత్ము
సాధు వందితు శేషాత్ము సంస్తుతింతు.
- గీ. జ్వలన సూర్యేందు తారకావర్ణమునకు
మొనసి తేజస్వలగు దివ్యమూర్తులకును
తేజ మెవ్వండు గూర్చు స్వతేజమునను
నట్టి భగవంతుఁ దేజోమయాత్ముఁ దలంతు.
- గీ. భూతపంచకావస్థితముగఁ బరంగు
నాత్మసుజ్ఞానమును జ్ఞానమని యెఱింగి
వేని జ్ఞానంబుచేతఁ బ్రాపింతు రట్టి
సకల వేదిని జ్ఞానాత్ము సంస్తుతింతు.
- గీ. పరమ ఋషులును సాధ్యులు భక్తియుక్తి
సాంఖ్య యోగంబులను వినిశ్చయము జెలిసి
యెవని తత్త్వంబు సారంబు నెఱుంగువాగు
జ్ఞానమయునట్టి గుహ్యైత్తు సంస్తుతింతు.
- గీ. కేల దండంబు శిరమునఁ దూలు జడలు
వ్రేలు పొట్టను గలుగు శరీర మమరఁ
దాలిచి కమండలువును నిత్యంబు మెలయు
సత్త్వవర్తిని బ్రహ్మైత్తు సంస్తుతింతు.

- గీ. మూఁడు కన్నులు ధరించుచి మూఁడు మొసల
వాలు దాలిచి భస్మలేపనము గలిగి
యూర్ధ్వ లింగస్వరూపమై యొప్పు త్రిదశ
సంఘ నాయకు రుద్రాత్మ సంస్తుతింతు.
- గీ. అర్ధ చంద్రుని శీర్షంబు నంమఁ దాల్చి
విషధరంబులు యజ్ఞోపవీతములుగ
శూలముఁ బినాకమును దాల్చి కేల లోక
శంకరుండగు నుగ్రాత్మ సంస్తుతింతు.
- గీ. దేవకీ గర్భమున నను దేవునకును
యనుకులంబున జనించుచి యబ్జచక్ర
గదలు హస్తాంబుజంబులఁ గ్రాలు దురిత
సంహరణుని దేవాత్ముని సంస్తుతింతు.
- గీ. తలల పుట్టెల పేరులు దాల్చి మేన
వ్యాఘ్రు చర్మాసనుండయి భస్మములను
మేనియగిడెల్లఁ బూయు నమేయగూఢు
సారె కెదలోన రుద్రాత్మ సంస్తుతింతు.
- గీ. సర్వపాశానుబంధన సంచయముల
నకలలోకరక్షాక్రియఁ జాలి యగుచు
మొససి భూతికడంబులు మోహపఱుచు
శక్తిమంతుని మోహాత్ము సంస్తుతింతు.
- గీ. సర్వగతుండయి నిత్యంబు నకలజీవి
హృదయములయందఁ జైతన్యరీతి నిలిచి
తనుతఁ దనరి సర్వాతీతరుండునై న
సారసాత్ముని మాతృత్మ సంస్తుతింతు.
- గీ. పంచభూతాత్మభూతుండై ప్రబలిభూత
నిచయములకెల్ల నాదియై నిధనమునకు
పీతువై ద్రోహ మోహ కోపేతరతను
జరుగువేల్పును శాంతాత్మ సంస్తుతింతు.

గీ. ఎవనియందుండు సర్వంబు నెవనివలనఁ
గలుగు నెవ్వఁడు సర్వంబు కలుగునెల్ల
యెడల సర్వమయుండు నెవ్వఁడట్టి
సకలు భగవంతు సర్వాత్మ సంస్తుతింతు.

గీ. భోగ సాహస్రరచితమా భూరిదివ్య
నాగరాజవిభూషితా భోగదుగ్ధ
విమలపర్యంకమున నిద్ర రమణగో నెడు
శాజ్జకోదండు నిద్రాత్మ సంస్తుతింతు.

గీ. రుద్రు లాదిత్యులు వసుమరుత్తు లశ్వీ
సీతనూజులు విశ్వలు నిఖిలసురులు
వసువులును సిద్ధసాధ్యు లెవ్వఁడో యట్టి
చక్రహస్తుని దేవాత్మ సంస్తుతింతు.

* * * * *

అని స్తుతించి నమస్కరించినఁ గృష్ణుండు నిజకళ్యాణంబున సతని
దేహతాపంబు వాపి, గాంగేయా! నీతోడ ధర్మజ్ఞానం బంతరింగుఁగా
వున నీ వీధర్మసందమనకు నెఱుంగదగినవెల్ల నెఱిగింపుమనిన నాయ
నయు నట్లు కావించె. అవల నుత్తరాయణం బరుగుదేర భీష్ముండు కృష్ణ
సన్నిధి దేహంబు చాలించె. కృష్ణసమాహితులై పాండవులు హస్తినా
పురంబున కరుడెంచి సుఖింబుండిరి.

ఇట్లు భగవంతుండైన శ్రీకృష్ణుండు ధర్మసందమనమును
ధర్మిష్టుండునైన యుద్ధిష్ఠిరు సింహాసనంబునఁ బ్రతిష్ఠించి దేశంబు
నకంటకం బొనరించి,

(శ్లో. పరిత్రాణాయ సాధునాం, వినాశాయ చ దుష్కృతామ్,
ధర్మ సంస్థాపనార్థాయ, సంభవామి యుగే యుగే.

అను తన నియమంబును సంపూర్ణంబుగఁ గొనసాగించినవాడయ్యె.

అంత నొక్కనాడు కృష్ణుండు ద్వారకానగరమునకుఁ బోవ
నుమృక్తుండగుటయు నది యెఱింగి దివ్యసభాంగణంబునఁ గృష్ణుని

తోడ నిచ్చావిహారంబు నలుపుచుండు సమయంబున నర్జునుండు గృష్ణునితో నిట్లనియె.

మహాత్మా! యుద్ధసమయమున నీ ప్రభావంబు తెలిసికొంటిని. నీ యైశ్వర యాపంబు గంటి. అప్పుడు సాహృదబలంబున నీవు నచించిన వాక్యములను మఱచితిని. అవి మరలమరల వినఁ గాతూ హలం బయ్యెడిని. నీవు ద్వారకకుఁ బోవ యత్నించుచున్నవాడ వగుట నా కవి మరలఁ దెలుపుమనినఁ గృష్ణుఁ డిట్లనియె.

జే శ క లీ ల .

—♦ అ ను గీ త . ♦—

అర్జునా ! యప్పుడు నీకు సనాతనము రహస్యము నగు ధర్మ మును బోధించితిని. ధర్మతత్త్వము శాశ్వతలోకవిషయ ముపన్యసించి తిని. నీవు మతిమాలినవాడనై గ్రహింపవైతివి. ఇది నాకు మిక్కిలి యస్రియమైనది. అది యంతయు నిష్కషు చెప్పటకు స్వృతి కలు గదు. నీవు శ్రద్ధా సీనుండవు; దుర్బుద్ధివి. అప్పుడు చెప్పినదంతయు నిష్కషు చెప్ప సాధ్యపడదు? అప్పుడు నేను నీ కుపదేశించినది బ్రహ్మము నెఱుంగుటకు సుపర్యాప్తము; యోగయుక్తోడనై నీకుఁ పరబ్రహ్మ విషయముఁ జెప్పితిని. ఆ విషయమైన పురాణోపదేశ మొండుగలదు వినుమా, దీనినినీవుమనస్సుననిలిపితివేని యుత్తమగతిని బ్రాపింపఁగలవు.

ఒకానొక బ్రాహ్మణుడు స్వర్గబ్రహ్మలోకములనుండి మా కడకు వచ్చెను. ఆయనను మేము పూజించితిమి. మే మడుగఁగా మా కాయన చెప్పిన విషయము నీకుఁ జెప్పెద వినుము. మాతో బ్రాహ్మణుఁ డిట్లనియె. నీవు మోక్షధర్మమును గుఱించి ప్రశ్నించు చున్నవాడవు. నీ వీ విషయముఁ జెప్ప నన్నుఁ గోరుట లోకులయందలి దయచేతఁగాని నీ నెఱుంగక కాదు. కావున నేను జెప్పెడు మాటలను సావధానుడనై వినుమా.

మున్ను కాశ్యపుడను బ్రాహ్మణుడు తపోయుక్తుఁడు, ధర్మవిత్తు
ముడు, శాస్త్రరహస్యవేది, యూహాపోహములయందు నిపుణుడు,
వేదరహస్యజ్ఞుడు, జ్ఞానవిజ్ఞాన పారగుడు, లోకతత్త్వార్థ కుశలుఁడై,
సుఖదుఃఖముల నెఱింగి జాతిస్మరణ తత్వజ్ఞుఁడై, పాపపుణ్య కోవిదుఁడై,
కర్మములచే దేహి యొందు నుచ్చసీచ గతులఁగని సిద్ధుడై ముక్తుని
నలఁ దిరుగుచుఁ బ్రశాంతుఁడు సంయతేంద్రియుఁడునై తటాలున కాన
రాకపోవు మార్గమెఱిగి, యంతర్నిత్యులైన సిద్ధులతోఁ జక్రధనులతో
సంచరించుచు, నేకాంతమున వారితో సంభాషించుచు, దేనియం
దును దగులుపడక గాలివలెఁ దిరుగుచు నొకానొక బ్రాహ్మణు డాసి
తాను విన్న గుణములన్నియు నాయనయం దుండుటగని సభక్తి
దచ్చరణంబుల వ్రాలి నమస్కరించి గురువునొద్ద శిష్యుఁడనొలఁ
జేతులు కట్టుకొని వినయయుక్తుడై యతని యనుగ్రహమునకై వేచి
యుండె, ఇట్టి సద్గుణములచే నా సిద్ధుఁడు సంతోషింపి చి శిష్యునియెడఁ
బ్రసన్నుడై యిట్లనియె.

నానావిధ కర్మములచేతను, కేవల పుణ్యయోగముచేతను
మనుష్యు లీ లోకములో నానా గతులనుగాని స్వర్గలోక స్థితినిగాని
పొందుదురు. అత్యంతసుఖ మెందును గానరాదు. శాశ్వతస్థితియు
నెందును లేదు. అతికష్టపడి సంపాదించిన గొప్ప పదవులనుండి
మరలమరల భ్రష్టులై పడుచుందురు. కామక్రోధవశుండైన యా
శకుఁ బాలుపడి పాపము నాచరించుటవలన నా కనేకములు నీచ
ములు దుఃఖకరములు నగు గతులు ప్రాప్తించెను. మరలమరల
జచ్చితిని. మరలమరలఁ బుట్టితిని. అనేకవిధములైన యూహకములు
భుజించితిని. నానావిధములైన చన్నులనుండి పాలుత్రాచితిని. పెక్కు
తరగతులుగల తల్లులు, పరస్పర భిన్నగుణులైన తండ్రు లెందఱో
యైరి. విచిత్ర సుఖదుఃఖముల ననుభవించితి. ఎన్నిమామూల్యో
ప్రియపదార్థములను జనులను బాసితిని. ఎన్నితడవనో యప్రియ
పదార్థములను జనులనుగూడి యుండవలసినచ్చెను. ఎంతో కష్టపడి
సంపాదించిన ధనము నష్టమయ్యెను. ఇతరులవలనను బడులవలనను

మిగులఁ గష్టములు నవమానములు పడితిని. శరీర సంబంధములు మానస సంబంధములు నగు బాధల ననేకములకు లోనైతిని. ఉగ్రములైన యవమానములు బంధములు వధలు ననుభవించితిని. నరకములలోఁబడి యుమలోకమున యాతనలకు లోపడితిని. ముసలితనము రోగము సర్వదా యేదో యొక వ్యసనము ద్వంద్వబాధలు లోకమున నెన్నియో లభించెను. ఆవల నొకానొకప్పుడు నాకు మనస్సులో నేమి యీపుట్టుట యేమి యీ గిట్టుట యేమి దుఃఖానుభవము. ఎప్పుటికి వీనినుండి తప్పించుకొనుట యని మిక్కిలి నిర్వేదము నై రాశ్యము జనించెను. ఇట్లు విచారించి విచారించి మిగుల దుఃఖాతుఁడనై లోకతంత్రములను సుఖములను దుఃఖములను నన్నిటిని నదలుకొంటిని. అప్పు డీ మార్గమెఱిగి దీని ననుష్ఠించితిని. ఆవల మనశ్శాంతి కుదురుపడ నిప్పుడు నీవు చూచు సిద్ధి కలిగెను. దీనిని విడిచిపోయిన పిమ్మట నీ లోకమునకు మరల రాను. నేను సిద్ధిని గొందునటకుఁ బ్రళయమునఱకు లోకములగతియు నాకుఁ గలుగఁ బోవు నుత్తమగతియుఁ బరికించుచుందును. ఇట్టి యుత్తమసిద్ధి పొందిన వాఁడనై యిక్కడనుండి సత్యలోకమున కరిగి యందుండి బ్రహ్మ పదము నొందెదను. ఈ విషయమున నీవు సందేహింపవలదు. నేను మనుష్యలోకమునకు మరలరాను. నీ కేమి కావలయునో కోరుము. నీ యుద్దేశ్యము నాకుఁ దెలియును. అది నెఱవేలు కాలము వచ్చినది. కావుననే నేను నీ కిది చెప్పవలసివచ్చెను. శీఘ్రకాలముననే నీ లోకమువిడిచి పోయెదను. నీ నడవడికిఁ దెలివికి మిగుల సంతసించితిని. నీ కోరుచొప్పున నీవు తెలియఁదగిన విషయము నుపన్యసించెదను. నీ బుద్ధి శ్లాఘ్యము. దాననే నీవు నన్నెఱుఁగఁగలిగితివి.

అనిన నమ్మపీనుఁడు సిద్ధుని పదముల వ్రాలి సమస్కరించి యిట్లనియె. మహాత్మా ! యీ దేహ మెట్లు నశించును ? ఎట్లు మఱి యొక దేహము ప్రాప్తించును ? ఎట్లనేక జన్మకష్టములు పలుమా అనుభవించి ముక్తుఁడగును ? కొంతకాలము ప్రకృతి సాంగత్యము గలిగియు జీవుఁడు ప్రకృతిదత్తమైన తద్దేహంబు నెట్లు విడువఁగలఁడు ?

జీవుడు శరీరమును వదలి యెట్లు తద్విన్నంబైన బ్రహ్మమును బొందును ? మనుష్యుడు తానొనర్చిన శుభాశుభకర్తృబుల ఫలంబుల నెట్లనుభవించును ? దేశరహితుడైన జీవుం డెచ్చట కర్తృఫలముల ననుభవించును ? అని యడిగిన సిద్ధుఁ డీ ప్రశ్నములకు వరుసగ నిట్లు ప్రత్యుత్తర మిచ్చెను.

ఆయుష్యకర్తృబు లీ దేశమునందే శీఘ్రఫలదంబగు. ఆయుః కీర్తికరంబులైన కర్తృబులుచేయు దేశీయ వేదాక దేశంబుల బ్రాప్తియచు సమయంబున నాయువు క్షయింపఁగా విపరీతకార్యంబులు చేయ నారంభించు. వివాశము సమీపింప బుద్ధియు విపరీతమగును. నిజ దేశ సత్త్వబలకాలంబులఁ దెలిసినవాఁడును దెలియనివాఁడును నపరిశుద్ధాత్ముడై విరుద్ధాహారమును మితిమించి యకాలంబుల భుజించును. అట్టి సమయంబున హానికరంబైన కార్యంబులఁ జేయును. ఒక్క సమయమున నెక్కువగ భుజించును. వేదాక సమయంబునఁ బస్త్రులుండును. పరస్పరము విరోధించు దుష్టాన్నపానముల నామిషంబుల సేవించు. గురుపదార్థంబుల సమితంబుగ భుజించు. సోదేవి మున్ను భుజించిన భద్రార్థము జీర్ణింపకముందే భుజించును. దేహ పరిశ్రమము సురతము నతిమాత్ర మొనరించును. మలమాత్రముల విడువవలసి యుండినను బనులయందలి యాసక్తిచేత విడువక విడిగించును. రసవంతమైన దానిని మిక్కిలి భుజించును. పగట నిద్రించును. జీర్ణముకాని యాహారము దాని సమయము వచ్చినప్పుడు వాయువైత్యాది దోషములఁ గలిగించును. ఇట్లు దోషము బుద్ధ్యవించుటచే రోగములు పుట్టును. అవి ప్రాణముల హరించును. కొన్ని సమయంబుల నివి యురిపోతలు లోనగు విపరీతివిధంబులఁ బరిణమించుటయుఁ గలదు. ఆ కారణములచేత జీవి కా శరీరము వదలిపోవును. నేను జెప్పినది చక్కగ బోధపఱచికొనుము. తీవ్రవాయు ప్రసరితంబై దేశంబున నుష్ణంబు ప్రకోపించి దేశమంతయు వ్యాపించి సర్వప్రాణముల నిరోధించును. ఉష్ణంబు తీవ్రమై ప్రకోపించి జీనస్థానముల భేదించి వానివాని కర్తృములు సాగకుండు నాఁపును. అంతట

బాధపడుచు జీవుడు దేశమును వదలును. మర్తస్థానము లిట్లు భేదిల్ల వేదన సహించలేక జీవుడు దేశమును నడచువాడు. జంతువులకుఁ బ్రాణము పోవునట్టి వేదనయు గర్భవ్రవేశమునాఁటి వేదనయు గర్భము వెలువడునప్పటి వేదనయు సహనములు. సమస్త జంతువులు జననమరణ చుఁభిషిడితములు. అంగసంధులు భేదిల్లును. గర్భమునీటిచే మిక్కుటమగు బాధ కలుగును. తీవ్రవాయు ప్రేరితంబై శైత్య మతిశయించును. దానివలన దేశాపహమున నున్న పంచభూతములు తమ కూడికనుమాని విడివడిపోవును. పంచభూత మయంబగు దేశమునందుండి ప్రాణాపానములని పేరొందిన వాయువులు కస్తముమీఁద శరీరము వదలి యూర్ధ్వముగఁ బోవును. ఇట్లు ప్రాణవాయువు దేశమును వదలిపోవ నుచ్ఛ్వాస నిశ్వాసములు నిలుచును. దేశమున వేడిలేక శ్వాసములేక కాంతిలోలఁగి డెలివి మాని చేష్టలు వదలి యుండువానినే మృతుఁడందురు. దేశాచారి మున్నేస్త్రోతస్సులవలన విషయములను డెలిసికొనుచుండెనో వాని మూలమున నిష్పాద డెలిసికొనలేడు. ప్రాణంబు లాచారసంభవములు. వానిని దేశమందు సనాతనుఁడగు జీవుఁడే యాస్త్రోతస్సులయందుఁ గలిగించుచున్నాడు. దేశమునందుఁ బంచభూతము లొక్కొక్కచోట దృఢముగ సంఘీభవించియుండును. వానినే మర్తస్థానము లందురు. దీనికి శాస్త్రము ప్రమాణము. ఆయాయువు పట్టులు భిన్నములుకాఁగా జీవుడు జంతువులహృదయంబులఁ బ్రవేశించి శీఘ్రముగఁ బ్రాణాధారమగు దేశాన త్వమును నిరోధించును. అప్పుడు చైతన్య ముండియు దేశి యేమియుఁ డెలిసికొనలేడు. మర్తస్థానములు సంవృతములగుటవలనఁ దమస్సుచే జ్ఞానము కప్పవడిపోవును. అప్పుడు జీవుడు నిలువ స్థానములేక వాయువుచే జలసము నొందును. ఆకాలమున దాగుణమై దీర్ఘమగు నుచ్ఛ్వాసమును విడుచుచు సచేతనమగు దేశము వణకఁగ జీవుడు దేశమును వదలిపోవును. జీవుడు దేశమును వదలిసను వాఁడు చేసిన పుణ్యపాపకర్మములు వానిని వదలక నలువంకల పంటుకొనియే యుండును. జ్ఞానసగప

న్నులు శ్రుతనిశ్చయులు నగు బ్రాహ్మణులు జీవుడు పుణ్యార్థో
పాపియో తెలిసికొనగలను. కన్నులుగలవారు చీకటియందు వెలుగు
మిణుగురు పురుషునుజూచి తెలిసికొనురీతి జ్ఞాననేత్రముగల
యోగసిద్ధులు దివ్యచక్షువులచే జీవుడు గర్భమునఁ బ్రవేశించుట
యొక బుట్టుటయు దేహమునువదలి పోవుటయుఁ జూడెను. జీవుని
వివిధస్థానములు శాస్త్రమువలన నెఱుంగవలయును. జంతువులుందు
నీ భూమియే కర్మభూమి. ఇందు శుభాశుభములైన కార్యంబులొనర్చి
యా కర్మములకుఁ దగినట్టు కొంచెమో గొప్పో భోగము లనుభవిం
చును. ఇందుఁ బాపకర్మము లాచరించువారు నరకము పాలగుదురు.
తలక్రిందుగఁ గూలు నీగతి మిగులఁ గష్టమైనది. ఇందు మనుష్యులు
వండఁబడుదురుగదా. కావుననే మోక్షము దుర్లభము. దానంజేసి
తన్నుఁ దాను రక్షించుకొనుటకుఁ బ్రబలప్రయత్నము చేయవల
యును. ఊర్ధ్వలోకమునకుఁ బోయినవారి గతులు వినరించెదను
వినుము. వానిని వింటివేని యే కర్మము మంచిదో నోచి చెడ్డదో
యను విషయమున నీకు నిశ్చయజ్ఞానము కలుగును. ఆ భోగములు
సత్కారూపములుగను జందమండల రూపముగను నున్నవి. ఈస్థాన
ములు పుణ్యము చేసినవారివని యెఱుంగుము. అది దేసినవారు వా
రిందుఁజేసిన పుణ్యకర్మఫలము క్షయింపఁగా మరలమరల నా స్థానము
లందుండి పడిపోవుదురు. ఆ స్వర్గమందును గొప్పఁజుని కొంచెమని
మధ్యమని తరగతులు గలవు. ఆ స్వర్గమందుఁ దమకంటె సెక్కువ
తరగతియం దుండువారిని జూచువారికి సంతోషము లేను. ఇతరుల
యభ్యుదయముఁ గని యత్నస్థి పడుచుందురు. ఈ గతులు నీకు
పేవరించితిని. ఇక జీవుడు గర్భస్థుడగు విధమును పలికెద ననుము.

పుణ్యకర్మములకుఁ బాపకర్మములకు నీ లోకమున నాశము లేదు.
వానికి వానికి దగినట్టు లాయా దేహమునందుఁ దవలి యని యిది
ఫలముఁ గుడువఁజేయుచుండును. ఒక ఫలబీజమును నాటిని దాని
వలన ఋతువున నెన్నియో ఫలము లుద్భవించునట్లు శుద్ధమైన మన
స్సుతోఁ జేయు పుణ్యము విస్తార ఫలము నొసంగును. పాప మన

స్పృహ శేయు పాపములు నశ్చే ఫలించును. జీవుడు మనస్సును ముందుంచుకొని కార్యములు చేయఁటయందు వర్తించును. కావున కామక్రోధ యుక్తుడై కర్మముల నాచరించి జీవుడెట్లు గర్భమునఁ బ్రవేశించునో యావిధమును దెలిపెద వినుము.

రక్తముతోఁగూడి శుక్లము స్త్రీల గర్భాశయమునఁ బ్రవేశించి పూర్వ కర్మబలంబున శుభమో యశుభమో యగుజ్జీతముగ నేర్పడుచున్నది. జ్జీతగతుండయ్య జీవుడు సూక్ష్మండగుటచేతను నవ్యక్తుండగుటచేతను దేనిని నక్తుండగుఁడు. కావుననే యతఁడు శాశ్వత బ్రహ్మమనఁబడును. సర్వభూతముల కతఁడై బీజము. అతని చేతనే జంతువులు జన్మించుచున్నవి. ఆ జీవుడు సర్వభూతముల గర్భముల నన్నిభాగముల నావేశించి ప్రాణాస్థానములం దన్నిటనున్న వాండ్రై మనోగుణమును బురస్కరించుకొని ప్రాణరత్నమును గావించును. ఆ కారణముచే మనస్సుతోఁగూడి గర్భమంగములఁ గడలింప నారంభించును. ఇనుమును గరగించి బొమ్మవంటి యచ్చుతోఁ బోసిన బొమ్మవంటి సూకారముగల ఒట్లగునో యట్లే జీవుని ప్రవేశ విధము నెఱుంగుము. అగ్ని యిసుకగుండునందుఁ బ్రవేశించి దాని నెల్ల నెల్ల వేడిగఁ జేయునో యట్లే జీవుడును దేహమునందని యెఱుంగుము. దీపంబు తా నొక్కచోనుండియు నింటి నెల్ల నెల్లు ప్రకాశింపఁ జేయునో యట్లే జీవుడును దేహమునంతయుఁ బ్రకాశింపఁజేయును. పూర్వదేహమునఁ జేసిన కర్మము శుభమో యశుభమో యది సర్వమీదేహమున ననుభవించును. ఆ పూర్వకర్మము క్షీణించిపోవ నాజన్మమునఁ జేసిన కర్మముల ననుభవంప వేదాక దేహమునఁ బ్రవేశించుచుండును. మోక్షపాధన యోగధర్మంబు నాచరించునట్టికు నిట్లు మరల మరల జన్మించుచుండవలయును. జనన మరణము లను సుడిగుండములోనుండి తిప్పించుకొనిపోయి జీవి సుఖపడు ధర్మము నొక బెప్పదను వినుము.

దానము, వ్రతము, బ్రహ్మచర్యము, యథోక్త వ్రతధారణము, దమము, ప్రశాంతి, భూతదయ, సంయమము, ఆత్మశాస్త్రము, పరుల

ద్రవ్యము గ్రహింపకుండుట, సమస్త భూతముల విషయమున నొక
సములేక వాని కపాయము కలిగింపక వర్తించుట, తల్లిదండ్రుల సేవ,
దేవపూజ, అతిథిపూజ, సురుపూజ, శౌచము, ఇంద్రియ నిగ్రహము,
సౌభకర్తములయందు వర్తించుట, యివి సజ్జనవ్రతములని చెప్పవల
డును. ఇట్టి ధర్మవర్తనము ప్రజలను శాశ్వతముగ రక్షించును. సజ్జను
లొనరించు ధర్మమే సదాచారము. అది యుభయలోకముల బ్రయో
జన పడును. ఈ యాచారమును సజ్జనులయందు ధ్రువముగ నెల
కొని కానవచ్చును. ఈ ధర్మమున నుండువాడు దుర్గతిపాలు గాఁడు.
లోకము భ్రష్టమైనపు డది మరల సజ్జనాచారముచేతనే యుద్ధరింప
బడును. వీరిలో యోగి యుత్తండగు గావున శ్రేష్ఠుఁడు. ఏదో ధర్మ
మున నెప్పుడెప్పు డెట్లెల్లు వర్తింపవలయు నట్లువర్తించు పురుషుఁడు
దీర్ఘకాలమున సంసారముక్తి గనును. ఈవిధముగఁ బూర్వకర్మమును
సమస్త జంతువు లనుభవించును. ఈ భూమిమీఁద మరల మరల
జన్మించుట కదే కారణము.

ఏ కారణముచే శరీర గ్రహణమును తొలుతఁ గలిగెనని
కొందఱు సందేహింతురు. అవిషయము చెప్పెద వినుము. సర్వలోక
పితామహుండైన బ్రహ్మ తొలుత శరీరమును గ్రహించి యే స్థావర
జంగమాత్మకమైన త్రిలోకమును సృజించెను. తొలుతఁ బ్రాధాన
మును శరీరులచేతనమును సృజించెను. అదియే సర్వలోకముల
వ్యాపించియున్నది. దానినే యత్తమమని యెఱుంగుదురు. దీనికేరు
క్షరము. దీనికంటె నుత్తమమైనది యక్షరము. అదియే యస్సృతము.
ఈ మాఁటిలో వేఱువేఱుగ భావించినచోఁ బ్రతి పురుషునందు
క్షర మక్షరమును రెండును గానవచ్చును. తొలుత గోచరించినవాఁడై
బ్రహ్మ స్థావరములను మహాభూతములను దొలఁత సృజించెను. ఈ
భూతములకుఁ గాలపరిమాణము, భూతములందు మరల మరల రాక
పోకలను, గల్పించెను. ఆత్మ సాక్షాత్కారమును గలిగి పూర్వజన్మ
విషయజ్ఞానముగల మేధావి యెట్లు చెప్పనో యట్లు చెప్పెద వినుము.
సుఖదుఃఖము లనిత్యము లనియుఁ గాయ మమేధ్యస్థానమనియు, నగి

కర్తచయమువలన నశించునది యనియు, దలచుచు నెవ్వ డిందలి
 సింఛిత్సఖమును దుఃఖముగానే యెంచునో యట్టివాడు దాటరని
 యీ ఘోర సంసారసాగరమును దరించును. దేహము జరామరణ
 గోగపీడితమయ్యుం బ్రధానతత్త్వ మెఱింగినవాడు చేతనావంతంబు
 లైన సమస్తభూతంబు లందలి చైతన్యమును సమముగాఁ జూచును.
 అట్టివాడు పరమపదమును వెదకువాడై తదితరములగఁజెల్ల నిశ్చే
 దముఁ జెందును. ఈ విషయమై యున్నదున్నట్లు నీ కుపదేశించెదను.
 శాశ్వతము నన్యాయము నగు పదమునుఁబుఱించిన యత్తమజ్ఞానమును
 చెలిపెదను.

నివ్వఁ జేకాంతముగఁ గూర్చుండి మానియై కొంచెమైన దేనిని
 జింతింపక క్రమక్రమముగ స్థూలముల నెల్ల సూక్ష్మములఁ గలు
 పునో వాడు నిరారంభకుఁడగును. సర్వవిత్ప్రేక్షుడు సర్వసహుఁడునై
 శమమున రక్తుడై జితేంద్రియుడై భయరోషములులేక కామ
 మును జూపించినవాఁడును, సదాశుచియై సర్వభూతములు తనవలెనే
 యని యెంచుచు నియతేంద్రియుడై నూనాభిమానముల నదలిన
 వాఁడును, జననమరణములందును సుఖదుఃఖములందును లాభా
 లాభములందును, బ్రియా ప్రియములందును సమబుద్ధి గలవాఁడును,
 గోరికలెల్ల మాని యెవ్వరి నవమానింపక నిర్వ్వంశుడై వీతరాగమైన
 మనస్సుగలవాఁడును, శత్రుహినుఁడును బంధుహినుఁడును ననప
 త్యుఁడు ధర్మార్థకామ వర్జితుఁడు నిరాకాంక్షియగువాఁడును, ధర్మా
 ధర్మముల పొంతఁ బోవక పూర్వసంచిత కర్మఫలముల నాశింపక
 యత్తమగతి నొందఁగోరి ప్రశాంతాత్మం డగువాఁడును, నకర్మఁడు
 నవికాంక్షుఁడునై జగ మశాశ్వత మనియు నస్వస్థ మనియు నవశ
 మనియు సర్వతా జన్మస్మృత్యై జరాయుతమనియు నిశ్చయజ్ఞానము
 గలిగి నైరాగ్య బుద్ధియుక్తుడై తనయందలి దోషములందే దృష్టి
 నిలుపువాఁడును శీఘ్రకాలమునందే యాత్మ బంధములవలన విడిప
 డును. అట్లే నూపరసగంధ స్పర్శ శబ్ద పరిగ్రహ రహితమని తెలియ
 రానిదని యెవ్వఁడెఱుఁగునో వాఁడు ముక్తుఁడు. పంచభూత గుణహీ

నుడని, యమూర్తియని, యకారణుడని, యగుణుడయ్య గుణముల ననుభవించునని యాత్మ నెవ్వండు చూచునో వాడుముక్తుడు. శరీర మానస సంబంధములైన కోరికలనెల్ల వదలినవాడు కష్టాలు లేని యగ్ని యాటిపోవునట్లు మెల్లగ నిర్వాణమును బ్రాపించును. సర్వ సంస్కారములను వదలి నిర్వృంధ్యుడై దేనినైన నిది నాని యని తలంపక తపస్సుచే నింద్రియముల నడపించువాడు ముక్తుడే. ఇట్టివాడు సర్వసంస్కార నిర్ముక్తుడై సనాతనము పరమము సకాంతము నచంచలము నిత్యము నక్షరము నగు బ్రహ్మమును బొందును. ఇంక దేనిని దెలిసికొనిన యోగు లాత్మను జూడగలరో దేనికంటె నుత్తమమైనది లేదో యట్టి యోగశాస్త్రమును జెప్పెద వినుము.

తొలుతఁ దీవ్రముగఁ దపస్సుచేసి యాచల మోక్షయోగము నకై యత్నింపవలయు. వ్రతములచే దేహమును దహింపఁజేయుని వాడు మోక్షయోగాధికారి గాఁజాలడు. తపస్వి యింద్రియముల నుపసంహరించి మన స్సాత్త్యయందు నిలుపనలయును. తపస్వియై సర్వదా యేకాగ్రచిత్తుడై దంభాహంకార వర్జితుడై ప్రజ్ఞావంతుడగు బ్రాహ్మణుడు తనయందలి యాత్మను గనుఁగొనఁ గలడు. ఏ సాధు వాత్త్యయందు మనస్సు నిలుపఁ గలుగునో యట్టివాఁ డేకాగ్ర శీలుడై యాత్మావలోకనము గలవాడగును. మనోనిగ్రహము గలిగి యోగియై పరిశుద్ధ మనస్కుడై జితేంద్రియుడైనవాడు గాఢ యోగాభ్యాసముచే నాత్మ నవలోకించును. కలగో నొకని రూపముఁ జూచినవాడు మేలుకనినతరువాత వానిని జూచి వాడే వీడని యెట్లు గుర్తించునో యట్లులే సమాధియం దాత్మగోఁ గనిన దానినే సమాధినుండి లేచిన పిమ్మటను వెలుపలఁ గనుచున్నాడు. ముంజయ నెడి దర్భలోనుండి నడిమి బెండువంటి పోగును వేలుగ లాగి చూచునో యట్లు యోగి యగువాడు దేహమునుండి యాత్మను వేలుగఁ దీసి చూచుచున్నాడు. ముంజగడ్డియే శరీరమనియు సగదలి యిషీకమే యాత్మయనియు యోగవిదులు నిదర్శనము చెప్పుదురు. ఏ దేహధారి చక్కగ నాత్మను జూడగలుగునో వానిని మించిన

వాడు మూడులోకములందును లేడు. వాడే మూడులోకములకు బ్రభువు. అట్టివాడు డెన్ని దేశములైన వాని యిష్టానుసార మెత్తుచుండునుగాని కర్మబద్ధుడై మనుషటివలె దేశాధారి గాడు. జరామరణముల జూరించి దేనికిని సంత్తోషింపడు శోకింపడు. వాడు యోగయుక్తుడై దేవతలకును దేవత్వమును గలిగించును. వాని కిష్టము వచ్చినపు డశాశ్వత దేశమును వదలి యవ్యయ బ్రహ్మమును బొందును. లోకమంతయు నశించుట కనులారఁ జూచియు భయపడఁడు. సర్వభూతములు క్లేశపడుచుండినను వాడు దేనికిని క్లేశపడఁడు. యోగయుక్తుడగువాడు నిస్సృహుడు శాంతచిత్తుడు నై సంగస్నేహబాతంబులైన ఘోరములైన దుఃఖశోకము లను మలములచే జలింపడు. వానిని శస్త్రములు ఛేదింపవు. మృత్యువు చెనకదు. అంతకంటె సుఖతరమైన దేదియు ముల్లోకముల నతనికిఁ గానరాదు. చక్కని యోగముతోఁ గూడినవాడై మనస్సు నాత్మయందు నిలిపి జరాదుఃఖముల వదలి సుఖముగ నిద్రించును. అట్టివాడు మనుష్యదేశమును విడిచి తన కిష్టమైన దేశమును ధరించును. అనుభవించుదానికై యెప్పుడు విచారపడరాదు. తన మనసుచేఁ దన్నుఁ జూచుకొనుచు యోగయుక్తుడై యుండువాఁ డింద్రునైన లక్ష్మ్యముచేయఁడు. ఏకాంతశీలుఁ డెట్లు యోగయుక్తుడగునో వినుము.

వేదములఁ బ్రవృఘజిన మార్గము ననుసరించి యేదేశము నందుఁ దా నున్నాఁడో యా దేశములోపల మనస్సును నిలుపవలయునుగాని వెలుపలికిఁ జూసేయరాదు. దేశమునఁ దానుండు హృదయమందు బాహ్యభ్యంతర సంచారముగల మనస్సునఁ జూడవలయును. ఏ దేశమున నే హృదయమునఁ దన్నుఁ దానిట్లు చక్కగఁ జూచుకొనునో వాని మనస్సు వెలుపలికిఁబోదు. ఏదేశము హృదయమునఁ దానుండునో యా హృదయమునఁ జే బాహ్యభ్యంతర సంచారముగల మనస్సును దృఢముగ ధరింపవలయును. అట్లు చూచు నేని మనస్సు బాహ్యసంచారమునకై పోదు. ఇంద్రియముల నియ

మించినవాడై సద్గుణ చప్పుడులేని నిర్జనారణ్యముననుండి దేహకాగ్ర చిత్తుడై తన్నుదాను ధ్యానింపవలయును. దంతములు - చెక్కిల్లు - నాలుక - మెడకంఠము వీనితోఁ గార్యములు చేయునపుడు వీనినెల్ల ను నన్ను నిలుపవలయును. అట్లులే హృదయమును హృదయబంధనముల గుఱించియు ధ్యానింపవలయును.

అని చెప్పిన మేధావియగు శిష్యుని డిట్లనియె.

భుజింపబడిన యన్నమెట్లు జీర్ణించును? అది యెట్లు రస మగును? మరల నెత్తు రెట్లగును? అది మాంసమును మేదస్సును నరములను, నెముకలను నెట్లుపోషించును? బలమెట్లు వృద్ధియగును? నీరసములైన మలము లెట్లు దేహమునుండి వెలికిఁజూపును. ఉచ్ఛ్వాస నిశ్వాసము లెట్లు కలుగును? ఈ దేహమున బీష్టంజే ప్రదేశమున వసించును? ఎట్టి చేష్టలచే జీవుఁడు దేహమును భరించును? ఈ దేహమును విడిచి వేరొక దేహములోనికిఁ జూపు నపు డెట్టి వర్ణముగల యెట్టి దానికై పోవును? ఇవన్నియు యాథా తథ్యముగ నుపదేశింపుమనిన సిద్ధుఁ డిట్లనియె.

ఒక యమూల్యపదార్థమును గదిలోనుంచి మనస్సంతయు దానియందే యుంచునట్లు తన కాయమునఁగల బీష్టనియందే నిశ్చల మనస్సంతయు నుంచవలయును. ఏమాత్రము ప్రమాదపడక యక్కడ నాత్మను వెదకవలయును. ఈ ప్రకారము సర్వదా వెదకు వానికి జీవుఁడు సాక్షాత్కరించును. దానివలన వాఁడు ప్రధానమును దెలిసి కొనిన వాడగును. ఈ విధమునఁగాక జీవుఁడు కన్నులచేతను సర్వేంద్రియములచేతను గ్రహింపఁబడఁజాలఁడు. మనస్సు నుదీపముతో వెదకిన మహాత్మగానవచ్చును. ఆ మహాత్మయన్నిచోటులఁ బాదములుపాదాలు నన్నిచోటులఁ గన్నులు ముఖములు శిరస్సులు చెవులునై సర్వత్ర వ్యాపించియుండును. జ్ఞానోదయము వలన దేహమునుండి వెడలిపోవు బీష్టము తన్నుదాను ముంజయందలి యీనెను వెలుపలఁ దీసినట్లు తెలిసికొనుఁ గలఁడు. ఆ విధముగ దేహమును వదిలి కేవల బ్రహ్మమును బొందును. తన్నుదాను మనస్సుచే నవలీలగఁ దెలిసికొనును. ఈ విధముగ

బ్రహ్మమును నాశ్రయము చేసికొని యావల భగవంతునియందు మోక్ష మనుభవించును. బ్రాహ్మణా! యీ సర్వరహస్యము నీకుఁ బలిపితిని. ఇంక నీ యిష్టము వచ్చినట్లు పొమ్మనిన నతండును వెడలి పోయెను. ఇట్లు నా కా బ్రాహ్మణుఁడు చెప్పి యాయనయుఁ దిరో ధానము నొందెను.

అర్జునా! నేను చెప్పినదంతయు శ్రద్ధతో వింటివా? యుద్ధ రంగమున నీవు తేరిపై నుండుచవుడు నేను నీకుఁ జెప్పిన దిదియే. ఇది కలవరపాలు గలవారికి, సంగము వదలనివారికిఁ బరిశుద్ధమైన యంతరంగము లేనివారికిఁ బలియ సాధ్యపడదు. ఇది దేవతలలోని రహస్యము. మనుష్యుఁ డెవ్వఁ డిదినఱకు వినలేను. నీవుగాక మనుష్యులందు దీనిని వినుదగినవాఁడు లేడు. దీనిని వ్యాకుల మనస్కుఁ డెఱుంగఁదగఁడు. పాథా! కర్మములు చేయువారు దేవలోకమునకుఁ బోదురు. ముక్తిసూక్ష్మమున వర్తింప యత్నించువారినిఁ గని దేవత లసూయపడుదురు. తమకంటె మనుష్యు లుత్తమపదవికిఁ బోదురు గదా యని వారికి మనోనేదన. కావున మనుష్యు లట్టిసూక్ష్మమున వర్తింప వా రిష్టపడరు. బ్రహ్మమును బ్రాపించి ముఖహింనుడై సదా సుఖుడై యుండుగతి యుత్తమగతి. పాపబాతి శ్రీవైశ్య శూద్రులం పైన నెవ్వరైనను నీ మార్గమున నుండిలేని పరమగతిని బ్రాపింతు రననిక న్యధర్మవిరతులగు బ్రాహ్మణుల నిష్ఠలు బహుశ్రుతులునైన బ్రహ్మ క్షత్రియుల విషయమై చెప్పనేల? ఇంతకంటె సుఖకరమైనది లేను. బుద్ధి శ్రద్ధ శక్తిగలిగి యీ విధముగ సర్వదా విడువక నర్తించువాఁ డాఱుమానములలో యోగియగును.

—♦ కృష్ణుఁ డర్జునునకు దంపతినంపాదము చెప్పెట. ♦—

అర్జునా! యీ విషయమున దంపతినంపాదమును నొక యితి నాశ్రయము గలదు వినుము. ఒక బ్రాహ్మణశ్రీ యొంటరిగఁ గూర్చుండిన తనభర్తనష్టానవిజ్ఞాన పారగునిజూచి యిట్లనియె. పాథా! భర్తచేయు పుణ్యములు భార్యకును బ్రాపించుననియు, భర్తపోవు లోకములకు

భార్యయుఁ బోవుననియు శ్రుతులవలన వింటిని. నీవు కర్తములేవియుఁ జేయక, భార్యకుఁ బతియేగతి యని తెలియక యూరక కుంభుండి యున్నాడవు. ఇట్టి నిన్ను మగనిఁగాఁగల నే నేలోకములకుఁ బోదునో చెప్పుము. అనిన విని శాంతాత్ముడైన యా బ్రాహ్మణుఁడు సస్వచు భార్యతో నిట్లనియె.

ఓసీ! నీమాటలకు నేను గోపింపను. ఏది గ్రాహ్యమని నేనిది దృశ్యమనియేది శ్రావ్యమని కర్తముచేయఁబడునో దానినిగర్తములుకర్త మందురు. జ్ఞానములేక కర్తములు చేయువారు మోహముపాలే యగుదురు. లోకమున నొకక్షణమైనఁ గర్మముచేయక యూరకుండ సాధ్య పడదు. భూమిమీఁద జన్మించినది మొదలు మనస్సు చేతనో వాక్కు చేతనో కాయము చేతనో శుభమో యశుభమో నేనో యొకవిధ మైన కర్మము చేయకయుండుట సాధ్యము. కనవిన వచ్చినట్టి కర్మములను గాక్షులు ధ్వంసము చేయుచుండుటచే వానిని వదలి నా దేహ మందుండు నాత్మస్థానమును మనస్సుచేతఁ జూచుచున్నాడను. అందే నిర్వృంద్వుండగు బ్రహ్మముండును. అందే సోముఁడు సగ్నియు నుండురు. అందే బుద్ధిప్రేరకుండగు వాయువు భూతధారకుండై సరిగ రించును. ఆ స్థానమునిమి త్తమై యోగయుక్తులై బ్రహ్మను లక్షరము నుపాసెతురు. దానికై విద్వాంసులు సువ్రతులు శాంతచిత్తులు జితేంద్రియులు నగువారు యత్నింతురు. దానిని ముక్కుచే మూర్కొనరాదు. నాలుకచే నాకరాదు. దేహముచే దాకరాదు. అది మనస్సుచేతనే తెలియఁబడును. అది గన్నులకు వీనులకు సహిక్రమించి నది. అది గంధము రసము స్పర్శము రూపము శబ్దములేనిది. దానివల ననేలోకతంత్రమంతయు వర్తించుచున్నది. దానియందేనిలిచియున్నది ప్రాణాపాన వ్యానోదానసమానములను ప్రాణవాయువులు దానినుండియే వెడలుచున్నవి. మరల దానియందే ప్రవేశించుచున్నవి. అపాన ప్రాణములనడుమ నుదానము వ్యాపించియున్నది. కావున నిద్రించు పురుషునిఁ బ్రాణాపానములు వదలిపోవు. ఏది ప్రాణవాయువులను నుపహతము చేయనో దానిని నుదానమందురు. ఈ విధముగఁ బ్రాణ

వాయువుల వలననే లోక వ్యవహారము జరగవలయును. అవి జీవు ననుసరించియుండి యతని వివిధోపాధుల ప్రాప్తికి గారణము లగుచున్నవి. ఆ ప్రాణవాయువు లుదాహరణమునకు లోపడి వర్తించును. ఆ యుదాహరణము తపస్సుచే నియమింపబడును. కావున బ్రహ్మవాదులు భగవత్ప్రాప్తికై తపస్సు చేయుదురు. దేహమున సంపరించుచు నన్యోన్యన క్తములైన యన్ని వాయువులనడుమ వై శ్వానరుడను నగ్ని యేడు జ్వాలలతో వెలుగుచుండును. సూర్యము - జిహ్వ - కన్నులు - త్వక్కు - శ్రోత్రము - చువస్సు - బుద్ధియను నేడును వై శ్వానరుని జ్వాలలు. మూర్ఖు - సరబుడునవి తిసరబుడునవి చూడబడునవి స్పృశింపబడునవి విసరబడునవి యూహించింపబడునవి యెఱుంగబడునవి యివి యేడును వై శ్వానరునకు సమీధలు. మూర్ఖునువాడు భక్షించువాడు చూచు వాడు తాకువాడు శిలించువాడు వినువాడు నాహించు వాడు వీ నేడువురు శ్రేష్ఠులైన ఋత్విజులు. ఓసి ముగ్ధురాలా! యెఱుంగఁగల హోత్ర లేఖాశుతులను నేడువిధముల నేడగ్నులయందు వేల్చుదు. ధ్యేయము పేయము దృశ్యము స్పృశ్యముత్రావ్యము హంత వ్యము బోధ్యవ్యనుననవి యేడును సమీధలని చూడుము. ఈ విధముగ విద్వాంసు లేశింతిని నేడగ్నులయందు నేడువిధముల వేల్చి వానిని దను గర్కములందే సృజించుచున్నారు. పృథివ్యప్రేతో వాయ్వాకాశ మనోబుద్ధులను నేడును నన్నిటికిని కన్యకారణములు. హవిస్సులైన గుణములన్నియు నగ్నివలనఁ గలిగిన గుణములఁ బ్రవేశించును. ఇట్లు ప్రవేశించి లోపలనే వసించియుండి మరల నాహుగర్కముల జన్తించుచుండును. భూతముల కుత్సత్తికి గారణమగు దానియందుఁ బ్రలయ కాలమున నణగియుండును. దానినుండియే గంధము దానినుండియే రసము, దానినుండి రూపము దానినుండి స్పర్శము దానినుండి శబ్దము దానినుండి సంశయము దానినుండి నిష్కళించును. నీనికే యేడువిధములైన సృష్టియనిపేరు. పూర్వులందఱు నీని నిట్లేఱిగియున్నారు. పూర్ణమగునది పూర్ణాశుతులచే దేజస్సుచే బూర్ణమగుచున్నదని బోధించెను.

అనిన నర్జునుం డిట్టినియె. కృష్ణా! తెలిసికొనఁదగిన దానిలో శ్రేష్ఠమయిన బ్రహ్మవిషయము నాకవ్యసంప్రము. నీయనగ్రహము వలన నిట్టి సూక్ష్మ విషయములగును మనస్సానందించుచున్నది. అనినఁ గృష్ణుఁ డిట్టినియె.

— శ్రీకృష్ణుఁ డర్జునునకు గురుశిష్య సంవాదంబుఁ జెలుపుట. —

ఈ విషయమున గురుశిష్య సంవాదంబును పురాణేనీ హాసము గలదు. చెప్పెద వినుము. బ్రహ్మచర్యా వ్రతనిస్థుఁడగును, గురుభిక్షుఁ డును; సుశీలుఁడును, వినయసంపన్నుఁడును, జిజ్ఞాసువు సగు శిష్యుఁ డొకఁడు తన గురువును సమీపించి సమస్కరించి నవినయముగ నిట్లనియె.

గురువరా! నన్నుఁ గొన్ని సందేహములు బాధించుచున్నవి. వానిని దీర్ప నీవుగాక సమర్థుఁ డెవ్వఁడును లేడు. సేనెందుండి వచ్చితిని? మీ రెందుండి వచ్చితిరి? జంగమ స్థావరములైన భూతములన్నియు దేనినుండి కలుగుచున్నవి? దేనివలన జీవించుచున్నవి? వాని కాయఃపరిమూల మెంత? సత్యమనగా నేమి? తపస్సనగా నేమి? గుణములనగా నేమి? మేలొనఁగు మార్గమేమి? సుఖమేమి? దుష్కృత మేమి? బ్రాహ్మచార్యమా! యీ ప్రశ్నముల కన్నిటికి యథార్థమగుఁ బ్రత్యుత్తర మిమ్మచిన గురుం డిట్టినియె.

నాయనా! ఋషిశ్రేష్ఠ సేవితంబైన యీ భర్తమును బూర్వము బ్రహ్మదేవుఁడే కొందఱు ఋషిశ్వరులకు బోధించెను. బ్రహ్మఋషి లకు బోధించిన విధమున నేను నీకుఁ చెలిపెదను. తెలిసికొనఁదగిన దానిలో శ్రేష్ఠమైనది జ్ఞానము. అన్నిటియందు సంగము నడలుటగల యుత్తమ తపస్సు. నిరాబాధమైన జ్ఞానతత్త్వ మనఁగా సమస్తభూతములయందుండు నాత్మను నెవ్వఁ డెఱుంగునో వాఁడు వాని యుష్ట ప్రకారము సంచరింప సమర్థుఁడై యుత్తముఁడని భావింపఁబడును. సమస్తపదార్థము లొక్క దానియందే వసించియుండుటయు, మరల నవి విడివడిపోవుటయు, నానా విధములఁ గానవచ్చువానియందు దేకత్వము నెవ్వఁడెఱుంగునో వాఁడు దుఃఖభాగికాఁడు. ఎవఁడు కొంచె

మైనను దేనిని గోరఁజూ, దేనియందు నిది నాది యను సభిమాన ముంచఁజూ వాఁ డీలోకముననే బ్రహ్మభూతుఁ డగుచున్నాఁడు. ప్రధాన మనఁబడు ప్రకృతితత్త్వము సర్వభూతముల యుత్పత్తి విధము నెఱిగి నేను నాది యను భావములేక యుండువాఁడు నిస్సంశయ ముగ ముక్తుఁడే. అవ్యక్తము బీజముగను, బుద్ధి స్కంధముగను, మహాహంకారము శాఖలుగను, నింద్రియము లంకురములు జనించు చూరియలుగను, బంచమహాభూతములు పూమొద్దలుగను, శుభా శుభములను నాకులను బూవులను సదా గలిగించుచు సర్వబ్రహ్మమే బీజముగాఁగల సమస్తభూతములకు నాధారమైయుండు సూక్ష్మభూత ములు రెప్పులుగాఁగల వృక్షతత్త్వము నెఱిగి దానిని జ్ఞానమనెడి కత్తిచే నఱిగి యమరత్వమును ప్రాపించువాఁడు జనన మరణముల నుండి విడిచుచున్నాఁడు. పూర్వ కల్పములకు సంబంధించి సనాత నమై సిద్ధులకు జక్కఁగాఁజెలిసిన భూత భవిష్యద్వర్తమానములయు, ధర్మార్థకామములయు నిశ్చయజ్ఞానము సీకుఁ జెలిపెద వినుము. దాని నెఱిగి ముఖమంటు లిందే సంసిద్ధులగుచున్నారు. తొల్లి బృహస్పతి ధరద్వాబాలు గౌతముఁడు భార్గవుఁడు వసిష్ఠ కశ్యప విశ్వామిత్రాదులు తరింపఁగోరి సర్వమార్గముల నర్థించి స్వకర్తములచే విసివి పరి శ్రాంతులై వృద్ధుఁడగు నాంగిరసు మున్నిడుకొని బ్రహ్మను గాననరిగి యాయనకు నమస్కరించి సవినయముగ నిశ్రేయసకరంబైన దీనిఁ బ్రార్థించిరి. సాధువు కర్మమే స్థూచరింపవలయును ? కిల్బిషమువలన నెట్లు ముక్తుఁడగును ? మౌకు శుభమార్గము లెవ్వి ? సత్యమననేమి ? ముష్కృతమననేమి ? ఎట్లు నర్థించిన నుత్తర దక్షిణ మార్గంబులు లభించును ? నరకమననేమి ? మోక్షమననేమి ? భూతములకు జనన ముననేమి ? మరణమననేమి ? అని యడిగిన ఋషీశ్వరులకుఁ జతుర్ముఖం డిట్లనియె.

—† స త్య వ్ర త ం స . †—

స్థావర జంగమంబులగు భూతంబులు సత్యమువలనఁ బుట్టు చున్నవి. తపమను కర్తముచేనవి జీవించుచున్నవి, సువ్రతమే జీవితము,

అవి తాముచేసిన కర్తముచేతనే తమ జన్మస్థానముగు బ్రహ్మమునుండి వేరువడి నైష్కర్మముచే మరల బ్రహ్మమును బొందుచున్నవి. గుణయుక్తమైన సత్యమునకుఁ బ్రచలక్షణములు నియతములు. బ్రహ్మము సత్యము. తపస్సు సత్యము. ప్రజాపతి సత్యము. సత్యమువలననే భూతములు పుట్టుచున్నవి. భూతమయమైన జగత్తు సత్యము. ఆ కారణము చేతనే యోగపరాయణులు సతీతి క్రోధసంతాపము నియత ధర్మసేతువులునగు విప్రులు సదా సత్యమునే యాశ్రయించుదురు. పరస్పర నియతులై జ్ఞానవంతులై ధర్మసేతుప్రవర్తకులై నవారీతులుచెప్పదవీనుడు. వర్ణములు నాలుగు. ఆశ్రమములు నాలుగు. ధర్మ మొక్కటే. అది నిత్యము. దానికిఁ బాదములు నాలుగని జ్ఞానులు చెప్పుదురు. పూర్వమనీషులు నడచినట్టులు బ్రహ్మప్రాప్తికి నియతమైనట్టియు శుభము క్షేమంకరమునగు మార్గము చెప్పదవీనుడు. ఈ పరమపదమార్గ

—ఆశ్రమపదమయ పృశం—

మితరులకుఁ దెలియదు. మొదటిది బ్రహ్మచర్యము. రెండవది గార్హస్థ్యము. మూడవది వానప్రస్థము. దాని కావలిది యథ్యాత్మము. జ్యోతి, అపస్సు, ఆకాశము, ఆదిత్యుడు, వాయువు, ఇంద్రుడు, ప్రజాపతి వీరధ్యాత్మము లభింపకుండువఱకుఁ గానరాదు. ఆ యథ్యాత్మ మార్గమును జెప్పదవీనుడు.

శలములు మూలములు గాలి భుజించుచు వనములఁ గాఁ పురంబుండు వానప్రస్థము తొలిమూఁడు వర్ణములవారికి విధింపఁ బడినది. అన్ని వర్ణములవారికి గార్హస్థ్యముప్రశస్తమైనది. ధర్మమునకు శ్రద్ధయే ముఖ్యలక్షణమని ప్రాజ్ఞులు చెప్పుదురు. ఈ విధముగ మీకు దేవలోక మార్గము చెప్పితిని. వీనిని జ్ఞానముగల సజ్జను లాచరింతురు. ఇవి ధర్మ సేతువులు. వీనితో నేదైన నొకటి నియతముగా నాచరించు వారు, కాలక్రమమున భూతముల జనన మరణ విధాన మెఱుగుదురు. ఇక నన్ని పదార్థములందుండు భూతములను వాని భాగము లతోఁ జెప్పదను.

మహాత్మ్య-అవ్యక్తము-అహంకారము-పదునొకొం డింద్రియములు, పంచమహాభూతములు పంచభూత విశేషములు భూతసృష్టికిఁ గారణములని వేదములు చెప్పును. ఈ తత్త్వము లిరువదినాలుగు. ఈ తత్త్వముల యుత్పత్తివినిాశమెఱుంగు పండితుఁడు మోహమునకు వశపడఁడు. ఉన్న దున్నట్టు లీ తత్త్వములను గుణములను దేవతలను నెఱుంగువాఁడు పాపరహితుఁడై బంధములనుండి విడివడి నిర్మల లోకముల సుఖించును.

—♦ త్రి గుణ వృత్తం స . ♦—

అవ్యక్తము - అనుద్రిక్తము-సర్వవ్యాపి - ధ్రువము-స్థిరము - నగునదియే లోమిది ద్వారములు మూఁడు గుణములు పంచధాతువులు గల పురమగుచున్నది. వస్తువుల వివరించి తెలిసికొను మనస్సుతోఁ గూడఁ బదునొకటిచే వ్యాప్తములు. బుద్ధిని స్వామిగఁగలిగినది దియే పరమైకాదశము. మూఁడు గుణములు, పంచభూతములు, నింద్రియ సముదాయ మొకటి, యహంకారము, బుద్ధి యివి పరమైకాదశము. ఈపదునొకొంటిని మరలమరల మూఁడు స్రోతస్సులు భరించి యుండును. ఈ మూఁడు స్రోతస్సులు మూఁడు నాడులు. ఇవి గుణాత్మకములై ప్రవర్తించుచుండును. సత్త్వము రజస్సు తమస్సునవియే మూఁడు గుణములు. ఈమూఁడును నొకదానితో నొకటి జతగూడి పరస్పర మాశ్రయించి పరస్పరాను జీవులై యొకదాని నొకటి ననువర్తించుచుండును. అవి యనోన్యస్వస్వక్తంబులై యుండు. పంచ ధాతువులు త్రిగుణాత్మకంబులై యుండు. తపస్వత్త్వంబులు, సత్త్వరజస్సులు, రజస్వత్త్వములు, సత్త్వతమస్సులు మిథునంబులగు. ఎచ్చటఁ దమస్సు నియమిత ముచ్చట రజస్సు వర్తించును. రజస్సు నియమితమైనయెడ సత్త్వంబు ప్రవర్తించును. తమస్సు నిశాత్మకము. అది మూఁడు గుణములు మోహమను క్షేరునుగలది. దాని లక్షణ మధర్మము. పాపకర్తంబులందరి నియతమై కాననచ్చును. ఇది తమస్సు స్వరూపము. ఇది యితర గుణములతోఁ గలసి యుండును.

రజస్సు ప్రకృత్యాత్మకము. కార్యమువెంటఁ గార్యముచేయు చుండుట దాని లక్షణము. దాని ప్రవర్తనమువలన సన్నిభూతములందుత్పత్తి కావచ్చును.

సర్వ భూతములందుఁ బ్రకాశము లాఘవము శ్రద్ధ యివిన త్వ

—♦ తమోగుణ లక్షణము. ♦—

లక్షణములు. ఇంక వీని గుణతత్త్వములు చెప్పెదవినము. అజ్ఞానము సమ్మోహము, అత్యాగము, కర్మములందునిర్ణయబుద్ధి లేకుండుట, నిద్ర, స్తంభభయలోభ శోకములు, సుకృత దూషణము, మఱియు, అపకర్మ బుద్ధి, నాస్తిక్యము, భిన్నవృత్తులందు వర్తించుట, యుక్తాయుక్తజ్ఞాన హీనత, గ్రుడ్డితనము, నీచగుణవృత్తులందు వర్తనము, కార్యములు చేయకయే చేసినట్టును జ్ఞానము లేకున్నను జ్ఞానిననియుఁ జెప్పకొనుట స్నేహభావము లేకుండుట, వికృతభావము, అశ్రద్ధ, మూఢభావన, ఋజుత్వము లేకుండుట, యితరులతోఁ గలసి మెలసి యుండ లేకుండుట, పాప కార్యాసక్తి, తెలివి లేమి, తన్ను గొప్పగా నెంచుకొనుట, భేదము, ఇంద్రియజయము లేమి, నీచకార్యగమనము, లోనగు నివి యన్నియుఁ దమస్సు గుణములు. భావ సంజ్ఞితములై తమస్సునకు సంబంధించినభావము లన్నియుఁ దమస్సు గుణములనియే చెప్పఁ బడును. సర్వదా పరులనించుట, దేవప్రభాస్మాణ విరోధము, అత్యాగము, అతిమానము, మోహము, కోప, మోర్పు లేమి, భూతము లందు మచ్చరము, లోనగు నివి తామసవృత్తములు వ్యర్థకార్యములు చేయఁబూనుట, వ్యర్థత్యాగము, వ్యర్థభక్షణ మివియుఁ దమోగుణములు. అతివాదము, సహనము లేమి, దురభిమాన మాత్సర్యములు, శ్రద్ధ లేమి యివియుఁ దమోవృత్తములే. పాపకర్ములు శాస్త్రమిర్యాదకు లోపడనివారు తామసులని యెన్నఁబడుదురు. ఇంకఁ బాపకర్మ నిరతులగు వారి జన్మస్థానములవివరించెద. వీటిఘోరనరకములపాలై స్థావరములుగాను బశువులుగాను వాహనములుగాను భూతుకమృగములుగాను, సర్పములుగను, గ్రిమికీట పక్షులుగను, నందజములు

గను, జతుహస్తములుగను, నున్నట్లులు, చెవిటివాండ్రు, మూఁగలుగను, బాపకోగులుగను, దాము చేసిన పాపముల లక్షణములు గలవారై తామనులు జనింతురు.

ఇక నిట్టివారికిఁ బుణ్యకర్మల యుత్తమలోకములు లభించు విధముఁ జెప్పెదను. స్వకర్మనిరతులై లోకక్షేమముఁ గోరు బ్రాహ్మణులచే సత్కర్మములందు పనియోగింపఁబడి మనుష్యేతర జాతులందు జనించినవి పుణ్యలోకములం గాంచునని వేదములు చెప్పుచున్నవి. ఇట్లులే యవి తమ శ్రేయస్సునకై యత్నించి తుదకు బ్రాహ్మణులు పొందులోకములనే పొందును. ఈవిధముగ మనుష్యేతర జాతులందు జనించినవియు వాని వానికర్మములచేఁ బునరావృత్తి ధర్మమైన మనుష్యులుగా జనించు. పాప యోనులందును, జంఙాలురగను, మూఁగలుగను, సన్నపక్షి వాక్కులుగను జన్మించినవారను, గ్రహ క్రమముగ సూర్యజాతి దాటి యుత్తమజాతులఁ బుట్టుదురు. కామాసక్తియే మహామోహము. సుఖముఁగోరు ఋషులు మునులు దేవతలును మోహము పాలగుచున్నారు. తమోమోహ మహామోహక్రోధ మరణాంధతామిశ్రములు దానికి బంధకైశములు. బ్రాహ్మణోత్తమా ! తమోలక్షణములు దానికిఁ సంబంధించిన గొప్ప కొలఁది గుణములన్నియు వివరించితిని. అసత్యమునందు సత్యబుద్ధి యుండుటే తమోగుణ లక్షణము. వీనిని మనస్సునం దుంచుకొని వర్తించువాఁడు తమోగుణముచే విడువఁబడును.

—♦ రజోగుణ లక్షణము. ♦—

ఇక రజోగుణమును వివరించెద వినుము. సంతాపము చుక్కఁదన, మోహనము, సుఖదుఃఖములు, చలివేదము, లైశ్వర్యము, విగ్రహము, సిద్ధి, హేతువాద, మరతి, క్షమ, బలఘ్న, శౌర్యము, మదము, రోషము, వ్యాయామము, కలహ, మీర్ష్య, కోరిక, లోభితనము, యుద్ధము, మమత్వము, ప్రజాపాలనము, వధ, బంధము, పరిక్లేశము, క్రయవిక్రయములు, నలకుట, విఘ్నములు,

పగులగొట్టుట, పరులరసాస్యముల వెల్లడించుట, యుగ్రము, దారుణ, మాక్రోశము, పరధనానురాగము. లోకచింత, యనుచింత, మచ్చరము, పరనింద, వృధాశాస్త్రము, మృషావాదము, వికల్ప పరిభాషణము, నింద, స్తుతి, ప్రశంస, ప్రతాపము, పరధర్మణము, పరిచర్య, గురుశుశ్రూష, సేవ, తృప్తి, సామర్థ్యము. ఘోరహము, నయము ప్రమాదము, పరివాదము, పరిగ్రహము, మఱియు, స్త్రీ పురుషులందు భూతములందుఁ బదార్థములందు నిర్ణయందు లోకమున వేఱువేఱుగఁ బెక్కువిధములఁ గానవచ్చు సంస్కారములు, సంతాప మవిశ్వాసము, వ్రతములు, నియమములు, ప్రతిఫలముఁ గోరి చేయు దానములు, స్వాహాకారము, సమస్కారము, స్వధాకారము, వషట్కారము, యజన యాజనము లధ్యయనాధ్యాపనములు, దాన పృతిగ్రహములు, ప్రాయశ్చిత్తములు, మంగళ కార్యములు, నా కిది శౌవలయు నదికావలయు నను కోరిక యితరుల గుణములవలనఁ గలిగిన స్నేహభావము, ద్రోహము, మాయ, నికృతి, హానము, సైన్యము, హింస, జుగుప్స, పరితాపము, ప్రజాగరము, దంభము, దర్పము, రాగము, భక్తి, ప్రీతి, ప్రమోదనము, జూద, మపవాదము లాడుట, స్త్రీనిమిత్త సంబంధములు, నృత్యవాదిత్ర గీతములు, వీనికి సంబంధించిన ప్రసంగములు, నీ మొదలయిన వన్నియు రజోగుణ సంబంధ గుణములు, భూత భవిష్యద్వర్తమానములను గుఱించి యాలోచించువారు త్రివర్గ నిరతులు. కామవృత్తులు, సర్వకామ సమృద్ధి సంతృప్తులు, సగుహరు రాజసవృత్తి నవలంబించి స్వర్గమున కంటె నధమములు భూమికంటె నుత్తమములగు లోకముల పాలగుదురు. వీరు మరలి మరలి భూమిపై జన్మించుచు. నిందః. సుఖముల తోనే సంతోషించుచుందురు. రజోగుణమును గుఱించి వీ స్తరించి చెప్పితిని. దీనిని సర్వదా మనస్సులొ నుంచుకొనువారు రాజస గుణములచే ముక్తులగుదురు.

ఇంక మూడవదియగు నుత్తమగుణమును వివరించెద వినుడు. ఈ సత్త్వగుణము సర్వభూతహితమై, సజ్జను లనుష్ఠించునదియై

యనిందితమైనది. ఆనందము, ప్రీతి, గొప్పతనము, ప్రాకాశ్యము, సుఖము, గర్వము లేమి, యాదార్థ్యము, సంతోషము, శ్రద్ధ, క్షమ, ధృతి, యహింస, సమత్వము, సత్య, మక్రోధ, మార్జన, మనసూయ, శౌచము, దాక్షిణ్యము, పరాక్రమ మివి సాత్త్వికగుణములు. యోగ యుక్తుడయి జ్ఞానము, వృత్తము, సేవ, శ్రమము, వ్యర్థములనితలచు వాడు పరలోకమున నుత్తమ సుఖమునుబొందును. అహంకార ము ము కారములు వదలి, యాశమాని. యందఱయందు సముద్రై కామ హతుడు కాకుండుచే సజ్జనుల సనాతనధర్మము. నమ్మిక, లజ్జ, యోర్పు, త్యాగము, శౌచము, సోమరితనము లేకుండుట, క్రూర్యము లేమి, మోహము లేమి, దయ, యితరుల నిందలాడకుండుట, హర్షము, తుష్టి, విస్తయము, వినయము, సాధువృత్తి, శాంతి, కర్మశుద్ధి, భావశుద్ధి, సంఘమునుండి మోచనము, లపేక్ష, బ్రహ్మచర్యము, సర్వపరిత్యాగము, స్వేచ్ఛప్రాప్తియం దాశ లేకుండుట, ధర్మమునం దస్థలనము, దాన యజ్ఞాధ్యయన వ్రత ప్రతిగ్రహ ధర్మతపములు వ్యర్థములను జ్ఞానము నివి సాత్త్వికగుణములు. ఇట్టి గుణములుగల వారై ధర్మసక్తులై సాధుదర్శనులగు బ్రాహ్మణులు సర్వపాప ముక్తులై నిశ్శోకులై జరా మరణములు లేని దివ్యశరీరముల ధరించి యచ్చట నిష్ఠమువచ్చిన శరీరములతో సుఖితురు. ఇట్టివారు దేవతలవలె నీశిత్వ వశిత్వ లఘుత్వానుత్వానులను సంకల్పమాత్రముననే చేయగలరు. వీ యార్థ్యలోకగాములు. వీరే దేవతలై ప్రకృతిచేతనే యన్నిటినిమార్ప శక్తిగలవారగుదురు. వారు కోరినవన్నియు వారికి లభించును. ఇది సాత్త్విక వృత్తము. దీని నెఱింగినవారు ఫలానశ్చి రహితులై సత్త్వగుణ నిష్ఠులగుదురు.

తమోరజసత్త్వగుణములు సంపూర్ణముగ వేళువేటగునట్లు చెప్ప నసాధ్యము. అవి యొకదానితో మఱియొకటి కలసియే గాన వచ్చుచుండును. అవి యన్యోన్యానురాగముగలవై యన్యోన్యాను జీవులై యన్యోన్యాశ్రయములై యొకదాని నొకటి యనువర్తించు చుండును. సత్త్వము వర్ధించుచున్నంతకాలము రజస్సు వర్ధించును;

సంతవఱకు సత్త్వతమస్సులు వర్తించు నంతవఱకు రజస్సు వర్తించును. ఇవి మూడును గలసిమెలసియే గుంపుగఁ గూడి యాత్ర జరపుచుండును. ఇవి సంఘముగ నే దేహమున హేతువుకలిగియు లేకయు వర్తించుచుండును. తమస్సతిశయించియుండు తీర్థజ్ఞాతులందు రజస్సల్పముగను, సత్త్వ మల్పతరముగనుండు. రజస్సతిశయించి యుండు మధ్యగతులందుఁ దమస్సల్పముగను, సత్త్వ మల్పతరముగనుండు. సత్త్వ మతిశయించియుండు సూర్యగతులందుఁ దమస్సల్పముగ రజస్సల్పతరముగనుండును. ఇంద్రియవికారములకు సత్త్వమే జన్మభూమి. అది యే ప్రకాశకరమైనది. సత్త్వమునకంటె నుత్తమమైనది లేదు. సత్త్వమందుండు వాచార్థ్యలోక గతులగుదురు. రజస్సులు మధ్యమున నుందురు. జఘన్యగుణ యుక్తులైన తామసు లఘోగతులగుదురు. శూద్రులందుఁ దమస్సు, క్షత్రియులయందు రజస్సు, బ్రాహ్మణులందు సత్త్వము విశేషించి యుండును. సూలదృష్టిచేజూచినను నందఱు యందన్నియు సంఘముగ వర్తించుట తెలియనగు. ఇవి యొండుంటిఁ గలయక వేఱుగనుండుట విని యెఱుంగము. సూర్యోదయము కుత్సితచోరులకు భయావహము. పాంథులు మధ్యాహ్నమున నెండ వేడిమిఁ దపింతురు. సూర్యుడు సత్త్వగుణ ప్రధానుడు. కుత్సితచోరులు తమోగుణ ప్రధానులు. పాంథులఁ దపింపఁజేయు వేడిమి రజస్సు. ప్రకాశించు సూర్యరశ్మి సత్త్వగుణము. సంభోషము రజోగుణము. పర్వములందలి గ్రహణములు తమోగుణము. ఈ విధముగ జ్యోతిర్మూర్తులందు గుణాత్రయ పర్యాయంబుగ నాయా విధముల వర్తించు స్థావరములందు గుణాత్రయ పర్యాయంబుగ నాయావిధముల వర్తించు స్థావరములందుఁ దమస్సు లభియించుచుండు. రజోగుణబలంబున వానియందు మార్పులు కలుగును. వానియందలి స్నేహభావము సత్త్వగుణము. ఇట్లులే పగలు మూలము విధములు. రాత్రులు మూడువిధములు. మాసములు పక్షములు, సంవత్సరములు ఋతువులు సంఘము మూడువిధములు. దాసము యజ్ఞము లోకము దేవతలు విద్యలు మూడువిధములు. భూత

భవిష్యద్వర్తమానములు ధర్మార్థ కామములు, ప్రాణాపానోదానములు మూడువిధముల నట్లుట్లు పర్యాయంబుగఁ బ్రవర్తిల్లు. ఈ మూడుగుణములు నవ్యక్తములై నిత్యములై యుండు. గుణత్రయ సృష్టి సనాతనము. ఈ మూడు గుణములుగల యవ్యక్తము చీకటై జెలియరానిదై శివమై నిత్యమై జన్మస్థానమై సనాతనమై ప్రకృతియై వికారమై ప్రలయమై ప్రధానమై ప్రభవమై యనుదికమై యనూనమై ధ్రువమై సజ్జై యసజ్జైయుండు. అథాత్మ చింతచేయు వా రీ పేర్లన్నియు నెఱుంగఁదగు. అవ్యక్తనామములు గుణములు వానిగతులు నెన్వఁడు యథార్థముగ నెఱుంగునో వాఁడు ముక్తదేహుఁడై సర్వగుణ నర్జితఁడై నిరామయ సుఖమునొందును.

అవ్యక్తమునుండి దోలుత మహామతియగు మహాత్మయుత్పన్నుడయ్యును, సర్వగుణము లీయనయందుండి ప్రభవించెను. ఇదియే సృష్టియందు మొదటిది. మహాత్మ, మతి, విష్ణువు, జిష్ణువు, శంభువు, వీర్యవంతుఁడు, బుద్ధి, ప్రజ్ఞ, యుపలబ్ధి, భ్యాతి, ధృతి, స్మృతి, యివి మహాత్మకుఁ బర్యాయ నామములు. ఆయన నెఱిగి బ్రాహ్మణులు మోహముపాలుఁబడరు. ఆయనకు సర్వత్ర కాలు సేతులు కన్నులు శిరస్సులు ముఖములు వీనులుగలవు. ఆయన సర్వవ్యాపి మహాప్రభావముగల పురుషుఁడై యందఱ హృదయములందుండును. అణిమ, లఘిమ, ప్రాప్తి, యాయనకు సంబంధించినవి. ఆయనయే సర్వప్రపంచమున కీశ్వరుఁడు; జ్యోతిస్సు, అవ్యయుఁడు, బుద్ధిమంతులు, సద్భావనిరతులు, ధ్యాననిష్ఠులు, యోగనిత్యులు, సత్యసంఘట; జితేంద్రియులు, జ్ఞానులు, నలుబ్ధులు, జితకోపులు, ప్రసన్న మనస్కులు, ధీరులు, నిర్మములు, నిరహంకారులు, నాయనయందే యుండురు. వీరందఱు సంగముక్తులై మహాత్మ్యమునొంది యుత్తమపుణ్య గతులు ప్రాప్సించురు. అట్టివారు సర్వలోకములందును మోహము పాలుగారు. సృష్టియందు విష్ణువే ప్రథముఁడు. ఆ ప్రభువు తనంతఁడానే కలిగెడివాఁడు. ఇట్లు హృదయ గుహయగు దుండువాఁడును లోక ప్రభువును, గుణములకుఁ బరుడైనవాఁడును; బుర్రాణపురుషుఁ

డును, విశ్వరూపుఁడును, హిరణ్మయఁడును, బుద్ధిమంతులకుఁ బరమ
గతియునగు విష్ణువు నెఱుంగు మతిమంతుఁడు బుద్ధిని దాఁచువా,
డగును. తొలుత బుట్టిన మహత్తున కహంకారమని పేరు. 'నేను
అనునదియే రెండవ సృష్టి. అహంకారమునుండి భూతములు కలి
గెను. దాని వికారములే యవి యందురు. అది తేజస్సు, చేతన,
భాతువు ప్రజాసర్గము. అదియే ప్రజాపతి. అదియే దేవత. అదిగో
దేవతలయు మనస్సునుత్పత్తిని గలిగించునది. మూఁడులోకముల
సృష్టించునది. అదియే "యిదంతయు నేను" నను నభిమానముగలది.
అధ్యాత్మ జ్ఞానతృప్తులకును, మునులకు, నాత్మధ్యాన నిష్ఠులకును,
స్వాధ్యాయవ్రత సిద్ధులకును, నదేలోకము. అదిసనాతనము, భూతా
దియు భూత కారకుఁడనగు నంతజే భూతములనెల్ల నిట్లు సృజించును.
ఇవన్నియు నాయన వికారములే. ఆయన వలననే యివన్నియుఁ
గడలుచున్నవి. స్వతేజస్సుచే లోకమును వెలిగించును.

అహంకారమునుండి భూమి వాయు తేజస్సు జల సూక్ష్మా
మనెడి పంచభూతము లుత్పన్నములయ్యెను. వాని గుణములైన శబ్ద
స్పర్శ రూపరస గంధక్రియలవలన జంతువులు మోహపడుచున్నవి.
మహాభూతప్రలయము నమీపించినపుడు సర్వప్రాణులకు మిక్కిలి
భయము పొడుమును. దేనినుండి దేది సంభవించునో దాని యం
దది మరల లీనమగుచున్నది. అనులోమముగ నుత్తరోత్తరముగ జనిం
చిన వన్నియుఁ బ్రతిలోమముగ లీనమగును. స్థావరజంగమము లిట్లు
లీనమగు కాలంబున స్తృతిమంతులగు జ్ఞానులు లీనులుగారు. శబ్ద
స్పర్శ రూపరస గంధములై దును గరణయు క్తములైన క్రియలుననిత్య
ములు. మోహమను పేరుగలవి లోభముచే జనించి విశేష భేదము
లేకనిత్యముగాక రక్తమాంస సాంగత్యముకలవై యన్యోన్యోపజీవులై
యాత్మకు వెలియై దీనములై శక్తిహీనములై యుండును. ప్రాణాపాన
వ్యానోదాన సమానములను నైదు వాయువులు నంతరాత్మ సంబంధ
ములు. అవి వాఙ్మనోబుద్ధులతోఁ గలసి యష్టాత్మక మగుచున్నది.
త్సక్ష్మాణశ్రోత్ర చక్షూరగ్రాహకులైవనికి వశపడియుండునో యెవని

మనస్సు శుద్ధమో, బుద్ధి ఋజుమార్గమునుండి వ్యభిచరింపదో, యీ యెనిమిది యగునులచే నెవని యహంకారము దహింపఁబడదో యట్టి వాఁడు తత్తమమైన బ్రహ్మమును బొందును. ఇంద్రియములు పదు నొకొండు సహంకారసంభవములు. శ్రోత్రము త్వక్కు చక్షుస్సు జిహ్వ నాసిక పాదములు పాయూపస్థములు హస్తములు వాక్కునునవి యింద్రియములు. ఈపది మనస్సుతోఁగలసి పదునొకొండగుచున్నవి. ఈ పదునొకొంటిని జయించిన పిమ్మట నాత్మ ప్రకాశించును. ఇంద్రైదు జ్ఞానేంద్రియములు, ఐదు కర్మేంద్రియములు: శ్రోత్రాదులు జ్ఞానేంద్రియములు. పాదాదులు కర్మేంద్రియములు. మనస్సు రెంటును జేరుచున్నది. బుద్ధి పరిశ్రేష్ఠము యింద్రియము. ఇది యేకాదశేంద్రియముల వరుస. ఇవి జేరిన బుద్ధిమంతులు సర్వము కృతమనియే తలంతురు. భూతములకు జన్మస్థానములు భూమి జలాకాశములు మూఁడే కాని నాల్గవది లేదు. అండజములు, నుద్భిజ్జములు, స్వేదజములు, జరాయుజములని జన్మములు నాలుగు విధములు. భేదరములు కొన్ని గలవు. అవియు సరీస్రపము అండజములని యెఱుంగవలయు. చెమటలోఁ బుట్టు కృములులోనైనవి స్వేదజములు. ఇది రెండవజన్మ క్రమము. ఇది జఘస్యము. కాలక్రమమున భూమిని బెకలించుకొని వచ్చునవి యుద్భిజ్జములు. రెండు పాదములు పెక్కు పాదములు తిర్యగ్గమనము గలవియు జరాయుజములు. వీనిలోఁ గొన్ని వికారాకారములు గలవియుఁ గలవు. సనాతనంబైన బ్రహ్మయోని ద్వివిధము. తపము పుణ్యకర్మము నని విద్వాంసులు తలంతురు. యజ్ఞము, యజ్ఞవేళ దానము, వేదాధ్యయనము, సనునివి పుణ్యకార్యములు. కర్మము బహువిధములని వృద్ధానుశాసనము. ఇదంతయు నేటికిన వారు పాపముక్తు లగుదురు. ఇక నింద్రియముల వివరించెద.

—♦ భూతేంద్రియముల కధ్యాత్మ్యాది నిరూపణము. ♦—

అకాశము ప్రథమ భూతము. అధ్యాత్మము చెవి, అధి భూతము (విషయము) శబ్దము, అధిదైవతము (అధిష్ఠానదేవత) దిక్కులు. రెండవది పాయువు: అధ్యాత్మము త్వక్కు. అధిభూతము

స్పృశించువిషయము. అధిదైవతము విద్యుత్తే. ముండవది జ్యోతి.
అధ్యాత్మము చక్షువు. అధిభూతము రూపము. అధిదైవము సూర్యుడు.
నాలుగవది జలము. అధ్యాత్మము జిహ్వ. అధిభూతము రసము. అధి-
దైవతము సోముడు. ఐదవది పృథివి. అధ్యాత్మము ధ్రువామన,
అధిభూతము గంధము, అధిభూతము వాయువు. ఈ విధముగఁ బంచ
భూతములు నాలుగు తెగలయ్యె. ఇతఁ దక్కిన యింద్రియముల
గుఱించివివరించెన. అధ్యాత్మము పాదములు. అధిభూతము గనునము.
అధిదైవతము విష్ణువు. అధోగమనముగల యపానమునకు సధ్యాత్మము
పాయువు. అధిభూతము మలము, అధిదైవము మిత్రుడు. సర్వ
భూతములకు జన్మకారణమైన యపస్థ మధ్యాత్మము, శుక్ర మధి
భూతము. దైవతము ప్రజాపతి. అధ్యాత్మము హస్తములు, అధి
భూతము కర్మములు, అధిదైవము శత్రుడు. మనఃపూర్వకమైన సర్వ
దేవతాసంబంధముగల వాక్కధ్యాత్మము. అధిభూతము మాట.
అధిదైవతము వహ్ని. అధ్యాత్మము మనస్సు. ఇది పంచభూతము
లందు సంచారముగలది. అధిభూతము సంకల్పము. అధిదైవతము
చంద్రుడు. అధ్యాత్మ మహాంతారము. ఇదిగో సర్వసంసారకారము
అధిభూత మభిమానము. అధిదైవతము రుద్రుడు. అధ్యాత్మము,
బుద్ధి. ఇది యాఁంద్రియముల జరుచును. అధిభూతము పోలిచు
దగినది. అధిదైవత మహాన్సు. ఈ జ్ఞానముగలవారు జ్ఞానము
బడుదురు.

ఇంద్రియము లింద్రియార్థములు పంచమహాభూతము లిని
యన్నియు మనస్సుచే ధరింపఁబడవలయును. ఇవన్నియు మనస్సు
భవములు. కావునఁ దద్విన్నములు కానేరవు. సర్వము మనస్సునగును
క్షీణింపఁ జేయుట జన్మస్థులు. జ్ఞానసంపన్ను లదిగో యుత్తమమని
భావింతురు.

సూక్ష్మభావకరము శుభమునగు నివృత్తిమార్గమును మృగమును
గను దారుణముగను నిత వివరించెద. గుణములు గుణములు కావని
తలఁగుట, సంగరాహిత్యము, సేకాంతవాసము, బ్రహ్మచింతనము,

వీనినే సుఖమందును. ఇందు మార్గ మొక్కటియేకాని పెక్కులు లేవు. తాచేలు తన యంగములను దనలోనికి ముడుచుకొనునట్లు కామము నుల్లములోనణించుకొని సర్వసంగములు వదలుకొనినవాడు సుఖపురుషుడు. కామములెల్ల మనస్సులోనణచి తృప్తారహితృడై, భ్యాసయుక్తుడై, సర్వభూతములకు సుహృత్తు మిత్రుడు సగువాడు బ్రహ్మభూతుడగును. విషయములందుఁ గోరికల యింద్రియముల నిరోధించి గ్రామములు నదలి మననశీలుడగువాడు డధ్యాత్మాగ్నిని బ్రహ్మలింగపఁజేయును. కట్టెలు వేయుచుండ నగ్ని వెలుగునట్లు లింద్రియ నిరోధముచే నాత్మ ప్రకాశించును. ప్రసన్నాత్ముడై యెవఁడు సర్వభూతములు తన హృదయమందున్నట్లు భావించునో యప్పుడు స్వప్రకాశముచే సూక్ష్మమునకంటె సతి సూక్ష్మమయి యుత్తమమగు దానిఁ బురుషుడు ప్రాపించును. ఈ దేహమునకు నగ్నిరూపము. జలము రక్తాది ద్రవ్యప్రవాహము. వాయువు స్పర్శనము. భూమి గంధము ధరించునది, ఆకాశము శబ్దము, దృష్టి సూర్యుడు గాఢ గలది యనియు, సభ్యాల్లివిమలు చెప్పదురు. రోగశోక సమావిప్లవమనియు, బంధప్రోతస్సలఁ గూడినదనియు, బంధభూత యుక్తమనియు, నవద్వారములు గలదనియు, జీవాత్మ పరమాత్మలను దైవత యుగ్మంబు గలదనియు, రజోయుక్తమనియు, సవిత్రమగుటచేఁ జూడ యోగ్యముగానిదనియు, వాతపిత్తశ్లేష్మము లను త్రిగుణములు నేడు ధాతువులుగలదనియు, సన్నిధియందు నాసక్తికలదనియు మోహ యుక్తమనియు నీ శరీరమును జెప్పదురు. ఇది జీనలోకంబున దుశ్చరము. బుద్ధియే యాధారముగాఁగలది. మోక్షము దుస్సాధ్యమగుట నలన నీ దేహము జనన మరణ చక్రంబునఁదగిలి సదా భ్రమించుచుండును. కావున దేహమే కాలచక్రము. ఈ దేహము భయంకరమై యగాధమై మోహమును పేరిటినముద్రము. ఇదియే సర్వ జగమును సృజించును. సంకుచితమును జేయును. మోహింపఁ జేయును. నిద్రింపఁ జేయును. ఇంద్రియ నిరోధంబున దుస్త్వబద్ధమై న కామ క్రోధ భయ లోభ ద్రోహానృతరబులను సరుడు విడువఁ

శక్తుడగును. త్రిగుణములను బంచధాతువులను గెలిచినవాడు దివంబున సంతములేని యుత్తమస్థానము నొందును. పంచేంద్రియములను నొడ్డులు, భయావహమైన ప్రవాహము, మోహమనెడి మడుగులుగల నదిని దాటువాడు కామక్రోధముల జయించును. అట్టివాడు సర్వదోష విముక్తుడై మనస్సు మనస్సుననుంచి తనయందలి యాత్మను గనుగొనును. అంతియగాక యష్టదష్ట షోడ్శకాంతిగాను బెక్కులుగాను మాటుచుండు సర్వ భూతములందలి యాత్మను దన యాత్మతో జూచుచున్నాడు. ఒక దీపముచే నూలు దీపములను జూడఁ గలిగినట్లు తన యాత్మను దెలిసినవాఁ డన్నిరూపములఁ జూడఁ గలుగును. అతఁడే విష్ణువు మిత్రుఁడు వరుణుఁడు ప్రభాపతి యగ్ని. అతఁడే ధాత విధాత ప్రభువు సర్వతోముఖుఁడు. అతనియందు సర్వ భూతహృదయుడైన మహాత్మ ప్రకాశించును. అతనినే విప్రులు సురా సురులు యక్షపితృచపితృ గరుడరాక్షసులు భూతగణములు మహర్షులు సదా స్తోత్రము చేయుచుండురు.

—♦ ఉత్తమపదార్థ నిరూపణము. ♦—

మనుష్యులలో క్షత్రియులు రజోగుణ ప్రధానులు. అట్లులే పాహనములలో నేనుగులయందును, సరణ్యవాసులలో సింహము నందును, బశువులలో మేకలయందును, బిలవాసులలో సర్పము లందును, గోవులలో వృషభములందును, స్త్రీలలో బురుషులయందును, రజోగుణము ప్రధానము. ఘట్టి, నిమ్మ, రావి, బూరుగు, శింశుపము, తేషశృంగము, కీచక మను వెదుళ్లు వృక్ష రాజములు. హిమవంతము, సహ్యాము, పారియాత్రము, వింధ్యము, త్రికూటము, శ్వేతము, సీలము, భాసము, రాష్ట్రవంతము, భృశస్కంధము, మహేంద్రము, మాల్యవంత మనునవి పర్వతరాజములు. గణములలో మరుద్గణము శ్రేష్ఠము. గ్రహములకు సూర్యుఁ డధిపుఁడు. నక్షత్రములకు జంద్రుఁడు, పితరులకు యముఁడు, నదులకు సముద్రుఁడు. జలములకు వరుణుఁడు, మరుత్తుల కింద్రుఁడు, వేడుములకు నర్కుఁడు,

వెలుగులకుఁ జంద్రుఁడు, భూతముల కగ్ని, బ్రాహ్మణులకు బృహస్పతి, యోషధులకు సోమఁడు, బలవంతులకు విష్ణువు, రూపములకుఁ ద్వష్ట, పశువులకు శివుఁడు, యజ్ఞములకు దక్షిణ, వేదములకు ఋగ్వేదము, దిక్కులకు నుత్తరము, విప్రులకు సోముఁడు, సర్వరత్నములకుఁ గుబేరుఁడు, దేవతలకుఁ బురందరుఁడుఁ బ్రభువు. ప్రజలయందుఁ బ్రజాపతి శ్రేష్ఠుఁడు. సర్వభూతములందును బ్రహ్మమయ్యుండనగు నేను గొప్పవాఁడను. సమస్తమునకు స్వయంభూతుడైన మహావిష్ణువు రాజాధిరాజు. అతఁడే యన్నిటికి నీశ్వరుఁడు. అతఁడే విభుఁడు. అతఁడే ప్రజాపతి నర కిన్నర యక్ష రక్షి గంధర్వోరగ దేవ దానవ నాగాది సర్వమునకు నావిష్ణువే యధిపతి. కాముకలగు స్త్రీలను సరించువారిలోఁ బార్వతియగు మహేశ్వరి యధికురాలు. స్త్రీలయందును శ్రేష్ఠురాలు. ప్రీతి సుఖకారిణులగు స్త్రీలయందుఁ దేజోవతులైన యపురసలు శ్రేష్ఠురాండ్రు. రాజులు ధర్మకాములు. బ్రాహ్మణులు ధర్మసేతువులు, కావున రాజులు బ్రాహ్మణరక్షణము ప్రయత్నంబునఁ గావింపవలయును. ఎవని రాజ్యమున సాధువులు దుఃఖింతురో సర్వగుణసీనుఁడై యతఁ డధోహార్గగామియగు. ఎవని రాజ్యమున సాధువులు సురక్షితులొ వాఁడు నాలోకమున నానంద మనుభవించు,

—* పదార్థధర్మలక్షణ నిరూపణము. *

ఇక నియతధర్మలక్షణముఁ దెలిపెదను. అహింసయే ధర్మలక్షణము, హింసయే అధర్మలక్షణము. దేవతలు ప్రకాశలక్షణులు, మనుష్యులు కర్మలక్షణులు. ఆకాశ లక్షణము శబ్దము. వాయు లక్షణము స్పర్శము. జ్యోతిస్సు లక్షణము రూపము. జల లక్షణము రసము. సర్వభూతధారిణి భూమిలక్షణము గంధము. అచ్చులని వాల్చులని సంస్కారముపొందిన వాక్కులక్షణము శబ్దము. మనస్సు లక్షణము చింత. మనస్సు చింతించిన విషయములను బుద్ధివ్యవసాయములచే దృఢీకరించుచున్నది. వ్యవసాయముచే బుద్ధి సర్వము తెలిసికొనుచున్నది. సందేహములేదు, మనోలక్షణము ధ్యానము.

తాము చేయునది బ్రకటించుకొనకుండుట సాధులక్షణము. యోగ
లక్షణము. కార్యములందుం బ్రవృత్తి. సన్న్యాసిలక్షణము జ్ఞానము.
కావున జ్ఞానమును సంపాదించిన వెనుకనే బుద్ధిమంతుడగు సన్న్యాసింప
వలయు. జ్ఞానయుక్తుడైన సన్న్యాసి పరమగతిని పొందును. ద్వంద్వార్థీ
తుడై తమోమృత్యు జరాదుల దాటును. ఇత గుణగ్రహణమును
వివరించెద. భూమిగుణమైన గంధము నానికచే గ్రహింపబడును.
క్రూణస్థమైన వాయువు గంధజ్ఞానమున విధింపబడినది. జలగుణమైన
రసము నాలుకచే గ్రహింపబడును. జిహ్వయందుండు సోమూడు
రసజ్ఞానమున విధింపబడెను. తేజస్సు గుణమైన రూపమును నేత్ర
ములు గ్రహించును. చక్షుస్సునందుండు నాదిత్యుడు సూర్యజ్ఞాన
మున విధింపబడెను. వాయుగుణమైన స్పర్శమును ద్వక్కు గ్రహిం
చును. త్వక్కునందుండు వాయువు స్పర్శమును గ్రహించుటయందు
విధింపబడెను. ఆకాశగుణమైన ఘోషమును ఔపులు గ్రహించును.
ఔపులయందుండు దిక్కులు శబ్దమును తెలిసికొనును. మనోగుణమైన
చింత ప్రజ్ఞచే గ్రహింపబడును. బుద్ధి యధ్యవసాయముచేతను,
మహత్తు ధ్యానముచేతను గ్రహింపబడును. అవ్యక్తుమైన ప్రకృతి
విశ్వయించుటచే సర్వము గ్రహించును. తా నను తెలివియు
బహుభూములు పరస్పర భిన్నము లను తెలివియు బ్రకృతి గ్రహించు
చున్నది. “నేనిట్టివాడను, అది యట్టిది” యను జ్ఞానము ప్రకృతి
వలన గలిగినదని గ్రహింపవలయును. నిత్యుడు నిర్గుణాత్మకుడనైన
క్షేత్రజ్ఞుని తెలిసికొన లక్షణములులేవు. కావున జిహ్వరహితృడైన
క్షేత్రజ్ఞుడు కేవల జ్ఞానలక్షణుడు. క్షేత్రజ్ఞుడు గుణ కాగణమైన
శరీరమునందు వసించును. అది కానరాకయుండినను నేను జూచు
చున్నాను. వినుచున్నాను. తెలిసికొనుచున్నాను. చానిని బురుషుడు
తెలిసికొనును గావుననే క్షేత్రజ్ఞుడని చెప్పబడును. గుణముల
వ్యాపారములను క్షేత్రజ్ఞుడు చక్కగా జూచుచున్నాడు. పలుమాటు
సృజింపబడుచున్న నచేతనములగుటచే దాము సృజింపబడుచున్నా
మని తమకు నాదిమధ్యాంతము లున్నవని గుణములు తెలిసికొని జాల

కున్నవి. గుణములకు గుణమువలన గలిగిన వానిని తేత్రజ్ఞుడు మాత్రమే దాటి పరమై గొప్పదియగు దానిని బొందగలడు. ఇతరమునకు దేనికి నదిశక్యముగాదు. కావున దత్త్వమెఱిగినవాడు గుణములను బుద్ధిని వధలి క్షీణింపుడై గుణములను దాటి తేత్రజ్ఞుని బ్రవేశించుచున్నాడు. నిర్వృణ్ద్యుడు, నొకరికి నమస్కరింపనివాడు, స్వధారహితుడు, నచలుడు, ననికేతుడు నగు తేత్రజ్ఞుడన్నిటికంటె బరుడును విధియు.

ఇక నానిసంధ్యాంతములు గలిగిన చూపనామములు గలవానిని వివరించెదను. మొదటిది పగలు; అనల రాత్రి; మాసములు శుక్లా చూు; నక్షత్రములు శ్రవణాదులు; ఋతువులు శిశిరాదులు. గంధములగు బూమి యాది. రసములగు జలము. రూపములగు దగ్ని, స్పర్శములగు వాయువు, శబ్దమునకు నాకాశము మొదలని యెఱుంగవలయు. భూతములగు మొదటివానిని పిలిపెదను. ప్రకాశించు వానియగు సూర్యుడు, భూతములగు దగ్ని, సర్వవిద్యులయందు సావిత్రి, దేవతలయందు బ్రజాపతి, సర్వవేదములగు వాంకారము, వాయువులందు బ్రాణవాయు వాదియని యెఱుంగవలయు. ఛందస్సులందు గాయత్రి, నలుగాల జీవములగు దావు, మనుష్యులందు బ్రాహ్మణాలు, పక్షులందు జేగ, యజ్ఞములగు హుతము, ప్రాతు లాడువానియందు సర్పములు, యుగములందు గృతయుగము, రత్నములందు బంగారు, ఓషధులయందు యవలు, భక్ష్య భోజ్యములగు దన్నము, త్రాననుపయోగించు ద్రవపదార్థములందు జలము, స్థానములందు బ్రహ్మ తేత్రమైన ప్లక్షుము. ప్రజాపతులయందు నేను నుత్తములని గ్రహింపవలయు. నాకంటె నుత్తముడు స్వయంభువు సచింతాత్ముడైన న విష్ణువు. పరవ్రతములందు మహా సేరువు మొదటిది. దిక్కులందు విదిక్కులందు దూర్పు మొదటిది. నదులందు త్రిపథయగు గంగ మొదటిది. సరస్సులందు సముద్రము మొదటిది. దేవదానవ పితౄచోరగ రక్షో సర కిన్నర యక్షులకు నీశ్వరుడు ప్రభువు. సర్వప్రపంచమునకు బ్రహ్మసయుడు విష్ణువు మొదటివాడు.

త్రిలోకముల నాయనకంటె శ్రేష్ఠమైన దేదియు లేదు. ఆశ్రమములు లందు గార్హస్థ్యము శ్రేష్ఠము, లోకమున కాది యవ్యక్తము, అంతము నదియో. దినము లస్తమయాంతములు. రాత్రులు దయాంతములు. సుఖాంతము దుఃఖము దుఃఖాంతము సుఖము. సంచిత ధనములు క్షయాంతములు. పెరిగినవానికి విఱుగుట యంతము. సంయోగములు వియోగాంతములు. జీవితము మరణాంతము. కృతములన్నియు వినాశాంతములు. పుట్టువు మరణాంతము. ఈ లోకమున స్థావర జంగమములన్నియు నశాశ్వతములు. ఇష్టము దత్తము తపస్సధ్యయనము నియమములు వ్రతములు నివియన్నియు వినాశాంతములు. జ్ఞానము మాత్ర మంతములేనిది కావున జ్ఞానముచేత శుద్ధుడై శాంతాత్ముడు జితేంద్రియుడైనై యహంకార మమకారములు వదలిన వాడు ముక్తుడగును.

ఇక సంసారచక్రము ప్రవర్తించువిధము వినుము. దానికి బలము బుద్ధి. స్తంభము మనస్సు. బంధన మింద్రియగుహామామము. నాభి పంచమహాభూతములు. చుట్టువలయము గృహము. జరాశోక సమావిప్లము. వ్యాధివ్యసనములు సంతానము. అది దేశకాల సంచారము గలది. శ్రమవ్యాయామములు దాని ధ్వని. అహోరాత్రములు దాని తిరుగుటలు. శీతోష్ణములచే జుట్టబడియున్నది. సుఖదుఃఖము లతుకుసంధులు. శ్మశ్రిపాసలు మేకులు. ఛాయాతపములు చక్రమార్గములు. అది తొప్పపాటులో గలవరపఱుచును. శోకమోహ జలాక్షీర్ణము. అది యెప్పుడు తిరుగుచుండును. అచేతనము. మానములపక్షములచే గుణింపబడును. దానికి సమత్వము లేదు. అన్నిలోకముల సంచరించుచునే యుండును. తమస్సు బురద. దానిని ద్రిష్టనది రజోవేగము. అహంకారముచే దీప్తము. గుణగమూహ మండలము గలది. ఆశాభంగమువలన నగు నప్రీతియో బిగువులు. శోకసంహారముల నడుమ నది తిరుగుచుండును. అది క్రియాకారణ యుక్తము. అది నిడుపై రాగముచే విస్తరించుచుండును. ఇచ్ఛాలోభముచే నిలుకడలేక యుండును. అది యజ్ఞానజనితము.

దాని పరివారములు భయమోహములు, దాని కార్యము ప్రాణుల మోహింపఁజేయుట. ఆనందప్రీతుల వంకకై గమనించును. కామ క్రోధములు దాని స్వాధీనపదార్థములు. మహత్తాదిగ భూతము లంత ముగాఁగలది. అది యవ్యక్తము. సృష్టి లయములు దాని చిహ్నములు. మనోవేగము గలది. నిలుపు లేనిది. ద్వంద్వయుక్తమై యచేతనమైన యీ సంసారచక్రమును వదలవలయును. సంక్షేపింపవలయును. ఈ కాలచక్రప్రవృత్తి నివృత్తులు యథార్థముగఁ దెలిసికొనువాఁడు మోహవశుఁడు కాఁడు. అట్టివాఁడు క్లేశవిముక్తుఁడై ద్వంద్వాతీతుఁడై మునియై సర్వపాపచ్యుతుఁడై పరగతిని బ్రాపించును.

—♦ గృహస్థ ధర్మములు. ♦—

బ్రహ్మచర్యము, గార్హస్థ్యము, వానప్రస్థము, సన్న్యాసము నని యాశ్రమములు నాలుగు. గార్హస్థ్య మన్నిటికి మూలము. ఈ యాశ్రమములకు విధింపఁబడిన విధుల ననుసరించి పారముముట్ట వర్తించుట శ్రేయస్కరము. కీర్తికరము. సంస్కారముచేఁ బరిశుద్ధుఁడై యథావిధి వ్రతములూచరించి గుణవిశిష్టమైన వంశమున జనించి వేదాధ్యయనముఁ గావించి గురువునాజ్ఞగొని తనయింటికి మరలిపోవలయు. స్వదార నిరతుఁడై శిష్టాచారమున నిలిచి, జితేంద్రియుఁడై పంచమహాయజ్ఞములు శ్రద్ధావంతుఁడై కావింపవలయు. దేవతలకు నతిభులకుఁ బెట్టఁగా మిగిలినది భుజింపవలయు. వేదోక్త కర్మము లాచరింపవలయు. యథాశక్తి యథావిధి యజ్ఞము లొనరింపవలయు. పాణిపాద చపలుఁడు నేత్రచపలుఁడు కారాదు. మనన శీలుఁడై యుండవలయు. వాక్సావల్య మంగచావల్యము లేకుండవలయు. ఇట్టివాఁడు శిష్టుఁడు, యజ్ఞోపవీత మెల్లవేళ ధరింపవలయు. శెల్లని వస్త్రములు కట్టవలయు. శుచివ్రతుఁడై యుండవలయు. యమదానంబులందు నియతిగలిగి శిష్టసహవాసము గావింపవలయు. సన్న్యాసి ఐదురుకట్టెను నీటిచే నిండిన కమండలువును. ధర్మింపవలయు ఆచమనీయార్థము పాదధావననిమిత్తము శౌచవిధానార్థముగ

సజలకమండలువు ధరింపవలయు. అధ్యయన సుధ్యాపనము యజనము యాజనము దానము ప్రతిగ్రహము నను నీ యాఱువృత్తులు గృహస్థుఁడౌచరింపవలయును. ఇం దధ్యాపనము యాజనము పరిశుద్ధాత్ముల నుండి ప్రతిగ్రహము బ్రాహ్మణవిక కృత్యములు. సాక్షి న మూడు వేదాధ్యయనము యజ్ఞాచరణము దానము మూడు వర్ణములవారి ధర్మకార్యము. ధర్మజ్ఞుఁ డీమూఁటియందుఁ బ్రమాదపడరాదు. శుచి యు మననశీలుఁడనై దాంతి మైత్రి క్షిమసర్వభూతసమత్వము యథా శక్తి నాచరించు గృహస్థుఁడు బ్రాహ్మణుఁడు స్వర్గమును జయించును.

—♦ బ్రహ్మచారి ధర్మములు. ♦—

పూర్వోక్తరితిని యథావిధి యథాశక్తి వేదాధ్యయనముఁ గావించి బ్రహ్మచారి బ్రహ్మచర్యవ్రతుఁడై స్వధర్మనిరతుఁడై సర్వేంద్రి యముల నియమించి మననశీలుఁడై సత్యధర్మపరుఁడు శుచియునై శురుహితప్రియం బాచరించుచు గురువునాజ్ఞగొని యన్నమును నిందింపక భుజింపవలయు. భైక్ష్యంబును హవిష్యంబుగావించి భోగం పవలయు. విధియు క్తముగ నిలువవలయును, కూర్చుండవలయును, విహరింపవలయును. శుచియు సమాహితుఁడనై ద్వికాలముల నగ్నిని వేల్పవలయు. బిల్వదండముగాని పాలాశదండముగాని ధరింపవల యును. తెల్లని నారచీరగాని దూదివస్త్రముగాని మృగాజనముగాని సర్వము కాషాయముగఁగాని యెఱ్ఱగఁగానియుండు వస్త్రమును ధరిం పవలయు. మాంసి మొలత్రాడుగఁ గట్టవలయు. జడలు ధరింప వలయు. ప్రతిదినము స్నానము చేయవలయు. ఎల్లవేళల యజ్ఞోప వీతము ధరింపవలయు. వేదాధ్యయనము గావింపవలయు. వ్రతముల లోపింపరాదు. నిర్మల జలముల దేవతర్పణమును నియత భావముతోఁ గావింపవలయు. ఈ విధము వర్తించు బ్రహ్మచారి శ్లాఘ్యుఁడై యూర్ధ్వరేతస్కుఁడై స్వర్గమును జయించును. వాఁ డు తత్తుపదంబుఁ బ్రాపించి మరల జన్మింపడు.

—♦ వానప్రస్థ ధర్మము. ♦—

సర్వసంస్కారములు నొందినవాడు బ్రహ్మచర్యవ్రత మనుష్ఠిం
చిన పదపక్షి గ్రామము విడిచి యరణ్యముచకుఁ బోయియున్నయై సంగ
రహితుడై వానప్రస్థుడుగ నుండవలయు. శృష్టాజన మొండె నార
చీర యొండెఁ గట్టి సాయం ప్రాతఃకాలముల స్నానమాచరించుచు
సరణ్యచారియై గ్రామమును మరలఁ జొరరాదు. సకాలమున
వచ్చిన యతిథుల నర్చించి తాను ఫలములో యాకులో చామలో
నాహారముగఁ గొనుచుండవలయు. దీక్షననుసరించి వరుసగ నీనిని
సడవియందుఁ బుట్టిన నీటికొండె గాలినొండె నాహారముగఁ జేసికొ
నవలయు. వచ్చిన యతిథిని ఫలముల శాకాదుల నర్చింపవలయు.
అంతియగాక బాగరూకుడై తనయొద్దనున్న యితరాహార మేదైన
నీయవలయు. దేవతలకు నతిథులకు నివేదించి శేషమును మానవు
నహించి భుజింపవలయు. మనసున ననూయాదుల కెడమీయరాదు.
అల్పముగ భుజింపవలయు. భగవంతుని మాత్రమే యాశ్రయించి
యుండవలయు. దాంతి మైత్రి త్నమ గలవాడై యుండవలయు.
గడ్డము మీసము పెంపవలయు. డొరము కారాదు. సత్యధర్మపరా
యణుండై వేదాధ్యయన హోమములు గావింపవలయు. దేహము
శుద్ధముగనుంచుకొని నేర్పరియై సర్వదా యడవియందే, యుండి
దేహకాగ్రచిహ్నుడై యింద్రియనిగ్రహము గలవాడై వానప్రస్థుడు
స్వర్గమునుజుచ్చించును. మోక్షకాంక్షగల బ్రహ్మచారిగాని గృహస్థు
కాని వానప్రస్థుడుగాని వానికి వానికి నియమితములైన వృత్తుల
జరింపవలయు.

—♦ సన్న్యాసి ధర్మము. ♦—

సన్న్యాసి సర్వభూతముల కభయం బొసంగవలయు. నిష్క
ర్మకై యుండవలయు. సర్వభూత హితము, మైత్రి, సర్వేంద్రియ
నియత్తి, మనసముగలవాడు కావలయు. యాచింపక యాదృచ్ఛ

* వానప్రస్థ సన్న్యాసిధర్మము నీ కాలమున నిషిద్ధములు.

కంబుగ లభించిన యాహారమును స్తుప్తముగఁ గొనవలయు. యాచించెనేని యిండ్లయం దందఱు భుజించిన పిమ్మట, బాగరాజుట నిలించిన తరువాత, వంటపాత్రములు కడిగిన పదపడి మోక్షకామి భిక్షుమర్థింపవలయు లభించిన సంతోషముగాని లభింపకుండిన వ్యసముగాని కారాదు. ప్రాణము శరీరమున నిలుచుట కెంతకావలయునో యంతమాత్రమే భిక్షింపవలయును గాని యెక్కువ భిక్షింపరాదు. నలుపురితోపాటు లాభము కోరరాదు. గౌరవించినవారి యింట భుజింపరాదు. గౌరవింపఁబడినపుడు భుజింపరాదు. సన్న్యాసికి భిక్షవేసి నమస్కరింపరాదు. అటులెవరైన నమస్కరించిరేని యాదిన మతః డుపవసింపవలయు. తన్నెవరైన గౌరవించి పూజింతురో యను జాగుప్పచే సన్న్యాసి తలదాచుకొని యుండవలయు. ఇతరులు భుజింపఁగా మిగిలిన యెంగిలియన్నముగాని చేదు వగరు కారము గల పదార్థముగాని రసవంతములైన వానినిగాని దీపుగాని తినరాదు. ప్రాణములు నిలుపుటకు దేహయాత్ర సాగుటకు సహాయము భుజింపవలయు. ఇతరుడు భిక్షించిన యన్నము దాను భిక్షింపరాదు. తా నితరుల భిక్షకు నాటంకము గలిగింపరాదు. భిక్షాటనమునకై మఱియొక భిక్షకునితోడఁ బోరాదు. జనశూన్యమైన యిల్లుగాని యడవిగాని చెట్లమొదట్లుగాని నదినిగాని కొండగుహగాని నిలుచు నెలపుగఁ జేసికొనవలయును. వేసవియందు నొకరాత్రియొక గ్రామమందుండవలెను. వానకాలమంతయు నొక్కచోటనే యుండనగు. సూర్యనిర్దిష్టమైన మార్గమున భూమిమీఁదఁ బురుగువలె నడవవలయునుగాని జనకల్పితమైన నెలుఁగున నడవరాదు. జీవహింస గావించునో యను భయముచే దయగలిగి నేలఁజూచుచు నడవవలయు, దేనిని గూడఁబెట్టరాదు. స్నేహముగలచోట వసింపరాదు. మోక్షకామి యగువాఁడు నిర్మలజలముతోఁ దన యన్ని కార్యములు తీర్చుచుండవలయును. అతఁ డెల్లవేళలఁ దాను ముంచుకొనియో చేదియో తెచ్చిన నీట స్నానమాడవలయునుగాని యేళ్యయందును సరస్సులయందును మునుఁగరాదు. అహింస బ్రహ్మచర్యము సత్య

మార్జన మక్రోధ మనసూయ దమము పై శున్యము నను నెనిమిది
గుణములుగలవాడు గావలయు. అపాపము నిర్వంచనము, నిర్వ
క్రము నగు వృత్తి జరింపవలయు. అభిధీకి దనకు లభించినదా
నిలో నిస్సృహుడై యొక కవళమైన నీయవలయు. ధర్మముగ
లభించినదానినే భుజింపవలయు. ఇష్టమువచ్చినట్లు చరింపరాదు.
కూడుగుడ్డ తప్ప మఱి దేనిని నెవరిచ్చిన గైకొనరాదు. ఆహారమైనను
దా నప్పుడెంత తినగలఁడో యంతమాత్రమే గ్రహింపవలయును
గాని యెక్కువ గొనరాదు. దానము గొనరాదు. చేయనురాదు.
పరుల ద్రవ్యముల దాను గ్రహింపరాదు. యాచింపను రాదు.
ఒకసారి యనుభవించిన పదార్థముండు మరల రెండవసారి యనుభ
వించు కోరిక కలిగించునంత ప్రీతి యుంచరాదు. ఏదైన గార్యము
చేయుటయందు నిశ్చల పదార్థముగానట్టి మన్ను నీళ్ళు గులకరాలు
నాకులు పూలు పండ్లు గ్రహింపవచ్చును. శిల్పమున జీవింపరాదు.
బాగారు గోరరాదు. ఒకరిని ద్వేషింపరాదు. అడుగనివానికి నుప
దేశింపరాదు. తన వస్తువులని వేనిని జేర్చుకొనరాదు. శ్రద్ధచే బవి
త్రమైనదానినే భుజింపవలయు. వివాదము కూడదు. దేనియందు
నానక్తి గారాదు. ఏ ప్రాణితోడను మిగుల స్నేహము చేయరాదు.
ఫలాశ, హింస, పదార్థసంచయము దీనితోగూడిన యేకార్యమై
నను దాను జేయరాదు. తనకై యితరులచే జేయింపబడరాదు.
అన్నితలంపులు వదలి కొంచెముతోఁ దృప్తిపడుచు నిలువ నీడలేక
చరించుచు జరాచరభూతములం దన్నిట నముడై వర్తింపవలయు.
ఎట్టివానినైనను భయపెట్టరాదు. ఒకరికి దాను భయపడరాదు.
ఎవనియందు ననుష్టభూతములు నమ్మికకలవై యుండునో మోక్షాది
కారులలో వాడే మొదటివాడు. కడచినదానిని రాబోవుదానిని
జింతింపరాదు. జరుగుచుండుదాని నుపేక్షింపవలయు. నియతచిత్తు
డై కాలమున కెదురుచూచు చుండవలయును. కన్నులచే గాని
మనస్సుచేగాని యెప్పుడు పరుల నెగ్గాడరాదు. పరోక్షమున నొండె
బ్రత్యక్షమున నొండె నుష్కార్యము చేయరాదు. తాజేటివలె

నిండ్రయముల నుపసంహరించి నిండ్రయ మనోబుద్ధుల క్షీణింపఁ జేసి కోరికలులేక తత్త్వమెఱింగి నిర్వృణ్మన్వః నిర్మమకారుండునై నిస్సాహకారుడై యెవరికినమస్కరింపక నిర్వోగక్షేముడై యాత్మ చింతన చేయుచు నాశలను గుణములను మాని శాంతుండు నిరాస క్తుండు నిరాశ్రయండునై యాత్మసంగము మానన యుండువాడు నిస్సందేహముగ ముక్తుడు.

కాలు సేతులు వీచు శిరస్సు నుదరము గుణాకర్మములులేక యేకమై విమలమై స్థిరమై గంధరూప రసస్పర్శశబ్దములులేక యనాసక్తము నమానమునై భావింపఁదగినదై నిశ్చింత మన్యయము నెవ్వమునై యింటనుండియు సర్వభూతములయందుండు నాత్మను నెవరు చూతురో వారు ముక్తులు. అచ్చట బుద్ధికిఁగాని నిండ్రయములకుఁ గాని దేవతలకుఁగాని వేదయజ్ఞోత్తమలోకములకుఁగాని తపోవ్రతములకుఁగాని ప్రవేశములేదు. జ్ఞానవంతులుమాత్రమే ప్రాపించు దానికి జిహ్వాములులేవు. కావున నలింగ ధర్మజ్ఞుడైనవాడు ధర్మ వర్తనమునఁ జరింపవలయు. గుణ ధర్మ మాత్రయింగి విజ్ఞానమార్గమున జరించుచు జ్ఞానియయ్యి మూఁడునివలెనై ధర్మమును దూషింపక చరింపవలెను. సాధుధర్మమును నిందింపక తా నెట్లు ప్రవర్తించిన వితథులు తన్నవమానింతురో యిట్లు శాంతుండు నడచుకోవలయును. ఇట్టి వృత్తిసంపన్నుడైనవాడు మునిశ్రేష్ఠుడు. ఇంద్రియములను నింద్రియార్థములను బంచమహాభూతములను మనోబుద్ధ్యహంకారములను నెవ్వక్తమును బురుషుని దత్త్వ నిశ్చయముచే నెఱుంగవలయును. అట్టివాడు సర్వబంధముక్తుడై ముక్తినిొందెను. ఇంద్రతయు నంతకాలమునఁ దద్వనీత్ర యేకాగ్రచిత్తుడై ధ్యానించిన నిరాశ్రయండు ముక్తుడగును. ఆకాశమునందలి వాయువువలె సర్వసంగములు మాని వంచితపాపములవలన విడివడి నిరాతంకుడై పరమ పదంబుఁ బ్రాప్తించును.

నిశ్చయమెఱింగిన వృద్ధులు సన్న్యాసమును దపమందురు. బ్రహ్మయోనులగు బ్రాహ్మణులు జ్ఞానము పరబ్రహ్మమందురు. అతి

దూరాత్మకమైన బ్రహ్మము వేదవిద్యవలన నెఱుంగదగు. అదినిర్వ్వం
ద్యము నిర్గుణము నిత్యము సచింత్యము గుణము నుత్తమము.
దానిని జ్ఞానముచేతను దపస్సుచేతను ధీరు లగువారు గందురు. నిష్క
ల్యమనునన్నులు పూతులు రజోగుణహీనులు నమలులు దానిని
గంతురు. సన్న్యాసనిరతులు బ్రహ్మవిదులునగువారు తపస్సుచే తేమ
మార్గమగు పరమేశ్వరుఁ గాంతురు. తపము దీపము, ఆచారము ధర్మ
సాధకము, జ్ఞానము శ్రేష్ఠము, సన్న్యాస ముత్తమతపస్సు తత్త్వవిని
శ్చయముచే నిరాశాధమై జ్ఞానము నెఱింగి సర్వభూతములయం
తుండు నాత్మ నెనఁడెఱుంగునో వాడే సర్వజ్ఞుఁడు. సహవాస వివాస
ములను సానాత్వమునగ దేకత్వము నెనఁడుచూచునో వాడు
దుఃఖము క్తుఁడగును. ఎవఁడు దేనిని గోరఁగో దేనిని నవమానింపఁగో
వాఁ డీలోకమునగుండుయీ బ్రహ్మభూతుఁడయినవాడే ప్రధాన
గుణతత్త్వము సర్వభూతవిధానము నెఱింగి నిర్తముఁడు నిరహంకారుఁడు
నగువాడు నిజముగ ముక్తుఁడు. నిర్ద్వంద్వుఁడు నిర్మమస్కారుఁడు
నిస్స్వధాకారుఁడు నగువాడు నిర్గుణము నిత్యము నిర్ద్వంద్వమునగు
బ్రహ్మమును బ్రశమనముచే నొందును. గుణమయములైన సర్వ శుభా
శుభ కర్మములు సత్యాన్యతములు వదలినవాడు ముక్తుఁడే. సనాతన
మై సర్వభూతములకు జీవనాధారమైన బ్రహ్మవృక్ష మవ్యక్తమను
స్వత్వమునఁ బుట్టెను. దానికి బోడె బుద్ధి. అహంకారము చిగుళ్లు.
ఇంద్రియములు బొరియలు. మహాభూతములు కొమ్మలు. రెమ్మలు
శుభాశుభ ఫలములు. ఇది సదా యాకులుగలిగి సదా పుష్పించి
యుండును. ఈవృక్షమును దత్త్వజ్ఞానమను కత్తిచే దునుకలుగ నఱికి
జనన మరణ జరాదులకుఁ గారణమైన సంగమనెడి సాశములను వదలి
యహంకార మమకారములు లేనివాడు నిజముగ ముక్తుఁడగును.
దీనియందు సచేతనములు నిత్యములు స్థిరములు నగు రెండుపక్షులు
గలవు. దీనికంటఁ బరమైనది చైతన్యముగలది నుఱియొకటిగలదు.
ప్రకృతి జ్ఞానరహితమై యచేతనమువలె గన్పట్టు సంతరాత్మ ప్రకృతి
కంటఁ బరమగుదాని నెప్పుడు దెలిసికొనుచున్నదో యప్పుడు తేత్ర

జ్ఞానము గలిగి గుణముల సతిక్రమించు తెలివిగలదై సర్వము నెఱింగి సర్వసాపములనుండి విముక్తమగుచున్నది.

కొందఱు బ్రహ్మమును వృక్షముగను గొందఱు వనముగను గొందఱు అవ్యక్తముగను గొందఱు అనామయముగను భావించుదురు. అందఱును నిది యవ్యక్తమందుఁబుట్టి యవ్యక్తమందు లీనమగు చున్నదని తలంతురు. ఎవఁ డంతకాలమునో నొకసారి శ్వాసము విడుచునంతమాత్రకాలమైనను సముద్రై యాత్మను గూడినవాడై యుండునో వాఁడు ముక్తికర్హుఁడు. తెప్పఁజాలు కాలమైనను నాత్మను నాత్మయందుఁ గుదియించి యాత్మను బ్రసన్నమును జేసినవాఁడు విద్వాంసులుపోవు సవ్యయస్థానమునకుఁ బోవును. ప్రాణాయామ విధానము చొప్పునఁ బదిటఁగాని పండ్రెంటుఁగాని * ప్రాణముల మరల మరల నియమించినవాఁ డిరువదిపాల్గింటి కావలనుండు దానిని బొందుచున్నాఁడు. తొలుత నిట్లు ప్రసన్నమైన యాత్మగలవాఁడు కోరినదెల్లఁ బొందుచున్నాఁడు. అవ్యక్తమునుండి పుట్టినదానియందు సత్త్వగుణ మెప్పు డతిశయించునో యపుడు మోక్షయోగ్యత కలుగు చున్నది. సత్త్వము నెఱింగినవారు దానికంటె నుత్తమమైనది లేదం దురు. పురుషుడును సత్త్వమును నాశ్రయించి యున్నాడని యూహించి తెలిసికొనవచ్చును.

పురుషప్రాప్తి యితరవిధముల లభింపదు. అహింస తమ ధృతి యార్జవము సమత్వము సత్యము జ్ఞానము త్యాగము సన్న్యాసము ననునివి సాత్త్వికవృత్తములు. దీనినిబట్టి బుద్ధిమంతులు సత్త్వమే పురుషుడని యనుమానించుచున్నారు. కొందఱు తేత్రజ్ఞుఁడే ప్రకృతియనుచున్నారుగాని యదిసరిగాదు. ప్రకృతికంటె బురుషుడు భిన్నుడనుటయు సరిగాదు. ప్రకృతి పురుషులకూడికయు వేటిమియు వెఱుంగవలయు. అట్లులే యేకత్వము నానాత్వము వానికే జెప్పు

*యమాద్యష్టాంగములు + తక్కినై రాగ్యములు = ౧౧. యమాద్యష్టాంగములు + మైత్రీ, కరుణ, మదిత, ఉపేక్షా ౧౨, † ఇరువదియైదవ తత్త్వమాత్త.

బడెను. అది పంజితాభిప్రాయము. మేడిపండునందు దానియందలి దోమయందు నైక్యమును బృథగ్భావమును గానవచ్చుచున్నది. నీరు దానిలోనిచేఱ వేఱు వేఱుకగా. అట్లులే ప్రకృతి పురుషుల కూడి కయు. తామరాకుసకు నీటిబిందువున కెట్టి సంబంధమో ప్రకృతి పురుషుల కట్టి సంబంధమే.

అని బ్రహ్మ పలుకఁగా విని విప్రు లిట్లనిరి. ధర్మమార్గములనేక
ములు భిన్నములు పరస్పర విరుద్ధములు గానవచ్చుచున్నవి. ఇందేది
తప్పక యనుష్ఠింపవలయునో మేము నిష్కర్షింపఁ జాలకున్నారము.
మరణానంతర మది యున్నదని కొందఱు లేదనికొందఱు నందురు.
కొందఱు సర్వము సందేహమందురు. కొందఱు అంతయు నిశ్చయమే
యందురు. కొందఱు నిత్యమని కొందఱు అనిత్యమని కొందఱు కలదని
కొందఱు లేదని కొందఱు అదిమూఁడని కొందఱు రెండని కొందఱు అది
సంకీర్ణమని బ్రహ్మజ్ఞులే చెప్పచున్నారు. ఒక్కఁడని యేకమనును.
మఱియొకఁడు భిన్నమనును. ఒక్కఁడు పెక్కులనును. కొందఱు దేశ
కాలములు కలవనినఁ కొందఱు లేదందురు, కొందఱు జడలుధరిం
తురు, కొందఱు బోదురు, కొందఱు దిగంబరులు, కొందఱు స్నానము
చేయరు, కొందఱు దినమునకు మూఁడుమార్లు మునుఁగుదురు,
కొందఱు తాహారముఁగొందురు, కొందఱుపవాసములుందురు, కొందఱు
కర్మములు మేలందురు, కొందఱు భోగములఁ బ్రశంసించుతురు, కొందఱు
ధనములఁ గోరుదురు, కొందఱు దారిద్ర్యమునుగోరుదురు. కొందఱు
ధ్యానాద్యపాయముల సాధింపవలయునందురు. కొందఱు లేవందురు,
కొందఱు అహింసారతులు, కొందఱు హింసారతులు, కొందఱు పుణ్య
ములచే గీర్తి సాధ్యమందురు, కొందఱు కాదందురు, కొందఱు
సద్భావనిరతులు, కొందఱు సంశయచిత్తులు, కొందఱు సుఖమును
మేల్తురు, కొందఱు ధ్యానము మేలందురు, కొందఱు యజ్ఞములను
దానములను శ్లాఘించుతురు, ఒకఁడు తపస్సు వేటకఁ డధ్యయనము
నింకొకఁడు జ్ఞానము నొండొకఁడు సన్న్యాసముఁ గొండొకఁడు.
భూతచింతకులు సర్వము స్వభావమందురు, ఒకఁడు సర్వము గొప్పగాఁ

జెప్పను, ఒకడు దేనిని మెచ్చడు. ఇట్లు విప్రులు బహువిధములఁ జెప్పటచే నిందు శ్రేయస్కరమేనో గ్రహింపజాలకున్నారము. వారు వారు తామొనర్చుదానినే యిది శ్రేయస్కరమిది శ్రేయస్కరమని మెచ్చుచుందురు. కాబట్టి శ్రేయస్కరమేనో చెప్పము. ప్రకృతి పురుషులకు నే కారణముచే సంబంధము కలిగెను. అని యడిగిన యా బ్రాహ్మణులకు బ్రహ్మ యథార్థవిషయ మిట్లు చెప్పెను.

మున్నొకగురువు తన శిష్యునకుఁ జెప్పినట్లెల్ల వివరించెదను. అది యంతయువిని నిశ్చయించుకొనుడు. దేనిని హింసింపకుండుట ప్రథమధర్మము. అదియే నిర్భయమై శ్రేష్ఠమై ధర్మలక్షణమైనపదము. నిశ్చితధర్మములగు వృద్ధులు జ్ఞానమేనుఖమని చెప్పిరి. కావున శుద్ధ జ్ఞానమువలన సర్వరూపములు నశించును. హింసారతులు నా స్థితులు లోభమోహాయుక్తులు సరకములఁబడుదురు. ఫలములనుగోరి కర్మములు చేయువారు మరల మరల జన్మించుచుండుదురు. శ్రద్ధావంతులైన ఫలములు గోరక కార్యములు చేయుధీరులు సాధుదర్శనములు. ఇంక బ్రకృతి తేత్రజ్ఞసంయోగ వియోగముల గుఱించి వివరించెద. ఇందొకటి విషయము. ఒకటి విషయ పురుషుడు. విషయము ప్రకృతి. ఈ రెంటికేగల సంబంధము మేడిపండు పురుగులవంటిదని ముందే చెప్పితిని. అనుభవింపఁబడునది ప్రకృతి. అది యచేతినమగుట తా ననుభవింపఁ బడుచుండుట దానికిఁ దెలియదు. అనుభవించు వాఁ డెఱుఁగును. ప్రకృతి యనిత్యము, ద్వంద్వయుక్తము తేత్రజ్ఞుఁడు నిర్ద్వంద్వుఁడు నిత్యుఁడు నిర్గుణాత్మకుఁడు విభాగశూన్యుఁడు. అన్నిట నుండువాఁడు. జ్ఞానయుక్తుడై యన్నిటియందు సమముగ వర్తించు వాఁడు. నీటియందలి తామరపాకువలె నన్నిగుణములతో సంపర్కము కలిగినను సక్తుఁడుగాడు. తామరాకునందుఁ జలించు నీటిబిందువుల వలె నిస్సందేహముగాఁ బురుషుఁ డసంయుక్తుఁడు. ప్రకృతి పురుషుని ద్రవ్యము మాత్రము. ప్రకృతి పురుషులకుఁ గల సంబంధము ద్రవ్య మునకుఁ గర్తకుఁ గలసంబంధమువంటిది. దీపము తీసికొని చీకటిలోఁ జేపవైచిత్యములఁ బరమర్షులు ప్రకృతియనెడి దీపమును గొనిపోవుచుం

దురు. ద్రవ్యము గుణములుండువఱకు దీపము వెలుగుచుండును. ద్రవ్యము గుణములు క్షీణింపఁగా దీప మాటిపోవును. పురుషుఁడవ్యక్తుఁడు. ప్రకృతిగుణము వ్యక్తము. బుద్ధిలేనివానికి వెయ్యి చెప్పినను జ్ఞానము కలుగదు. దానిలో నాలుగవ భాగము చెప్పినను బుద్ధిగలవాఁడే సుఖపడును. ఈ విధముగ ధర్మసాధన ముపాయముచేఁడలియఁదగినది. ఉపాయము దెలిసిన బుద్ధిమంతుఁడు మిక్కిలి సుఖించును. దారిబత్తెములేక ప్రయాణముచేయువాఁడు త్రోవలోమిగుల శ్రమపడును. పారమునొండలేక చావనుగూడఁ జచ్చును. అటులే కర్మములను ఫలముగలదో లేదోనందేహము. దారిబత్తెము జ్ఞానము, వాఁడువాఁడు చేయు పుణ్యపాపముల వలననే వానికి సుఖము గలదో లేదో తెలియును. మునుపు చూడని నూతనమార్గమునఁ గాల్చి దీర్ఘప్రయాణముచేయుట యెట్టిదో జ్ఞానములేనివాని దేహ యాత్రయు నట్టిద. శీఘ్రగమనముగల గుఱ్ఱములను గట్టిన తే రెక్కి ప్రయాణముచేయుట యెట్టిదో బుద్ధిమంతుల గమన మట్టిది. కొండ మీఁదికి బోయినవాఁడు భూప్రదేశమును మరల చూడ నష్టుత్తమ జ్ఞానము సంపాదించినవాఁడు వేదోక్త యాగాదికర్మముల నాచరింపఁ బనిలేదు. మిట్టపల్లములుగల నేలయందుఁ దేరిపైఁ బోవుటయు శ్రమకరమని దెలిసికొని యంతవఱకు సుఖముగఁ దేరిపైఁ బయనింప నచ్చునో యంతవఱకు రథముపై బయనించి యావల బుద్ధిమంతుఁడు దానిని వదలును. అట్లే తత్త్వము యోగము తెలిసిన మేధావియు నంతవఱకుఁ గర్మములు లేనకు సుఖకరములో యంతవఱకుఁ గావించి యావల వానిని వదలును. ముందుముందుండు స్థానములఁ దెలిసికొని క్రమముగఁ బయనించు బాటసారివలెఁ దెలివిగలవాఁడును నొక దానివెనుక నొకటి యేది కర్తవ్యమో తెలిసికొని వర్తించును. మొదట ఫలకాంక్షచేఁ గర్మము నాచరించి యావల ఫలకాంక్ష విడిచి కర్మములొనర్చి యావల జ్ఞానమునొందును. వీనినే వరుసగఁ గర్మముని యోగమని పరమహంసత్వమని యందురు. ఘోరసముద్రమున నోడలేక తన చేతులతోనే యీడువాఁడు చచ్చును. తెలివిగల

వాడు తెడ్డులుగల నావను సంచాదించుకొని బడలికలేక యావలి యొడ్డుచేరి నావను వదలి నిర్మమత్వమును బొందును. రథికపదాతులకుఁ గల భేదము మున్నే చెప్పితినిగదా. స్నేహముచే మోహము పాలయి యాపదనొందినవాడు నావను గలచుకొనియుండు బెస్త వానివలె మమత్వమును బాంక్షక యందందే చుట్టఁబెట్టుచుండును. నావయెక్కి నేలమీఁదఁ బోవ సాధ్యపడదు. రథమెక్కి నీట బ్రయాణము చేయరాదు, అట్లే భిన్నవిషయములకు భిన్నకర్మమార్గములు విధింపఁబడినవి. ఎవఁ డెట్టికర్మము చేయునో యట్టిఫలమునే వాఁ డనుభవించును. గంధము రసము స్పర్శము రూపము శబ్దము లేనిదై మనోబుద్ధులచే గ్రహింపరాని చేదయో యది ప్రధానమందురు. ప్రధానము వ్యక్తము. అన్యక్తముగుణమే మహత్త్వ. ప్రధాన భూతమైన మహత్త్వ గుణమే యహంకారము. అహంకారమువలనఁ గలిగిన వే పంచమహా భూతములు. వీని గుణములే విషయములు. అవ్యక్తము బీజధర్మము కలది. అది ప్రసవించుగుణము కలది. గోప్య మాత్రయుఁ బ్రసవమనియు బీజధర్మము గలదనియు విందుము. అహంకారము ప్రసవమే. అదియు బీజధర్మము గలదియే. పంచమహా భూతములు బీజధర్మము ప్రసవధర్మము గలది. అం దాకాశమొకటి, వాయువు రెండు, నగ్ని మూడు, జలము నాలుగు, చర స్థావర సంకులయైన భూమి యైదుగుణములు గలది. శబ్ద స్పర్శ రూప రస గంధము లనునవి యైదుగుణములు. ఈ యైదును భూమిగుణములు. భూమి గుణమైన గంధ మనేకవిధములు. ఇష్ట మనిష్టము తీపు పులుసు కారము దూరవ్యాపి సమీపవ్యాపి స్నిగ్ధము దూతము విశదమని గంధము పదివిధములు. శబ్ద స్పర్శ రూప రసములు జల గుణములు. ఉష్ణ తీపు పులుసు కారము చేదు వగరని రసము లాఱువిధములు. శబ్ద స్పర్శ రూపము లగ్నిగుణములు. చాలుపు గలుపు రక్తవర్ణము నీలము పసు పరుణమని, పొడుగు పొట్టి లావు సన్నము దోఁపము చది భేదములు గలది. శబ్ద స్పర్శములు వాయు గుణములు. ఉష్ణము తీతము నుఖము దుఃఖము స్నిగ్ధము విశదము

కతినము చిక్కణము శ్లేష్మము పిచ్చిలము దారుణము మృదువని స్పర్శమునఁ బండ్రెండు భేదములు. శబ్దమొక్కటి యాకాశ గుణము, షడ్జము ఋషభము గాంధారము మధ్యమము పంచమము, విషాధము ధైవత మిష్ట మనిష్టమని శబ్దమున భేదములు. ఆకాశ ముత్తమ భూతము. దానికిఁ దరువాత నహంకారము. అహంకారమున కావల బుద్ధి. బుద్ధి కావల నాత్మ. దాని కావల నవ్యక్తము. దాని కావల బురుషుడు. భూతములం దుత్తనుభూతములు కర్తృవిధియు సర్వ భూతములకు నాత్మయైనవాఁడను నగువానిని దెలిసినవాఁడు ముక్తుడగును.

పంచభూతములకు మనస్సు నిరూపకము. భూతముల నియమించునది సృజించునది మనస్సే. మహాభూతముల యధిపతయ మనస్సే. ప్రభుత్వము సేయు బుద్ధియే తేత్రజ్ఞుఁడు. సారథి గుఱ్ఱములను గట్టినట్టులు మన స్సింద్రియములగు గట్టును. ఇంద్రియములు మనస్సు బుద్ధి తేత్రజ్ఞునకుఁ గట్టఁబడి యుండును. బుద్ధియను కల్గెముగల ఇంద్రియములను గుఱ్ఱములుపూన్చిన తేరి నెక్కి జీవాత్మ సంచరించుచుండును. బ్రహ్మనుయమైన తేరికి నింద్రియసమూహము గుఱ్ఱములు. మనస్సు సారథి, బుద్ధి పగ్గములు ఇట్టి బ్రహ్మమయ పథమును దెలిసినవాఁడు మోక్షము పాలుగాఁడు. ఈ బ్రహ్మవనమునకు నాది యవ్యక్తము. పుడ విషయములు. చరాచరములు దానియందున్నవి. సూర్యచంద్రులు దాని నెలిగింతురు. గ్రహనక్షత్రములచే నలంకరింపఁబడినది. నదీ పర్వతజాలము ననుభూషణములచే నలంకృతఁ జెక్కఁబడినది. వివిధ జలములచే శోభితమైనది. సర్వ భూతములకు జనుంపరానిది. సర్వప్రాణులకు నదియే గమ్యస్థానము. ఇట్టి బ్రహ్మవనమందు తేత్రజ్ఞుఁడు సంసరించును. లోకమున గల చరాచర సత్త్వములన్నియుఁ దొలుత లీనమైపోవును. తరువాత భూతగుణములు లీనములగును. ఆవల భూతములు లీనమైపోవును. దేవమనుష్య గంధర్వ పిశాచాసుర రాక్షసులు లోనగువారు మృతభూతముచే సృష్టింపఁబడిరిగాని క్రియలవలనంగాదు. కారణమువలనఁ

గాదు. ప్రపంచ స్రష్టలైన బ్రహ్మలు నిష్ఠి మెరిలనురలఁ బుట్టుమం
మరు. సముద్రమునందలి యలలవలె భూతములనుండి సృష్టి నన్నియు
భూతములంజే యాచూకాలమున లీనమగుచున్నవి. నిష్ఠాస్థానము
దగు భూతములకంటె మహాభూతములు పరములు. ఆర్థ్యనిందిని
దాటిసవాడు ముక్తాడు. మనస్సుచేతనే బ్రహ్మ సర్వము సృజించును.
ఆవిధముగఁ దపోబలముచే బులులు దేవత్వముఁ బ్రాప్తిచిరి. అట్లులే
ఫలమూలముల భక్షించుచుఁ దపస్సుచేయుచు సిద్ధులై సవాగు ము
ల్లోకములను దపస్సుచేతనే కనఁజాలుదురు. ఓషధులు సామధములు
నానావిద్యలు తపస్సుచేతనే లభ్యములు. సాధనముల సిద్ధికిఁగ నహిమ
మూలము. పొందరానివి తెలియరానివి జలుంపరానివి ననరానివి
నన్నియుఁ తపస్సుచే సాధ్యములు. సారాయి త్రాగువాడు, బ్రహ్మ
హత్య చేసినవాడు, దొంగ, గర్భపాతము గలిగించినవాడు, గును
తల్పగుఁడును, దపస్తప్తుడై కిల్చిపములఁ బొందును. మనశ్శుశ్శులు
పితరులు, దేవతలు పశువులు మృగములు పక్షులు నితర చరాచర
భూతములు తపస్సునందు నిలిచి యా తపస్సుచేతనే సిద్ధిచేసింపబడు
న్నవి. తపస్సుచేతనే దేవతలు స్వర్గమును బొందిరి. ఫలములఁగోరి
కర్మములు చేయుచు నహంకారయుక్తులగువారు బ్రహ్మనిష్ఠిస్వము
జేరుగురు. శుద్ధమైన ధ్యానయోగముచే మనుకావ్యాహంకారములు
విడిచినవారు తత్వమైన లోకమును నవ్యక్తమును బొందింపరు.
ప్రసన్నమనస్కులై ధ్యానయోగరతులై యాత్మనాశింపింప వ్యక్త
సుఖచయ మనుభవించురు. రజస్తమో వర్జితులై కేవల సత్త్వయుక్తులై
యవ్యక్తతత్త్వమునుండి సృష్టి మరల నచ్చటికిఁ జేరగలవారు సర్వ
పాపముక్తులై విభాగరహితులై సర్వము సృజింపరు. అట్టివానిని
తేత్రజ్ఞుడని తెలియవలయును. వేదములఁ జదివినవాడు వేదజ్ఞుడు
కాదు. తేత్రజ్ఞునిఁ దెలిసినవాడే వేదజ్ఞుడు. మనస్సును నిలు
బ్బించి యాత్మనిగ్రహము గలవాడై ముని కూర్చుండివలయును.
ఎవఁడెట్టిదానియందు మనస్సు నిలుపునో వాఁడెట్టివాడే యగును.
ఇట్లుపాతన రజస్తమము, అవ్యక్తము మొదలు విషయముల నఱకు

సర్వము విద్యావత్కణమని యెఱుంగవలయును. 'మమ' యను రెండక్షరములు మృత్యువు. 'నమమ' యను మూడక్షరములు శాశ్వత బ్రహ్మము. పుండరుకములు కర్మమును బ్రశంసించును. వృద్ధులగు మహాత్ములు కర్మమును బ్రశంసించరు. కర్మమువలననే పంచభూతములు పదునొకొం డింద్రియము లీ పదునాటింటితోఁ గూడిన దేశముతో జంతువు పుట్టుచున్నది. విద్య (జ్ఞానము) దేశభిమానముగల జీవుని యభిమానమును మ్రింగుచున్నది. అమృత భోజులగు యోగులు గీచినేకదా కాంక్షించును. కావున సంసారసాగరము నావలియొడ్డుపై దృష్టినిలిపినవారు కర్మములపై స్నేహముంచరు. శుద్ధాత్మ జ్ఞానమయ్యెను గాని కర్మమయ్యెను గాఁడు. వశ్యాత్ముని, సంగరహితుని, నమృతుని, నిత్యుని, గ్రహింపరానివానిని; శాశ్వతుని, నక్షరుని, నెవఁడెఱుగుచున్నాఁడో వానికి మృతిలేదు. అపూర్వుడు, సకృతుడు, నిత్యుడు, నజితుడు, నమృతాశులకు నిట్టివాఁడని యెఱుంగరాని వాడు నగు నాత్ముని నిట్టివాఁడని యెవ్వఁడెఱుగునో వాఁడీబలిష్ఠ సాధనములచే నగ్రాహ్యుడు నమృతుడు నగును. సంస్కారముల నెల్లఁ బునరుజ్జీవి యొక్క నాత్మయందే నియమించువాఁడంతకంటె శ్రేష్ఠుడు లేని బ్రహ్మము నెఱుగుచున్నాఁడు. చిత్తము ప్రసన్నమైన వెంటనే శాంతి కలుగుచున్నది. ప్రసన్నచిత్తమునకు సర్వము స్వప్నమువలె నుండుటే లక్షణము. జ్ఞానస్థులగు ముక్తులగతి యిదియే. వీరు లోకప్రవృత్తులన్నియుఁ బరిణామములవలనఁగల్గినగతి కదా యని చూతురు. ఇదియే విరక్తులగతి. ఇదియే సనాతనధర్మము. జ్ఞానులప్రాప్తి యిదియే. ఇదియే యనిందితవృత్తము. సర్వత్ర సమదర్శియై సర్వభూతములందు సముదై నిస్సపృహుడై కోరికలు లేని వాఁ డిట్టిగతిని బొంద సాధ్యపడును. బ్రాహ్మణాలా రా! మీకు సర్వమును వినిపించితిని. ఈ ప్రకారము శీఘ్రముగ సిద్ధిపొందుడు. అని బ్రహ్మవాక్యములు వినిపించి గురువిట్టనియె. ఆ బ్రాహ్మణు లా ప్రకార మాచరించి యుత్తమలోకములు ప్రాపించిరి. కావున నీవు బ్రహ్మవాక్యముల నేను వచించినచొప్పున నడిచి సిద్ధిపొందుము.

అనిచెప్పి కృష్ణుడు డబ్బనున కిట్లనియె. అర్జునా! గురువు చెప్పినట్లు నడచుకొని శిష్యుడు కృతకృత్యుడై మోక్షసిద్ధి గాంచెను. అనిన నర్జునుం డిట్లనియె. కృష్ణా! నీవు చెప్పిన బ్రాహ్మణుడెవడు? శిష్యుడెవడు? వినిగుఱించి నేను వినఁగోరుచున్నాడను నిజము చెప్పము. అనిన కృష్ణుడు డిట్లనియె.

నేను గురువను. నా మనస్సే శిష్యుఁడు. నీయందలి ప్రీతిచే నీ కీరహస్య మెఱిగించితిని. కురుక్షోద్యోహా! నాయుండు నీకు బ్రీతిగలదేని నీవిపుడు విన్న యథ్యాత్మవిషయ మెల్లప్పుడు చక్కఁగ నభ్యసించుము. ఈ ధర్మము నీవు చక్కఁగ నాచరించితివేని నర్హపాప ముక్తుడవై మోక్షముఁ గాంచువు. ఇదియే నీకు యుద్ధకాలముగను నుపదేశించితిని. కావున దీనియందు మనసునిలుపుము. అర్జునా! నా శంఢిని నందర్శించి చాల నిసములయ్యెను. నీవు నమ్మితియేమేని యాయనను జూడఁబోయెదను. అనిన నర్జునుం డిట్లనియె.

ఈశ్వరా! నీ యిష్టమునొప్పన వర్తింపుము. నా కల్ల నీవే ప్రభువు. కావున నీ వెందఁడినను నుమ్ము. బాలించుచుండుము. లోకాత్మకా! నారాయణా! నమస్కారము. మనోబలముచే నప సృశక్యము. అవిద్యచే గర్మము పాపము. అర్థహీనులచే దాన మసాధ్యము. కావునఁ గలియందు నీ నామస్మరణమే కర్తవ్యము. నీవు ద్వారకకుఁ బోవఁ గోరుదువేని పొమ్ము. పా సినిపురమునకుఁ గోరు పోయి ధర్మజున కెఱిగించి సోపుట తగును

అనిన కృష్ణుడు దారకుఁ దేరుదేర నియోగింప నతిండును జవంబున నరదంబుఁ బన్ని కొనివచ్చె. అంతఁ గృష్ణాగ్రునులు నపరి వారంబుగ హస్తీపురంబునకుఁ బయవించి పోవుచుండఁ గ్రోనా నర్జునుండు కృష్ణుంగని యిట్లనియె.

యదూత్తమా! నీ యచుగ్రహంబునఁగఁగా నీ వను నావ నండ గొని మేము సంగరంబును సాగరంబు దరించి దరిచేరి నిహతకంటకం బైన రాజ్యంబును గాంచఁగలిగితిమి. విశ్వాత్మకా! నమస్కారము. నాపై నీ దయ యంతమాత్రమో యంతమాత్రమే నేను ని స్సంకు

గునును. ఎవడు నిన్ను నెంత యెఱుంగఁదగునని నీ సంకల్పమో యంతయే యతిఁ డెఱుంగఁగలఁడుగాని యంతకెక్కువ యెఱుంగ లేడుకదా. జగత్సృష్టి రక్షణ లయములు నీకుఁ గ్రీడలు. సర్వము నీయంద నెలకొనియుండు. చతుర్విధ భూతచయములు భూమ్యాకాశ ములు నీవుగాదే కలిగింతువు. వెన్నెల నీ చిఱునవ్వు. ఋతువులు నీ యింద్రియములు. సదాగతియగు వాయువు నీ నిశ్వాసము. నీ క్రోధమే మృత్యువు. లక్ష్మీదేవి నీయందె వసించు. రతియు దుష్టియు ధృతియు ట్టాంతి మతి కాంతి చరాచరములు నీవేకదా. యఁగాంత ప్రలయము నీవకదా కూర్తువు. నే నెంతకాలము వర్ణించినను నీ గుణములన్నియు వర్ణింపఁ జాలను గావునఁ గృష్ణా నమస్కారము. నారద దేవల వ్యాస భీష్ములవలన నీవు దురాధర్ముడవని వింటిని. నా యందలి ప్రీతిచే నీవు దేని నుపదేశించితివో దానిఁ జక్కఁగ నాచ రించెదను. సంగర రంగంబున మున్ను నీచే దగ్ధమైన యరిసైన్య మునుగదా పడపడి నేను వధించుచుంటిని. ఆశ్చర్యము. నీ బుద్ధి పరాక్రమము వలనఁగదా కర్ణాదుల నేను వధింపఁగలిగితిని. కావున నేది మేలో యది నీవే యూలోచించి చేయము. నీవు చెప్పినట్లు నడచుకొనెదనని చెప్పుచు హస్తీగావురంబు జూసి నగరిఁజొచ్చి గాం ధారీ ధృతరాష్ట్ర విదుర ధర్మజ భీమ సకుల సహదేవులను సుభద్రా ద్రౌపదులను గాంచి నమస్కరింపఁదగువారి నమస్కరించి పిన్నవా రిని గాంగిలించి యూదరించె. ఆవలఁ గృష్ణు నభిప్రాయంబు నర్థునుఁడు ధర్మజున కెఱింగింప నతండును వల్లెయని యంగీకరించి యిట్లనియె.

కృష్ణా ! నీ యనుగ్రహంబునఁ దరిఁజేరితిమి. నిన్ను మే మెట్లు సత్కరింపఁగలము. నీవు ధ్వారకకరిగి తల్లిదండ్రుల దర్శించి మరల నా చేయు నశ్వమేధయాగంబుఁ జూడ నబంధుఁడవై యరుఁడమ్ము. అనినఁ గృష్ణుఁడు ధర్మనందనా ! నేనును నా సర్వద్రవ్యంబులు నీయవి. మేము నీవారము. నీ యిచ్చచొప్పున వినియోగింపుమని వీడుకోలు వడసి యెల్లవారు తోడ నరుదేర సుభద్ర దోడ్కొని సాత్యకి దాను బయనించె.

ద్వారకా లీల .

—♦ శ్రీకృష్ణుండు ద్వారక కరుగుట. ♦—

ఇట్లు ప్రయాణసన్నహనం బొసర్చి ధర్మజుచే వీడికొలువనసెని యనుజ్ఞాతుడై యాలింగసంబుగావించి సమస్కరించి విన్నవారి యాలింగనాభివాదంబుల సంగీకరించి రథారోహణంబుఁ గావించుఁ దద్విరహతాపంబున కోపని ప్రాపదీ కుం త్రుల త్రాగి గాంధారి ఘృత రాష్ట్ర యయుత్సు కృప ధామ్య నకుల సహదేవ వృకోదరాసులు మోహపరవశులైరి. అది యట్లకదా యగు సజ్జన సాంగత్యంబు వలన దుష్టసాంగత్యంబు వదలిన బుధుఁడు శ్రవణరసాయనంబునఁ గీర్త్యమానంబు నగు హరికీర్తి విని యాయనను నెట్లు విడువఁగలఁడు? ఇట్లుండ దర్శన స్పర్శన సల్లాప శయ్యాసన భోజనంబుల సర్వదా యాయనయందే డెందంబుఁ బొందుపఱచిన కుంతీనందనాదుఁ డెట్లు తద్విరహంబు నైతరు. అందఱును స్నేహసంబంధంబుల నిత్యంబున తెప్పార్పక యాయనయందే దృష్టినిలిపి చూచుచు నిగిడినగిడి జరించిరి. దేవకీనందనుండు గృహంబువీడి పయనింపఁగని యుత్కల తాతిరేకంబున కనుఁగొలుకుల నెలువజనున్న కన్నీటిని సశుభశంక లోలో నణచికొనిరి.

అంత మృదంగ శంఖ భేరి వీణా పణవ గోముఖ నాదంబులు విస్తరిల్లె. దర్శనకాంక్ష ప్రాసాద శిఖరాఘాతాలైన కారవస్త్రీలుప్రేమ ప్రీడాస్మితేక్షణలై కృష్ణుపైః బుష్పంబులు వర్షించిరి. ప్రియుండైన యర్జునుండు ప్రియతముడైన కృష్ణునకు రత్నదండంబును ముక్తాదామ విభూషితంబు నగు శ్వేతచ్ఛత్రంబుఁ బట్టె. ఉద్ధవ సాత్యకులు వ్యజనహస్తులైరి. అందఁగు విప్రులు ప్రాకృతగుణరహితుండును, జ్ఞానశక్త్యాది పాణ్డవ్యు స్వభావుండును నగు యదువతి నామరూపాను రూప సత్యాశీర్వచనంబులు పేర్కొనుచుండిరి. కృష్ణున క్తచిత్తలైన హస్తినాపురీ మత్తకాశినులు సర్వశ్రుతి మనోహరంబులైన వాక్యుల నిట్లు పరస్పరంబు సల్లాపించిరి.

అక్కా? సత్త్వాది గుణంబులు న్యేసింపక పూర్వము కర్మరూప శక్తులు నిద్రాభివులై ఫలప్రదానంబున బ్రవర్తించకమున్ను ప్రలయ దశయందు జగదాత్మయు నీశ్వరుడు నగు తాను నివృత్త సృష్ట్యాది సంకల్పంజై యున్ననమయంబున బృథివ్యాది భూతంబులు నామ రూప విభాగరహితంబులై యుండఁ దోడులేక యొక్కండై యుండు పురుషుం డీయనయేకదా. అపునమ్మా యపును. అట్లాక్కండు నద్వితీయుండై యుండి మరల నిజవీర్యచోదితంబై స్వసంకల్ప ప్రేరితంబై జీవుల మఱుగునడఁజేయు ప్రకృతిసృష్టి కున్ముఖంబుగాఁగ నం దంతరాత్మగాఁ బ్రవేశించి నామరూపంబులులేని జీవులకు నామ రూపంబులు గల్పింప వేదప్రవర్తకుం డైనయతం డీ శ్రీకృష్ణుండే. అమ్మా యత్తైనచో జితేంద్రియులు జితప్రాణులు నైన సూరులు భక్తియుక్తులై యాకారణంబున నిర్మలచిత్తులై యంతఃకరణంబు శోధించి గాంతురో యట్టివాఁ డీ కృష్ణుండేకదా. అవునే యెవని చరితంబులు వేదాంతంబులఁ దల్లింప దేష్టలు గీర్తితు రేయీశ్వరుం డొక్కండై యండి లీలచే జగంబు సృజించు రక్షించు హరించు జగదంతరాత్మయై యుండియుఁ దద్గతనోషగంబుల నంటఁబడక యుండువాఁ డీ కృష్ణుండే. అట్టి మహానుభావుండైన పరమపురుషుండు తమో నిర్మగ్నులై రాజులధర్మప్రవర్తకులై చరింప దుష్టశిక్షార్థంబు శిష్టరక్షార్థంబు నిజస్వభావధర్మంబులైన యైశ్వర్యము సత్యము శ్రోతృ వక్తృ పుణ్యవహాకర్మము దయ యశస్సు విడనాడక యుగయుగంబున శుద్ధసత్త్వమయ రూపంబుల ధరించుచుండు. ఆకారణంబుననే యిప్పుడు యదుకులంబున నవతరించి దాని జ్ఞాఘ్నిరంబుగావించి యీ శ్రియఃపతి పలుమాఱు తాను సంచారంబుగావించుట మధువనంబు పావనంబయ్యె. ఆహా! స్వర్గలోక యశంబుఁ దిరస్కరించుచు భూలోకంబునఁ బుణ్యయశోదంబైన * కుశస్థలీపురంబు చేసిన పుణ్యంబే పుణ్యంబు. ఏలందువా, యందలి ప్రజలు దరహాస సుందరవదనంబులై యనుగ్రహార్థం బందువసించు నీ పరమపురుషు స్వపతిగా నిత్యం బవ

* కుశస్థలి = ద్వారక.

టాకింతురుకదా. ఈయనను బాణిగ్రహణంబుఁ గాంచిన స్త్రీలు సత్యంబుగఁ దొలిజన్మంబుల వ్రతస్నాన దాన హోమాదులఁ గావించిన వారే. కావుననేకదా సఖి యీయనయందు మనంబునిలిపి గోప స్త్రీలు పలుమా అధరామృతంబుఁ బానంబు గావించుదు. మత్తుం డైన చైద్యుని మధించి వీర్యశుల్కయగు రుక్మిణిని హరించె. అట్లులే జాంబవతీ సత్యామల గ్రహించె. నరకాసురవధ గావించి యోడశ సహస్రస్త్రీల వివాహమయ్యె. వారలకెల్లఁ బలియై యీ కమ లాక్షుండు రుక్మిణీ యిటరమ్ము. జాంబవతీ యిది తెమ్ము. లక్ష్మణాయఁడు పోమ్మని యీవిధముగ హృదయంగమోక్తులఁ బిలుచుచు వారి నెట్టి వేళ విడనాడక తిరుగుచుండు. ఇట్టి పుణ్యాసాధ్యులే కదా యపవిత్ర మమార్దవంజైన స్త్రీత్వంబు పరమసాధువుగఁ జేయువారు. అని యిట్లు పలుకు పురతరుణుల వాక్యంబులు వినుచు శ్రీకృష్ణుండు సమంధహాసావలోకనంబుల వారల నభినందించుచుఁ జని నిజరక్షణార్థంబు ధర్మజుండు పంపిన సేనావారంబుగొని స్నేహకారణంబున దూరాగతులై విడిచిపోవలేని కౌరవుల నెల్లెట్లలో మరలించి ద్వార కాభిముఖుండై చనుచు మధ్యేమార్గంబున నుతంకాశ్రమమున నిలిచి

—♦ శ్రీకృష్ణుండు డుతంకు దర్శించుట. ♦—

నమ్మహాభావు సందర్శింప నతండును గృష్ణుండు కురు పాండవు లకు సంధికుదిర్చి వచ్చుచున్నాడని తలఁచి యాచేత మిగులఁ బ్రశం సింపఁగాని కృష్ణుండు పాండవావశేషంబుగ న్నసైన్యమై సఖాంధన ముగఁ కౌరవులును బాండవ సేనావారము హతమగుటనిని రోపించి యిట్లనియె. కృష్ణా! నీవు శక్తిమంతుఁడవయ్య నయభయంబుల సంధి కుదుర్పక యుపేక్షించి యెల్లభూపతుల హతులం గావించితివి. ఇట్టి సేద్యర్థ ప్రశంసాయంబు గాదు. కావున నిన్ను శపించెద ననినఁ గృష్ణుం డిట్లనియె.

బ్రాహ్మణోత్తమా! నా ప్రత్యుత్తరంబు వినువలకు యమిం పుము. ఆవల నీ యిష్టము మచ్చి నట్లు గావించుము. నీవు మహా తప

స్సంపన్నుండవని గురుభక్తుడవని యెఱుంగుదు. శ్రమించి తపశ్శక్తి నార్జించితివి. అట్టి నీ శక్తి వ్యర్థపడుటకు నా మనస్సు సమ్మతింపఁజెప్పుచున్నాను. బ్రాహ్మణునకు తమ స్తవ్యముగాని క్రోధముగాదు. క్రోధంబునఁ దపస్సేల నాశపఱచికొనెదవు? నీ శాపమువలన నా కెట్టి కీడును గలుగఁ జాలదుగాని నీ తపస్సు వ్యర్థవ్యయ మగుట మాత్రము సత్యము. నే నెవఁడని నీవు నన్ను శపింపఁదలఁచితివి? సత్త్వ రజస్తమస్సులు మూఁడును నన్నాశ్రయించి యుండును. బ్రహ్మ షష్ఠీశ నామంబుల నేన సృష్టిస్థితిలయంబులఁ గావించు. ప్రణవాత్మకుఁడను నేన, సర్వభూతములు నాయందున్నవి. నాగ గంధర్వ యక్ష, రాక్షసాది గణంబులెల్ల నావలనఁ గలిగినవని యెఱుంగుము. సదసత్తులని వ్యక్తావ్యక్తములని త్సరాక్షరములని చెప్పఁబడునవి సర్వము మదాత్మకములు. వైదికధర్మములన్నియు మదాత్మకములు. సదసత్తులు సదసత్తులకుఁ బరమైనది సర్వము నావలనఁ గలిగినవే; దేవదేవుఁడును సనాతనుఁడు నైన నాకంటె పరమైనది వేఱొండు లేదు. ఓంకార మాదిగాఁగల వేదములు నేనని యెఱుంగుము. అద్వైత్యుఁడు కల్పకుఁడు హవిస్సు నుద్ధాత సర్వము నేనని యెఱుంగుము. ప్రాయశ్చిత్తమునఁ జెప్పఁబడు మంగళవాచకంబులచే నన్నేస్తోత్రము చేయుదురు. సర్వభూత దయాత్మకమగు నా మనస్సునందు జనించిన జ్యేష్ఠపుత్రునిగ ధర్మ నెఱుంగుము. లోకమున నిష్పడుండునట్టియు లోకమువిడిచి పోయినట్టియు వారి సాహాయ్యముచే నా పుత్రుని రక్షించుటకై యాయారూపముల వేసముల నానాయోనులయందు నేను ముగ్ధోకముల జనించుచుండును. నే నాకార్యాగ్రమే పుట్టి ముగ్ధోకముల విష్ణునని బ్రహ్మయని శక్రుఁడని పేరొందితి. సర్వభూత సమూహమునకు సృష్టికర్తను సంహారకర్తను నేన. నా స్వధర్మమును నేను విడువక పాపభాజనులగు వారి నెల్ల సంహరించుచుండుదు. యుగ యుగమునఁ బ్రజల హితముఁగోరి ధర్మసేతువు కట్టుటకై యాయూ యోనులయందు నేను ప్రవేశించుచుండును. భృగువ్రత ధనా! ధేవయోనులం దెప్పుడు ప్రవేశింతునో యదన్యుడు. విన్నంతయు

ముగ దేవతలవలెనే వర్తింతును. గంధర్వయోనిఁ బ్రవేశించినప్పుడు సర్వము గంధర్వనివలెనే చరింతును. అట్లులే నాగ యక్ష రాక్షసు లందు జనించినప్పు డాయాకులమర్యాదల చొప్పున నడుచుచుండును. ఇప్పుడు మనుష్యునియందు వర్తించుటఁజేసి మనుష్యులవలెనే చరింప వలయును గావునఁ గృపణుడనై కారవులఁ బ్రార్థించితి. వారు మోహపరవశులై నామాట పాటించుటైరి. క్రుధుడనై గొప్ప ముప్పు తప్పదని చెప్పి భయపఱిచితిని. మరలి సౌమ్యము నహించితి. సామదానభేదమార్గముల సంధికై యెంతో శ్రమించితి. వా గంధర్వ సంయుక్తులు గావునఁ గాలపాశవశులై ధర్మయుద్ధమునఁ జచ్చి స్వర్గ మేగిరి. లోకమునఁ బాండవులు కీర్తిభాజనులైరి. నీవడిగిన విషయము నంతయు వివరించితిని. అనిన నుతంకుం డిట్లనియె.

జనార్దనా! నీవు జగత్కర్తవని యెఱుంగుదు. నిస్సందేహముగ నా కీజ్ఞానము నీ యనుగ్రహఫలము. నామనస్సు నీయంద నిలుచుటచేతనే సుప్రసన్నమైయుండు. నా కోప ముపశమించె. కృష్ణా! నాయందు నీకనుగ్రహము కలదేని నీవైష్ణవరూపంబుఁ గనఁ బఱుపుము. అనినఁ గృష్ణుం డాయనకుఁ దొల్లి యద్భుతునకుఁ జూపిన వైష్ణవరూపంబుఁ గనఁబఱిచె. మహాభుజంబును, నరసూత్ర మార్యప్రసాదంబును, జ్వలత్పావకోపమంబును, సర్వతోముఖింబును నై యాకాశమెల్ల నావరించియుండు విశ్వరూపంబును గని విస్మయావిష్ట మనస్కుడై యుతంకుం డిట్లనియె.

విశ్వాత్మా! విశ్వకారణా! విశ్వసంభవ! నీపాదములు భూమి యందంతయు వ్యాపించెను. శిర స్సాకాశము సంతఁగూఁ గొప్పును. అంతరాళ ముదరముచే వ్యాప్తము. హస్తములు దిక్కులు నిండెను. ఈ సర్వము నీవుగాఁ దోచెదవు. అక్షయ్య మనుత్తమమునగు రూప ముపసంహరింపుము. నీవు మరల నీశాశ్వతస్వరూపము ధరింపుము. అని వేడినఁ గృష్ణుండును బ్రసన్నుడై వరంబుఁ గోరు మొసంగెద ననిన నతండును నాయందనుగ్రహించి నా కీరూపముఁ జూపుచుండు. అనినఁ గృష్ణుండును మహాభాగా! నాదర్శనం

బమోఘము. నీకు వరమొసంగక పోరాదు. కోరుమనిన నేను వరము కోరుటవశ్యమని నీ యభిప్రాయమేని యీ యెడారియందు నేను గోరిన చోటనెల్ల జలంబు లభింపజేయుచు. ఈ మరుభూమిని జలంబు దుర్లభం బనినక గృష్ణుండు నీకు జలంబు వలసినపుడు నన్ను స్మరింపుమని ద్వారక కరిగె.

ఆవల నొకపరి మరుభూమి సంచరించుచు నుతంకుండు తృప్తి తుండై జలకాంక్షఁ గృష్ణుస్మరించె. అప్పుడు దిగంబరుండును మల సంకితగాత్రుండును శ్వయూఢ పరివృతుండును భయంకరుండునునై యధఃకాయమునుగడి నీరు స్రవించుచుండ నొకమాతంగుం డెదురఁ గోచి యుతంకునితో నిట్లనియె.

ఉతంకా! రమ్మ. పిపాసాపీడితుడవైన నిన్నుఁ గనినననుకంప పొడమెడిని. వచ్చి యీ జలంబుఁ ద్రావుమనినఁ దపస్వి యా మాలనిదేహంబునుండి స్రవించు నీరు గొననొల్లక యతని రూక్షంబుగఁ బలికెను. చండాలుడును బ్రాహ్మణా! రారమ్మ. అంబు పానంబు గావింపుమని పలుమాఱు పిలిచిన రోషకలితస్వాతుడై యతండు త్రావనొల్లండయ్యె. ఇట్లు ప్రత్యాఖ్యాతుండై యా పుల్కనుండు కుక్కలతోడ నంద యదృశ్యుండయ్యె. అదిగని యుదంకుండు లజ్జించి యిది కృష్ణుని వంచన యని తలంచుచుండ నా మూర్ఖంబుననే శంఖచక్రగదాధరుండైన శ్రీకృష్ణుం డరుదొంచిన నుదంకుం డిట్లనియె. కృష్ణా! బ్రాహ్మణునకు మాలవాని యొడలి నీళ్లు దప్పితీరఁ ద్రావనిచ్చు నీచరితంబు యుక్తంబుగాదు. అనినఁ గృష్ణుండు విప్రోతమా! నీయోగ్యతకు నీకెట్టిది ప్రియమో యట్టి దానినే నేను నీకొసంగితినిగాని నీవు తెలిసికొనలేక పోయితివి. నీ కమృత మిమ్మని నీకై నే నింద్రునిఁ బ్రార్థించితి. అశంకున మర్త్య లమృతపానార్హులుగారని కావున మఱి యేవరమైన నాయన కిమ్మని నదించె. నేనును నమృతమే యిమ్మని మఱిమఱి బలవంతపెట్టితి. అంత నింద్రుండు ప్రసన్నుండై యిట్లనియె. ఆయన కమృతమే యవశ్యదేయ మందువేని నేను ఇంకాలరూపంబు ధరించి యాయన

కిచ్చెద. ఆయన దానిని గ్రహించెనా సరి. ప్రత్యామ్నాయము చేసెనా సే నతని కెట్లును నమృత మీయంజాలనని సుచయంబు పలికి నిట్లు గోచరించె. నీవును దిరస్కరించి పంపితివి. నీ నేమి చేయుదును? అయినను మరల నీ కొక యుపకారము సన్నెద. నీకుదకంబు కావలసినవేళ నన్ను స్మరింపుము. వారిదంబు లవారిగ వారి గురియు వాని కుదకమేఘంబులనియే సేగేర్పడును. అని యనుగ్రహించి కృష్ణుండు తిరోహితంబుండెట్టె. ఇట్లు కృష్ణుని భూమియం దుదకమేఘములు వర్షించుచుండును. అట్లు కృష్ణుని దుదకునకు నరమిచ్చిన కురుజాంగల పంచాల శూరసేన బ్రహ్మ వర్త కురుక్షేత్రమత్యసారస్వతంబులు కూడి మనుధన్వంబు సతిక్రమించి యానర్తంబు జూచ్చె.

ఇట్లు స్వరాష్ట్రంబైన యానర్తంబు జూచ్చి యచ్చటివారల విషాదంబు శిమింపజేయునో నా బౌద్ధజన్మంబొట్టె, జగద్భయం కరులకు భయంకరంబైన యానినదంబు విని తేజ్జనపదంబుల జనల బుబు రవికి దీపం బర్పించినట్లు పూజాద్రవ్యంబులు గొని యూత్సాహముండును బూర్ణకాముండును నగు నప్పరుపోత్తముః దండ్రుని బిడ్డ వలె గదసి హర్షగద్గదవాక్యంబుల నిట్లనిరి.

కృష్ణా! శిశీక వాగీశ సనకసనందనాది వందితంబులును, శ్రీ మార్థులకుఁ బథాయణంబులును నగు నీ పదాంబుజంబులకు శమ స్మరించుచున్నారము. మాకుఁ దల్లివైనను దండ్రువైనను గోడ్డైనను నీడంబును సుహృదుండవైనను గతివైనను గురువైనను ద్వివస్థులైనను సర్వము నీవేకాపున మా కెయ్యది యభ్యుదయంబో యని గావింపుము. నాకలోకవాసులకును జూడ దుర్లభంబైన సుందరంబైన స్రవేమస్త్రితస్త్రిగ నిరీక్షణంబైన నీ యాననంబును మేఘమాడంగలుగుఁ బిక్కుగలపాత మైతిమి. అంబుజాయో! మిత్రదత్తనార్థంబు నీవు కురు షుద్ధు జనపదంబుల కరిగిన దినంబులందు నిమిష మొక కల్పంబైన సూర్యుండులేని కన్నులనలై నగుదుము. అని వచింప భక్తవత్సలుండు శ్రీకృష్ణ సమాధానపఠించె. కృష్ణుని రాకవిని ద్వారకాపురవాసులు

నగరంబు నెల్లెడఁ బలువిధంబుల శృంగారించిరి. తోరణంబులు గట్టిరి. ధ్వజంబు లెత్తిరి. వాకిండ్ల రంగవల్లులు దీర్చిరి. యదుకుల శ్రేష్ఠుండును బ్రేష్ఠుండు నగు హరి యాగమనంబు విని వసుదేవోగ్రసేనా క్రూరబలరాములును, బ్రద్యుమ్న చారుధేష్ఠ సాంబాదులును హర్ష వేగంబున శయనాసన భోజనాదుల విడిచి యెచ్చట నెట్లున్నవారట్టులే బయలుదేరి దంతావళంబు మున్నిడుకొని బ్రాహ్మణ మంగళ పదార్థయుక్తులై యెదురేగిరి. లనత్కుండల కపోల వదనలగు వారముఖ్యులును నుత్తమశ్లోక చరిత గానపరాయణులై నటనర్తక గంధర్వ సూత మాగధ వంశులును జనిరి. ఇట్లు వచ్చినవారి నెల్లరచ దగురితి నాదరించి జనక గృహంబున కరిగి యేడ్వదు తల్లులకుఁ గృష్ణుండు నవినయంబుగ నమస్కరించె. స్నేహస్నుత *పయోధరలగు నా తల్లులు హర్షవిహ్వలితాత్మలై పుత్రునిఁ దొడఁపైఁ గూర్చుండఁబెట్టుకొని యానందాశ్రుల నతని శిరంబు నభిషేకించిరి. అంత వారల యనుమతిగొని సర్వకామ పూర్ణంబై యనుత్తమంబైన స్వగృహంబుఁ జొచ్చి షోడశసహస్ర పత్నుల ప్రాసాదంబుల కరిగె. వచ్చుచున్న చిరకాల ప్రవాసిఁ బ్రియుం దూరంబునంద కని సంజాత మనోమ హోత్సవలై రుక్మిణ్యాది పత్నులు వ్రతంబుతోడ † నాసన శయనాదుల విడిచి వెంటనే లేచి ప్రీడాలోచన వదనలై దేహంబులఁ గొంగిలింపఁ దడవు సహింపలేక దూరంబునంద మనంబుల మేనఁ బులకలెగయఁ గొంగిలించిరి. అంతఁగాంతంబు జాయఁ గుమారుల నందిచ్చు నెవంబునను, నేత్రంబులను, నంతరాత్మచేతను నగాధ స్నేహయుక్తులైన యా సాధ్యులు పరిరంభించిరి.* వాడు నిలుపుకొన నంత యత్నించె యు చార్థ్యంబులేని కారణంబున నా లజ్జావతుల కనుకొలకలనుండి

* స్నుత = చేరిన.

† వ్రతము = క్రిడాం శరీరసంస్కారం, సమాజో

త్వవ దర్శనం ! హాస్యం పరగృహీయానం, త్యజేత్ప్రీషిత భర్తృకా॥ యన్నట్లు శృంగార సుఖాదుల మానియున్న వ్రతము.

* వయస్సువచ్చిన పుత్రులు ప్రద్యుమ్న సాంబాదులు కూడనుండిన కారణముచే దేహములచేఁ బ్రత్యక్షముగఁ గొంగిలింప వలనుపడక పోవుటచేత.

బాష్పంబులు స్రవించె. కృష్ణుండును వారలనెల్ల ననగిరి నగల గల్గె.
 ప్రేమభూములగు నవ్వభారోహులు కృష్ణుని పాదముల నుద్వేషించి
 దుండినను, నేకాంతంబున నుండినను దన్నుగొని యుగళంబు వారికిఁ
 గ్రొత్తగ్రొత్తలై కానిపింప నొకసిమిషమేనియు నాయనను విడనాడఁ
 జాలకుండిరి. చంచలయగు లక్ష్మీదేవీ తన స్వభావంబు విడిచి పేరు
 నిరర్థకంబుగ నెవ్వని పాదంబుల విడువక మోక్షయించు నట్టివాని
 నెవ్వతె యెడఁబాసి యుండనోపు. స్వస్థాయచే సరసోకంబున నన
 తరించిన భగవంతుం డా స్త్రీలతోఁ బ్రాకృతినినటిఁ గ్రడించుచు
 వారల సమ్మోదపఱుచుచుండె. పురపరుండును నెవ్వరి సుందర దర
 హాస భాసురాననంబులఁ గని చాపం బావల పైచె. మదనుసకుఁ
 జాపంబునఁ గానిపని నెవ్వరు కటాక్షలేశంబున సాధింతు రట్టి
 యుదారభావలు స్త్రీసహస్రంబులు కృష్ణుని మనంబును దమ వంశనో
 పాయంబుల మధింపఁజేయఁజాలరైరి కాని కృష్ణుండును వారిని వన
 కేళుల జలక్రీడల వేలావిహారంబులఁ బలువిధంబుల నొనరింపఁ
 జేయుచు విలాస గమనాలాపలోకస్థితంబుల సర్వసీతాపరిష్కృంగం
 బుల వారి హృదయంబు నాచికొనియె. ఆ చాదుహాసినలు మనసె
 బెల్లఁ గృష్ణునందే నిలిపి యున్నతలనలె జడములవలెనై యుత్తరకార్య
 ములు మాని యాయననే చింతించుచు బలుకుటొడిగి యొక్కొక్క
 వేళ ఇట్లు పలుకుచుండిరి.

ఓసి కురరీ ! యీ రాత్రివేళఁ గృష్ణుండు నిద్రించుచుండునీ
 వేటికే పండుకొననుగూడ నొల్లక పిలపించెదవు ? నిద్రాధగము
 కావించుట నీకుఁ దగదునుమా. అపరాధము నీటికాదు. అరవిం
 నాక్షుని హాసోదార లీలావలోకనంబుల గాఢనిర్భిన్న హృదయతై న
 మావలె నీవును నిద్రగానక వగచెదవు కాఁబోలు.

ఓసి చక్రవాకీ ! యీ రేయి నీ పతిని గానక కన్నులుముప్ప
 కొని యున్నదానవా లేక యయ్యో సకరుణంబుగ పిలపించుచున్న
 దానవా. మావలెఁ బతిధాన్యంబై పరమార్థసాధకంబుగ నెంచి
 పూజనరంబును శిరంబున ధరింపందలఁచెదవా యేమి ?

ఓయి సముద్రుడా ! నిక నిష్కరలేక బాగరణంబునేయుచు నెల్లవేళల నూరక ధ్వనించుచుందువు. మాకు బట్టిన దుర్దశ నీకును బట్టినా యేమి ? కష్టము కష్టము. ముకుందుండు మా కుచకుంకు మాది లాంఛనంబుల హరించినట్లు నీ శ్రీకాస్తుభాది లాంఛనంబులు కూడ హరించెగదా.

చంద్రుడా ! బలితంబైన క్షయముచే బీడితుడవగుట గాఢ బోలు నీ కిరణంబులచే జీకట్ల జక్కగ విరియింపఁ జాలకున్న వాడవు. విరించినకుండు వచించిన రహస్యంబుల మఱచి తదేక చిత్తమై స్తబ్ధవాక్కులమైన మావలె నీవును గానఁబడెదవు. ఓరిమందమారుతుఁడా ! నీకు మేమేమి యప్రియము గావించితిమి. అనంగ జనకు నపాంగావలోకనంబుల నిర్భిన్నహృదయలమై తపించు మమ్ము నేరములేకయే మన్మథుని బ్రేరించి బాధింపఁ జేసెదవు.

ఓసి ముద్దా ! యేల ధ్యానించెదవే. ముందు కానవచ్చు వికార సోన్ముఖంబగు కుండసుమంబును గ్రహింపరాదా ? నాకెట్టికేయిక హీనము. అట్లైన నీకెట్టి పుష్పమునందే ప్రితి ? శ్రుతిశిరోభూషణ విశేషాయిత పున్నాగప్రియనే నేను. వానియందేమి విశేషము ? గళితనూనపున్నాగమోడప్రకర్షయైన గోవులును వానిని వెదకు చుండును. ఇక నామాట చెప్పనేటికే.*

శ్రీమంత్రుడైన మేఘుడా ! శ్రీకృష్ణునకు నిక్కముగ నీవే ప్రియుండవు. ఏలన మావలె నీవును శ్రీవత్సానకు నిశ్చలత ధ్యానించు

* ముందు కానవచ్చు కుండము = ముకుందుడు. హీనము = మువ్వలము లేనిది. కుండగ్రహణము చేయరాదా యని యొకతె యడుగ నది నాకెట్టి. నేను ముకుందు గ్రహణాభిలాష గలదాననని వేటొకతె ప్రత్యుత్తర మిచ్చుచున్నది. శ్రుతి శిరోభూషణ విశేషాయిత పున్నాగప్రియను = (1) చెవియందు శిరస్సునందు భూషణము నంటిన సురహన్న పూవునందుఁ బ్రితిగలదానను (2) వేదశిరస్సునందు భూషణ ప్రాయమైన పురుషు శివుని శ్లోఘనియందుఁ బ్రితిగలదానను. గళితనూనాడ బాటిన పుట్టువులు గలయింకొక వేటొకని భావము. అమాదము = మోహము. గోవులు = వేదభాక్తులు.

బాష్పంబులు స్రవించె. కృష్ణుండును వారలనెల్ల దగ్గరీని నూతనముగా ప్రేమభూములగు నవ్వారాలోహాలు కృష్ణుండు తన పార్శ్వమున దుండినను, నేకాంతంబున నుండినను దన్వరణ యుగళంబు వారికిఁ గ్రొత్తగ్రొత్తలై కానిపింప నొకసమిషమేనియు నాయనను విడనాడఁ జాలకుండిరి. చంచలయగు లక్ష్మీయే తన స్వభావంబు విడిచి పేరు నిరర్థకంబుగ నెవ్వని పాదంబుల విడువక యుశ్రయించు నట్టివాని నెవ్వతె యెడఁబాసి యుండనోవు. స్వమాయచే పరలోకంబున నువ తరించిన భగవంతుం డాస్త్రీలతోఁ బ్రాకృతునివలెఁ గ్రీడించుచు వారల సమ్మోదపఱుచుచుండె. పురపరుండును నెవ్వరి నుండర దర హాస భాసురాననంబులఁ గని చాపం బావల వైచె. మదనునకుఁ జాపంబునఁ గానిపని నెవ్వరు కటాక్షలేశంబున సాధింతు రట్టి యుదారభావలు స్త్రీసహస్రంబులు కృష్ణుని మనంబును దమ వంచనో పాయంబుల మధింపఁజేయుఁజాలరైరి కాని కృష్ణుడును వారిని వన కేళుల జలక్రీడల వేలావిహారంబులఁ బలువిధంబుల నొనరింపఁ జేయుచు విలాస గమనాలాపాలోకస్మితంబుల సర్వపేలాపరిష్కరింపఁ బుల వారి హృదయంబు నాచికొనియె. ఆ చారుహాసినులు మనం బెల్లఁ గృష్ణునందే నిలిపి యున్నతలవలె జడములవలెనై యుతరకార్య ములు మాని యాయననే చింతించుచుఁ బలుకుటుడిగి యొక్కొక్క వేళ ఇట్లు పలుకుచుండిరి.

ఓసి కురరీ ! యీ రాత్రివేళఁ గృష్ణుండు నిద్రించుచుండ నీ వేటికే పండుకొననుగూడ నొల్లక పిలపించెదవు ? నిద్రాధంగము కావించుట నీకుఁ దగదునుమా. అపరాధము నీదికాదు. అరవిందాక్షుని హాసోదార లీలావలోకనంబుల గాఢసిద్ధిన్న హృదయలై న మావలె నీవును నిద్రగానక వగచెదవు కాఁబోటు.

ఓసి చక్రవాకీ ! యీ రేయి నీ పతిని గానక కన్నులుమూసి కొని యున్నదానవా లేక యయ్యో సకరుణంబుగ పిలపించుచున్న దానవా. మావలెఁ బతిదాస్యంబె పరమార్థసాధకంబుగ నెంచి మామనంబును శిరంబున ధరింపందలఁచెదవా యేమి ?

ఓయి సముద్రుడా ! నిక నిష్కరలేక జాగరణంబునేయుచు నెల్లవేళల నూరక ధ్వనించుచుందువు. మాకుఁ బట్టిన దుర్దశ నీకును బట్టెనా యేమి ? కష్టము కష్టము. ముకుందుండు మా కుచకుంకు మాది లాంఛనంబుల హరించినట్లు నీ శ్రీకౌస్తుభాది లాంఛనంబులు కూడ హరించెగదా.

చంద్రుడా ! బలితంబైన త్నయముచేఁ బీడితుడవగుటఁ గాఁ బోలు నీ కిరణంబులచేఁ జీకట్లఁ జక్కఁగ విరియింపఁ జాలకున్న వాడవు. విరించిజనకుండు వచించిన రహస్యంబుల మఱచి తదేక చిత్తలమై స్తబ్ధవాక్కులమైన మావలె నీవును గానఁబడెదవు. ఓరిమందమారుతుండు ! నీకు మేమేమి యప్రియము గావించితిమి. అనంగ జనకు నపాంగావలోకనంబుల నిర్భిన్నహృదయలమై తపించు మమ్ము నేరములేకయే మన్మథుని బ్రేరించి బాధింపఁ జేసెదవు.

ఓసి ముగ్ధా ! యేల ధ్యానించెదవే. ముందు కానవచ్చు వికాసోన్మథింబగు కుందసుమంబును గ్రహింపరాదా ? నాకేటికే యీ హీనము. అట్లైన నీకెట్టి పుష్పమునందే వ్రీతి ? శ్రుతిశిరోభూషా విశేషాయిత పున్నాగప్రియనే నేను. వానియందేమి విశేషమే. గళితనూనపున్నాగమోదప్రకర్షంబున గోవులును వానిని వెదకు చుండును. ఇక నామాట చెప్పనేటికే.*

శ్రీమంతుడైన మేఘుడా ! శ్రీకృష్ణునకు నిక్కముగ నీవే ప్రియుండవు. ఏలన మావలె నీవును శ్రీవత్సాంకు నిశ్చలత ధ్యానించు

* ముందు కానవచ్చు కుందము = ముకుందము. హీనము = మునర్థము లేనిది. కుందగ్రహణము చేయరాదా యని యొకతె యడుగ నది నాకేటికి నేను ముకుంద గ్రహణాభిలాష గలదాననని వేటొకతె ప్రత్యుత్తర మిచ్చుచున్నది. శ్రుతి శిరోభూషా విశేషాయిత పున్నాగప్రియను = (1) చెవియందు శిరస్సునందు భూషణము వంటిదైన సురపొన్నపూవునందుఁ బ్రీతిగలదానను (2) వేదశిరస్సునందు భూషణ ప్రాయమైన పురుషశ్రేష్ఠుని (శ్రేష్ఠుని) యందుఁ బ్రీతిగలదానను. గళితనూన = జాతిన పుట్టువులు గలయనఁగా నజాడని భావము. ఆమోదము = కల్యాణ గుణ గణము. గోవులు = వేదవాక్కులు.

చున్నవాడవా ? ఉత్కంఠాతిరేఖింబునఁ మావలె దలఁచుకొని తలఁచుకొని నీవును మోఁదమోఁద బొప్పుధారలఁ గార్చుచున్నవాడవు. ఇది యుక్తమే. ఆయాస ప్రసంగము దుఃఖకరమని మేము నెఱుంగుదుము.

ఓ కోకిలా ! మాప్రియుని కంఠస్వరమువంటి స్వరముచే మృత సంచీవక పాక్కుల నీవు భాషించుచున్నావు. ఓకలకంఠమా ! నీకు మేలేది సేయఁగలమో చెప్పుము. శుకరాజమా ! యదుదేవ సచ్చరి తంబుల గానరబొనర్చుము. విరహానల తప్తంబులైన మా హృదయంబులను రమారమా రమణకథానుధాధారలఁ దడిపితివేని నిన్నుఁ క్షీరంబుల నభిషేకింతుము.

క్షీతిధరా ! కదలవు మెదలవు పలుకొక్కటైనఁ బలుకవు. ఏదో గొప్పవిషయం బాలోచించునట్లు తోఁచెడి. శ్రీకృష్ణు చరణంబులను బయోధరంబుల ధరించు కోరికగల మావలె నీవును శిఖరంబుల ధరింపఁ గోరెదవా ? సింధుసింధుర గమనలారా ! శ్రీకృష్ణు ప్రణయావలోకనములేక తపించు హృదయంబుల మిక్కిలి కృశించియుండు మావలె మీరును ప్రియభర్తృసంగమము గానలేక యెండఁబాటిన మడుఁగులతో వాడిన కమలంబులతో జిక్కియున్నవారు.

ఓ హంసమా ! నీకు స్వాగతము. ఇందు గూర్చుండుము. ఇవె శాలు ద్రావుము. మధుజైరికథలఁ జెప్పుము. నీవు దూతవని యెఱింగితిమి. ఆ యజిత్తునకు సేమమేకదా ? చంచల ప్రేమగల యెంతండు మాతోడ రహస్యంబుగ, జెప్పినపలుకులు స్మరించునా ! స్మరించుటచేఁగదా నన్ను మీకడకు మిమ్ము దోడుకొనిరాఁ బంపె నందుచో ! క్షుద్రదూతా ! మేమేల యతని భజింతుమే నీవే యా కామమని నిచ్చటికిఁ దోడ్కొనిరమ్ము పోకుము పోకుము. నిలిచి మాపలుకు వినుము. మమ్ము వంచింది యొక శ్రీతోడ రమించు చున్నవాడు. మా స్త్రీలలో నట్టి యేకనిష్ఠగలది లక్ష్మీ యొక తెయో. మే మట్టివారము గామునుమా. అని యిట్లాభాములు ప్రేమాజేక

భరంబునఁ గాతరచి తల్లై కృష్ణు సమక్షంబునను బరొక్షంబునను బలుకు చుండిరి. ఇంతయేల తదేకధ్యాన నిష్ఠాగరిష్టులైన యా ప్రేమలు కృష్ణుండు తమ కాఁగిట నుండినను విగ్మృతచి త్తలై మా కృష్ణుఁ డేఁడీ మా కృష్ణుఁ డేఁడీ కృష్ణాకృష్ణాయని పిలుచుచు రోయుచుండుటా *

యోగీశ్వరేశ్వరుండైన శ్రీకృష్ణునందుఁ దదేకధ్యాననిష్ఠులై సర్వదా యాయననే చింతించుచు వారెల్ల ము క్తలైరి. తన పేరు విన్నంత మాత్రమున స్త్రీలమనంబు బలవంతంబుగ నాకర్షించు శ్రీకృష్ణుండుతన్న నేకవిధములఁ శాడుచుఁ గనులారఁ గనుచునుండు సుందరుల డెందంబు లాకర్షించు లేమివింత? లోకభర్తను దమభర్తగాఁ గొని ప్రేమచేఁ శాదసంవాహనాదులఁ బరిచర్యనేయ నా తోయ జాక్షు లెంత తపంబుసేసి జన్మించిరో. ఇట్లు వేదోక్తకర్మ లనుష్ఠించుచు గృహస్థుడై యుండి తదాశ్రమస్థులకు ధర్మార్థకామంబు లాచరించు మార్గంబుఁ దెలిపె. ఆయనకుఁ బదునాటువేల యెనుబడినూర్ల మంది భార్యలైరి. అందురుక్మిణ్యాదు లెనమండ్రు ముఖ్యభార్యలు. అందఱు భార్యలకు నొక్కొక్కతెకుఁ బదుగురు పదుగురు పుత్రులు జనించిరి. అందఱలోఁ బ్రమ్యమ్నుండు దీప్తిమంతుండు భానుండు సాంబుండు మిత్రుండు బృహద్భానుండు మిత్రవిందుండు వృకుఁ డరుణుండు పుష్కరుండు దేహబాహుండు శ్రుతదేవుండు సునందనుండు చిత్రభానుండు వహుండు కవిన్యగ్రోధుండు నను కొడుకులు ననిరుద్ధుండును మనుషుండు ముఖ్యులు. త్రివక్రయం దుదయించిన శ్చత్రుం డుపగ్రోశుం డనువాడు కృష్ణానువ్రతుండై సారద శిష్యుడై ముక్తిదండైన సాత్వతతంత్రంబు ప్రతిపత్తి సౌకర్యమునకై నాతిసంగ్రహంబుగ నాతివిస్తరంబుగ వచించె. అందే స్త్రీశూద్రధానులకును విష్ణుప్రాపకంబులైన తాపపుండ్రాది సంస్కారంబులు పేర్కొనం

* దీనిని బోపదేవుండు వైచిత్ర్య విప్రలంభనమని తన ముక్తాఫలాది గ్రంథముల వ్రాసియున్నాడు. గొట్టె చంకఁబెట్టి గొల్ల వెనువరీతి యని చంకలోబిడ్డ నుంచుకొని యూరంతయు వెడకు నిల్వాలనియుఁ గలదుగదా ఆత్మీయ ప్రేమతో గలుగు మైమఱపు దీనికిఁ గారణము. ఇదియే పరమ విరహానందము.

బడియె. యదుకులంబునఁ బుట్టినవారిసంఖ్యఁ బేర్కొనఁ తరంగబుగాఁడు. యదుకుమారుల కాచార్యులే మూఁడుకోట్లు నెనుబదివేలైన నెఱవారి శిష్యులెందఱో, దేవాసుర యుద్ధంబులఁ జచ్చిన దానవులు ఘోరకర్మము భూమియందు జన్మింప వారి నెల్ల వధింప భగవంతుఁడు కృష్ణుఁడు దేవతలతోడ ధర్మని వతరించె. వారె నూహికృ- కులముల వారైరి. ఇట్లవతరించి పరస్పర సంఘర్షణంబున వెనురుపొదల దహింపఁజేయు వాయువువలె నిరాయధుండై రాజుల నెల్ల భారత రణంబున మరణింపఁజేసి ధర్మనందనుచే ధరారాజ్యంబు ధర్మయుక్తంబుగఁ బాలింపజేసె.

అంత మఱికోన్ని దినంబులకు ధర్మజుఁ డశ్వమేధక్రతువు నుపక్రమించుచున్నాఁ డనినవార్త యాలకించి తడద్ధరంబుఁ జూడ బలభద్రాది బంధుసమేతుండై కృష్ణుండు సుభద్రం బోడ్కొని మరలి కరి నగరంబునకుఁ జనుడెంచె.

ఆ సమయంబునఁ బాండవు లశ్వమేధ ధనసంచయార్థంబు హిమవంతంబున కరిగియుండిరి. ధృతరాష్ట్ర విదూరాదులు రామకృష్ణాదుల గౌరవించి తగిన విషయముల డించిరి.

—♦ శ్రీకృష్ణుండు డుత్తరాకుమారుల బ్రతికించుట. ♦—

ఇట్లు కృష్ణుండు హస్తినాపురంబున నుండుసమయంబున నుత్తరకుమారుల బ్రసవించె. ఆశిశువు జన్మించిన లోడనే యశ్వత్థామ ప్రయుక్త బ్రహ్మశిరోనామకాస్త్ర జ్వాలల మడిసె. అతని జననంబు విని హర్షాంబుధి నోలలాడు జనంబులు మఱునిమిషంబున శోకసాగరంబున మునింగిరి. శిశుమృతి విని కృష్ణుండు యుయుధానుతోడ సంతాపపురంబునకుఁ బోయి తన్ను బేర్కొనుచు విలపించు కుంతి గనియె. ఆమెను జూటి ద్రాపదీ సుభద్రలు దక్కిన బంధువుల భార్యలును గిన్నెరు మున్నెరుగ హాహాకారంబులు గావించుచుండిరి. ఆప్పుడు కుంతికృష్ణుని గని యయ్యా కృష్ణా ! నీమేనల్లుని పుత్రుండు బ్రతికివచ్చెను. కృష్ణభామాస్త్రజ్వాలల హతుండయ్యె. ఆ శిశువు

నంద. మా యెల్లర ప్రాణంబులు పాండవుల ప్రాణంబు లున్నయవి. ఇతండు మృత్యుండైన మేమెల్ల హతులను, మా యందఱకుఁ బిండ ప్రదాన కార్యంబు భారం బీతనియందున్నది. ద్రాణి యైషీకంబున బ్రహ్మాస్త్రంబు ప్రయోగించినపు డీ మృతబాలు బ్రతికించెనని వలికితివి. నీమాట యిప్పుడు సార్థకపడనిమ్ము. అభిమన్యుండు త్తరతోడఁ దొయ్యలీ! నీ తనయుఁడు నా మేనమామలతోడ నస్త్రశస్త్రాది విద్యలును రాజనీతి శాస్త్రంబులును గఱచునని చెప్పుచుండె. అతని వాక్యంబులు బొల్లుపోనీకుము. నీవే మాకు దిక్కు. నీవే గతియని హోయని దోడ్చుచు నేలఁబడియె.

సుభద్రయు సోదరుం డాసి యన్నా! యర్జును మనుమం డేగతి పాలాదెఁ గంటివే. భీమసేనుపై ద్రాణి ప్రయోగించిన బాణము త్తరా విజయుల మీదను నామీదను బడియె. నా కనుల మ్రోల నా మృతశిశు పుండుటచే నాయస్త్రంబు నాహృదయంబున నాటి వదలిపోకున్నది. ఈ వార్తవిని ధర్మజభీమాద్భుత నకలసహ దేవు లేగతిఁ బోదురు? కృష్ణా! పాండవులకెల్ల నభిమన్యుండు ప్రీతి పాత్రుండు, వారి ప్రాణంబులెల్ల నీశిశువునంద నిలిపియున్నవారు. అశ్వత్థామా పాండవ శ్రీగర్భదాహంబు గావించిన సమయంబున నీవు కుపితుండవై యోరీ బ్రాహ్మణాపశదా! నీవు త్తరాగర్భస్థ శిశువును వధించితివేని నేను వానికి మరల బ్రాణము లిచ్చెద నంటివి. ఏదీ యిప్పుడియభిమన్య పుత్రుని బ్రతికింపుము. ఈ నిసుంగు పునర్జీ వితుండు కాఁడని నాకును వానితోడిద గతియని నమ్ముమని విలపింప వారి నెల్లర నూరార్చి శ్రీకృష్ణుండు శిశువును బ్రతికింతును బోదము రండని పురుటిల్లు డాయనేగె. ద్రాపదీ సుభద్రలు మున్నుగాఁ జని యుత్తరా! శ్రీకృష్ణు డిట కరుడెంచుచున్నవాడని చెప్పిన నయ్యమ యు వస్త్రంబు సవరించుకొని పాపని నెత్తికొనివచ్చి వెన్నుని పదంబు బిడచి వైచి శోకంబు రూపంబుగొనినరీతియై కంసారాతితో నిక్లనియె.

గోవిందా నమస్కారంబులు. ఏడె నీ మేనల్లుని పుత్తుండ. చూడుము. అశ్వత్థామాస్త్రంబునఁ బూడి ప్రాణమువీడి పడియు

న్నవాడు. ఈఘోరకార్యంబొనర్చి యాబ్రాహ్మణుం డేమిలాభంబు పొందగలడో కదా. వానిగతి యెట్లయిన నగుగాక. ఆయన యస్త్రంబున శిశువుమాత్రమే గాక నేనును నభిమన్యుండును గూడ హతులమైతిమి, కృష్ణా ! యీశిశువును బ్రతికింతునని మున్నెవ్వదాన మొనర్చితివి. ఈ శిశువు మరల లబ్ధజీవుడు గాఁడని నేను భూమిపై జీవించుదానఁ గాను. వీనితండ్రి యెంత కృతఘ్నుఁడో యెంత నిర్ణ యుఁడో వీడు నట్టివాఁడయై పైతృక రాజ్యలక్ష్మీనెల్ల నదలి స్వేచ్ఛ మైఁ జనియె. అభిమన్యుండు రణరంగమునకుఁ బోవువేళి నీవు రణ మున మరణముగాంచితివేని నేను సహగమనంబు గావించునని నాన చేసితిఁగాని ఛీ పాపిష్ఠ ప్రాణాశ కారణంబునను నీ శిశువు హింతువు నను నట్లుగావించునైతి. ఇప్పుడు నే నందులకుఁ బోయితి నేని నా ప్రాణేశ్వరుఁడు నన్నేమనునని పెక్కుతెఱంగులఁ బ్రలసించి చీర తొలఁచి పోవుటయు నెఱుంగక మూర్ఛిల్లి నేలవ్రాలె. సుభద్రా ద్రౌపదీ కుంతులు నట్టివార యైరి. అప్పుడు వారి నెల్ల ర మూరార్చి కృష్ణుం డాచమించి సుదర్శన ప్రయోగంబున బ్రహ్మాస్త్రం బుపశమింపఁజేసి యా యర్భకుంగని నిర్మలచిత్తుండై యెల్లరు విన నిట్లనియె.

ఉత్తరా! నే నింతకు మున్ను కల్లలాడినవాఁడనుగాను. నావా క్యంబులు సత్యంబులగుఁ జూచుమని “నేను నవ్వులక్షై న నన్యతమాఁడ నేని, యుద్ధమునుండి మరలనేని యీశిశువు ప్రాణయుక్తుం డగుగాక. నాకు ధర్మంబు ప్రియంబేని నంతకంటె బ్రాహ్మణులును బ్రియులగుట సత్యమేని యభిమన్యు సుతుండు లబ్ధజీవుం డగుగాక. అర్జునుపట్ల నే నెన్నఁడు విరోధభావంబు వహించినవాఁడఁ గానేని యీశిశువు బ్రతుకుంఁగాక. సత్యము ధర్మము నాయందు నిత్యంబుగఁ బ్రతిష్ఠితం బులై యుండునేని యీ నాలుఁడు ప్రాణయుక్తుం డగుగాక. కంగ కేశులను ధత్తమార్గమున నేను వధించియుండుట సత్యమేని యీ మూర్ఖుఁడు వునర్జివితుఁ డగునుగాక” యని వచించి శ్రీకృష్ణుండు దేవ భార్గితమైన పాదతలంబున నాకుఱ్ఱుని నాపాదమస్తకంబు స్పృశించె. తత్క్షణంబున నీశిశువు లబ్ధప్రాణుండై కదల నారంభించె. ఎల్లవా

రును దాము పునర్లబ్ధ జీవితముని సంతసించిరి. హిమవంతంబునుగి
మరలి వచ్చిన పాండవులును దద్వారై విని నష్టవంశం బంకురించె
నని ప్రమాదాయత్త చిత్తులైరి. ఆవల నశ్వమేధం బుపక్రమింపఁ
బడియె. అశ్వపాలకుండై యర్జునుం డరిగి హింసాభీరతుండుగాక
యజ్ఞ యాశ్వంబుఁ బట్టిన రాజుల నోడించె.

చిత్ర శీల.

—♦ హంసధ్వజుండు యజ్ఞాశ్వంబును బట్టుట. ♦—

ఆ యశ్వంబు సకల దేశ సంచారముచేయుచుంబోయి చంపకా
పుర ప్రాంతంబున నిర్భయ స్వాంతంబున విహరింపఁ దద్వృత్తాంతంబు
భటులు తత్పురవల్లభుండైన హంసధ్వజున కెఱిగించిన నతం డిట్లు
తలపోసె. దైవానుగ్రహంబున భగవద్దర్శనంబునకు నాకు మంచి
సమయం బొడవె. ఈ మఖవాణిని నేఁ బట్టిన విడిసింప నర్హుండు
చాలఁడు. కావునఁ దద్రక్షణార్థంబు కృష్ణుఁ డవశ్యంబు వచ్చు. నాకు
దర్శనం బిచ్చునని తలఁచి యత్తురగంబును బట్టి కట్టివై వ యోధుల
నియమించి యుద్ధసన్నద్ధుండై సమస్త సేనలతో బురంబు నిర్గమించి
గనుచు శంఖ లిఖితులను పురోహితులతో నిట్లనియె. బ్రాహ్మణోత్త
ములారా! యశ్వనిరోధంబున బలవద్విరోధంబు ఘటిల్లె. రణకరణ
చఱుండైన పురుషుఁ డొక్కండేని నగరంబున నిలువరాకు. సేనను
జెంబడింపక వెనుఁబడిన జడునిఁ దప్పతైల కటాహంబునఁ ద్రోయుఁ
డని యాజ్ఞాపించె. ఆ హంసధ్వజునకు సురథుండు, సుధన్వుండు,
సుబలుండు, ధర్మ బాహునను కుమారులు నలుగురు గలరు. అందు
సుధన్వుండు తల్లికి సోదరికి వందనమాచరించి యాశీర్వచనంబు
గైకొని తన మందిరంబున కరిగి నిజసతియగు ప్రభావతికిఁ దత్తమమద
గమనంబు వచించిన న య్యుంచుఁబోడి యా మల్లభున కిట్లనియె.

—♦ ప్రభావతి సుధన్వుని యుద్ధమునకుఁ బోసిన యాఁగుట. —

ప్రాణేశ్వరా! సంగరరంగంబునకుఁ నీవు బోవలసిన వారియనునది నీవు నేటిదాకఁ బురుషార్థము తప్పని ధర్మశీలివిగాన నా కంటికి దిద్దు పడపడి యేగుమనిన నతం డిట్లనియె. కామినీ! యిదేదీనిగాఁట. నీవు కిదాసమయము? కాక చర్యసేనతోఁ బురుషుని ధర్మమిందె, వెనుకబడిన వారిని క్రాంతిగఁజూపె కాగులో వైపుఁడని యాజ్ఞాపించె. నేటితోక యింతకుఁ దడవాయె. ఇంకను దడసినఁగార్యంబు తిప్ప. ధర్మశీలివని నన్నుఁ బ్రశంసించితివి. అట్టివాఁ డెట్లు నీతోడ దివాసంగిమఁబడు గావించుఁ జెప్పము. నీవు యువతివి. యువకాలంబునకుఁ గొంతగాఁ జేమి. కావున నంకిలిపెట్టక పోనిమ్మనినఁ గామశరపీడితయగు నప్పుడెట్లని యిట్లనియె.

నాథా! ప్రీతియొక బరలోకభీతియొక దిద్దు యిట్లు భావించుచు వేల? నేటితోక బహునాటుదినంబులు నిండె. రిజాన్వోల్లునునగుటకు గ్రామమునాలో భటులు వైతురని జడిసెదవుగాని భ్రూణాంతర్యము నిన్ను యమకింకరు లేమిచేసెదరో యెఱుంగవైతివి. అని యాతనిని బోసినయక యురంబున నిజగురుపయోధరంబులు దిగ్గజులై ముమ్మియై కాశిని శ్రీగంధవృక్షంబును నాఁడుపాము పునఁగొన్నట్లు తత్తలంబున నతనిఁ గొనిరించి పాన్ముపైకిం గొనిపోయి తన కార్యంబు ముగించు కొని విడిచె.

—♦ సుధన్వుఁడు తత్తలంబునఁ గొనియెబడుట. —

ఇట్లు ప్రబుద్ధండు మదనాజ్ఞాబద్ధుండై ప్రయోగనాశరవల్లీ నిబద్ధుండై యుండ సుధన్వుండు సమరంగణంబునకుఁ బోయి యున్నది. తనని నాంసద్వజుండు విని కనలి యతనిఁ బట్టి కట్టి తత్తలంబునఁ ద్రోయ శంఖలిఖతుల కప్పగింపుడని భటుల కాజ్ఞాపించె. వారును జని తమ కడుదై సంగ్రాహిత్యాపంబుననే శంకు రు కుమారుల గని భాజ్ఞాదాతఁగించిన నతండు పతియాజ్ఞయు, జనకాజ్ఞయు,

రాజాజ్ఞయు ననుల్లంఘనీయంబులు. పతియు జనకుఁడు రాజునగు నా తండ్రియాజ్ఞ యెట్టు లుల్లంఘింతునని వారికిఁ బట్టుపడి శంఖలిఖతుల యొద్దకుఁబోవ వారతని నెల్లరు చూచుచుండఁ దప్పతెల కటాహంబునఁ ద్రోచిరి. సుధన్వుఁడును హరిహరియని సలసలక్రాంగు కాగు నందు దుమికె. ఇట్లతఁడు దుముక నా తెలంబు చిటపటలులేక పొంగక పొరలక నురుగులేక యెప్పటియట్ల యుండె. కంఠదమ్ముం బును నూ నూనెయందు నాతని వదనకమలము క్యాందీజలంబు లోని యరవిందంబుఁ బోలుచుండఁగాని వాడదు, కాంతి వీడదు. అదిగని శంఖలిఖతులు నూనె క్రాంగినో యింద్రజాలమోయని సంశయించి నారికేళంబుండు దానవైచిన నది పటాలుమని పగిలి పెంచి కల్తె చుట్టియున్న ప్రజల నొప్పించె, అప్పు డా శంఖలిఖతు లా నృప నందను గొప్పెరవెడలించి యితండు ప్రహ్లాదంబోలె నత్యంత హరిభక్తుండు. నిష్కారణ మితని నొప్పించితిమి. దీనికిఁ బ్రాయశ్చిత్తము వేయించులేదని తా మ్నా తెలంబున దుమికిరి. వారి కృత్యంబునకు దేవతలు హర్షించి వారి నిరువుర నిరపాయులఁ జేసిరి. రాజీవార్థ సమగ్రంబుగ నాలకించి యందఱు ఊమించె.

—♦ అర్జున సుధన్వుల యుద్ధము. ♦—

సుధన్వుండును సర్వసేనాధిపత్యంబు గైకొని రయంబునఁజని యనికిఁ గడఁగి కిరీటిండాకి వీకమెయి యనీకంబొనరించి మించి యర్జునా! మున్ను వెన్నుండు సారథియైయుండ నీ బంటుతనంబు సెల్లె. ఇం దయ్యాటలు పాటికిరావని పరాక్రమించి యతని సారథిం ద్రుంచి శరపరంపర నొప్పించిన విజయుండును జేయునదిలేక కృష్ణ స్మరించె. కంసాంతకుండును గల్లాంతకుఁ దేరిపై సన్నిహితుండై పగ్గంబులు గేలుఁగొనియె. అదిగని ఖలునా! నీకు వాసుదేవుండు తోడయ్యె. కానిమ్ము. వితగా నలుగులు సెలవగు నాలంబేటికి? ధీరుడవేని ప్రతిని పట్టుమన నతండు శరత్రయంబున నీ శిరంబు ధరఁజొల్ల నేసెద. వేయె ధైర్యమేని సగాండీవంబుగ వగ్నింజొచ్చెదననియె. సుధన్వుండును నీవడ

రించు బాణముల మూఁటిని ద్రుంపకున్న బ్రహ్మహత్యపాలై సర్వ పుణ్యంబులు నశింప నరకంబున కేగెదనని శరశతకంబు ప్రయోగింప నవ్వేగంబునకు నర్జును తేరు కుమ్మరిసారెపోలే దిద్దిరఁ దిరిగె. కృష్ణుం డెట్టకేలకు దాని నదిమిపట్టి యాఖండలుపట్టితో నిట్లనియె.

సాహసప్రియా! నాతో నాలోచింపక నీవు దుష్కరంబైన ప్రతిప పట్టితివి. మీ డేకపత్నీవ్రతుండగుట నీ కసాధ్యుండు సుమా యనిన నర్జునుం డిట్లనియె.

నీతోడ నాలోచించియా భక్తులు కోరికలఁ గోరెదరు. పారు కోరు కోరికల నొడఁగూర్చు భారము నీది. నా భక్తుల యోగక్షేమము నేన వహింతునని నీవు పలుకలేదా? ఇంతకుఁ బ్రేరకుండవు నీవుగాక మఱియెవరని యొక శరము వింట సంధించి సుధన్వుపై వైచె. కృష్ణుండును దాను గోవర్ధనమెత్తిన తేజంబు దానియందునిచె. సుధ న్వుండును నబ్బాణంబును దుత్తునుకలుచేసి పార్థునొప్పించిన నతండు రెండవ నారాచంబు సంధించె. శ్రీకృష్ణుండు విశ్వభూదానఫలం బద్రానియందుంచె. సుధన్వుండు దానిని ఖండించె. ఇట్లు రెండమ్ములు వమ్ములై దుమ్ములోఁగలసిన రోషంబు భీషణంబుగ నర్జుండు మూఁడవ నారసంబు తెగనిండఁదీసి వైచిన నందు శ్రీకృష్ణుండు నిజతేజో విశేషంబును రామావతార సంచితంబగు సమంచిత పుణ్యాఫలం బును బాణఫలంబునఁ బ్రతిష్ఠించె. ఇట్లు తీవ్రంబై వచ్చు నా శీలీ ముఖంబును సుధన్వుం డొక్క బాణంబున రెండుగ ఖండించె. ఖండించినను నది వ్యర్థంబుగాక యందు ముంగలితునుక తటాలున నెగసివచ్చి సుధన్వుశిరంబు నఱకిన నది హరినామస్మరణంబు గావిం చుచు వియచ్చరణు చరణంబుల మ్రోలఁబడియె. అతని తేజంబు కృష్ణునందుఁ గలసె.

ఆతనిపాటు గని సురథుండు క్రోధానల దండహ్యమానుం డగుచు శ్వేతవాహనుఁడాకి పుంఖానుపుంఖంబులుగ శరవారం బపారిగఁ గురిసిన నరుండును నీడఁబోక యతనితో మహాహవం బొన రించి యతనివధించె. పుత్రశోక సంతప్తుడయ్యి వీరవ్రతనిమ్మఁజై

హంసధ్వజుండు హనుమద్ధ్వజుతోఁ గయ్యంబునేయరాఁ గృష్ణుండు
తేరుదిగ్గి యతని డాయనేగ నతండును రథావరోహణంబు గావించి
కృష్ణుఁ జేరనరిగె. కృష్ణుండతని నూరార్చి మాతోడ నీకేల యాలంబు.
నీ యట్టివాఁడు యజ్ఞవిఘ్నంబౌపాదినప నెత్తికొనఁదగవేయని సమా
దానపఱచి నెయ్యంబు వాటింపఁజేసె.

ఆవల నాహయంబు చనునెడఁ ద్రోవలో మయూరధ్వజుం
డను రత్నపురాధినేత యశ్వమేధంబు సేయ సమకట్టి తనపట్టి
తామ్రధ్వజుండు రత్నకుండుగా విడిచిన యశ్వం బెదురయ్యె. అంతఁ
దామ్రధ్వజ కపిధ్వజసేనలకు హోరాహోరి పోరు ఘోరంబయ్యె.
తామ్రధ్వజుండు కిరీటిం దాఁకి నిశితవిశిఖ జాలంబుల డీలుపడఁ
జేసినఁ గని కృష్ణుండు వీడు వ్రీడికి నసాధ్యుడని యతనిపై వైవఁ
జక్రంబుఁ గొనుటయుఁ దామ్రధ్వజుండు దిగ్గన నాయన మీఁదికి
లంఘించి చక్రంబుతోడి కేలుపట్టి నులిమి తనపై నరుండేయు శరం
బుల సరకుసేయక యిరువుర మూడ్చితులఁజేసి యర్జును సవనాశ్వంబుఁ
గొని నిజపురంబునకుం జని గుంతిదేవకీసుతుల నిర్జించి హయంబుఁ
గొని తెచ్చుట విన్నవింప ఖన్నుడై మన్నీఁ డిట్లనియె.

కుమారా! శాల్యంబున నెంతటి యకార్యంబొనర్చితివి. యజ్ఞ
రూపియు యజ్ఞ ఫలప్రదాతయు కృష్ణుండెకదా. అట్టి యప్పరుఁతోత్తము
నొప్పించిన మన జన్మంబెవ్వనికి నెక్కు? ఆయన చరణంబు శరణంబని
మెప్పింప వలయునుగాని రణంబు కారణంబుగ నొప్పింపఁదగునా? ఆయన మనకొనంగిన బలపరాక్రమంబు లాయనపై విక్రమించు
టకా? కార్యంబు దప్పె. ఇప్పుడు వా రెందున్నవారో రేయి యయ్యె.
వేకువఁ దరలి మరల వారి వారువంబు వారి కర్పింపవలయునని భార్య
యత్తుడై యాలోచించు చుండె.

సవనహయంబు గానరామికిఁ శాండవసైన్యంబు వైన్యంబు
నొంది కర్తవ్యతామూఢమైయుండ నర్జునుండు కృష్ణుంగని హను
దేవా! మనతో దురంబొనర్చిన వీరుం డశ్వంబుగొని డాఁకిరేగ.

నచింపుము. కయ్యంబున వాని మట్టుపెట్టి మన తురంగంబున జయ్య నఁ దెచ్చెద ననినఁ గృష్ణుం డిట్లనియె.

కృష్ణార్జునులు మయూరధ్వజ పురంబునకు

బ్రాహ్మణ వేషంబులఁ బోవుట.

మనతోడ రణంబొనర్చిన శూరుండు రత్నపురినాయకుడై న మయూరధ్వజపుత్రుండు గుఱ్ఱంబునుగొని పురంబునకరిగె. వారి తెంపుపెంపు చూడ నభిలషింతువేని నా వెంటరమ్మని సేనలనెల్లఁ దత్పురంబు నెలువల నిలిపి తాను ముసలిబ్రాహ్మణవేషంబు ధరించి బ్రహ్మచారియై యర్జునుండు తోడరా రేయియయ్యు గృహకుడ్య రత్న కాంతుల కతంబునఁ జీకటియనునది యెఱుంగని రత్నపురంబుఁ బ్రవేశించి వీధులవెంటఁజనుచు నప్పారులు సరసనల్లాపములుఁజను హరినామకీర్తనంబు గావించు వర్తనంబునకు నబ్బురపడు బలనూదను నంధనతోడ వేగుఁబోకదాఁక నొక్కడనిలిచి వేకున స్నానసంభ్యాని క్రియాకలాపంబులు నిర్వర్తించి యజ్ఞవాటంబునకుఁజని దీక్షితుడై పుత్ర మిత్ర కళత్రామాత్యప్రహేత సహితండై యున్న య స్మరేంద్రుఁగని యాశీర్వాదింప నమ్మహిరమణుం డిట్లనియె.

బ్రాహ్మణోత్తమా ! నేను నమస్కరించుటకుమున్న నీ వాశీర్వా దించుట శపించుటగదా యనిన మాయాఘోషుఁ డిట్లనియె. రాజేంద్రా ! మే మధులమై నిన్నగింప వచ్చినవారమగుట మున్నుగ నాశీర్వాదించితిమి. దాన నీకు లగ్గుగాని యెఱుఁగలేదు. నీ వధిజనకల్ప భూజుని విశ్వసించి వచ్చితిమి. ఇచ్చెదవేని చెప్పెద ననిన నతం డిట్లనియె.

ధరామరా ! నాయొద్దకు వచ్చిన యధులు వృద్ధులై పోయిన వారు లేరు. ఏదితోరిన నిచ్చెద ననినఁ గృష్ణుం డిట్లనియె.

నృశానా ! నేను భర్తృపురవాసిని. పేరఁ గృష్ణశర్ముడ. ఇతండు నా భర్త. నీ పుత్రహితంథగు సుకీలునింటఁ గన్నియ యంట

విని నా పుత్రునకడుగువాడనై యతనితోడ నీపురప్రాంత కాంతా రంబున వచ్చుచో నొకసింగం బాడటిపెల్లున నా సుతుంబట్టికొనియె. నేనును మృగరాజా ! నాకొక్కండె కుమారుండు. వీనిని నీవు వధించిన నౌర్ధ్వకక్రియాశూన్యుడనై నివాపంబులకుఁదొఱంగి నరకంబు పాలఁబడుదు. నా శరీరంబు భక్షించి యతని విడువుమనివేడిన నా హర్యక్షం బిట్లనియె.

తపంబులఁ గృశించి యెముకలగూడై యున్న నీమేన నెత్తురా మాంసమా దేఁమున్నదని నిన్నుఁ దిందును. ఈ యూరిరాజు లెన్నదిని పోతరించి యున్నవాడు. వాని శరీరంబున వలపటిసగంబుఁ గొనివచ్చి యుచ్చి నీ యుచ్చుచొప్పున నీ కుమారుఁ దోడ్కొనిపోమ్ము. నీవచ్చు నంతకు నంతకుపాలి కనుపక నీ సుతుఁ గాచెద ననియె. రాజా ! బ్రాహ్మణుడను. వృద్ధుడను. ఏకపుత్రకుడను. నా కూర్ధ్వలోకంబులు నీ హస్తగతంబులై యున్నవి. సత్యనిష్ఠుడనై సింహంబు కోర్కీ దీర్చె దవేని వల్లెయనుము. మరణభీతుడవేని పొమ్మనినఁ బోయెదమనిన నప్పడమి తేఁ డిట్లనియె.

అడి తప్పటయుఁ బరస్త్రీ గామించుటయు, నాకుఁ గాని వావి. నీపుత్రు రక్షించెద. భయపడకుమని జ్యేష్ఠనందనుండైన సుచిత్రుని రాజ్యాభిషిక్తుం గావించి యజ్ఞ వాటంబునంద వేదిపై హరినామస్మరణంబు గావించుచుఁ గూర్చుండె. అప్పు డాయన ధర్మపత్ని కుము ద్వతి యరుదెంచి ప్రాణేశ్వరా ! నీలో సగభాగంబ కదా బ్రాహ్మణుఁడు కోరె. భర్తలో సగము దేహము భార్యకదా. నే నాసింగంబునకు నాహారంబుగఁ బోయెద. నీవు లెమ్మనిన నందనుం డరుదెంచి జనకా ! పితా వై పుత్ర యనుశ్రుతి కలదుగదా. తండ్రియే సుతుడై జనించును గావున నీ మాఱు నేఁ బోయెద ననినఁ గడట బ్రాహ్మణం డిట్లనియె.

స్త్రీభాగంబు త్యాజ్యంబనికదా సింగంబు కుడివై పుమాత్రమ కోరె. అదియునుగాక నప్పాడుమృగము దయాహీనమై సతియొక వంకను సుతుఁ డొకవంకను అంపమును బట్టుకొని కోయవలయు

ననియు నిర్దేశించె. అనిన నట్ల కానిమ్మని రాజు దారసులకుల
సమాధానపఱచిన వారిరువురు అంపముగొని రాజుశిరంబుఁ గోయఁ
దొడంగిరి. ఆ సమయంబున నా నృపాలు నెడమకంట నీరు స్రవించె.
అదిగని విప్రుండీ యేడుపుఁగొట్టు దానంబు నాకేల? దుఃఖించుచు
నిచ్చు దానంబు పాపనిదానంబు గావున గ్రాహ్యంబు కాదని పోనఁ
దొడంగిన సతీసుత బోధితుండై ధరాకాంతుఁడు భూమీసురుతో
నిట్లనియె.

ఆర్యోత్తమా ! నీవు దక్షిణదేహార్థంబు యాచించితివి. ఆ
వైపు కన్నీరు రాదయ్యె, దక్షిణార్థంబు మాత్రము దానపాత్రంబయ్యె
నేఁ గానైతిఁగాయని వామార్థంబు శోకించెఁగాని బాధచే నే నేడ్చి
యుండిన నిరువైపు నీరుగాటియుండరా? కావున నీ భాగంబుఁ గొమ్మ
నిన నమ్మన్నీని వాక్యంబులకుఁ గృష్ణుండు హర్షించి యిట్లనియె.
వదాన్యోత్తమా ! నీ ధైర్యంబు దాననిత్యసైర్యంబు భాగ్యంబు
సంతసించితి. ఇక నీవు యజ్ఞకర్మ మారంభింపుమని పాస్తమస్తక
సంయోగంబున నిర్వ్రామం గావించిన నతం డిట్లనియె.

దేవాదిదేవా ! దేవతాసార్వభౌమా ! యజ్ఞ దానతపంబులు
నీవు ప్రసన్నుడవగుటకే కదా కర్తవ్యంబులు. నీవు ప్రత్యక్షమై
సంతోషించితి ననుచుండ నాకికఁ గర్మంబులజేయనేల? నా తనూ
జాతుం డవినీతుండై ధనంబుఁబాటవైచి ముంతఁదెచ్చిస్థలు
నిన్ను విడవాడి తురంగంబుఁ గొనివచ్చె. అయిన నదియు ఫలకారి
యయ్యె. నా సుతు నేరంబు క్షమింపుమనినఁ గృష్ణుండును నతని
సంతుష్టికై పురందర నందనుతోడ మూఁ డహోరాత్రంబులఁగుండి
యావల హస్తీపురంబునకు ముందుగ నొంటిమైఁజని యద్భుతురాక
ధర్మనందనున కెఱింగించె. ధర్మనందనుండును దమ్ముని సుఖాగమనంబు
విని హర్షించి శ్రీ కృష్ణుం గని యిట్లనియె.

కృష్ణా ! చిరకాలముగ నన్నొక సందేహము బాధించుచున్న
తననుండు మాలో భిగవల బుద్ధిమంతుఁడు, సుగుణనిధి, ఇ

ట్లుండియు నెక్కువ కష్టముల కతఁడే పాలగుచున్నాఁడు. దీర్ఘ కాలము ప్రవాసియై బాటసారివలెఁ ద్రోవనడచుటయందే యాయన కాలము వ్యయమగుటచే సతతము నుఃఖభాగి యగుచున్నాఁడు. ఇంత కాయన దేశలక్షణంబులందు దోషమేదియుఁ గానరాదు. నీ వెఱుఁగుదు వేని కారణము వచింపు మనినఁ గృష్ణుం డిట్లనియె

ధర్మనందనా! నీవు వచించినది సత్యము. ఆయనయందు దోషమేదియుఁ గానరాదుగాని పిక్కలు వాని క్రిందిభాగ మెక్కుటిగ బలిసి యుండుటయే దోషము. దానిచే దుఃఖభోజియయ్యె. అనినఁ దన ప్రియునందు దోషము వచించెనని యనుభూషణం జూచుట ప్రాపది యొరగంటఁజూచె. ఇట్లు తన సఖుండగు నర్జును నెడఁ దన సఖియగు పాంచాలి కనఁబఱచిన ప్రియంబునఁ గృష్ణుండును. సంతసిల్లె. ఆనల నర్జునుండు సహశ్వంధై పురంబు బ్రవేశించె. యథావిధి యజ్ఞంబు సాంతంబుగఁబ్రవర్తిల్లె. యజ్ఞాంతంబునఁ గృష్ణాదులు మరల ద్వారక కరిగిరి.

గర్వభంజన లీల.

— శ్రీకృష్ణుండు రుక్మిణీదేవితో సర్వోత్తమాడుట. —

సంసారసాగరంబున మునిగి తేలు జీవకోటి స్వకైంకర్యంబునఁ దరింపఁ కరుణాపరుండై కరణకళేబరంబుల నొసఁగియు దరిగానక దుఃఖించు నెడఁ బ్రళయకాలంబున విశ్రాంతిరూపంబైన. హిత మాచరించియు రక్షించు లీలాకల్పిత విశ్వండు విశ్వేశ్వరుండు జగద్గురుండు స్వకృతధర్మ మర్యాదలఁ బాలించుకొఱకు యదుకులంబునఁ బుట్టిన సనాతనుం డజుం డొక్క రాకానిశాకాలంబునఁ బూర్ణచంద్రోదయ సమయంబున రుక్మిణీ గృహంబున నద్యః పుల్లమల్లికామతల్లికాదామంబులచేతను, వాని సువాసనల కాసపడి వడివడిఁ బఱలెంచు తుమ్మెదలచేతను, వాతాయన రంధ్రమార్గంబుల లోనికరుడెంచు తొగలవలె కాని తొగరు వెలుంగులచేతను, బరిసర పారిజాతనవహనమోదవాత

పోతంబులచేతను జాలరంధ్రములనుండి వెలునడు సంగరు మహిసాక్షి ధూపధూమంబులచేతను విరాజిల్లు సంద్రశాలాంతరంబున బండు వెన్నెలలతో నెకసక్తెంబులాడు మేలిముత్తైంబుల సరంబులునైలు మేలుకట్టుల దీపించు మంచంబున బాలనురుగువలె మృదువైన భవభంబైన యుత్తమాస్తరణంబున యథానుఖంబుగఁ గూర్చుండి యుండు.

ఇట్లు సుఖోపవిష్టుండైన వల్లభంగని పయోధర కుంకుమరాగ శోభితంబులగు హారంబుల కాంతులు కలుగు నువ్వలువతోనుండి వెలికి దుముకుచుండ, నితంబబింబకరంబిత నవరత్నచయ సముదంచిత కాంచీకలాపం బచంచల చంచలాలలికల నీనుచుండ, జరణ కంజంబుల శింజనీరవంబు పంచబాణ శింజారావంబున కామ్రమీడి తంబుగఁ జేరనరిగి రుక్మిణీదేవి చెలికత్తెచేతి రతనపుంబిడివింజానురంబు దాను గైకొని యంగుళీయ రత్నకాంబి మేఘంబునడుము మెఱయు మెఱుపుదీగనాఁ గృష్ణు నదననదనంబున దోబూచులాడఁ గరకంకణ ఝణఝణత్కారంబు మనోహరంబుగ నిజానోచన సుకోరంబులు వల్లభ ముఖచంద్రునంద నిలిపి సేవించుచుండె.

అంతఁ గృష్ణుండు మానవరూపధారిణియు, మహాలక్ష్మియు, ననన్యగతికయు, ననన్యపతికయు*, ననురూపరూపయు, నలకకుండల పతక కంఠవదనోల్లసత్స్మితయునగు నిజవల్లభ శుకవల్లభ జనని రుక్మిణింగని ప్రీతుండై దరహాస భాసుర వదనారవిందుడై యరవింద లోచనం డిట్లనియె.

రాజకుమారి! లోకపాలకై శ్వర్గులును, మహానుభావులును, శ్రీమంతులును, రూపాదార్య బలపరాక్రమసంపన్నులునగు భూపాలురు నిన్నుఁ గామించిరి. స్మరదుర్మదులైన చైద్యాదులు పాఠై నిన్ను గోరివచ్చిరి. నీ యన్నయుఁ దండ్రీయు నిన్ను వారికీయ నిశ్చయించి

* అనన్యపతిక = ప్రత్యవతారమందును బతిరూపమున కనురూపమైన రూపమును ధరించి యాయన సంతియుండునని.

♦ దరహాస... డై = ముందు చెప్పెడిమాటలు నవ్వుటాలకై చెప్పబడెను. సుఖోపమచే పరసమధిచే జెప్పబడలేదని భావము.

యుండిరి. అట్టి నీకీడైన * వారినేల వరింపవైతివి? సుభూతి రాజుల భయంబున సముద్రము నిల్లుచేసికొని యుండువారము. శ్రీబలయుక్తులు మమ్ము ద్వేషించుచుందురు. ¶ రాజుల సింహాసనములకు మేము తఱచు ధీ వచ్చువారము గాము, అస్పృష్టమార్గులము † లోకుల నడవడికి లోపడి యుండువారము కాము శ్చ మే మిట్టివారమని యెఱుంగక మమ్ము వరించు మించుబోలులు ప్రాయుకముగ దుఃఖపడుదురు.

* నీకీడైనవారిని=1. నీకు + ఈడైనవారిని, 2. నీకు సమానులుగాకుండుటచే నీ కీడునకు గారణభూతులనువారినని యర్థాంతరము.

§ సుభూతి=శిశుపాలాదుల నేల వరింపవైతి వనినంతమాత్రముననే రుక్మిణి ప్రణయకోపముచే గనుబొమలల్లార్చి ముడిపెట్టుటకని యావిలాసమునకు మనస్సులో సంకోషించియు నింకను గోపముకలిగించి యా శృంగార మనుభవింప నింకను బలుకుదున్నాడు. పాలయభుకనాటి రతియని ప్రసిద్ధి గలదుకదా.

¶ విశ్వర్య బలమత్తులు భగవంతుని స్మరింపరు. మీఁదు మిక్కిలి దేవుఁడా గీవుఁడా యనుచుందురు.

§ తఱచు=1. యాదవులు యయాతి శాపంబున సింహాసనమెక్కి నర్తులు గారు. 2. శ్రీరామావతారమందువలె నెవ్వడైన నొకసారి సింహాసనమెక్కుట గలగుగాని ప్రత్యేకతారమందునులేదు. ఉభయవిభూతి నాయకుండు పగమేష్ఠి నగు నానంద బ్రాకృతబసులెక్కు సింహాసన మేలఁచుని యుపచారార్థము.

† అస్పృష్టమార్గులము=1. యాదవకులమునఁ బుట్టిన క్షత్రియులమో నందఱులు బెంచుటచే గోవకులమో కొందఱు టిటు కొందఱు టిటు పలుకుదురు. మా నడక కొంపఱు లేప్పంగురు. కొందఱు తొప్పంగురు. 2. భగవంతుని మార్గము లేవ్వఁడెఱుంగును. గుర్తేయస్వరూప స్వభావుఁడనని యుపచారార్థము.

¶ లోకుల . . = 1. ఊరంతయునొక గ్రోవ యులిపిగొట్టున కొకత్రోవ యన్నట్టు నలుపురుపోవు గ్రోవనఁ బోవువారము గాము. లోకవిరుద్ధమార్గ మనుకొనించు వారము. 2. లోకగుణాతీతునకు లోకమర్యాదలెట్లునుసరణియైదులగును. భగవంతుం డకిర్వపశ్యుఁడు.

మేము నిష్క్రించనులము. నిష్క్రించన జనప్రియులము * కావుననే యో తనుమధ్యా ! కులైశ్వర్య మదోన్మత్తులు మమ్ము నిచ్చగింపరు † ధన జన్మైశ్వర్య రూపములయందు సమానముగ నుండువారికే వివాహము మైత్రీ కుమరునుగాని యుత్తమాధములయం దెన్నటికిఁ గుదురదు. చెలియా ! దూరాలోచనములేక గుణహీనులు వృథాభిక్షుల్లాఘ్యులు ¶ సగు మమ్ము వరించితివి. నీకు ననురూపుఁడగు క్షుద్ర యోత్తము సేవింపుము. అతైన నీ కిహపరలోకసుఖంబులు లభించుచు చైద్య సాల్వ జరాసంధ దంతవక్త్రాది నృపులును నీయన్నయగు రుక్మియు నన్ను ద్వేషించుటచే వీర్యమదాంధులు గర్వితులు నగు వారి గర్వమునణంప వారి నెల్లర జయించి నిన్ను దోడితెచ్చితిమి గాని వాస్తవమున మే ముదాసీనులము. భార్యప్రత్యార్థకామ

* నిష్క్రించనులము = 1. రాజ్యాధికారము లేకుండుటచే రాజసిండును దిని తీవించు దరిద్రులము. కావున దరిద్రులే మాయందుఁ బ్రీతిగలిగి యుండును. 2. కొంచె మేదియుఁ బొందవలసినది లేనివార నిష్క్రించనులు. పరిపూర్ణుడైన భగవంతునకు నేని లోపముగలదు. నిష్క్రించన జనులు=దేనివిదానము గోరకలేకుండుటచే దేనినిసంపాదించి యుంచుకొనని యేకాంతభక్తులు నాయందుఁ ప్రీతి సేయుదురు.

† నీవు కులైశ్వర్యము గలదానవయ్య ననన్యార్థ శేషత్వము అనన్యగర్వత్వము అనన్యభోగ్యత్వము నను నాకౌరత్రయము గలదానవగుట నన్ను వరించుట యుచితమే యని యుపచారార్థము. లక్ష్మీదేవి భగవంతునకు మాత్రమే దాని. ఆయన మాత్రమే రక్షకుఁడుగాఁ గలది. ఆయనతో మాత్రమే భోగిం దునని. అట్టి దాయనను విడిచి యెందుబోవును.

§ నీవు నన్ను వలచుటకు ధనాదులు కారణములు కావు. వాస్తవభక్తులు దాస్యవాంఛ, కావున మన యరపురకుఁ దగును. చైద్యదుల విషయమున నీకు దాస్యవాంఛ భక్తిలేవు కావున నీవు వారి నొల్లకుండుట తగుననియుపచారార్థము.

¶ వృథా=1. ఇతరప్రయోజనము లేక. 2. నా సేవయే ప్రయోజనముకాఁ గల భిక్షులు=నారదాదులు.

§ ఆమెచేసిన దీకార్యమేకదా.

కులముగాము. * ఆత్మానుభవ లాభములచే బూర్గులమై సంగ
రహితులమై చేష్టారహితులమై స్వప్రకాశముచే వెలుగుడు గృహ
మంను వర్తింతుము, అని భక్తరక్షాదీక్షుండైన పుండరీకాక్షుండు
“నా వల్లభుండు నన్నెప్పుడును బాయఁడు, తక్కిన సవతులందుఁ
బోలె నుదాసీనుఁడు కాఁడు, నాకు వశవర్తియై సర్వదా యుండు”నని
గర్వించిన నిజవల్లభ వాల్లభ్యగర్వం బుడుప నిట్లు పలికి యూర
కుండె. † త్రిలోకాధిపతియు భగవంతుఁడునగు నిజప్రియువలన మున్నె
న్నఁడు వినని యప్రియుంబులు విని భీతయై మేనువణక దురంత
చింతాక్రాంత స్వాంతయై యూ కాంత చెప్పటచే మేనెల్లఁదడియ
కన్నీరు జాలువాఁడు శోకంబు మేరమీఱ గరగి కాటు కాటుకనీటఁ
జందనచర్చాభ్యర్చిత స్తనంబులమీది దుకూలంబు మఱకపడ నరుణ
శ్రీ సఖుండైన వామచరణాంగుష్ఠ సఖంబున నేలవ్రాయుచు నధో
ముఖయై యయ్యో ! పాపము! వెక్కి వెక్కియేడ్చు చునిలఁబడియుండె.
ఇట్లత్యంత దుఃఖభయశోకాకుల చిత్తయగు నత్తన్వికి దుఃఖాతిశయం
బున డగ్గుత్తికపడియె. మనంబు పరవశంబయ్యె. చేతి వింజామర నేల
జూతె. “మేనుగాలికి వణకు కదళివలె వణకుచు మూర్ఛముంప నత్తప
స్విని నేలఁగూలె.

హాస్యప్రాధి యెఱుంగని యాప్రియురాలి ప్రేమబంధంబు
కృష్ణుండుగని సకరుణుండై తానును భీతునివలెఁ గంపించి వెంటనే

* లోక సంగ్రహార్థము సంసారివలె నటించుచున్నాఁడుగాని రక్తిగలిగి
కావని భావము.

† గోపికా గీతలలో గోపికలు చెప్పిన “నిజజనస్మయ భవంసనస్మిత” నవ్వుల
లగో నేనీవారి గర్వమును భవంసముచేయువాఁడా యనుట నిచట స్ఫురించునది. ఎట్టి
వారికిని నే విధమైనదిగాని గర్వము వినాశనూచకము. తన భక్తులు నశింపగూడ
నని భగవంతుని వ్రతము. కావునఁ జనవారియందుగల యట్టి లోపము నవ్వుల
గోనే హరింపజేయును. అత్యంత కాంతచిత్తులైన సనకసనందనాదులను జయవిజ
యులపై నల్పహేతువున నలుగఁజేసి తమయందుఁ గ్రోధగుణతేజమున్నవని
వారి మనస్సునకు వచ్చునట్లు చేసెగదా. ధర్మరాజుచే నబద్ధమౌడించి యాయన
లోభగుణమును వెలికిఁ దీసెను. ఇట్లే తక్కినవి యూహించునది.

పానువు డిగి నాలుగుచేతుల నామె నెత్తికొని నయనంబునఁ బరుండఁ బెట్టి కురులుముడిచి పాణికమలంబున ముఖంబునిమిరి కనుఁదమ్ముల పెడలు జలబిందువులఁ దుడిచి గొప్పవారిధారలఁ దడిసిన స్తనంబులఁ దుడిచి యశస్యవిషయయగు నప్పరమ పతివ్రతను గొఱువులఁ బరిరంభించి కృపణప్రభుండు కృపచే హాస్యప్రాధి భ్రమచిత్త యగు చిత్తజాతుభవని నప్రియాపానార్హును సాంత్యవాక్కుల నూరార్చును నీట్లనియె.

వలదు వలదు రుక్మిణీ! వలదు నలదు. దుఃఖంపకుము. ప్రేయసీ! నాపైఁ గినియకుము. నీవు నన్నే బరమప్రాప్యైనిగ నమ్మియుండుట యెఱుఁగుదుఁ గోపావేశంబునఁ బ్రేమసంరంభమున వణకు మోవి గల నెమ్మోమును, నదరెడు గండస్థలంబును, జలించు సుందర భ్రుకు టిటిటంబును గల మోముఁదమ్మి వీక్షింప నానపడి నిన్నుఁ బరిహస నూడితి. ప్రణయకలహంబునఁబోవు గడియఁగో గదా గృహము లందు వర్తించు గృహ స్థలకుఁ బరమసుఖావహంబు, అని యిట్లు భగవంతుం డూరార్చిన నదిపరిహాసోక్తియని యెఱింగి రుక్మిణీదేవి పతి తన్ను విడుచునను భయంబు దక్కి * లజ్జాహాసంబుల రుచిరంబున నున్నఁ జూపులు పురుషోత్తము ముఖపంకజంబున నిలిపి యిట్లనియె.

* రుక్మిణీదేవి లక్ష్మీదేవయే యైనను మగని యభిప్రాయ మెఱింగియున్నను మగఁడు చనవిచ్చెనుగదా యింక నేమిభయమని నిగ్గుయురొత్త గుండూసని కాదు. ఈ తమ శ్రీ మగండెంత యెక్కువగఁ దనకుఁ జనుచున్ననో యంత యెక్కువఁ దనకుఁ కున భయము గలిగి తా నేమి తెలివితక్కువపని చేసినను జనవిచ్చుటచే గర్వించితిని మగఁడు తలఁచు నేమో యని భయముకలిగియే వర్తించును. భగవంతునకుఁ దా నే యెవఁడనను చెప్పునను వియోగకారణము లేకున్నను గామానందము లభింపదు. నీ యవతారంబున గోపికలనువలె నేదేకారణంబునఁ దన్ను నెడఁ జూచునో యని యంతగ భయపడెను. పతివ్రతలు పతివియోగవాక్కును గూడ వినియోగజాలరుఁ టిది యుత్తమ భక్తి లక్షణము.

అరవిందలోచనా! నీవు మందలించినది సత్యము * స్వరూప స్వభావమైన భవంబుల నీకు నేను సమానురాలను గాను. స్వమహిమాభిరతేంద్రవైషమి త్రిలోకనాయకుండవు నీ వెక్కడ? గుణప్రకృతియు నజ్ఞ గృహీతపాతయునగు నే నెక్కడ? †

ఉరుక్రమా ! రాజులభయంబునఁబోలె సముద్రము నిల్లుచేసి కొని యుండువార మన్నమాటయు సత్యము. అయినను నది యాత్మ

* నీకు సములగువారిని వరింపుమని పలికితినిని యనువాదమందై గను నావాక్యములు చెప్ప నోరురాక నీవు చెప్పినమాట యని నూచించెను.

† నిష్ఠు విడువవలయునను తలంపుచేఁ గాను నీమాటలు వినవలయుననిపరిహాసమునకై యట్లు పలికితినిని కృష్ణుండు చెప్పటచే దుక్తిచియుఁ దడనుగుణముగాఁ బ్రత్యుత్తర మిచ్చుచున్నది. నీకు నేను సమానురాలను గానంటి విసత్యము. నీకుంటే నేనే యుత్తమురాలను. త్రిలోక విభాగము నా సహాయమునఁ గదా యేర్పడెను. నా సహాయము లేకుండిన నీ లోకవ్యవహార మెట్లు జగపంగలవు? నీ మహిమలోకము వారి కెట్లు తెలియును? నేను లేకున్న నీకు యాపనామక్రియలును లేవుగదా. నిన్నర్పించు బ్రహ్మానులు నన్ను నర్పించుచున్నారు. వారి యభిమతముల నేను నొసఁగుచున్నాను గదా. అంతియకాదు. లోకులందఱు ముంగు రాకేరు (లక్ష్మీ నారాయణులని) చెప్పుచున్నారు. విష్ణుభక్తులు (అ+జ్ఞ) ముందు నన్నర్పించి యావల నిన్నర్పించుచున్నారు, అని పొటకుమాట యుక్తి వినయము చెడకుండఁ జెప్పుచున్నది.

గుణప్రకృతి=నీ గుణముల ననువర్తించు స్వభావము గలదాన నగుటచే నీ యుష్మము చొప్పున నడచుకొనుదాననే గాని స్వతంత్రించి యోవుదానం గాను. అజ్ఞ గృహీతపాద=నీ విచ్చు మోక్షసుఖ మెట్టిదో యెఱుంగని చూఢులు భవమువలని సుఖముఁగోరి నన్నుఁ బ్రార్థించుచున్నారు. తెలిసినవారను నేను స్వతంత్రనని యుపాసింపరు. నీకుఁ బరతంత్రనని యెఱుంగి పురుషకారమునకై యుపాసింతురు. అరవిందలోచన=నీ శేత్రసౌందర్య మనుభవించుటయందే నా మనస్సు కాలమంతయు వినియోగింపఁబడుచున్నది. కావునఁ దక్కిన దేహసౌందర్య మెన్నఁడనుభవించును అట్టి సుందరఁడవు నీ వెక్కడ? నీ వెక్కడ? కావున గుణములందు రూపము వందు నీకు నేను సమానురాలను గాననుట సత్యము.

స్వరూపా! నిమిత్తమాత్రము, కుశ్చితేంద్రియ గుణయుక్తులైన జీవులు నిత్యము నీయందుఁ బ్రీతిపహింప రనుటయు సత్యము.*

రాజ సింహాసనములకుఁ దఱచు రానగిటివి. అనియు సత్యమే. నరక హేతునని నీ పాదనేవకులే త్యజించినదానిని నీవేల కోరెదవు ?

అస్పృష్టమాశ్చలమని యంటివి. సత్యము. భవచ్ఛరణారవిగన మరందబిందు పానతుందిలులైన మునిసంహాములకే సీమార్గం బిట్టి దని తెలియరాకండఁగా విషయాసక్తులైన నరపశువు లెట్లు నీ మార్గ మూహింప సాధ్యపడు. నిన్ననుసరించి చరించువారి చేష్టితమే లోకచేష్టితమున కతీతమైయుండ సర్వేశ్వరుండవైన నీచేష్టిత మతాశిక మగుట యేమి చిత్రము?

నీవు పొందఁగిన దేదియులేకుండుటచే నిష్క్రించుఁడవగుట సత్యమేకాని దరిద్రుఁడవుకావు. బ్రహ్మాది సమభ్యర్చిత సాదవద్ముఁడు శ్రీసద్ముఁడు దరిద్రుఁడెట్లగు? పూజార్థులైన నారదాదు లకించును. వారికి నీవు ప్రియతముఁడవగుట సత్యము. ఇంద్రియ తర్పణపరాయుని లైనవా రభిమానముచే వివేకశూన్యులై కాలరూపంబున వారి లోకా యువును నీవు హరించుచుండుట యెఱుంగరు. సమ స్తపురుషార్థ స్వరూప

* ఉరుక్రమా=పాదవిన్యాసముచేతనే మూఁడులోకములను భజనతీతిశాను వాఁడా! నీవా యీ త్కత్రియాధములకు భయపడుదువు? వారు రాజులు దేహగుణ ములచే రాజ్యులవారుగావున దుష్టునిజూచినదూరముగ నుండునున్నట్లు నీవుపానిశోక గలియక దూరముగ దుర్గములైన జలదుర్గంబున నుండువు. అంతిమకాదు. నీవును బ్రహ్మను దుండుట నిలువ నీడలేకకాదు. నానిమిత్తముగ నా నింపిలి ప్రేమచేత తండ్రియగు క్షీరసముద్రునగు వసించువు. ఇంతకు నీవు నారాయణులవైపు గంగ (జలములం దుండువాఁడు). ఆత్మస్వరూపా=ఇంతకు నీ వగర్భముగ్రహమున గుర్భముగ నున్నాడవననేమి? అంతర్వామివై యన్నిభూతములందును గూఢముగఁ జెలియరాక యున్నాడవనికదా. జీవుఁడు నిద్రాస్వప్నాదిగుణభంగముచేతనోయన విద్రాప్తలయములందును నానందమయ కోశమున నుండునట్లు నీవును స్వప్న పాశం దార్థముండువు. క్షీరాబ్ధి శ్వేతద్వీపశ్చారకాదులందుండు భక్తులు ముక్తులునిన్ను సేవించ వచ్చుకాలవడుటకై కదా యందందు వసించువు. సజ్జనులనిర్మలబృహదును క్షీరాబ్ధి.

స్పృహ, ఫలహాస్పృహ, ఆస్పృహ, అట్టి నీ దాస్యంబుగోరి తక్కిన వన్నియు వదలుచుట్టి సుమనసులకు నీకుఁ దారతమ్యముండుట యుచి నేమే. అట్లుగాకున్న సేవ్యసేవక భావంబెట్లు కుదురు ? రతివలన సుఖ దుఃఖము లాశించువారియందుఁ దారతమ్య ముచితముకాదు. అట్టి వారునీకుఁ దగరుగాని నీ పాదసేవ చేయఁగోరు దాసికనగు నాకును స్వామివగు నీకును దారతమ్యముండుట సముచితమే. భిక్షుశ్లాఘ్యుడ నంటిని. ప్రపంచసంబంధ మంతయు వదలి సర్వభూత సుహృత్తు లగున సన్న్యాసులు నిన్ను శ్లాఘించుట చేతనే యాత్మఁడవు నాత్మ ప్రానుడనగు నిన్ను వరించితి. నీవు కనుబామలాన్నిసంతన కాల వేగంబున బ్రహ్మాండ్రులును శుభరహితులగుదు రనఁ దక్కినవారిం గుఱించి చెప్పనేల ? శార్ఙ్గధనుష్ఠానకార నూత్రమున రాజులనెల్లఁ జూడఁగోలి పశువులఁ జూడఁగోలి తన భాగము హరించు సింహము వలె నన్ను హరించితివి అట్టి నీవు వారికి భయపడి సముద్రమున దాగితి వనుట సరిగాదు. నీ దాస్యలాభంబుఁ గోరి రాజ్యంబు వదలి వనములఁ బ్రవేశించిన యంగుడు. పృథువు భరతుఁడు యయాత్రుఁడగు రాజశేఖరులు నిన్ను పాపించి యుపాసన దశ యందును ద్వదనుభవాత్మకసుఖ మనుభవించిరి. కాని యేమి చెడిరి ? సజ్జన వినుతంబును మోక్షప్రదంబును శ్రీ సమాశ్రయంబును నగు నీ సాధారవిందంబుల నెడ పద్మంబుల పరిమళంబు మూర్ఖునిన నేమిశ్రీ వివేకముకలదేని కల్యాణగుణ నిలయంబగు నిన్ను విడిచి జనన మరణ బాధింతుండును బహుభయ పీడితుండును నగు వేటా కని నరింపఁదలంచు. కావున జగన్నాయకా ! యైహికాముష్మిక పూర్ణ కామంబులొనగూర్చునిన్ను నాకు వరణీయుండనని వరించితి. సుంసార మార్గంబున భవదనుహప రూపంబు లెత్తుచుండు నాకు సుంసారానసంబుగు భవదీయ చరణంబులె సర్వదా శరణమగున స్థానర్పము. అని విన్నవించి త్కత్రియోత్తము వరింపుమనిన మాటఁ దలంచి కోపరక్త లోచనయై యేనఁట యాత్మత్రియాధముల వరింప వలయునఁట యని వారిని దూషించుచు మెటికలువిడిచి యిట్లనియె.

అచ్యుతా! భవదీయ చరిత్రం బీహాకంబుననో హరపరమేష్ఠి సభల
యందో కర్ణగోచరంబుగాని స్త్రీకి నాడుపెత్తనము ముఖ్యముగాగల
యిండ్లయందు * గాడిదలవలె నెద్దులవలె గుక్కలవలె నిల్లులవలె
భృత్యులవలె జరించు పురుషులు నీ చెప్పిన రాజులు పలు లగుదురు
గాక. చర్మము మీసము పెండ్రికలు గోళ్లు పీనిచేతఁ గప్పబడి లోపల
నెముకలు మాంసము నెత్తురు పురుగులు మలము కఫవాత విస్త్రములు
గల నడమగపీనుఁగును నీ పాదారవింద మకరందబిందువును మార్కొ-
నని మూఢురాలు తన కాంతుఁడని నేవించునుగాక * అంబుజాక్ష !

* గాడిదలు = కేవలము బరువును మోయునవి. ఎగసి కాలం దన్ని ననునాడు
దాని వెంటఁబోవునవి. ఎద్దులు = ఎప్పుడు పాటుపడి యితరులకు మంచి యాహా-
రము కల్పించియిచ్చి తాము వారికిఁ బనికిరాని పదార్థములు (గడ్డి) వేయఁ దిని
యుండునవి. కుక్కలు = అవమానించి వేయఁగాఁ దినునవి. వాకిటఁ గావలిపడి
యుండునవి. పిల్లులు = అతివినయముతో భయముగో నెంగిలికాడుతని దిరుగునవి.
కాలిబెబ్బలు తినియు సిగ్గులేక మఱిమఱి లోసలిక వచ్చునవి. భృత్యులు = ఎప్పుడెప్పు-
యొజ్జాపింతురో యని చెతులు కట్టుకొని నిలబడియుండువాని. ఇట్టిగుఱములుగల
మగవారు భగవచ్చింతనములేని నిర్భాగ్యురాండ్రకు బతులగుదురుగాక. హిం-
సరమేష్ఠి సభలందు = బ్రహ్మకు శివునకుఁగూడ వినయోగ్యమైన నీచరిత్రము.

* నీకు సమానుఁడైనవాని వరింపుమనిన కృష్ణవాక్యమునకిది ప్రత్యుత్తరము.
నేను సచ్చిదానంద స్వరూపను గావున సచ్చిదానంద స్వరూపుఁడవగు నిన్ను నాకు
దగినవాఁడవని వరించితిని. తక్కినవా రెట్లు నాకు సమానులగుదురు? ఎవరే నీ
పాదారవింద భజనాదులును ద్వందనుభవములేక చర్మములోనైనవానిచే గప్పబడిన
యెముకలు మాంసము లోనైనవిగదావేమము గలవగునో యట్టిదానికి నట్టిపురుషులే
పుగలగుదురుగాక. నీ యనుభవ మతిశయించిన పిమ్మటఁ దమ దేహములందేగానప్ప
జనించుచుండఁగా లితరములందు జనించు లేమివలె. ఒకసారి నిన్నుఁబలచువారు
జ్ఞాని యనుభవముఖమేరికి పలుమాఱు నిన్నే నేవించురు. అట్టివారుకూడ నీ కను-
కూలురుగానుండు ప్రాకృత జనులతోనే కలసిమెలసి యుండరన నిక నాయట్టి
వారునీకు బోధింతురగా నుండువారిని గోరుటన నెట్టిదని భావము.

రుక్మిణీదేవికినేరె స్త్రీలకంఠజకు భగవంతుఁడే మగఁడగునా? అయినతప్ప
దక్కిన పురుషురెల్ల నడవిననుకలే కదా యని స్త్రీలు వివాహములు మానుకొనవల-
యును సందేహము కలుగ వచ్చును. స్త్రీనారి పురుషుఁడుగాని భగవత్సేవ

నీ వ్రదాసీనుడనని చెప్పకొంటివి, ఆత్మ రతుండవును నాయకుడు నతి శయితదృష్టి లేనివాడవు నగు నీ చరణకంఠములందు నాకు న్నను రాగము నిలువనిమ్ము * ప్రపంచసమృద్ధికై నీవు రజోగుణమును విశేషముగఁ దైకొన్నప్పుడైన నన్నుఁజూచెదవుగదా. అదియే నాయుండలి పరమకృపగా నెంచెదను.† స్త్రీలు తమ కనురూపపతుల వరింతు రనుట

చేసినగాని ముక్తిలేదు. ఈవిషయమున స్త్రీలవఁగల సౌకర్యము పురుషులకు లేదు నిశ్చయము. భగవత్కృపలు వినుచు నట్టి భగవంతుఁడే తనకుఁ బతిగాఁ లభించెనని విశ్వసించి యవ్యక్తిచార భక్తితో భగవంతునకుఁజేయు సకలవిధోపచారములు పతికి చేయఁ నుండువలయునుగాని పతిమనుష్యమాత్రుఁడను తలంపురాదు. నీట్లుపోసినను భోజనము పెట్టినను బ్రుక్కలోఁ బరుండినను సాక్షాత్భగవంతునకే యివియన్నియుఁ జేయఁచు న్నానని స్త్రీ తలంచుటను సాధ్యపడును. పరుసొకొండు విధములైన భక్తిహోర్ధములలో నీ కాంతాసక్తి యున్నది యొకటి. ఏపదార్థమును, నేదేవతను యాదించినను వాని నిమిత్తముచేసికొని ఫలమిచ్చువాఁడను నేనేయని భగవంతుఁడు చెప్పను. కొవున దృఢభక్తి ప్రధానముగాని యెదుటుండు పదార్థముగాదు. “యాదృశీభావనా యత్రనీర్దిశ్చివతితాస్యశీ” యని కలదుగదా. కలలను భగవంతుఁడని పులిం దిననారిక భగవంతుఁడు వారి కోర్కెల సీర్చుచుండ జీవత్పతులను భగవంతుడని భక్తితో నేమిచు వారికేల భగవంతుఁడు ప్రసన్నుఁడుగాఁడు? స్త్రీ తాను స్త్రీనని తలంచి భగవంతునకు స్నానపాన సేవా రత్నముల సంబోధ నలుచుచున్నానని విశ్వసించుట గురగము. పురుషుఁడు తాను స్త్రీనని తలంచుట గుమ్మరిము. అట్లైనచోఁ గొందఱు గోపికలేల తమ పతులను వదిలి కృష్ణువెంటఁ బోయిరని గొందఱు కలుగవచ్చును. అవిషయము శీతకయందుఁ బర్చింపఁబడును.

*ఆత్మ రాముండగుటను నాయం దతిశయించిన దృష్టి లేనివాడ వగుచువు గాక, నీయందు నాకుఁగల ననురాగము దొలంగినవము. ఉన్నదున్నట్లులుండనిమ్ము. అదియే నాకు లాభము. అంతకుమించి నిన్నేదియఁ గోరుదానఁ గాను.

† భగవంతుని ప్రకృతిని పలకుండుము. 1. లక్ష్మీ ప్రేమస్వరూప శక్తియైనను దన పరిధిరములలోఁ జేరిప యువనికా మాయా జగన్మోహిని ప్రకృతికఁడనకు నభేదము చెప్పదున్నది. జగత్స్పృహయందైనను నన్ను నీవు గ్రహింతువుకదా. ఆమౌత్రియము చాలునని భావము. 2. అతిశయితదృష్టి లేనివాడవు= నేను నీ స్వరూపకై నీ గావున నీ వభిన్నదృష్టితో యగుచువు. రజోగుణము= రాగగుణము. జగత్స్పృష్టి నీకేకమోహముకొనుపదార్థము నావంకఁ జూచెదవుగదా. అదియేయత్యంత ప్రేమగా నెంచుట.

యసత్యముకాదు. కాశీరాజపుత్రి యంట నాల్గువని నగింపరాదా. అట్టులే కొందఱు కన్యలకుఁ గొందఱయందను ననురాగము కలుగును. వివాహితయు మనస్సునందైనఁ గ్రొత్తగ్రొత్త పురుషులఁ గామించుచుండు. బుద్ధిమంతుఁ డిట్టి అంకుటాఘ్ని భరింపరానిది. భరించెనేని యుభయలోక భ్రష్టుఁడగును. అని దీక్షితుల నవినయంబుగ విన్నవించిన యాయన్నుల మిన్ననుగని వెన్నుండునున్న నమెలు నిట్లనియె.

సాధ్వీ! నీ పలుకులువినగోరి నగవులకై ములుగులనంటి పలుకులు పలికితి. కలికీ! యలుగకుము. నా వాక్యంబులకుఁ దాత్పర్యంబుగ నీవు ప్రతిభాపించినదంతయు సత్యంబు. మదభిప్రాయానుసారంబు. కామినీ తిలకమా! కామరహితనై నీవు పొందుచిన మత్పదానురాగంబు కల్యాణీ! యేకాంతభక్తవగు నీయందను సర్వదాయున్నదియే. అనఘా! నా బొటుమాటల నీవు చలించినను నీబుద్ధి నాయందుండి తొలగినది కాదు. దీనివలన నీ పాశీద్రత్యంబు స్పష్టంబయ్యె. కొందఱు నా భక్తులమని పేరుపెట్టికొని మోక్ష ప్రదాత నగు నన్ను మోక్షంబుఁగోరక నాయుచే మోహితులై తపోవ్రత చర్యల దాంపత్యసుఖంబుఁ గోరుదురు. ముక్తిప్రదాతనగు నన్ను తపోవ్రత చర్యల భజించి నాయనుగ్రహంబు పడసియు మందభాగ్యులు కొందఱు నన్నుఁ గోరిక సంపదలకుఁ బడినై న నన్ను సరకమునందును లభించు తీణభంగురంబులైన తదితరకామంబుల విషయ సుఖంబుల సంపదలఁ గోరుదురుగాని దంపతి సంగమంబు సరిక ప్రాయం బని యెఱుంగరు. గృహేశ్వరీ! నీవు నాయందు మిక్కిలి నీక్కవుఁ జొక్కవు మక్కువ యుంచితివి. సంసారబంధంబూడఁ దన్ను జాలునిట్టిభక్తి దుర్జనులకు నెంతయు దుస్సాధంబు. ఇక దురభిప్రాయంబు గలిగి యింద్రియ తర్పణ పరాయణులై నంచన పరలైన శ్రీలకు నిది యంతకంటె సుదుష్కరంబని చెప్పవలయునా? నీయట్టి ప్రేమనతియగు నిల్లులు గృహంబులఁ గానరాదు. వివాహకాలంబున రాజులోకంబు నెల్లదృఢీకరించి బ్రాహ్మణుచే నాకు రహస్య

వా ర్థం బంపితివి. మఱియు వివాహసమయంబున నీ యన్నకు వివాహ కరణంబు గావించిన నాడును ద్యూత సభయందు నీ యన్నను వధించిన నాడును మద్వియోగభీతిని దుఃఖమెల్ల నణచుకొని యొక్క మాటయైన ననిన దానవు కావు. ఈ కారణంబుననే మేము నీచే జతులమైతిమి. అంబుజాక్ష! నీవు నన్నుఁ బ్రసాదింపవేని నూఱు జన్మంబులందైనను దపముచేఁ గృశించి ప్రాణంబులు విడుతునని నీవు చెప్పి పంపిన సందేశ వాక్యంబునకు నేను రాక తడయనెడ నింక నీ జీవమేటికి? విడుతునని సిద్ధపడి యుండుటయుఁ దలచి దానికి సమమైన ప్రతికార్యముఁ జేయలేమిని నీయెడల మిగుల హర్షించుచున్నారము. అని యిట్లు సరలోకంబు విడంబించి సురతసల్లాపంబు గావించి యూమించు బోణితో రమించె.

—* కృష్ణుండు ధర్మరాజును బలియాద్దకుఁ గొనిపోవుట. *

ధర్మరాజు రాజ్యమేలు సమయంబునఁ బ్రతిదినము పదివేవురు బ్రాహ్మణులకు వెండి పశ్చిరములలో భోజనము పెట్టుచుండెను. ఇట్లు కొంతకాలము చేయఁగా నాయన మనస్సులో మనమింత యన్నదాదానముచేయుచున్నారముగదా యను గర్వము కొంచెము పొడమెను. ఆయన మేలుకోరు కృష్ణుండు శ్రేయోవినాశకరంబగు గర్వం బాయన మనస్సున నావేశించుట యెఱిగి దానిని రూపుమాప సమయము వేచియుండెను. ఒకనాడు భ్రాతలు మంత్రులు సమాత్యులు మహర్షులు లోనగు వారిచే నిండిన సభయందుఁ బూర్వరాజుల వృత్తాంతము లుపన్యసింపఁబడునెడఁ గొందఱు మహర్షులు బలిచక్రవర్తిని బహువిధములఁ బ్రశంసించుచు

శా. అర్థుల్ వేడరు, దాతలుం జెడరు, సర్వారంభముల్ పండు, బ్రత్యర్థుల్ లేరు, మహాత్మ్యవంబులను దేవాగారముల్ పొల్పు, బూర్ణార్థుల్ విప్రులు, వర్షముల్ గురియుఁ గాలార్హంబులై, ధాత్రికి సార్థంబయ్యె వసుంధరాత్వ మనుకేంద్రాధీశురాజ్యంబునక.

భాగవతము.

అని వచించి యిట్టి మహానుభావుడు భగవత్కరుణాశక్తి తో విశేషంబున నిప్పుటికి జ్వలించి యున్నవాడొకడా యనిరి. ఆ పలుకు విని ధర్మరా జట్టి మహాత్ము భక్తాగ్రేసరు నెట్లు దర్శింప నగునోయని యాలోచింపఁ గృష్ణుఁ డిట్లనియె.

ధర్మనందనా ! నీ వాపరమపుణ్యాత్ము దర్శింప నభిలషించెద వేని నేను దోడుకొనిపోయెద రమ్మనిన నాయనయు వలెయని యంగీకరించె. ఆవలఁ గృష్ణుం డొకనాఁడు తన యోగబలంబున ధర్మరాజుం దోడుకొని రసాతలంబునకేగి తమరాక విన్నవించుటఁ జావారికులకుఁ దెలుపవారేగి కృష్ణ యుద్ధిష్ఠురులువచ్చి వాకిట నున్నవారని బలికి నెఱిగించిరి. పల లోపలికి విడువక జాగుచేసివారిని వారల గదిమి బలిచక్రవర్తి వేగమరుడెంచి యర్హపాద్యాదులొసంగియప్పరమాతిథి వరుల సకల విధముల సత్కరించి బోనికిఁదెచ్చి యుచితాసనా నీనులఁ గావించె. వారును సుఖోపవిష్టులైరి. అంతఁ గృష్ణుడు బలిచక్రేంద్రుం జూచి యిట్లనియె.

మహాభాగా ! యీ ధర్మనందనుడు మా మేనత్తకుమారుండు. పాండవాగ్రేసరుండు. మహాధర్మాత్ముడు. దానకళానిధానంబు. ఈయనకు సముండు భూతలంబునలేడు. మహాదాతనగు నీ ప్రఖ్యాతి విని నీదర్శనంబు నేయఁగోరి యరుడెంచె. ఈ పవిత్రనరిత్రుండు ప్రతిదినము పదివేల బ్రాహ్మణులకు వెండిపళ్ళెరంబుల నన్నదాన మొనర్చుననిన బలి యిట్లనియె. అయ్యా భగవంతుడా ! యీయన ప్రతిదినము క్రొత్తగఁ బదివేల వెండిపళ్ళెరములఁ జేయించుచున్నాఁ డుగా ! యనిన శ్రీకృష్ణుం డిట్లనియె.

దానవేంద్రా ! క్రొత్తగ దినదినము పళ్ళెరములఁ జేయించుట లేదు. అవి ప్రాంతవే. ఒకసారిగఁ జేయించి యంచుకొని వానినే ప్రతిదిన ముపయోగించుచుండును. అనిన బలిచక్రవర్తి హరిహరి యని చెప్పుటయుఁ సికొని జొటజొట కన్నీరుగార్చెను. సకలభూత

భావజ్ఞుండు హరి యూరకుండెనుగాని ధర్మరాజు నిర్విణ్ణుడయ్యెను. అంత రుక్మిణీకాంతుండు వింధ్యావళి కాంతుఁగని యిట్లనియె.

దానకళాకోవిద ! నేమిది కన్నీరుగార్చెదవు. ఈయన దాన వైభవము నీకును నద్భుతావహంబై యానందబాష్పము లురలం జేసెనా యనిన బలిధరాకాంతుం డిట్లనియె.

ఈకాలమున భూలోకము నికృష్టస్థితియు రాజుల లోభగుణము దలచి కన్నీరు గార్చితిని. ఈమహాత్ముండు ప్రతిదినము బ్రాహ్మణులకు నెంగిలి బోకులలో భోజనము పెట్టుచున్నాఁడుగా ! వస్త్రము పాన పాత్రము భోజనపాత్ర మొకఁ డుపయోగించినదానిని వేళకడుప యోగింపరాదను నియతి భూలోకమునుండి తొలఁగిపోయినదా? అది యిట్లయిన నగుఁగాక నిత్యము పదివేవురు బ్రాహ్మణులు రాజపిండము నకై కాచుకొని పడియుండవలసినంత దుర్దశకు వచ్చినారా? తమకు నింటఁ దినుటకుఁ జాలినంతయుండినచో నొకఁడేల రాచక్రూటికై కాచుకొని పడియుండును? ఇందఱు బ్రాహ్మణులు దారిద్ర్యదశ ననుభవించుచున్నారగుదా యని వగచెదను. కూటికిఁ బరాధీనుఁడగు బ్రాహ్మణుండు తన వర్ణాశ్రమధర్మము లెట్లు సకాలమున సవిధిగ నిర్వహించుకొనఁగలఁడు? తనకుఁ దినఁ బిండము లేనివాఁ డతిథుల నభ్యాగతుల నేమి యాదరించు? నీబావధర్మరాజు పాండురాజుకొడుకే యిట్లయినచో నిక నితరరాజులు తరాజులేకదా. నేను భూలోకమున నున్న కాలమునఁ బ్రతిదినము పదుగురు బ్రాహ్మణులయిన దొరకుట దుర్లభము. వారును మార్గమునడచువారై యాగమయమునకు మా యింటివాకిటిమీఁదుగఁ బోవువారు నాచేఁ బ్రార్థితులై యతి కష్టముమీఁద నాయింటికి వచ్చుచుండిరి. దానము లిచ్చిన రాజు ద్రవ్యము మాకేటికని నిరాకరించుచుండిరి. అందఱు ధనధాన్యములు గొడ్డుగోడలు కలవారై యుండిరి. కావున వారందఱు నొకరికి నిచ్చు చుండిరిగాని పుచ్చుకొనకుండిరి. నిర్విచారముగ స్వధర్మమున వర్తించు చుండిరి. ఇప్పుడాకాలమంతయు మాటిపోయెఁగదా. బ్రాహ్మణులు దరిద్రులై రాచపిండము నాశించి బ్రదుకువారైరిగదా యని కోకిల

చితి. అనిన నవ్యదాన్యసత్తము వాక్యంబులు విని కొంతేయాగ్రజండు సిగ్గునఁ దలవంచుకొనియె. శ్రీకృష్ణుండును సేవో రెండు ముచ్చట లాడి సెలవుతీసికొనెదమని చెప్పి ధర్మనందనుతోడ మరల స్వస్థానంబున కరుదెంచె.

—♦ ఆసిరుద్ధవివాహము. రుక్మీవధ. ♦—

రుక్మిణీసోదరుండైన రుక్మికి రుక్మవతియను కన్యాలలామంబు గలదు. రుక్మి కృష్ణునెడ బద్ధవైరుండయ్యుఁ జెలియలియందలి ప్రీతిచేఁ దనకూతు నామె కుచూరుఁడు మూర్తిగొన్నమారుండైన ప్రద్యుమ్నున కీయ నిశ్చయించి స్వయంవరంబుఁ బ్రకటించె. ఆ స్వయంవరంబున రుక్మవతి ప్రద్యుమ్ను వరించె. అది చూపోపక యసూయాపరులైన రాజవరులు దన్నుఁ దాఁకుటయుఁ బ్రద్యుమ్నుండు వారి నెల్లరఁ బరాజితులఁగావించి నూతన వధువుతోడ ద్వారక కరుదెంచె. రుక్మవతీప్రద్యుమ్నుల సుతుం డనిరుద్ధుండు.

తన యన్నకు భర్తకుఁగల తీరనివైరమునకుఁ దెగుదలగావింప గోరి రుక్మిణీదేవి తనమనుమఁడగు ననిరుద్ధునకు రుక్మ మనుమరాలగుఁ రోచన యను కన్నియనిచ్చి వివాహంబుగావింపఁ గోరెను. విరోధముతోడి బాంధవం బశాస్త్రీయం బధర్మంబని యెఱింగియు సోదర ప్రీతికై రుక్మిణీచనమ ననిరుద్ధునకు వివాహంబుగావింప నిశ్చయించె. బలరాముండును రుక్మిణీకృష్ణప్రద్యుమ్నాదులును భోజనంబునకుఁ బోయిరి. యథావిధి వివాహంబు ప్రవర్తిల్లుచుండె. ఆసమయగఁ బునఁ గళింగరాజు రుక్మితో నిట్లనియె. భోజరాజేంద్రా! యాదవులు నీకుఁ బగవారుగదా. బలరాముండు ద్యూత క్రీడయందు నభిలాష గలఁడుగాని సేభురిగాఁడు. నీవో యక్షక్రీడయందు మహాసమర్థుఁడవు. విన్నాణంబున నిన్నుమించినవారు లేరు. కావున జూదంబున బలరాము నోడించి యవమానింపమని దుర్మోధునకు శకునిఁజూలె నుపదేశించుటయు నహమ్మధుండు పరబుద్ధి వినాశకరమగుట యాలోచింపక భూధము తారణియుగ్మైన కౌరవమూరణంబు మఱచి గర్వాత్తి

రేకంబున నగధుండ్లై బలరాము జూదంబునకుం బలిచె. ఇట్లు రుక్మి బలరాములు నెత్తమాడుచుండెరి. తొలుదొల్ల బలరాముడు దానోడ్డిన యొడ్డులన్నియు నోడె. అది కని కళింగుడు దంతములు వెడలఁబెట్టి పకపకనవ్వె. తరువాత రుక్మి లక్షనిష్కంబులు పండెముంచుటయు దానిని బలరాముడు గెలిచె. ధర్మవిధంబున బలరాముండు గెలిచినను రుక్మి తానే గెలిచితినిని వంచకుండ్లై వాదించె. సహజారుణ లోచనుండగు తాలాంకుండు కోపంబున ద్విగుణీకృత రక్తాక్షుండ్లై పదివేలాడ్డి గెలిచె. వంచకుండ్లైన రుక్మి యాపండెమును దానే గెలిచితినినియు వలయునే, సభికుల నడుగుమనియు వాదించె. కళింగాదులు రుక్మి పక్షమ వచించిరి. అప్పు డాకాశవాణి ధర్మసూర్గంబున బలరాముండె గెలిచెనేని యెల్లరు విన ఘోషించె. దానిని నడ్లసేయక యా జూదరి రుక్మి బలరాముతో నిట్లనియె.

ఓరి గోపాలుడా! యడవులలో బనుల మేపుటయందు విన్నాఁడులగు మీకు నక్షక్రీడయందు దక్షత యెట్లుగలుగు? చెట్లకు తాలఱువ్వ వలయునగు మీరు శరసంధానకళాకోవిదు లెట్లుగదురు? జూదంబున నన్ను గెలుచునంతటి మానిసివా నీవు? అని విడ్డూరించి పూర్వవైరస్మృతిఁ బలికిన హలధరుండును గ్రోధంబున విజృంభించి యందున్న పరిఘంబుగొని రుక్మితల పగులమొత్తి వెఱచి పరువిడు కళింగుని మున్ను పండ్లిగిలించి నవ్విసకారణంబున దంతంబులురాల మొత్తె. తక్కినవారు భీతులై పరువిడిరి. ఇది విని కృష్ణుం డేమి చెప్పిన రుక్మిణీబలరాముల కెవ్వరికేమి మనస్సునొచ్చునోయని యూర కుండెను. ఆవల నందఱుఁ బెండ్లికూఁతుం దోడుకొని ద్వారక కరు డెరిచిరి. ఉభయపక్ష స్నేహము బలపఱుప నెంచిన రుక్మిణీదేవి తలంపు వైవవైపరీత్యంబున రుక్మిగర్వకారణంబున విపరీతంబుగఁ బరిణమించె.

శిష్టజనానుగ్రహ దుష్టజననిగ్రహ భూభారావతరణార్థంబు భూమిపై లీలామానుషవేషంబున నవతరించిన విరించిజనకుండు కృత్యంబును గృతంబును గర్తవ్యశేషంబును నాలోచించి యిట్లు తలపోసె. మద్దర్యనస్వర్యన సంభాషణాదులఁ గోరిన ముద్భక్తులకు భక్తు

రాండ్రకు వారివారి యిష్టంబుచొప్పునఁ గామంబు దీర్చితి, ధర్మ
దూషకులై భూమికిభారంబుగనున్న దైత్యులనెల్ల రామసమేతుఁడనై
పోయించితి. దుష్టాత హేళన కచగ్రహణాదుల నిమిత్తంబుచేసి
శీఘ్రుఘలకారియగు కలహంబు రాజలందు జనింపఁజేసి యనోన్యన్య
హతులఁ గావించితి. కార్యశేషం బించుకగలదు. ఈ యాద
వులు మదాశ్రితులై వదాన్యులై బ్రహ్మణ్యులై నిత్యన్యధోపసేవులై
యైశ్వర్య బలపరాక్రమంబుల నతుల్యులగుట ఏరెట్టివారికి నజ
య్యులు. వీరు ప్రమత్తులు, నాపరోక్షంబున వీరి చిత్తవృత్తు లెల్లం
డునో యసంఖ్యాకులైన వీరి పుత్రపౌత్రప్రపౌత్రు లెట్టివారగుదురో
వీ రధర్మనిరతులై వర్తించెదరేని పొంగిన సముద్రముంబోలె వీరి నెవ్వ
రాఁపఁగలరు ? - కావున నెదురునఁబుట్టిన నగ్నివలె వీరినో వీరికి
నంతఃకలహంబు కల్పించి పూనినకార్యంబు నిశ్శేషంబు గావించి
నిజధామంబున కేగెదనని యూలోచించె. *

—♦ మునులు యాదవుల శపింపుట ♦—

పుణ్యనివహంబులు మంగళావహంబులు గాయజ్ఞన కలిమితా
పహంబులు నగు కార్యంబులొనర్చి యదునదనవాసుండ్లైన శ్రీనివా
సుండు కాలాత్మకుండు సత్యసంకల్పుడు నీశ్వరుఁడనగు హరిసంకల్ప
ప్రేరితులై విశ్వామిత్రాసితకణ్వాదుర్వాసోభృగ్వంగిరసులును, గశ్యప
వామదేవాత్రివసిష్ఠ నారదాదులును, ద్వారవతీసమీపమున నుండు
సింహారకంబును తీర్థంబున కరుదెంచిరి.

అసమయంబునం దందుఁ గీజాపరాయణులైన యదునంద
నులు జాంబవతీసుతుండ్లైన సాంబునకు శ్రీవేంకట వేసి వారికడకుఁ
దోడ్కొనిచని యవినీతులై వినీతులంబోలె నిట్లనరి.

బ్రహ్మహులారా ! నమస్కారంబులు చూలాలగునీసిగ్గరికత్తె
తానై మిమ్ముడుగ లగ్గించుచున్నది. సత్యధర్మనులారా ! పుత్రకామ

* మా. నూతలీల ద్వితీయచుకుకము - 472 పేజి. దీనివలన భారతయుద్ధా
నంతరము మునులు యాదవుల శపించిరని తెలియనగు.

యైన యీ కామిని కడుపున నేమి జనియించెడినో యెఱింగింపుఁ
డనినఁ దమ్ము వంచింపఁబూనిన యీ క్రించులఁగని కోపించి మందు
లారా! కులనాశనంబు గావించు ముసలంబు జనించునని శపించిరి.
ఆ వాక్యంబులు విని వారెల్లరు భయభ్రాంతులై చని సాంబు
నుదరంబు పరికింప నందుండి యినుపరోఁకలి యొండు పేలువడియె.
అది గని బ్రాహ్మణశాపంబు సరిదాఁకె. కులక్షయంబును దప్పదు.
ఇదివిన్న లోకు లేమందురు? చెట్టు గొట్టి మీఁదఁ ద్రోసికొన్నట్లయ్యె
కుడిచి కూర్చుండఁజాలక బ్రాహ్మణుల నశమానించితిమని బ్రహ్మణ్య
దేవుండైన శ్రీకృష్ణుం డేమనునో, మన గర్వంబు మనల నింతసేసె.
వివాశపునోగామి గదా గర్వంబు. పాప మొక్కఁడుచేసిన ఫలము
పెక్కు రనుభవింతురనుట సత్యంబయ్యె. మన కారణంబున యాదవ
నంశమే నిర్ములము కానున్నది. ఏమిచేయుదము? ఎవరితోఁ జెప్పు
దము? ఏమని చెప్పదము? దీనిని జెప్పక దాచుకొట్లు! అని
మొగములు వెలపెలఁబోవ నా యినుపరోఁకలినిగొని సభకరిగి నకల
యాదవ సన్నిధిని రాజగు నుగ్రసేనునకు సర్వము నెఱింగించిరి.
అమోఘంబైన విప్రశాపంబు విని ముసలంబుఁగని పురజనులెల్ల విస్మి
తులు భీతులునై తల్లడిల్లిరి. ఆహాకుండును దానిని జూర్థంబుచేసి
సముద్రంబున పైవుండని యాజ్ఞాపించె. వాడును నట్లగావించిరి. ఆ
చూర్ణంబెల్ల ముయ్యించు తుంగయయి సముద్రతీరంబున మొలచి
యుండె. బ్రాహ్మణవాక్య మహిమం బట్టిది. అందొక యినుపతునుక
నొక మత్స్యంబు మ్రింగె. జలధి వలలువై చిన జాలకుల కామత్స్యంబు
చిక్కె. వారిలో నొక లుభకుండు దానిని దన బాణంబునకు ముఠి
కిఁగా నమర్చుకొనియుండె. భగవంతుఁ డీశ్వరుండు కృష్ణుం డిది
యంతయు నెఱిగియుఁ గాలరూపియగుట బ్రాహ్మణ శాపంబు మర
లింప శక్తుండయ్యు నట్లు గావంప నొల్లఁడయ్యె.

యాగాచార్య లీల,

— బ్రహ్మదులు శ్రీ కృష్ణుని వైకుంఠమునకు విచ్చేయఁ బ్రార్థించుట —

అంత నొక్కనాఁడు సనకాది పరివృతుండై బ్రహ్మయు, భూతగణ సమేతుండై శివుండును, బృందారక బృంద సంయుతుండై యుండును ధ్వారకకు నరుఁడెంచి యేకాంతంబుననున్న శ్రీకృష్ణుని దర్శించి నానావిధముల నాయనను స్తుతించి రండు సంతరితుగతుండైన వశిష్ట పక్షివాసానుం డిట్లనియె.

లోకాధ్యక్షా! పూర్వము భూభారావతీర్ణార్థము భూమిపై నవతరింపుమని మేము ప్రార్థింప మా వేడికో లాదరించి యిట్లు మా విజ్ఞాపితంబు సాధించితివి. సత్యసంధులైన సజ్జనులగు ధర్మంబు నీచే స్థాపితంబయ్యె. సర్వలోక సాపాపకంబైన నీ యశము దనదిశల వ్యాపించె. అనుత్తమంబైన హుంబు ధరించి యుగసంగంబున సవతరించి లోకశ్రేయస్సునకై నీమోసర్పన మహాకార్యము లింక గలియుగంబున సాధుజనులు వినియుఁ గీర్తించియు సంగసారమునుండి తరింతురు. యశవంశంబున నీ వవతరించి నూట యిరువదియైదు సంవత్సరములు గడచె. ఇంక నీ విందుండి నిర్వహింపఁదగు దేవకార్యము లేదు. యదుకులంబు విప్రశాపంబున నష్టప్రాయంబయ్యె. ఇంక నీ చీత్తము వచ్చు నేని నీ పరమధామంబు నాశ్రయించి వైకుంఠ కింకరుల మై నమమ్మును లోకంబులను బాలింపుము. అని యిట్లు బ్రహ్మగూఢు విన్నవింప మామూమనుజుండైన రామానుజుం డిట్లనియె.

పరమేశ్వరీ! మీరు విన్నవించినవిషయ మింతకు మున్న నే నొకచించితి. నే నవతరించిన భూభారహరణ కార్యంబు చక్కనయ్యె. ఈ యాదవకులంబు వీర్యశౌర్య శ్రీసముద్ధతంబు. నీని నిట్లు విడిచితి నేని నవలీల వేలలోగొనిన యకూపారంబు భూవలయంబునోలె నిది లోకం బాకులంబుగ మ్రింగఁగడంగును. శాపాయుధ * శాపంబు

మూలంబున దీని సిగ్గులంప నుపక్రమించితి. అది సాంతర బగుడు మీ లోకంబున కరుడెంచెద. అని వెన్నుం జానతిచ్చుటయుఁ జేసి రాననాదులు నమస్కరించి తమ లోకంబులకుఁ జనిరి.

అంత జగన్నాటక సూత్రధారియగు హోటకంబరుండు ద్వారవతియందు మహోత్సాహంబులుపుట్ట నుపక్రమించుట తీలకించి ప్రబుద్ధులయిన యాదవవృద్ధులనెల్లఁ జేరి కాలగతి యెఱిగించి మీ రెల్లరుఁ బ్రభాస తీర్థంబున కరుగుట తెన్న. అందుఁ గ్రుంకి కదా మృగాంకుండు దక్ష శాపపంకంబువలన విముక్తుఁడై కలాసంకలితం డయ్యె. మనమందఱ మందుఁ గోగి దేవపితృ తర్పణంబులు గావించి షడ్రసోపేతంబైన భోజనంబుల సభాజనంబుల భూసుర జనంబుల మనంబుల నలరింపఁ జేయుదము. పుణ్యలోకనిదానంబు లయిన దానంబులఁ గావించి కిల్బిష నిర్దుక్తుల మగుదవచ్చు అని యాదేశించిన నందఱుఁ దత్ప్రయత్నంబుల నుండిరి.

ఉద్ధవుండు తన్ను జై కంఠమువకుఁ గొనిపొమ్మని

శ్రీకృష్ణుఁ బ్రార్థించుట.

భగవద్వాక్యంబులు విని విపరీత చిహ్నంబులఁ గని కృష్ణాను వ్రతుండు భక్తి నిరతుండును నగు నుద్ధవుండు వివిక్త ప్రదేశంబున వాసుదేవుం. జాసి చరణసరసిజంబుల వ్రాలి నమస్కరించి యిట్లనియె.

దేవా ! నీ విధంబుఁజూడ నీ యాదవ కులంబును వ్యాపాదించి యీ లోకంబు నిరాలోకంబుఁ ద్యజించురీతిఁ దోచుచున్నది. నమ ర్గుండవయ్యు భూసుర శాపంబును మరలింపకున్న వాడవు. నాథా ! ఓకారమైన నానాకృష్ణ లోకంబున * నుండఁజాల. మన్ననమయి నన్ను నీతోడఁ గొనిపోమ్మ. శ్రవణామృతంబును బరమ మంగళంబు నగు నీ భూలోక లీలల నాలకించి నరులు విషయాసక్తివిడిచి నిన్నాశ్రయింతురు. శయ్యాసనాటకస్థానస్నానక్రియా భోజనాదులరదు పాత్య

* నానాకృష్ణలోకము = కృష్ణుండు లేనిలోకము.

ప్రియుండనైన నిన్ను భక్తులమైన మేమెట్లు విడిచియుండఁగలవారము? నీవు భోగించి విడిచిన మాల్వాలంకార భోజనాదుల దాసులమైన మేమనుభవించి నీమాయను నిజంబుగఁ దరింతుము. దానికై ప్రత్యేక ప్రయత్నం బనావశ్యకంబు. దిగంబరులు, గౌరవనీయ మాత్ర ధారులు, నుపవాసవ్రత కర్మితులు, సూర్యారాత్రములు, రాగద్వేష వియక్తులు, పాపరహితులు, సన్న్యాసులు బ్రహ్మలోకంబునకుఁ జనుదురుగాక. మేమో కర్మమార్గప్రమత్తులమై నరలోక విడంబనార్థంబు నీవు గావించిన కాగ్యములు, పలికిన పలుకులు, నడకలు, నవ్వులు, చూపులు స్మరించుచు స్మరింపఁజేయుచు ననాయాసంబుగఁ దమంబతిక్రమింతుము. అని విజ్ఞాపించిన నేకాంతండును బ్రియుండును భృత్యుండును నగు నుద్ధవుఁగని దేవకీనందనుం డిట్లనియె.

— శ్రీకృష్ణుఁ డుద్ధవునకు జ్ఞానోపదేశంబు నేయుట —

మహాభాగా! నీవు చెప్పినట్ల నేను జేయఁదలంచి యున్నాఁడను. బ్రహ్మరుద్రాదు లందఱు నన్ను వైకుంఠమునకుఁ బిలువవచ్చిరి. బ్రహ్మప్రార్థితుండనై స్వాంశమున నేల యవతరించితి నట్టి దేవకార్యములెల్లఁ దీరె. శాపనిర్దగ్ధంబైన యాదవకులంబు పరస్పర కలహంబున నీవు మా యుగము. ఏడవ దినంబున సమద్రం బీ నగరంబును ముండు. నరలోకమున నీను విడిచిన మెంటు నై నవ్వమంగళ మయి కలిచే నిరాశ్చర్య మగు. నీను భూలోకమును విడిచిన విమృశ నివిడంబున దగ్ధుల కతిథులగుంబున భను లధర్మ రుచు లగుదురు. కృష్ణుని పర్యవేక్షణ రాగత్యాగంబు గావించి స్వజనులని భయభక్తులని స్నేహంబు మాని నాయందుఁ జక్కఁగ మనస్సు నిలిపి స్వమధ్యమండలై భూసంచారంబుఁ గావింపుము. మనస్సు వాక్కు, స్నేహము, శ్రేణుములు వీనిచే గ్రహింపఁబడునది యంతయు కృష్ణ సహాయంబున భను సర్వరంబునియు గ్రహింపుము. సర్వాంతర్భూతము సర్వకరీదరంబు నగు నాయందు మనస్సు నిలుపని పురుషునకు నానార్థ భ్రమంబు సుఖంబు పుణ్యపుణ్య కారణంబగు. అట్టి

వానికి నిది యనశ్యక ర్తవ్యంబగు కర్మమనియు నిది నిషిద్ధకర్మమనియు. నిట్టికర్మ మొసర్చిన నిట్టిఫలము కలుగుననియు భేదబుద్ధి జనించు. వివేకియగు బ్రహ్మవిదుడు సర్వంబు బ్రహ్మమయంబని పరికించు. అట్టి వానికి శాస్త్రాతిలంఘన దోషంబులేదు కావున వశ్యేంద్రియ సమూహుండనై నాయందు మన స్సావేశింపజేసి యచిత్పరిణామాత్మక మైన దేవ మనుష శరీరజాతంబంతయు జీవునిచే ధార్యంబనియు సద్విశ్వకుండనైన నేను జీవున కాధారంబనియు గ్రహింపుము. ఇట్లు సర్వదా భావించుచుండితివేని భ్రమయుఁ దన్ముఖంబైన సంసారంబు నశించు. పృథవిమొదల తత్త్వపర్యంతంబైన తత్త్వంబుల సాధర్మ్యమైన ధర్మ్యంబులను దెలిసిన దేహి తనయందువలెసర్వభూతంబులందును సుహృద్భావము గలవాఁడై యుండు. ఆత్మానుభవ సంతృప్తుఁ డగు వానికి విఘ్నభయము లేదు. గుణదోషాతీతుఁ డర్మకునివలె దోషబుద్ధిచే నిషేధంబులనుండి నివర్తింపఁడు. గుణబుద్ధిచే విహితకర్మ మాచరింపఁడు. ఇట్లు సర్వభూత సుహృదుఁడును శాంతుఁడును జ్ఞానవిజ్ఞాన నిశ్చయుండునునై ప్రపంచమంతయు మదాత్మకంబని చూచువాఁడు మరల సంసారదుఃఖముం గానఁడు. అని భగవంతుఁ డాదేశించినఁ దత్త్వజ్ఞానునై యుద్ధవుండు నమస్కరించి యిట్లనియె.

యోగేశ్వరా ! యోగవిన్యాసా ! యోగాత్మా ! యోగసంభవా ! మోక్షప్రాప్తికై నీవు సర్వము త్యజింపుమని యుపదేశించితివిగాని విషయానక్తులయి కామముపాలఁ బడినవారి కట్టిత్యాగము దుష్కరము. అందు భక్తిలేనివారికిఁ గేమలము దుస్సాధమని నాయభిప్రాయము. దేవా ! నీచేఁ ద్యాగ ముపదేశింపఁబడిన నేను నీమాయచే విరచితంబైన పుత్రకళత్ర సహితంబైన దేహంబునందఱు మూఁడుడనై నేను నాది యను తలంపుంచినవాఁడను. ఇట్టి నీభృత్యునకు నీయిష్టదేశము ప్రకారము నడచుకొన నెట్లు సుఖముగ సాధ్యపడునోయది నీచే బోధింపుము. సత్యుండవును నృదృక్కునై న నీవు తప్ప నా కీవిషయంబు బోధింపఁగలవాఁడు దేవతలయందైన గానరాఁడు. బ్రహ్మాదులు నీమాయచే మోహితులై శరీరధాతులై

యనాత్మః బ్రతిపత్తిగలవారై యున్నవారు. భవదీయ పదాంబుజ గుణానుభవ రసికులగు భాగవతులతోడి సాంగత్యము లేనివారికి నుపదేశమువేళఁ గేవల యుక్తులచే నెంత విమర్శించినను మాయ నివర్తింపదు. కావున దంపతులై గృహములయందు వర్తించు గృహస్థులకుఁ దాపత్రయతప్తులకు హతవిషయవేగులకు సత్సాంగత్యము లభించునుగాని విషయలాలసులకు లభింపదు. కావున ననవద్యుం డవు ననంతపారుండవు సర్వజ్ఞుండవు నీశ్వరుండవు నకుంతవై కుంత వాసుండవు నారాయణుండవు నరసఖుండవు నగు నిన్ను సంసార దుఃఖతప్తుండనై నిర్విణ్ణబుద్ధి నగు నేను శరణు చొచ్చితిని. అనిన భగవంతుఁ డిట్లనియె.

ఉద్ధవా ! త్యాగంబు దుష్కరంబంటివి. లోకమునందలి యా యా వస్తువుల నియతగుణముల విచుర్నింపఁజాలిన నేర్పరులగు మను ష్యులు విషయవాసనములనుండి తప్పుఁ దామే తరింపఁ జేసికొందురు. పురుషునకుఁ జగ్గుగా శీక్షింపఁబడిన యతని యాత్మయే ముఖ్య గురువు. మనుష్యజన్మమందుఁ బ్రత్యక్షానుమానములను ప్రమాణ ముల చేతను * శ్రుతిస్మృతులచేతను మోక్షంబు సాధింపనగు. మనుష్య జన్మమందే చిదచిదీశ్వర వివేకముగలిగి పరమాత్మో పాసనాత్మక యోగంబు సాధించు నిపుఁడు జితేంద్రియులై సర్వజ్ఞత్వ సత్యసంకల్పత్వాది సర్వశక్తి పుష్కలితుండనైన నన్ను మిక్కిలి స్పష్టముగఁ దెలిసికొందురు. ఈ కారణముచే లోకమున నొకటి రెండు మూడు పాదములు, ననేక పాదములు, పాదహీనములు లోనగునవి పెక్కులున్నను నందు మనుష్యశరీరమే నాకుఁ బ్రియ మైనది. అప్రమత్తులగు వారహంకారాదులఁ దెలియరాని నన్ను బుద్ధిచే హేతువులచే నూహించి యీ పురుషదేహమునందుఁ బ్రత్యక్ష దర్శనమునకై వెదకుదురు. ఈ విషయమున యదువునకు నవధూతకు జరిగిన సంగవాదమును పురాణోతిహాసము గలదు. వినిచెద వినుము.

* ప్రత్యక్షము = ఇంద్రియములకు గోచరించునది. అనుమానము = ఉహించి తెలిసికొనునది. పొగయున్నచోట నివ్వండునుగదా యని యూహించినట్లు.

శ్రీ కృష్ణుఁ డుద్ధవునకు

నవధూత యదుసంవాదముఁ జెప్పట.

భయరహితుండై విద్వాంసుండై తరుణుండైన యొక యవ
ధూతంగాంచి ధర్తవిమండైన యదు విట్లనియె. బ్రాహ్మణోత్తమా!
నీ యోగకార్యమైనఁ జేయవు. పండితుఁడవయ్యు బాలునివలె దిరుగు
చుందువు. ఇట్టి యతినిపుణమైన బుద్ధి నీ కెట్లు జనించెను? లోకమునఁ
బ్రాయికముగ మనుష్యు లాయుస్సంపదలకొఱకు యశస్సుకొఱకునై
ధర్మార్థకామముల సాధింపఁ దత్తత్సాధనములఁ దెలియఁగోరి చరించు
చుండురు. నీవో యేదియుఁ జేయవు. చేయఁగోరను గోరవు. జనుని
వలెఁ బిచ్చివానివలెఁ బిశాచము సోకినవానివలెఁ దిరుగుచుందువు.
తెలియక శక్తిచాలక యిట్లుండువా యనినఁ బండితుఁడవు, సమర్థుఁ
డవు, మితభాషుఁడవు, సుభగుఁడవు. జనులు కామలోభములను
కాటుచిచ్చుచే దహింపఁబడుచుండ గంగా జలమందలి యేనుఁగు
వలె నీ వాయగ్నికై బాల్పడక యున్నాఁడవు. బ్రాహ్మణోత్తమా!
లోకమున నానందకారణములైన విషయభోగంబులు నీ కేమియు
లేవు. అట్లుండియు నీ వానందపూర్ణుండనై యుండు కారణం
బెయ్యది! అనుగ్రహించి ప్రత్యుత్తరమిమ్మని సవినయముగ గౌరవించి
యడుగు బ్రహ్మణ్యుఁడు మేధావియగు నయ్యుచువునకు నవధూత
యిట్లనియె.

రాజా! నే నేబుద్ధి నాశ్రయించి ముక్తుఁడనై చరించుచున్నాఁ
డనో యట్టిబుద్ధి నాకుఁ గలిగించిన గురువులు పెక్కురుగలరు. భూమి,
వాయు వాతాశము, జల మగ్ని, చంద్రుఁడు, సూర్యుఁడు, కపోత
మజగరము, సముద్రము, పతంగము, చేనెటిగ, గజము, వ్యాధుఁడు,
హరిణము, మీనము, పింగళ, కురరమనుష్యుఁడు, యర్భకుఁడు, కుమారి,
శరకారుఁడు, సర్పము, సాలెవురుగు, పేశకారియగు భ్రమరమును నీ
యిరువదినలువురు నా గురువులు. వీరిచే శిక్షింపఁబడితిని. ఈయిరు
వదినలుపురివలన నేను నేర్చిన విషయములు చెప్పెద.

భూమి పర్యతవృక్షరూపయనియు సమరూపయనియు రెండు విధములు, అందు సమరూపయగు పృథివి దైవవశంబునఁ జనులు తన్నాక్రమించి త్రవ్వట మన్నుటలోనగు కార్యము లాచరించి దుఃఖపెట్టినను జలింపకుండుట చూచి నేనును దైవవశంబున జీవులకు దుఃఖములు కలుగుచుండును గావునఁ జలింపరాదని తుమనేర్చితి. పర్యత వృక్షరూప యగు భూమియందలి వృక్షములు, వాని పట్టలు, గడ్డి, సెలయేళ్లులోనైనవి పరోపకారార్థము సర్వదా వినియోగపను టయు వృక్షాదులను బరులు నఱకిన నవి వలదనుటగాని సమ్మతించుటగాని లేకుండుటయుఁగని నేనును జీవి నరులకొఱకై జీవింపవలయుననినేర్చితి.

వాయువు ప్రాణవాయువని బాహ్యవాయువని ద్వివిధము. అందుఁ బ్రాణవాయు వాహారాదులనూత్రము గోరునుగాని శబ్దాది విషయముల నపేక్షింపదు. అట్లులే మునియుఁ బ్రాణాధారణమునకు మాత్రము వలయు నాహారమును సంపాదించు వృత్తిచే సంతుష్టుడై యుండవలయునుగాని యింద్రియప్రయత్నంబు లైస శబ్దాదివిషయం బులఁ గోర రాదని యెఱింగితి. ప్రాణరక్షణవృత్తి మాత్రమేల యందు వేని యాహారము గొనకున్న మనస్సు దుర్బలమగు, దానివలన జ్ఞాన నాశమగు, కావున జ్ఞానము మనస్సు నశింపకుండ నాహారముఁగొని ప్రాణరక్షణము గావింపవలయును, ఇంక బాహ్యవాయువు సంచరించు చోట నొక్కొక్కయెడఁ జలివేడుములను బొందుచుండునుగాని దానియందది సక్తముగాదు అట్లులే యోగియు దేహయాత్ర సలుపు చోట నప్రియము ప్రియము ప్రియమో ప్రియము లోనగు నానాధర్మం బులఁ బ్రవేశింపవలసియుండును. కావున విషయంబులఁ బ్రవేశించియు పానిజుండు మనస్సు సంగమింపఁ జేయరాదని నేర్చితి. మోక్షార్థము దేశత్వము మనుష్యత్వము స్థూలత్వము కృతత్వము లోనగు గుణములగలిగి కృథివ్యాది పరిణామరూపంబులైన దేహంబులందు నర్తించియు నా యాగుణముల నంటఁబడకయు సువాసన దుర్వాసనలు కల ప్రదేశంబులందుఁ జొచ్చియు నవి తనగుణములని యెంచుకొనకుండు నట్లు లాత్మదర్శనము కానియు యోగియు వర్తింపవలయుననినేర్చితి.

ఆకాశము సర్వకాలములందు నమస్తమునందు లోపల వెలుపలఁ జరములందు నచరములందు నిండి వ్యాపించి యుండియు విభజింపఁబడకుండునట్లు మునియుఁ బరమాత్మయుఁ జరాచరాది భూతములం దన్నిట లోపల వెలుపలనిండి యవిభక్తుడై యన్నాడనియు సంగరహితుండనియు నెఱింగితి. మఱియు వాయువశంబున మేఘంబులు మింటఁగూడినను నాకాశంబు వానినినంటకుండునట్లు పరమపురుషుండు కాలస్పృష్టంబులై గుణపరిణామాత్మకంబులై తేజోజలాలాకాశ పృథివీ వికారంబులైన స్థావరజంగమపదార్థంబుల వ్యాపించియు నంటఁడని యెఱింగితి.

స్వచ్ఛములు సహజస్నిగ్ధములు మధురములు తీర్థభూతములైన జలములు తమ్ముఁ ద్రావిన పానము చేసినవారిని బవిత్రులఁ జేయునట్లు మునియు నిర్మలుండు సహజానురాగము గలవాఁడు మధురాలాపియై వీక్షణ పాదస్పర్శనాదుల లోకులఁ బవిత్రులఁ జేయవలయునని నేర్పితి.

తేజస్వియు, దీప్తుఁడును, దుర్ధర్షుఁడును, నైన యగ్ని సర్వభక్షకుఁ డయ్యుఁ దద్దోషమునకుఁ బాత్రుఁడు గొనట్లు యోగయుక్తుఁడును జ్ఞానాతిశయ వంతుఁడును దహదీప్తుఁడును నక్షోభ్యుఁడును, నుదరమే భోజనపాత్రముగాఁ గలవాఁడునై యిది మృష్టాన్న మిదీ పాసిన కూడని భేదములేక సర్వభక్షుండయ్య నిర్మలుండే యగుచున్నాఁడు. మఱియు నిపురుగప్పిన నిష్పవలఁ గొన్ని వేళలఁ దెలియరాకయు నాజ్యాహుతులఁ బ్రవేశించు నన్నివలె నొకవేళ యోగాభ్యాసంబునఁ బ్రకాశించుచు నైహికా ముష్మిక ఫలములఁగోరు దాతల పూర్వోత్తరా ఘముల దహించుటకై పరేచ్ఛవలన పావిన్మునఁ గ్రహించు నగ్నినలెనే యోగియుఁ బరులు బలవంతముగ నిచ్చిన దానిని భుజించుచున్నాఁడు. తన మాయచే సృష్టింపఁబడి నదనెల్లక్షణంజైన యీ ప్రపంచమునందుఁ బ్రవేశించి యాత్మ దేవ మనుష్యాది రూపప్రతీతిఁగాంచియు దారువునందలి పక్షివలె నుండును. కట్టెవంకలైన నందలి యగ్ని వంకరకాయ కజా కొంత

వడి ప్రకాశించి యణగిపోవు నగ్నిజ్వాలలవలెఁ బ్రవాహమువంటి కాలము వేగముచే భూతములు పుట్టుచు గిట్టుచు నిత్యములై యుండు ననియు నాత్మ కట్టివి కలుగవనియు నగ్నివలన నేర్పితి.

హానివృద్ధులు చంద్రునికళలకేకాని చంద్రునకు లేనట్లు లాస్త్వ శానాంతములైన జన్మనాశనములు దేహమునకే గాని యాత్మకుఁ గాదని చంద్రునివలన నేర్పితి.

సూర్యుడాయాకాలముల జలములను గిరణములచే గ్రహించి మరల వానిని బర్జన్యంజై లోకోపకారముగ వర్షరూపమున విడుచు నట్లు యోగియు నింద్రియములచే విషయములను గ్రహించినను వానియందు సక్తుఁడుగాక తా నార్జించినవి పరోపకారముగ వినియోగించునని సూర్యునివలన నేర్పితి.

మఱియు నద్దము జలము లోనగు వానియందుఁ ప్రతిఫలించిన సూర్యుఁ డద్దము జలములోనగు వానికంటె భిన్నుఁడై వానిగుణములచే సక్తుఁడుగానట్లు ప్రత్యగాత్మయు దేవమనుష్యాది దేహములందుఁ జొచ్చియు వానికంటె భిన్నుఁడుగానే యుండుననియు స్థూలబుద్ధులు దేహమే యాత్మయని భ్రాంతి వహింతురనియు సూర్యువలన నేర్పితి.

ఎట్టి వారియందును నతిప్రీతియు నాసక్తియు వహింపరాదు. అటు వహించెనేని కపోతమువలె దుఃఖితుఁడగును. ఒకానొక యడవిలో నొక పోతుపావుర మొక పెంటిపావురముతో జతగూడి గూడు కట్టుకొని కొన్ని సంవత్సరములు కాపురము చేసెను. గృహస్థ ధర్మమందుఁ జరించు నా రెండుపక్షులు స్నేహబద్ధ హృదయములై యేకదృష్టి యేకాంగ మేకబుద్ధి గలవై యుండె. ఇట్లుండఁ బెంటిపావురమునకు గర్భమునిలిచె. అజితేంద్రియమైన పోతుపక్షి యది కోరినవెల్ల నెంత కష్టపడియైనఁ బ్రాణగొడ్డమైన సాధించి తెచ్చి యిచ్చుచు దాని కోర్కీ తీర్చుచుండె. అది కూడఁబరుండి, కూడఁ గూర్చుండి, యొక్కటిగ నాడుచుఁ బాడుచుఁ దినుచుఁ దిరుగుచు వనముల విహరించుచుండె. ప్రసవకాలము జాసినఁ గపోతి

భర్త సన్నిధానమంద గూటియందు గ్రుడ్లుంచెను. భగవంతుడు వానియందుంచిన శక్తివలన నవిక్రమముగఁ బిల్లలయ్యెను. పుత్రప్రీతి గల యామిధునము బిడ్డలను మిగుల వాత్సల్యముతో సాకుచుండెను. ఆకిశోరకూజితములు నవ్యక్త మధురాలాపములు వినుచు నవి యించించుక యెరిగిన సంతోషించుచు వాని మృదుదేహములు తాకుచుఁ దన ముక్కున నెరగొని వాని ముక్కులతో నెంచుచు సంతోషించుచుండెను. విష్ణు మాయచే మోహితములై స్నేహను బద్ధ పృథ్వీయములై యవి బిడ్డలఁ బోషించుచు నొకనాఁడు పిల్లల కెర తేజోయి యూ రెండుపక్షులు మిగుల జాగ్రాసరైనను, ఆ సమ యమున నొక బోయవాఁడఁ ప్రాంతముల సంచరించుచుండి యూ పిల్లలను గని వలపన్నిన నవి యందుఁ దగులుకొనియె. ఆఁడుపక్షి యచ్చటికి వచ్చి తనగూఁటి సమీపంబున వలపన్ని యుండుటయు నందుఁ దనపిల్లలు చిక్కువడియుండుటయుఁ గని దుఃఖ మాపలేక తానును బిల్లలతోడ నా జాలంబునొని కుఱికెను. మగకపోతంబు వాగురాబద్ధంబు లైనశిశువులను దన ప్రాణము కన్నమిన్నయగు భార్యనుజూచి దుఃఖాతిశయంబున విలపించుచు నిట్లనియె. నిర్భాగ్యుఁ డను దుర్మతివైన నాకెట్టి శోకము ప్రాప్తించెను. ఇల్లు వాకిలి యని యేర్పఱుచుకొంటిని గాని వీనివలన నే నేమిత్పక్షిఁ గాంచితిని? ఏమి కృతార్థతఁ గంటిని? దారపుత్రాదుల వియోగంబు కతన ధర్మార్థ కామరూప త్రివర్గసాధన భూతమైన గృహస్థాశ్రమము నాశ మయ్యె. అనురూపయు ననుకూలయుఁ బతిదేవతయునగు నా భార్య యీ పాడింటిలో నన్నొంటిగ విడిచి తాను బిడ్డలతోడ స్వర్గము నకుఁ బోవుచున్నది. ఇక దీనుఁడనై యాలిని దనయాలిని గోలు పోయినవాఁడనై దుఃఖజీవితుఁడనై విధురుఁడనై యేమని యెవరి నిమిత్తమై యీపాడు దేహ మనుపచ్చికట్టెను భరింతును? అని వల లోఁ దగుల్కొని చేష్టలుడిగి ప్రాణము పోపు స్థితియందుండు బిడ్డలఁ గని యీ మతిమాలినపాపురము తానును వలలోని కుఱికెను. క్రూరుండైన యీ బోయయుఁ బోతుపెంటిపాపురములను బిడ్డలను

గ్రహించుకొని సిద్ధార్థుడై యింటికేగెను. ఈ విధముగ గురువు
యజ్ఞతేంద్రియుండై ద్వంద్వపాశములకం జక్కి కుటుంబపోషణ
రతుండై కపోతంబు మాడ్కి గళత్ర పుత్ర సంగతి గప్టదశం
జెందును. తెఱచిన తలుపులుగల ముక్తిద్వారమగు మనుష్యదేశము
ధరించియు బడివలె గృహశక్తిగలవాడు నిచ్చిన పైమెట్టు వఱ
కెక్కియు నచ్చటినుండి దొరలు భ్రష్టుడని పెద్దలు చెప్పుదురు.

దూఱమునలె నింద్రియసుఖము స్వర్గమందును సరకమందును
దేశాధారులకం గలుగుచుండును. గావున దానిని దెలివిగలవాడు
గోరరాదు. అల్పమో అధికమో సరసమో సీరసమో యగు నాహార
మును దానై యుత్నింపక దైవికముగ లభించిన దానిని గ్రహింప
వలయు. ఆహారప్రాప్తికి బ్రతిబంధకమైన ప్రారబ్ధమువలన దైవికముగ
నాహారము లభింపదేని దానికై ప్రయత్నింపక యారక పండుకొన
వలయును. ఇంద్రియబలము దేశబలము గలవాడైనను, దేశాధారి
యేకార్య మొనర్పక శయనించి నిద్దరపోవక దేశానుఖముఁ గోరక
యుండవలయు నను నివి యజగమువలన నేర్పితి.

తెలుపల బ్రసన్నుడు, లోపల గంభీరుడు, నింతటివాడని
భావింపరానివాడు, డాటరానివాడు, పారము లేనివాడు, కద
లని నీటివలె నక్షోభ్యుడు, నైయుండవలయునని సముద్రమువలన
నేర్పితి. మఱియు నట్టులే నారాయణపరుడై విషయపరుడు గాక
మునియు వానలయందు నెన్నియోనదులు జలము సమృద్ధిగఁ గొని
పచ్చిదను నుబ్బక యెండలయందు శుష్కింపకయుండు సముద్రము
వలె గోరికలు వైజపేటిన బొంగక నెఱవేళకున్న గ్రంథక యుండ
వలయునని నేర్పితి.

మాయో రచిత పదార్థంబులైన బంగారు సొమ్ములు వస్త్రం
బులు ధరించు దేవమాయ యగుస్త్రీని జూచి మూఢుఁ డజ్ఞతేంద్రి
యుండై దానియందే మనస్సునిలిపి తదాసక్తుడై మండెను యిట్లు
దొడ్డుకు మిగుతవలె నశించునని పతంగమును జూచి నేర్పితి.

ఆ పువ్వునందుఁ గొంచె మీ పువ్వునందుఁ గొంచెము తేని యను బుష్పమునకు బాధలేకుండునట్లు గ్రహించుచు నే పువ్వునందును దగులములేక తిరుగు తుమ్మెదను జూచి యతియు నే గృహస్థునకును నొప్పి గలుగకుండునట్లు గొంచెము గొంచె మాహారము మాధుకరవృత్తి గ్రహింపవలయునని నేర్పితి. మఱియు నిది చిన్నదని యిది పెద్దదని భేదమెంచక యన్ని పువ్వులనుండి మధుసంబు సారము గ్రహించునట్లు నేర్పరియగు మనుష్యుఁడు కొలదిఁ గొప్పలు పాటింపక యన్ని శాస్త్రములనుండి సారము గ్రహింపవలయు ననియు నేర్పితి. జంటిఁగ తేనెఁగూర్చుటయు నా తేనియ గ్రహింప మనుష్యులు దానిం జంపుటయుఁగని యతియు మాపటికని రేపటికని యెత్తి యుంచరాదనియుఁ కడుపే యన్నపాత్రమనియుఁ జేతులే భోజన పాత్రమనియు నెంచవలయునని నేర్పితి.

వదిమీఁద నిలుపఁబడిన యాఁజేనుఁగుబొమ్మను జూచి దానిని సమీపించి గుంతలో దిగఁబడి పట్టుపడు మగయేనుఁగును జూచి యతి కొయ్యయాఁడుబొమ్మ నైనఁ గాలనైనఁ దాఁకరాదనియుఁ దాఁకిన నంగసాంగత్యమువలన నింద్రియములకు బద్ధుఁ డగుననియు నేర్పితి. మఱియుఁ బ్రాజ్ఞు డగువాఁడు తనకు మృత్యుస్వరూపముగు స్త్రీని సమీపించి పోవరాదు. పోయెనేని బలనతులు మర్దించురని యాఁజేనుఁగునకై పోయి బద్ధమైన యేనుఁగును మగయేనుఁగులు మర్దించుటచూచి నేర్పితి.

తేనెటీగలు తేనెనుగూర్చి తాము త్రాగకయుఁ బరుల కీయ కయు నుండుటయు దాని నితిరులు బలాత్కారంబున గ్రహించికొని పోవుటయుఁ జూచి దానము భోగములేక కష్టపడి సంపాదించిన లుబ్ధుని ధనము నిట్లే పరులపా లగుఁ గదాయని నేర్పితి. తేనెటీగలు గూర్చిన తేనెను వేఱొక మధుహారి గ్రహించినవిధమున గృహస్థు లార్జించిన పదార్థములను వారియింట యతి భుజింపవలయునునని తాను సంపాదించి యుంచుకొనరాదని తేనెటీగవలన నేర్పితి.

వేటగాని పాటకు మోహముగొని చిక్కిన లేళ్ళుగని యతియు గ్రామ్య గీతములు విన రాదనియు భగవద్విషయకములైన పాటల విన నగుననియు నేర్పితి. గ్రామ్య స్త్రీల యాటల బాటల వాద్యముల గనుట వినుటచేగదా ఋశ్యశృంగుడు స్త్రీలచేతి క్రీడ నకం* బద్య.

అతి దుర్జయంబైన జిహ్వచే జనులు రసవిమోహితులై మృత్యువు వాతబడుచున్నారని బుద్ధిహీన మైన మీను గాలమువాత బడుట కని యెఱింగితి. బుద్ధిమంతులు నిరాహారులై శీఘ్రకాలమున నింద్రియముల దక్కిన నన్నిటిని జయింతురుగాని నాలుకను మాత్రము జయింపలేరు. నిరాహారులకు జిహ్వచాపల్యము మెండు. జిహ్వను జయింపక తక్కిన నింద్రియముల నెల్ల జయించినంత మాత్రమున జితేంద్రియుడు కాడు. ఒక్క నాలుకను జయించెనా యన్ని నింద్రియములను జయించినవాడే యగును.

—♦ పింగళాగీతలు . ♦—

పూర్వకాలమున విదేహరాజ నగరంబున చింగళ యను వేశ్య యొక్కర్తుండెను. దానివలన నేను నేర్చుకొన్నది చెప్పెద వినుము. ఆ పురమండనం బొండొకనాడు దండిభూషణంబుల మేనుగై సేసికొని ధనమిచ్చినవానితో గలయుచునని నియమమేర్పఱచు కొని గృహద్వారంబున గన్నులు వాచిపోవ దీర్ఘకాలము కాచి కాచి యుండెను. దానితో రమింపఁగోరి కొందఱు విటులు ధనవంతులు వచ్చిరిగాని ధన కాముకయగు నమ్మగున యంతకంటె నెక్కువ రొక్క మిడు మక్కువ కాడు దక్కకుండునాయని నచ్చినవారిని సూరక యంపుచుండెను. ధనముఘోది పెక్కువ మక్కువకతంబున వచ్చినవారెల్ల వారిచ్చెదమనిన తన సంకేతధనమునకన్న హెచ్చు తెమ్మనుచు సూరక పంపుచు మఱియొకడు రాజా యని ద్వారము కఱచుకొని నిలుచుచు లోపలికి వెలుపలికి వచ్చుచుబోవుచుండ

* క్రీడనకము = ఆడుకొనువస్తువు. † పురమండనము = వేశ్య.

నద్దమరేయియయ్యె. అపుడు ముఖమువాడుపాట దీనచిత్తయైన యా
 పింగళకుఁ బరమసుఖావస్థయైన పరితాప ముదయించె. ఆ నిర్వేద
 దశయం దది వాకొనిన కొన్నివాక్యములు గలవు. ఆ పింగళాగీత
 ములు చెప్పెద నూతొనుము. ఆ మోడుపుమాటల నేమి వినవలయు
 ననకుము. పురుషుని యాశాపాశములకు నిర్వేదము ఖడ్గమని తలం
 పుము. నిర్వేద ముదయింపనివాడు దేహ తత్సంబంధ బంధమగు
 నాశయెట్లు విడువఁగలఁడు? విరక్తమతియగు నా సతి యిట్లు పలికెను.
 అయ్యో మనస్సు జయింపని నా మోహతిశయము నేమనుకొం
 దును. మోహతిరేకంబునఁ గదా వివేక శూన్యనై తుచ్చుఁడగు
 ప్రియునివలనఁ గోరిక నెఱవేర్చుకొనఁ గోరితి. సర్వదా మిక్కిలి
 చేరువయగు హృదయనీరేజమం దుండువాడును, మనోహరుండును,
 రతిప్రదుండును, ధనప్రదుండును, శాశ్వతుండును నగు భగవంతుని
 విడనాడి యకామదుండును, దుఃఖ భయ శోక మోహ దాతయుం
 దుచ్చుఁడు నగు మనుష్యుని నజ్ఞురాలనై నేవింపఁగోరితి. కట్టా !
 నీచాతినీచమైన సంకేతవృత్తి మరగి వ్యర్థముగ నాత్మను మిగులఁ బరి
 తాప పఱచితిఁగదా. స్త్రీలంపటులై ధనాశాపిశాచీ గ్రస్తులగుటచే
 శోచనీయులైన సరులవలన ధనము రతిఁ గోరిన నాకంటె మతిహీన
 యెవ్వతె? ఎముకలచే నిర్మితములైన స్తంభములు దూలములు వాస
 ములు గలదై చర్మరోమ నఖము లనుకప్పచేఁ గప్పఁబడి మలమూత్ర
 పూరితమై క్షయించు నీ తొమ్మిదితొమ్మిదిల కొంపను నేనుగాక మఱి యె
 వతె యాశ్రయించును? ఆ త్తదాతయగు నచ్యుతుని విడిచి మఱియొక
 కాంతునిఁ గోరుటచే నీ మిథిలాపురంబున నేనొకతనే సత్యముగ
 దుష్టబుద్ధియగు స్త్రీని. హితకరుండును బ్రియతముండును నాథుండును
 శరీరులకెల్ల నాత్మయు నగు నారాయణునకు నా యాత్మను విక్రయిం
 చుటచే నాయనను వశపఱచికొని లక్ష్మీ దేవివలె నేనాయనతోనే రమిం
 చెదను. కామము లాద్యంతవంతములు. సరులాకామదులు. దేవతలా
 కాలముచే నుపద్రవపడువారు. ఇట్టి వీరు తమరు కట్టుకొన్న పెండ్లాల
 కేమిసుఖము గలిగించిరని నేను వీరి నాశ్రయింతును ? నేను బూర్వ

జన్మమునఁ దెలిసియో తెలియకయో చేసిన యేదోనొక కర్మముచే విష్ణువు నాయడఁ బ్రీతుఁడయ్యె గనుక నేనుభావమామైన యా విచార మత్యంత దురాశాసీడితురాలనగు నా కడు బలమైనను, భగవంతునితో నాయందుఁ బ్రీతియే లేకుండిన దేహగోచరములగు నేను నాకు యను సభిషాన హువనైన మోహనమును బలపరిచి మన శ్యాంతినిబొందు నీ నిర్వేదము నా కెట్లు పొడము? కావున భగవంతుడు నా కోసమిచ్చిన యా యుపకారమును శిరసావహించి యొక దురాశలను వదలి యాయననే యాశ్రయించెదను. ఇక శ్రద్ధావత్తిస్త దేవవశమున లభించినదానితో జీవించుచు లభింపనిచో నుభయపక్ష నిరతిశయ ప్రియుండైన భగవంతునితోఁ గ్రీడించుచుండెదను. అన్య చింతమాని తుచ్చనరులపై నేకాగ్రముగ నొనరించి సంతకాల మీమనస్సును భగవంతునిపై మరలించి యుంటి నేని నేనేల ముక్తను గాకుందును. సంసారకూపమునఁ బడి కన్నులగానక కాలసర్పముచేఁ బ్రొంగబడుచుండు నన్ను భగవంతుండగు విష్ణువు తప్ప మరెవ్వనిని రక్షింప నమర్థులు? ఈ ప్రపంచమును సర్వమును గాలసర్పము ప్రొంగుచున్నదని విచారించి హెచ్చరికకలిగి యన్నిటియందు విరక్తి వహించువానికి రక్షకుఁడు భగవంతుఁ డొక్క డే. అని నిశ్చితమవ్విడుట దురాశ వదలి చిత్తశాంతి నహించి శయ్యపైఁ గూర్చుండి యాపింగళ యాశను మాని సుఖముగ నిద్రించెను. కావున నాశయే పరమదుఃఖ మని నైరాశ్యమే పరమ సుఖమని యెఱింగితి.

ప్రియతమంబైన పదార్థంబు మిక్కిలి కష్టింపక లభింపను గావునఁ బరిగ్రహంబు మానిన సత్యంతసుఖము గలను. ముక్కున మాంసము గఱచుకొనిపోవు లకుముకిపిట్టను బలవంతము లైన గ్రద్దలు డేగలం కొట్టును గావున మాంసమును వదలి యది సుఖంచే. నాకు మానావమానములు లేవు. ఇల్లు బిడ్డలను చింతలును లేవు. ఆత్మక్రీడం దవిలి యాత్మరతిపై బాలునివలె జరించుచుం దును. చింతలుమాని పరమానందమున మునిగియుండు వారిరువురే. అందొకఁడు ముగ్ధుఁడు జడఁడునైన బాలుఁడు. రెండవవాఁడు

త్రిగుణాతీతుఁడు. వివాహార్థమై యొక పిన్నదాని యింటికిఁ గొందఱు బంధువులు వచ్చిరి. అప్పుడా యింటి పెద్దవా రెండో పోయి యుండిరి. ఆ కన్యకయే వారికి భోజనము సిద్ధము చేయఁదలంచి యొంటిగ బియ్యము దంచుచుండ ముంజేతి సంకుగాజులు బిగ్గర ధ్వనించుచుండెను. దాని కాచిన్నది. లజ్జపడి బంధువులు విన్న నేమనుకొందుకో యని రెండేసి గాజులుమాత్ర ముంచుకొని తక్కినవానిని బగులఁగొట్టెను. ఆనల నారెండును ధ్వనించుచుండట గని యొక్కొక్క గాజుమాత్ర ముంచుకొని రెండవగాజును బగులఁగొట్టెను. ఒక్కొక్కచేత నొక్కొక్కగాజుమాత్ర ముండుటచే ధ్వనింపదయ్యె. అప్పుడామెనుజూచి లోకతత్త్వమెఱిగి యొంటరిగాఁ నిరుగుట నేర్చుకొంటిని. పెక్కు రొక్కచోఁ గూడినఁ గలహము. ఇరువు రొక్కచోఁ గూడిన ముచ్చటలు. కావున నాకన్య కంకణమువలె నొంటరిగా నుండుట మేలని నిశ్చయించితి. ఒక్కదానియంద మనస్సునిలుకడగ నిలువవలయు. శ్వాసంబు జయించెనేని మనస్సు నిలుకడనొందు.* ఆసనంబును జయించినవాఁడు † శ్వాసంబును జయింపఁగలఁడు. అటులైనను మనస్సు చంచలముగదా యెట్లు నిలుకడ నొందుననెడవేని వైరాగ్యాభ్యాసబలముల నదిస్థిరపడునుగాన నట్టిదాని హెచ్చరికకలిగి యోగయుక్త మొనర్పవలయు. భగవంతుని నాశ్రయముగాఁ గొని మనస్సు స్థిరపడెనేని మెల్లమెల్లఁ గర్మవాసనలు నదలిపోయియద్దాన రజస్తమస్సులు నాశిల్లి సత్త్వంబు ప్రవర్ధిల్లును. అప్పు డామనస్సు విషయాంతరములకు నగోచరమగుట ధ్యేయాకారమునందుమాత్ర మాసక్తమైన మనస్సుగలవాఁ డగుచున్నాఁడు. ఇట్లు పరమాత్మయందు నియమితంబైన చిత్తముగలవాఁడు బాణపు ములికికొన నూఱునెడఁ

* శ్వాసము మనస్సునకు వాహనము, ఉచ్ఛ్వాస నిశ్వాసములు నిలిపిన మనస్సు నిలుచును. గుఱ్ఱమును నిలిపిన దానివీఁది రౌతు నిలుచునుగదా.

† ఆసనంబు జయించినవాఁడు = కదలక మెదలక కాలు లిమిరిలేక యొక యాసనమందే యధమపక్షము మూఁడు నాలుగు గంటలైనఁ నిరముగఁ గూర్చుండఁ గలవాఁడు.

బ్రహ్మనమోఽనున రాజు నెఱుంగనను లిది బ్రాహ్మ్యమిది యభ్యంతర
ముని యెఱుంగఁజాలఁడు. యోగికి జనసమ్మర్దమందుఁ గుహూరి గురు
వని చెప్పితిని గదా. జనసమ్మర్ద త్యాగమందు సర్పమును గురువుగాఁ
గొని దానివలె నొంటిగఁ దిరుగుచు నియత నిశేతనరహితుండై యప్ర
మత్తుండై యేకాంతవాసియై తన యాచారములచే నితరుల కలక్ష్య
మాణుండై మితభాషియై ముని యుండవలయు. అశాశ్వత శరీరము
నకు గృహారంభంబు వ్యర్థంబు. దుఃఖదంబు నగు. చీమలు పెట్టిన
పుట్టయందుఁ గదా పాము సుఖముగ వసించు. ఒక్కడైన నారా
యణదేవుండు పూర్వము తనసంకల్పముచే న్యశరీరభూతం బైన
ప్రకృతిచే నృజించిన యీ లోకమును గల్పాంతమందు స్వాప్యభక్తిన్ద్ర
విశేషణభూతమైన కాలముచే నుపసంహరించి యవిభక్త నామరూప
చిదచిద్విసిష్టఁ డగుటచేఁ గారణావస్థయందుండు పరబ్రహ్మ మొక్కం
డై యిమిత్తకారణాంతరములు లేకుండుటచే నద్వితీయుండై తానే
యంతకు నాధారమై యఖిల చిదచిత్తులకు సర్వజ్ఞత్వ శక్తిత్వాది గుణ
ముల కాశ్రయుండై న్యశక్తిభూతంబైన కాలంబుచే నత్వాది శక్తులు
సమత్వమునొందిన పదపడి యాదిపురుషుండు ప్రధానపురుషులకు
నియామకుండై కార్యకారణావస్థలయందుండు చిదచిద్ద్రవ్యముల కవధి
భూతుండై కేవలసంజ్ఞ వహించి యుండును. అనవధిక జ్ఞానానంద
స్వరూపుండై నిరుపాధికుండై కేవలాత్మ సంకల్పముచే శరీరభూతమై నిర
తిశయ సూక్ష్మదశాపన్నమై త్రిగుణాత్మకమైన మాయను నీషడ్గుణ
దశాపత్తి మూలమునఁ బరిణామోన్ముఖింబు గావించి తొలుత మహా
త్మత్వము గుణత్రయ కార్యమైన యహంకారాది పృథివ్యంత తత్త్వ
పరంపరను సృజించును. అందే యీ ప్రపంచము గూర్పఁబడియు
న్నది. అదియే జీవునకు సంసార కారణ మని పెద్దలు చెప్పదురు.
సాలెపురుగు తన హృదయమునుండి వెలువడు పోగులను నోటిచేఁ
బ్రసరింపఁజేసి యందు విహించి మరలఁ దానే వానినెల్ల మ్రింగు
నట్లు భగవంతుండు తానే కార్యము కారణమునై ప్రపంచమును
సృజించి మరలఁ దనలోనికిఁ దీసికొనుచున్నాఁడు.

భ్రమర మొక కీటకమును దెచ్చి గూట నునిచిన నక్కింటంబు భయముచే భ్రమరమునే ధ్యానించుచుండుటచే దనదేహమును మాని యాభ్రమరదేహంబును బొందుట చూచి స్నేహముచే గాని భయముచే గాని విరోధముచే గాని నిశ్చయాత్మకబుద్ధిచే నెప్పుడు దేనిని బలుమాఱు ధ్యానించుచుండునో వాఁ డా స్వరూపమునే పొందుచున్నాడని నేర్పితి. *

ఇక నా దేహమువలన నేమి నేర్చినది చెప్పెద వినుము. ఈ దేహము వివేకమునకు విరక్తికి హేతువగుటచే నుపకారకమయ్యు జననమరణములు గలదియు, నెప్పుడు దుఃఖమే యుత్తరోత్తర ఫలము గాఁ గలదియు, దుదకుఁ గుక్కలకు నక్కలకు భోజ్యమగునదియు నగుట యాలోచించి నిశ్చయించి దీనియందు నభిమానములేక సంచ రితును. ఈ దేహమువలనఁ గలుగు నుత్తరోత్తర దుఃఖఫలము చెప్పెద వినుము. దేహసుఖానుభవమునకై పెండ్లాము బిడ్డలు ధనము పశువులు భృత్యులు గృహమును నాప్తవర్గము లొనై నవి కల్పించి యార్జించియు దుదకుఁ గాలముదీక్ష నన్నిటిని విడిచి వృక్షము మఱి కొన్ని వృక్షములకుఁ గారణభూతములై న విత్తనములను సృజించి నశించునట్లు దేహీయుఁ బెక్కుజన్మములకుఁ గారణమైన కర్తములను సృజించి పోవుచున్నాడు. ఒకప్రక్క జిహ్వయు, నొకవంక శిశ్నము, మఱియొకవైపు త్వ గుదరములు, శ్రవణము, నాసిక, దృష్టి, మఱి యొండుతట్టు పురుషుని గృహస్థుని సవతులవలె నాకర్షించుచుండును. భగవంతుఁ డజయ మనుపేరుగలిగిన యాత్మశక్తియగు ప్రకృతిచే దొలుత వృక్షములను సరీసృప పశువులను మత్స్యములను సృజించియు దనివిజెందక కడపట బ్రహ్మాపసనామతిగల మనుష్య దేహమును సృజించి సంతోషించె.

అనేకజన్మములె త్తినపిమ్మట మిక్కిలి దుర్లభమై యనిత్యమైనను సమీహిత పురుషార్థప్రాపకమైన యీ మనుష్యశరీరము లభింపఁగా మృత్యువు వెన్నంటియే తిరుగుచుండు సీశరీరము పతనముకాకముందే

* ఈ న్యాయమువలన గోపికలు ముక్తలగు హేమవంత,

సర్వవిధములఁ బురుషుఁడు తుల్యసుఖదుఃఖుఁడై మోక్షమునకై శీఘ్రముగ యత్నింపవలయునుగాని కామార్థము యత్నింపరాదు. విషయసుఖమునకై యేల జతనము సేయరాదందువేని యది పంది కుక్క లోనగు సమస్తజన్మంబులందును సులభముగావున బ్రహ్మజ్ఞాన ప్రాప్తికిఁగానే యుద్దేశింపఁబడిన సరజన్మము నితరవిధముల దుర్వినియోగ పఱుపరాదు. అట్లు వ్యర్థపఱచినచో సీచజన్మములకు మనుష్య జన్మమునకు భేద మేదికలదు? అని యీ విధముగ నాలోచించి వైరాగ్య ముదయింపఁగా నాత్మావలోకన పరుండనై దేహమున నాత్మాభిమానము వదలి దేహానుబంధములందు సక్తుండనుగాక యీ భూమియం దిట్లు సంచరించుచుందును. ఒక గురువునలననే సుస్థిరమై పుష్కలమైన జ్ఞానము లభింపదు కావునఁ బెక్కురవలన శిక్షితుండు కావలయు. ఈ జ్ఞానమునకంటె నధికమైనదిగాని దీనితో సమానమైనదిగాని వేఱొందు లేదని ఋషు లనేకవిధములఁ గీర్తించుచుందురు. అని బోధించి యవధూత యదువుచే ననుజ్ఞాతుండు చనియెనని యవధూత యదుసంవాద మూలమునఁ దన బుద్ధిని తానే శిక్షింపవలయుననియు మతిమంతునకుఁ దన్నుమించిన గురువు తనకు లభింపఁదనియు బోధించి కృష్ణుం డుద్ధవునకు వెండియు నిట్లనియె.

—కృష్ణుం డుద్ధవునకు వాత్సత్యత్వప్రాప్తి సాధనముం దెలుపుట.—

నేను జెప్పిన స్వధర్మములందు హెచ్చరిక కలిగి వాని ననుష్ఠించుచు నేనే సర్వాంతరాత్మయని నన్నాశ్రయించి ప్రతిఫలకాంక్ష లేక వల్లాశ్రమ కులాచారంబులు దేహాంతమువఱకు నాచరించుచుండవలయు. విశుద్ధమనస్కుఁడై స్వాత్మ పరమాత్మల యాధాత్మ్యమును జింతించుచు విషయాసక్తచిత్తులైన శరీరధారులు విషయాసక్తులై సుఖకార్యక్షణేయు సమస్తకార్యములకు ఫలము దుఃఖమగుటఁ చక్కఁగ నాలోచించినయెడఁ గామములయందు మనస్సుపోకుండును. నిదురించు పురుషుని కలలోఁ దోచు ప్రియాప్రియ విషయాభాస మెట్లు విఫలమో యట్లే నానాత్మక మగుటచే ధ్యానింపఁబడు కోరిక

యును విఫలము. అట్లులే నానాత్మక మగుటచే నాత్మయందు దేవ మనుష్యాది భేదబుద్ధి వహించుటయు విఫలము. నన్నే పరమ పురుషార్థముగా నెంచువాఁడు ప్రవృత్తిమార్గమున * వర్తింపరాదు. నివృత్తిమార్గమునే సేవింపవలయు. బ్రహ్మవిచారమందు వర్తించు వాఁడై కామ్యకర్మముల నాదరింపరాదు. మత్పరుడై యహింసాది యమములను మరల మరలఁ దప్పక సర్వకాలముల ననుష్ఠింప వలయును. తపము లోనగు నియమములను యథాశక్తి జరుప వలయు. బ్రహ్మనిష్ఠుఁడును మదాత్మకుండును శాంతుఁడు నగు గురువు నుపాసించవలయును. నిష్కలము, మచ్ఛరము లేనివాఁడు, సేవయం దుత్సాహముగలవాఁడు, తొందరపడనివాఁడు, చేయు పనియందు మనస్సును జక్కగా నిలుపువాఁడు, హేయములు ననుష్ఠేయములు నగు విషయముల నెఱుంగఁ గోరువాఁడు, నితరుల దోషముల నెన్ననివాఁడు, వ్యర్థప్రలాపము లాడనివాఁడు, పెండ్లాము బిడ్డలు గృహములు భూములు పశువులు స్వజనులు ధనము లోనగువానియం దుదాసీనుఁడునై వానినెల్ల సాధారణదృష్టిఁ జూడవలయు. వారి వారి సొత్తు వారువారు ఋణబద్ధులై తినిపోవుచున్నారని యెంచవలయును గాని నాసొత్తు నావా రనుభవించుచున్నారని తలఁపరాదు. దారువు ప్రకాశింపఁబడునది, దహింపఁబడునది. అందలి యగ్ని ప్రకాశించునది దహించునది యనుటచే దారువుకంటె సగ్ని భిన్నమని యెఱుంగునట్లు సూలసూక్ష్మ దేహమునకంటె జీవుఁడు విలక్షణుఁడని యెఱుంగునది. దారువునందలి యగ్నికి దారువునకుఁ గలుగు నానాదళి లుత్పత్తి వినాశములు నశుత్పత్త్యుత్పత్తిములు సగ్నికిని గలుగునట్లు దేహమున కంటె భిన్నుడైన జీవుఁడును దేహమునం దనుప్రవేశ మొనర్చి యనాదియగు నజ్ఞానమువలనఁ గలిగిన దేహతాదాత్మ్యాభిమాన చేఁ దత్సమానదేహధర్మములు సూక్ష్మత్వబృహత్త్వ జన్మ నాశాదులు గలవాఁ డగుచున్నాఁడు. జీవునకు నీ దేవ మనుష్యాది రూపములు పృథివి మొదలగు ప్రకృతి పరిణామాత్మక గుణములచేఁగఁబా కలుగు

* ప్రవృత్తిమార్గము=సంసారమార్గము. నివృత్తిమార్గము=మోక్షమార్గము.

చున్నవి. జ్ఞానస్వరూపుడైన జీవున కీ సంసారము దేహ ప్రయుక్తమే. కావున వేదాంతార్థ విచారముచేత నాత్మయందుండు పరమాత్మను గేవలని బరమపురుషుని డెలిసికొని దేహము తదను బంధములైన దారపుత్రాదులు పాదేయములు గావని క్రమముగ నిరసించవలయు. ఆచార్యుండు క్రింది యరణిగా శిష్యుండు మీది యరణిగా నుపదేశము కవ్వముగా మధింప నగ్నివలె సుఖావహంబైన తెలివి జనించును. నిపుణతరమై విశుద్ధమైన యీ బుద్ధి త్రిగుణములవలన జనించిన యీ మాయసంసారమును నశింపఁ జేయుచున్నది. ఆ ప్రకారమగుణ మూలకములైన పుణ్యాపుణ్య కర్మముల నెల్ల దహించి ధ్యానాత్మికమైన యీ బుద్ధి కట్టెలా లేమిచే జల్లారునగ్నివలె దనంతటఁ దానే శమించుచున్నది. కావున ముక్తి పర్యంతము దినదిన మిది యావర్తనీయము.

ఇట్లయ్యె సమస్త దేహులకు దేహ సంబంధమువలనఁ గలఁ కాస్తా ముహూర్తాది కాలావయవములవలనఁ బలుమాఱు జన్మాదులు గలుగుచున్నవి. అందును గర్మములు గావించువారికి, సుఖదుఃఖము లనుభవించువారికి, నస్వాతంత్ర్యమే కానవచ్చుచున్నది. కావున నెవఁడు వివశుడై శబ్దాది విషయముల భజించు? కర్మములు చక్కఁగాఁ దెలిసినవాఁకిఁగూడ సాధనముల ననుష్ఠించు దశయందుఁ గష్టము గలుగుటను, ఫలానుభవ దశయందుఁ బతనభయ శంక చేతను, సుఖము లేమి యటుండ దుఃఖము లేకుండఁబోదు. కావున మేము కర్తృకుశలులము మాకుఁ గుశలమే కలుగునను మూఁఢులకు వృథాహంకారము. సుఖప్రాప్తికి దుఃఖ విఘాతమునకు నుపాయము తెలిసిన వారుకూడ మృత్యువునుండి తప్పించుకొను నుపాయ మెఱుంగరు. మృత్యువు దేహముతోడనే పుట్టి కూడ పెంటనంటి తిరుగుచుండఁగా నిట్టివారికి నేయర్థ మేకానుము. సుఖముగలిగించును? వధ్యుడై వధ్యస్థానమునకుఁ దీసికొని పోఁబడు నరుని దేహమును జందన భూషావస్త్రాదుల నలంకరించినను నవి వానికేమి గంతోష సుఖములఁ గలిగింపఁజాలు? కర్మములవలనఁ గలిగెడు నీలోకసుఖము

లును స్పర్ధాసూయానాశ వ్యయములచేతను ననేక విఘ్నములచేతను నాక్రాంత మగుటచే గృహివలె నిష్ఫలంబు. ఒకవేళ నిర్విఘ్నముగఁ గర్మముల సాధించినను నట్టివారికిఁ గలుగు ఫలములను జెప్పెద వినుము. స్వర్గలోకమునకుఁబోయి యందు దేవతలవలెనే నిజార్జితం బులైన దేవభోగముల ననుభవించుచుందురు. స్వపుణ్యార్జితంబులైన శుభ్ర విమానంబులపై మనోహర వేషంబుల ధరించిన దేవసుందరుల నడుమఁ గూర్చుండి గంధర్వుల గానంబున కానందించుచుందురు గాని తమకుఁ బతన కాలము రానున్నదని యెఱుంగరు. ఇందుఁ జేసిన పుణ్యము సమయువఱకు స్వర్గమున నిట్లు సుఖించుచుఁ బుణ్యము తీయింపఁగాఁ గాలచాలితుఁడై యతని కిష్టము లేకున్ననుఁ దలక్రిందుగఁ గ్రిందఁబడుచున్నాఁడు. ఇక ననిష్టకారుల గతి వినుము

అధర్మరతులై యసజ్జన సాంగత్యముఁజేసి యజితేంద్రియుండై కామసక్తుఁడై కృపణుఁడు లుబ్ధుఁడు స్త్రీలంపటుడునై భూతహింస గావించుచు నవిధిగ బశువుల వధించి ప్రతభూతగుణముల యజించి నిజకర్మ వివశుఁడై జీవుఁడు క్రమముగ నరకమునకుఁబోయి తమః ప్రచురమైన స్థావరజన్తములెత్తుచున్నాఁడు. దేహముచే దుఃఖోదర్కములైన కర్మముల నాచరించి యా దేహవసానంబున మరలి నిజకర్మ ఫలాను గూఢమైన దేహమును మరల నెత్తుచున్నాఁడు. అయ్యో మరణశీలుర కెక్కడి సుఖము? కల్పాంతమువఱకు జీవించు లోకులకు, లోకపాలురకు, ద్విపరార్థ పరమాయువగు బ్రహ్మకును నాపలన భయముగలదు. వారికి నిర్దుఃఖ సుఖములేదు. ప్రకృతిగుణములు కర్మముల సృజించు గుణపరిణామాత్మక దేహ మింద్రియములఁగూడి గుణముల ననుసరించి కర్మముల సృజించు. అట్లు ప్రాకృతగుణయుక్తుడై తద్వశ్యుండైన జీవుఁ డహంకారముతోఁగూడి దేహము చేయు కార్యములు తాను జేయుచున్నట్లెంచుకొనుటచే దేహము చేసిన పుణ్యపాప కర్మముల సుఖదుఃఖఫలముల ననుభవించుచున్నాఁడు. ప్రకృతి గుణవైషమ్య మెంతవఱకుండు నంతవఱకు జీవాత్మనకు దేవ మను

ష్యాది రూపదేహ ప్రయుక్తమైన నానాత్వము తప్పదు. నానాత్వ ముండువఱకు గుణకర్మములకుఁ బరతంత్రుఁడగుటయు, నీపారతంత్ర్య ముండువఱకు నావల భయముగలుగుఁ గావున దేహమునే యాత్మ యని తలఁచి దాని సుఖముకొఱకుఁ బ్రయత్నములు చేయువారు శోక యుక్తులై మోహము పాలగుచున్నారు. ప్రతికూల దేశకాల స్వభావాదులవలన భయము కలదుగాని నీవలన నే భయము కల దందువేని నన్నే కాలమని యాత్మయని యాగమమని లోకమని స్వభా వమని ధర్మమని పెక్కు తెఱఁగుల సృష్టి దశయందుఁ బిలుతురు. ఇవి యన్నియు నా స్వాధీనము లగుటచే నేనే భయాభయ కారకుఁడను, అనిన నుద్ధవుం డిట్లనియె.

దేహజములైన గుణములందు వర్తించువాఁడయ్యెను జీవుఁడా గుణములనే యెట్లు గూడనివాఁడగును? ఎట్లు బద్ధుఁడు గాకుండును? ఎఱుకగలవాఁ డెట్లు విచారించు వర్తించు? ఎట్టి లక్షణములవాని నెఱుంగనగు? ఏమి భుజించు? ఏమి వినర్జించు? ఎట్లు పరుండును? ఎట్లు కూర్చుండును? నిత్యముక్తుఁడగు నీశ్వరుఁడే నిత్యబద్ధుఁడని నా భ్రమ కావున నా ప్రశ్నలకుఁ బ్రత్యుత్తర మిచ్చు. అని యడిగిన నుద్ధ వునకు భగవంతుం డిట్లనియె.

— శ్రీకృష్ణుఁ డుద్ధవునకు బద్ధము క్షలక్షణములఁ దెలుపుట. —

సాత్త్వికాది గుణకర్మములచే బద్ధుఁడు ముక్తుఁడు ననుషేర్లు నాకు వాస్తవములుగావు, గుణమునకు మాయ మూలము. కావున నాకు బంధములేదు. మోక్షమునులేదు. జీవునకు స్వప్నమునఁ గలుగు శరీర సంబంధ సుఖదుఃఖాదు లెట్టులు మిథ్యగాక సత్యముఁగో సంసారమువలనఁ గలుగు శోక మోహములు సుఖదుఃఖములు దేహ సంయోగ వియోగములు నట్లులే సత్యములుగాని మిథ్యలుగావు. ఉద్ధవా! నాకు శరీరమైన విద్య యవిద్య యనునవి రెండును శరీర ధారులకు బంధమును మోక్షమును గలిగించును. ఆ రెండును ముదీయ సంకల్పాయత్తంబులు, అం దొకటియైన యవిద్యవలన నా

యంశమైన జీవునకుఁ బ్రకృతి వశ్యత్వహంపమైన యనాదిబంధము గలుగును. విద్యవలన మోక్షము గలుగును. విద్యయనఁగా నన్ను నుపాసించుట. ఇంక బంధునకు ముక్తునకుఁగల వైలక్షణ్యముఁ జెప్పెద వినుము. వారిరువు రొక శరీరమందుండినను విరుద్ధధర్మములు గలవారు. నాయనా! యొక చెట్టునందు మంచితెక్కలు గలపక్షులు రెండు గలవు. రెండును సమానములే. రెండును మిత్రములే. యాదృచ్ఛికముగ నా చెట్టునందుగూఁడు పెట్టుకొన్నవి. అందొకటి పిప్పలాన్నము భుజించుచున్నది. రెండవది యన్నము తినకున్నను మిగుల బలము గలది. దేశమే వృక్షము. జీవేశ్వరులే రెండు పక్షులు. అందు జీవునకు ధర్మాధర్మములు తెక్కలు. ఈశ్వరునకు నిరస్త సమస్త దోషత్వము సమస్త కల్యాణ గుణాత్మకత్వము తెక్కలు. ఈ యిరువురు సమాన శోభన ప్రయత్నాది గుణములు కలవారే. ఈ యిరువురిలో నొకఁ డీశ్వరుఁ డుపకారము చేయువాఁడు. మఱియొకఁడు జీవుఁ డుపకారముఁ బొందువాఁడు గావున మిత్రులు. హృదయకమలమే గూఁడు, లోకమునకుఁ గన్నులఁ గాననగు కారణాంతరములు లేమిని యాదృచ్ఛికము. ఇరువురు గూఁటియం దుండువారే. ఒకపక్షి పిప్పలాన్నమును భుజించుచున్నదనఁగా జీవుఁడు ప్రకృతియ నేడి యహారమును శబ్దాదివిషయముల ననుభవించుచున్నాఁడని యర్థము. ఈశ్వర పక్షి పుణ్యా పుణ్యఫల సుఖమఃఖి భోగరహితమై సర్వజ్ఞత్వము సర్వశక్తిత్వము లోనగువానిచే స్వరూప స్వభావ సంకోచరహితముగా బ్రకాశించుచుండును. విషయభోగములను గర్మఫలములను ననుభవింపని యీశ్వర రూప పక్షియే తన్నును నితరమును దెలియునుగాని వాని ననుభవించుజీవరూప. పక్షి తెలియఁజాలదు. అవిద్యయనఁగా స్వ, పర యాథాత్మజ్ఞానము లేకుండుట. ఇట్టి యవిద్యచేఁ గూడి యుండు వాఁడు నిత్యబద్ధుఁడు. స్వాభావిక జ్ఞానమయుండు నిత్యముక్తుఁడు. నిద్రనుండి లేచినవాఁడు కలలోఁదోచిన తన శరీరమందు నాత్మాభిమానముంచనట్లు విద్యామయుండు దేశస్థుఁడయ్యి దేశభిమానముంచమిచే నదేశస్థునివలె నుండును. కనుక గర్భప్రలయాది దశ.

లందు ననిష్ఠుని దేహుండయ్యు దేహస్థునివలె బద్ధుడయ్యెను. వివేకి ప్రకృతి పరిణామాత్మకములయిన యింద్రియములచే ననుకూల ప్రతికూల శబ్దాదీంద్రియాధ్యక్షుల గ్రహించునెడ హర్షవిషాదాది రహితుడై కర్తృత్వభోక్తృత్వములకుఁ దన్నుఁ గర్తగా నెంచెడు. ఇతఁ గుమతయో ప్రాచీనకర్మము నిమిత్తముగ లభించిన దేహమందుండి యింద్రియ సంభావ్యకర్మముల వర్తించుచు దేహమునకంటె విలక్షణుడైన తన్నెఱుంగక దేహమే తానని యెంచి దేహముచేయు కార్యములు తాను జేయునట్లు భావించి యా యభిమానముచే బద్ధుడగుచున్నాఁడు. శయనము భోజనము విహారము స్నానము దర్శనము స్మర్యనము ఘ్రాణము శ్రవణము లోనగువానియందు విరక్తుడగు విద్యావంతుడు బద్ధుడగుగాఁడు. కర్తృత్వభోక్తృత్వము లింద్రియములందో యీశ్వరునందో యారోపించి దేహమునందుంట్టియు దానియందభినివేశము లేక సుఖదుఃఖాదులందుపికారము లేక యాకాశ సూర్య వాయువులవలె వ్యాప్యగతదోషరహితుడై యుండు. దేహాదులందభినివేశము లేని నిపుణుడైన బుద్ధిచే దేహమునకంటె నేను విలక్షణుడ నగుదునో కానో నేను స్వతంత్రుడనా యీశ్వరునకుఁ బరతంత్రుడనా యని యీ మొదలయిన సందేహముల నెల్ల ఛేదించి నిద్రనుండి లేచినవానివలె దేవత్వము మనుష్యత్వము లోనగు నానాత్వమునుండి నివర్తించుచున్నాఁడు. ఎవని ప్రాణేంద్రియ మనోబుద్ధి ప్యాపారములు విగతసంకల్పములై యిది విసవలె నిది చూడవలె నిది సంపాదించవలయు నిది పరిహరింపవలయునను కోరికలులేక యుండునో వాఁడు దేహస్థుండయ్యుఁ దద్గుణములచే వినిర్మక్తుడనియే యెఱుంగుము. తన్ను దుర్జనులు బాధించినను నజ్ఞులు పూజించినను నెవనికి మనస్సున వికారము లేకయుండునో వాఁడు జైలిన పండితుడని యెఱుంగుము. మానావమానముల యందు సమాదృష్టియై పరులను స్తుతింపక నిందింపక మేలుగాని కీడుగాని చెప్పక చేయక గుణదోష వర్జితుడై కొంచెమైనను బలుకక తన మేలుగీ శృంగారము షక యాత్మారముడై జడునివలె ముని సంచరించుచుండును. వేద

శాస్త్ర పారగుడయ్యుఁ బరబ్రహ్మవిషయమున సమాధిపర్యంతమగు జ్ఞానమున నిష్ఠగలవాఁడు గాఁడయ్యేనేని వాని యధ్యయనాధ్యాపనాది శ్రమమునకు గొడ్డుటావును బెంచువాని శ్రమమునకువలె ఫలము శ్రమము మాత్రమే. పాఁడి యుడిగిన గోవును, దనయందుఁ బ్రీతిలేని చెడిపెయగుభార్యను, బరాధీనమైన దేహమును, దుర్మార్గులైన బిడ్డలను, నపాత్రుల కిచ్చిన దానమును, నన్నుఁ బ్రీతిపాదింపని వాక్కును నెవ్వఁడు రక్షించునో వాఁడు దుఃఖములవెంట దుఃఖములనే పొందుచుండును. అయ్యో! ప్రపంచ సృష్టి స్థితి లయాత్మకంబై పావనకరమైన నా చరిత్రమును బ్రపంచ ప్రేమాస్పదంబులైన లీలావతారంబులను నెవఁడు వర్ణింపఁజూ యట్టి మూఁడునకు వాక్కుండియు నిష్ఫలంబు. ఈవిధముగ నాలోచించి దేవమనుష్యాది నానాత్వభ్రమ విసర్జించి దేహమునకంటె, నాత్మ భిన్నమని వివేకించి నాయందు రజోగుణ రహితమును సాత్త్వికాహారాదులచే సత్త్వైక ప్రవణము నగుమనస్సును నాయందప్పించి నా భక్తుఁడు తాకికకర్మములయందు సరతి నొందెడు. ఇట్లు నాయందు మనస్సు నిశ్చలముగ నిలుపఁజాల వేని వర్ణాశ్రమోచితకర్మములనన్నిటి “నివిచేయువాఁడను నేనుగాను. సర్వాంతరాత్మయై ప్రయోజకకర్తయైన పరమాత్మచే బ్రవర్తింపఁ బడినవై దేహేంద్రియములు చేయుచున్న” వని నిరపేక్షుండవై వానివలని ఫలంబుఁ గోరకచేయుము. శ్రద్ధావంతుడై లోకమంగళావహములను లోకపావనకరంబులైన నాకథలను వినుచుఁ గీర్తించుచు స్మరించుచు, నా యవతారకర్మముల నభినయించుచు, ధర్మకామార్థములు నాకై చేయుచు నీశ్వరుఁడే ప్రాప్యము ప్రాపకమునని నిశ్చయించి యుండువానికి నుద్ధవా! సర్వకారణుండనయిన నాయందు నిశ్చలభక్తి స్థిరపడుచున్నది. సాధుసాంగత్యముచే లభించిన నాయందు లభి భక్తిచే నెవ్వఁడు నన్ను సేవించునో వానికి నాస్థానము సుఖముగా లభించును.

అనిన నుద్ధవుం డిట్లనియె. సాధుసాంగత్యమున లభించిన భక్తి యని చెప్పితివి. ఎట్టివారు సాధువులు? సాధువులచే నాధరింపఁ

బడిన యెట్టిభక్తి నీకు సమృతము? పునుషాధ్యతా! జగదీశ్వరా! ప్రణతుండను బ్రపన్నుండను సనురక్తుండను నగు నాకు నెఱింగింపుము, నిర్మలస్వరూపా! చిదచిదాత్మక ప్రకృతికిఁ బరమైనవాడా! స్వేచ్ఛచే గ్రహింపబడిన నానాదేశములు గలవాడవై యవతరించితివి.

—శ్రీకృష్ణుం షడ్భువనకు సాధులక్షణ, భక్తిలక్షణములు చెలుపుట—

అనినఁ గృష్ణుం డిట్లనియె. కృపావంతుండు, గ్రోహముచేయనివాడు, ద్వంద్వముల సహించువాడు, సత్యస్థిరుండు, ద్వేషానుషాదాది రహితుండు, స్వపర సమదృష్టియు, లోకోపకారకుండును గామక్షుభితముగాని బుద్ధిగలవాడు, నిగృహీతేంద్రియుండు, మృదుచిత్తుండు, బాహ్యభ్యంతర శుచియు, ననన్యప్రయోజనుండు, తాకికవ్యాపార రహితుండు, మితభోజి, నిగృహీతాంతఃకరణుండు, స్థిరచిత్తుండు, నాశరణముజొచ్చినవాడు, మునియు, నప్రమత్తుండు, లోతు మనస్సుగలవాడు, నాపదలందు ధైర్యముగలవాడు, నాకలి దస్సి శోకము మోహము జరా మృత్యువులను నాఁటింటిని జయించినవాడు, స్వదేశసత్కారమం దభిలాష లేనివాడు, నితరుల సత్కరించువాడు, హితోపదేశదత్తుండు, నంచనలేనివాడు, కరుణగలవాడు, యథార్థజ్ఞానము గలవాడు, వేదముఖమునఁ జెప్పబడిన గుణదోషముల నెఱిగి సర్వవర్ణాశ్రమోచితధర్మముల నదలి నన్ను భజించుచున్నాఁడో యట్టివాడు సాధువులందు శ్రేష్ఠుండు. నా స్వరూప మెట్టిదో నా స్వభావ మెట్టిదో నే నెంతటివాడనో పలుమాఱు స్మరించి స్మరించి తెలిసికొని ప్రయోజనాంతర ముపాయాంతరము దేవతాంతరము లోనై నవి విడిచి నన్నొకనినే ప్రాపించుకొఱకే భజించువాడు భక్తముండు. ఇవి సాధులక్షణములు.

ఇక భక్తియోగానుగ్రహకలక్షణముల వినుము. నా విగ్రహములను నాభక్తజనులను దర్శించుట, స్పృశించుట, యర్పించుట, స్తుతించుట, పరిచర్యనేయుట, నమస్కరించుట, వారి గుణకర్మములఁ

గీర్తించుటయు, నా చరిత్రములను వినుటయందు శ్రద్ధ, మద్విషయ కానుభ్యాసంబును, లభించినదంతయు నాకు సమర్పించుటయు, దానభావంబున నాత్మార్పణము గావించుటయు, నాజన్మకర్మ కథలు చెప్పుటయు, జయంతలు లోనగు పండుగులందు గీతతాండవ వాచిత్ర గోమలచే గృహోత్సవములు గావించుటయు, నాకోటకై యాత్ర చేయుటయుఁ జాతుర్మాస్యేశాభిష్యాదులందు విశేషపూజ నలుపుటయు, మచ్చాస్త్రోక్త దీక్షయు, మౌదీయ వ్రతముల నేకాద శ్యుపవాసముల నాచరించుటయు, నాపూజామూర్తిని స్థాపించుటయందు నాదరము వహించుటయు, శక్తిగలయెడలఁ దానేకాని యితరులతోఁ గలసికాని యింటిలోపలనో వెలుపలనో తులసియుఁ బూలునుండు తోటలఁ వేయుటయు, ఫలవృక్షముల తోపులు వేయుటయు, గ్రీడాస్థానములను మందిరములను నిర్మించుటయు, మదీయ గృహంబులం దూఱుట, గోమయవారి చల్లుట, యలుకుట, మ్రుగ్గులు పెట్టుట, దాసునివలె గృహాలంకారము గావించుట, మఱియు దురహంకారము వంచన తానుజేసినధర్మము చెప్పకొనుట లోనైన దుర్గుణములు లేకుండుట, తానుగాని యితరులుగాని యుంచిన దేవుని దీపముతో స్వకార్యములు చేయకుండుటయు, లోకములోని రమ్య వస్తువులను దనకు మిక్కిలి ప్రీతికరమైన వస్తువులను నాకు సమర్పించుటయు నను నివి భక్తియోగమును ననుగ్రహించు కార్యములు. వీనివలన నక్షయ్యఫలము గలుగును. సూర్యుఁ డగ్ని బ్రాహ్మణుఁడు గోవు వైష్ణవుఁడు గగనము గాలి జలము భూమి యాత్మ సర్వభూతములు మత్స్యాజాస్థానములు. ఇన్నిటియందు నన్నుఁ బూజింప నలయు. ఆసత్యేనేత్యాది త్రయీవిద్యచే సూర్యునందును, హవిశ్చరువురోఁక శాబ్యరూపముల నగ్నియందును, బ్రాహ్మణోత్తముని యందు నాతిభ్యమునను, గోవులయందుఁ గనవు పిండి మొదలగు వానిచేతను, వైష్ణవునియందు బంధుసత్కారముచేతను, హృదయా కాశమగు ధ్యాననిష్ఠచేతను, వాయువునందు ముఖ్యప్రాణబుద్ధి చేతను, జలమునందుజలయత్త గంధపుష్ప దూర్వాక్షతాదుల చేతను,

జక్రిపన్మాది మండలములచే సంస్కరింపఁబడిన భూమియందు రహస్య మంత్రన్యాసములచేతను, నాత్మయందు నన్ను ధర్మావిరుద్ధ కామ భోగంబులచేతను, దేవమనుష్యాది సర్వదేహములందు తేత్రజ్ఞుడగు నన్ను సమబుద్ధిచేతను, నీ సూర్యాదులం దన్నిట శంఖచక్ర గదా షడ్మయుక్తములైన చతుర్భాహువులతోఁగూడి శాంతుడైయుండు నాచూపమునే యనహితచిత్తుడై ధ్యానించి పూజింపవలయు. సనూహి తుడై నైదికస్తార్త కర్మముల నన్నెవ్వఁడు పూజించునో వానికి సాధుసేనచే నాయందు భక్తి యుదయించు. సత్సంగముచే లభించిన భక్తి యోగమునడప్ప సంసారముఁ దరింపఁ బ్రాముకంబుగ వేత్తోక యుపాయంబు గానంబడదు. ఇతఁ బరమరహస్యమొకటి చెప్పెద వినుము. అది మిక్కిలి గోప్యమైనను నీవు భృత్యుడవు సుహృదుఁ డవు సఖుడవు నని నీకుఁ జెప్పుచున్నాఁడను.

శ్రీకృష్ణుడు డుద్ధవునకు సత్సంగ మహిమంబును
గర్వాచష్టాసత్యాగవ్యవస్థను నిరూపించుట.

యోగము సాంఖ్యము ధర్మముస్వాభ్యాసము తపముత్యాగము నిష్టాపూర్తములు దక్షిణలు వ్రతములు యజ్ఞములు మంత్రములు తీర్థములు యమనియమములు నను నివి నన్ను సత్సంగత్యమువలె వశేపఱుచుకొనఁజాలవు. సత్సంగ మొక్కటే మ ద్వ్యతిరిక్త సర్వసం గమములఁ దొలగించి నాసంగతిమాత్రమే కలిగించును. యోగాదు లట్టివి కావు. యోగసాంఖ్యాదులు చిత్తమును నిర్మలము చేయుటచే నేకాగ్రత కలిగించును గావున వాని మూలమున భక్తి కుదురును. అట్లే సత్సంగతి గురూపదేశ సత్త్యాపదనాది ప్రణాళికవలనఁగదా భగవంతుని వశేపఱుచుకొనును. సాక్షాత్తుఁగఁ గాదుకదా. ఇతఁ యోగమునకంటె సత్సంగత్యమున నేమివిశేష మందువేని వినుము.

సత్సంగత్యముచేతనే దైత్యులు రాక్షసులు ఖగమృగములు గంధర్వులు నగ్గరసలు నాగులు సిద్ధచారణ గుహ్యకులు విద్యాధరులు మౌనుష్యులందు వైశ్య స్త్రీ శూద్ర చండాలురు రజస్తమః ప్రకృతులు

నాయా యుగంబుల ననేకులు నాదు పదంబుఁ బ్రాపించిరి. వృత్రుండు ప్రహ్లాదుండు వృషపర్వుండు బలి బాణుడు మయుండు విభీషణుండు లోనగు దైతేయాదులును, సుగ్రీవ హనుమ జ్ఞాంబవ ద్దజాది మృగములును, బశువగు గజేంద్రుండు, పక్షియగు జటాయువు, నైశ్యులందుఁ దులాధారుండు మతియు ధర్మవ్యాధుండు కుబ్జయు, మందయందు గోపికలు బ్రాహ్మణస్త్రీలు లోనగువారు వేదములఁ బఠింపకయుఁ మహాత్ముల సేవింపకయు, వ్రతులు గాకయుఁ దపములు నలుపకయు నున్నను సత్సంగత్యముచేతనే నన్ను బొందిరి. కేవల కామభయ ద్వేషాది భావముచేతనే యగు దర్శన స్పర్శనాదులచే నన్ను బొందుదురు. ఎట్లన గోపికలు తీవ్ర కామాత్మకమైన భావముచేతను, నగమృగము లాదరముతోఁ నన్ను జూచుట స్పృశించుట లోనగువానిచేతను, మతియు మూఢబుద్ధులగు యమ శార్జున కాలీయాదులు మదీక్షణ స్పర్శనాదులను నిరస్త సమస్త ప్రతి బంధకులై యనాయాసంబుగ యోగ సాంఖ్య దాన, వ్రత-తపో యజ్ఞ శాస్త్రాధ్యాపన సన్న్యాసంబుల నెంత యత్నించియుఁ బొంద రాని నన్ను బొందిరి. అక్రూరుండు నన్ను రాముని బృందావనంబు నుండి మధురకుఁ బిలుచుకొనిపోవ నాయం దనురక్తచిత్తలగు గోపికలు తీవ్రవియోగ వేదనచే నెట్టి యితరసుఖమును గోరరైరి. బృందావనమందుఁ బ్రియతముండనైన నాతోడఁగూడి క్షణార్థములవలె రాత్రులను గడపిన యా గోపికలే మద్వియోగమం దా రాత్రులనే కల్పసమముగఁ గడపిరి. నాయందలి యాసక్తిచే బద్ధలగు గోపికలు సముద్రమునఁ బ్రవేశించిన నదులవలె, సమాధియందుండు మునుల వలె, దమ దేహములను నామరూపములను దవ్వదాపులను దెలియక యుండిరి. మత్స్వరూపము దెలియని యబలయ్యు నాకు బారుడనియే నైచి నాయందుఁ బ్రీతియుంచి నా సాంగత్యము చేతనే వేలకొలదిఁ బరబ్రహ్మమగు నన్ను బొందిరి. కావున నుద్ధవా! విధినిషేధములఁ బాటింపక ప్రవృత్తి నివృత్తుల పదలి శ్రుతశ్చోతవ్యములకై శ్రమింపక సర్వదేహుల కాత్మయైన నన్నొక

నినే సర్వాత్మభావమున శరణుపొందితివేని యకృత్యకరణ కృత్యాకరణాది ప్రతిబంధక భయరహితుడనై ముక్తోపభోగ్యుడనగు నన్నుఁ బొందుదువు, భయపడకుము, అనిన నుద్ధవుం డిట్లనియె.

యోగేశ్వరేశ్వర ! భవదీయ వాక్యశ్రవణంబున మోక్షోపాయ విషయమైన సందేహంబు నివర్తించెనుగాని నా మనంబు భ్రమింపఁజేయు నాత్మస్థ సంశయంబు దొలఁగకున్నది. సర్వోందియ ప్రాణ నియమపాదులకుఁ గర్త సీవా జీవుడా? దేవమనుష్యాది భావాత్మక సంసారమెవనికి? ఇందియాదుల కాధారము జీవుండా శరీరమా? సీవా? సుఖదుఃఖ హేతువులగు పుణ్యాపుణ్య కర్మములకారంభకు డెవడు? సుఖదుఃఖభోక్త డెవడు? సంసార నివృత్త్యుపాయంబెది? ఇట్టి సంశయంబులు నన్నుఁ బీడించుచున్నవనిన శ్రీకృష్ణుండు సర్వోందియ వ్యాపారంబు లాత్మాయ త్తమని చెప్పఁదలంచి తొలుత వాగిందియ వ్యాపారోత్పత్తిక్రమము నది యాత్మాయ త్తమగుట నిట్లు చెప్పఁదొడంగె.

హృదయగుహయందుఁ బ్రకాశించు జీవుఁడు శరీరస్థితి కాలగబునఁ బ్రాణముచేతను దన్తోపముచేతను గూడినవాడై మనోగ్రాహ్యమై మాత్మమైన రూపము గలవాడగుచు నుచ్ఛారణవేశ శ్రాస్వాది మాత్రలుగను గకారాదివర్ణములుగను, నుదాత్తాది స్వరములుగను, స్థూలతముండగుచున్నాడు. ఎట్టులనఁ గాఘోదరమందలి యగ్ని తొలుత సూక్ష్ముడయ్య బలముగ మథించినపుడు నాకాశంబున ననిలసహాయుడై మిణుగురులవలెనై క్రమముగ నృద్ధిపొంది హని స్పృశే బ్రజ్వలించునుగదా. అట్టులే వాగిందియ వ్యాపారరూపయగు వాణియు నా యధీనంబై యున్నది. జీవప్రాణంబులు పరస్పరాయ త్తంబులనియు శరీరావస్థితిదశయందు జీవుండు సంకుచిత ప్రకాశుండు కావున నజ్ఞుండగుట వాగిందియ వ్యాపారానుగుణమైన తచ్ఛోదనమందు నసమర్థుడనియు నెఱింగితివి కదా. అట్టులే పాదపాణిందియములయు, నుపస్థమునయు, మాత్రపురీషోత్సర్గములయు, పూణరసనాచక్షు స్పృశోత్పత్తేదియములయు, మనోభిమాన

మహాత్మ్యములయు, రజస్వత్వమోగుణ వికారములయు వ్యాపారములన్నియు నా వ్యక్తియని యెఱిగికొనుము. ఏకజాతిబీజంబులుత్పత్తియోగ్యంబైన డేత్రంబునుబొంది డేత్రానుగుణముగ వృద్ధి ప్రసాదిరూపముల ననేకములుగ నగుచున్నవిగదా. అట్లులే జీవుండు త్రిగుణస్థావశ్యంబున బ్రహ్మాండంబున నుత్పత్తి నిధనములుగల వాడై వృద్ధి పరిణామాధి రహితుడై యేకరూపమున నుండియు నిత్యుడయ్యుం గాలక్రమమున దేహ తదనుబంధములందు నహంకార మమకార రూపమునఁ బ్రకీర్ణ వైతన్యశక్తి గలవాడై దేవ మనుష్యాది నానారూపంబుల నొప్పుచుండు. వస్త్రమునందుఁ బేక పడుగునూలు పోగులవలె దేనియం దీయిందియప్రాణజాలముండునో యదియే సంసారవృక్షము. సంసారమన దేహంబు. ఈ వృక్ష మనాదియం గర్భాత్మకమునై కర్మములను సృష్టలను సుఖదుఃఖములను ఫలములను బుట్టించుచున్నది. ఈ సంసార తరువునకుఁ బుణ్యపాపములను రెండు బీజములు, రాగద్వేష భయాదులు వేళ్లు, మూఁడుగుణములు ప్రకాండంబులు, పంచభూతంబులు స్కంధంబులు శబ్దాది విషయంబులైన రసంబులు, పదునొకొండిందియంబులు శాఖలు. జీవాత్మ పరమాత్మలను రెండు పక్షులతోఁగూనిన హృత్పద్మము గూడు. వాతపితృశ్లేష్మంబును మూఁడును వల్కులంబులు. భోగమోక్షంబులు రెండు ఫలంబులు. ఆధ్యాత్మికాది తాపత్రయాలవాలమందుఁ బ్రతిష్ఠితము. భోగమోక్షములను రెండు ఫలములందు విషయాభిలాషగల జీవులనెడి గ్రద్దలు భోగఫలము భుజించును. అరణ్యవాసి హంసలు మోక్షఫలము ననుభవించు. ఏపురుషుండు ప్రకృతి పరిణామాత్మక మగుట మాయామయమై దేవత్వమనుష్యత్వాది బహు రూపములుగల సంసారతరువును గురువులచేఁ దెలిసికొనుచున్నాఁడో వాడే వేదవిమడు. ఈ విధముగ గురూపాసనచేల్పబడిన యేకభక్తిచే విద్యయనెడి వాడిగల గండగొడ్డలిచేఁ దీరు. ఉప్రమత్తుడై జీవాశయ వృక్షమును నిశ్శేషముగఁ ద్రవించి నన్ను బొంది యాపల నాశస్త్రమును వదలవలయును.

సత్త్వము రజస్సు తమస్సు ననుమూడును బ్రకృతి పరిణామాత్మక మనోగుణములుగాని జీవుని గుణములుగావు. ప్రవృద్ధసత్త్వముచే రజస్త్వమస్సుల జయింపవలెను. ఆవలసత్త్వముచేతనే సత్త్వమును జయింపవలెను. వృద్ధియగు సత్త్వమువలన మద్భక్తిలక్షణంబగుధర్మంబొదవు. జాత్యాశ్రయనిమిత్తములచే దుష్టములుగాని సాత్త్వికాహారముల సేవచే సత్త్వము వృద్ధియగు. దానివలన భక్తి యతిశయించు. సత్త్వ వృద్ధివలనఁ గలిగిన భక్తి రజస్త్వమస్సులను నశింపఁజేయును. కావున మోక్షమునకు సత్త్వమునకంటె నుత్తమమైన యుపాయము లేదు. రజస్త్వమస్సులు సాతముకాఁగా నారెంటివలననైన మోక్షప్రతిబంధక పుణ్య పాపములు రెండును శీఘ్రమునంద నశించు. సాత్త్వికాహారము మాత్రమే సత్త్వ వృద్ధికిఁ గారణము గాదు. ఆగమము, పుణ్యజలము, సాధుజనము, వివిక్తదేశము, బ్రహ్మముహూర్తాది రూపకాలము, ఫలాభిసంధి రహితకర్మము, జన్మము, భాగ్యము, మంత్రము, సంస్కారములను నీ పదియును సత్త్వవృద్ధికి హేతువులేయగు. భగవద్భక్తులగువా రాహారాగమాదులతో దేనిని బ్రకృష్టముగాఁ జెప్పుదురో యది సాత్త్వికము. వారు దేనిని నిందింతురో యది తామసము. స్తుతినిందలు రెండును లేక యుపేక్షింతురో యది రాజసము. సత్త్వ వివృద్ధిగొఱకు సాత్త్వికాహారాదులనే పురుషుఁడు సేవింపవలయు, దానివలన మద్భక్తిలక్షణంబొదవు. దానివలన మత్స్వరూప స్వభావ యాధాత్మ్య గోచరంబైన జ్ఞానంబు తద్విషయకస్మృతి సంతతియు శబ్దాది విషయాదులందు మఱపుకలుగును. గుణత్రయపరిణామాత్మక దేహసాధ్యమైన సాత్త్వికాహారాది సేవల మూలముననై సత్త్వశుద్ధి విమిత్తముగాఁ గలిగిన భక్తి యోగాత్మక విద్యచే రజస్త్వమస్సులు పూర్ణముగా నశింపఁగా దేహసంబంధ నిమిత్త పుణ్యపాపాత్మకాధర్మములు నశించునని చెప్పితి వయినను గుణత్రయోత్పాద్యము దేహముగదా. అది యెట్లు సోత్పాద్యమైన సత్త్వవృద్ధ్యుప చితభక్తి మూలమునఁ దనకు మూలభూతమైన గుణత్రయముల నివర్తింపించి తానును నివర్తించు నంటివేని వినుము. అడవియందు వెదుళ్లు

రాపిడిచేఁ బుట్టిన యగ్నితన జ్వాలచే వనమెల్ల దహించి తానును శాంతిపొందునుగదా. అట్టులే గుణవైషమ్యమున జనించిన దేహ మాత్మోత్పాదక క్రియలను నివర్తింపించును. అనిన నుద్ధవుం డిట్లనియె.

దేవా ! యసాత్త్వికాహారాది సేవచే రజస్తమోవృద్ధి, వాని వలనఁ బుణ్యపాపాత్మకాధర్మము, దేహాత్మాభిమానా ద్యజ్ఞానము, శబ్దాదివిషయ స్పృశినంతతి గలుగునంటివి. ఇట్లుండఁగాఁ గొందఱు దుఃఖస్థాన మిదియని యెఱిఁగి యెఱిఁగి యాపదలకు మూలమైన విషయ సేవయే చేయుచుందురుగాని వదలరు. అఁడు కుక్కలు నాఁడు గాడిదలఁ దమ్ము భర్తించుచున్నను గాళ్ళచేఁ దన్నుచున్నను మగ కుక్కలు మగగాడిదలు వానివెంటఁ బోవునట్లును, గటికవాఁడు దన్నుఁ జంపఁ దెచ్చియున్నను నాఁడు మేకను గలయఁగోరు నజము వలెను బురుషులును దమకు హానికరములైన విషయముల నేల సేవిం చెదరు? అనిన భగవంతుఁ డిట్లనియె.

దేహమునకంటె నాత్మ భిన్నమను విషయంబునఁ బ్రమత్తుండై వేఁడి నీళ్ళన్నట్లు *దేహాత్మల సంసర్గములచే దేహమేయాత్మగా నెంచు వానికి నేను స్థూలుఁడను, నేను గృశుఁడను, నను నిటువంటి యహం కారము కలుగుచున్నది. ఇట్టి యన్యథాబుద్ధిచే రాజసాహంకార సాత్త్వికాహంకారములె మనంబున జనించు. రజోగుణ యుక్తమైన మనస్సున వికల్పసహితంబైన సంకల్పంబు గలుగు. దానివలన భోగే చ్ఛయగు కామంబు జనించు. ఇది దేహాభిమానముగల జీవునకు భోగ్యపదార్థ గుణధ్యానంబున వానిని బొందకుండినఁ దాళుట యసాధ్యమై యుండు. దుస్సహ కామమునకు వశుండైనఁ వాడవిజి తేంద్రియుండై రజోవేగ మోహితుండై యీ కర్మములఫలము దుఃఖ మని తెలిసి తెలిసి యీ కర్మములనే చేయుచుండును. ఇట్లు రజస్త మస్సులచే విక్షిప్తబుద్ధియు మూఢబుద్ధియు నయ్యు వివేకి మనస్సును

* వేఁడినీళ్ళు = వేడిమి యగ్ని గుణముకొని నీటి గుణముగాదు. అట్లున్నచు నీళ్ళు వేడియని లోపలందుఱు. అట్టులే దేహిదేహముల విషయమై.

నిరోధించి హెచ్చరిక కలవాడై వానిని దోషదృష్టి జూచుచు వాని
యందు సక్తుడుగాడు. దోషగుణ ధ్యానంబున గామంబునివర్తించు.
పాతెంతమధురము లయ్య నందు విషము కలసినదని యెఱిగిన
వాడు వానిని ద్రావడుకదా. ఇట్లు దోషదృష్టిచే విషయ భోగము
లందు నాసక్తుడుగాని వాడు హెచ్చరికగలిగి సర్వయైన కాలంబున
జితాసనుడు జితశ్వాసుడై సోమరిగాక విఘ్నములకు భయపడక
మెల్లమెల్లన శుభ శ్రయ భూతుడైన నాయందు మనస్సు నిలుప
వలయు. అన్నిటినుండి మనస్సు నాకర్షించి నాయందు నిలువవలయు
నను నీ యోగంబున నాశిష్యులుగ సనకాదుల కుపదేశించితి ననిన
నుద్ధవుండు కేశవా! యెప్పు డేరూపంబున సనకాదులను నీ
వీ యోగం బుపదేశించితి వనిన భగవంతుఁ డిట్లునియె.

విష్ణువు హంస స్వరూపమున సనకాదులకుఁ

పత్వ ముపదేశించుట.

బ్రహ్మదేవుని మానసపుత్రులగు సనకాదులు తండ్రింగని నుజ్జే
యము ససాధారణమునగు యోగవిధంబు నిటు ప్రశ్నించిరి. తండ్రి!
శబ్దాది విషయంబులందు మనస్సు ప్రవేశించుచున్నది. మనస్సును
విడిచి విషయంబులు వర్తింపవు. ఇట్లుబుండఁ బ్రకృతినంబుగఁ బనర్థక
హేతువని విషయముల నతిక్రమింపఁగోరు ముముక్షువునకు మనస్సు
గుణముల విడుచుటగాని గుణములు మనస్సును విడుచుటగాని యెట్లు
లభించు? అని యడిగిన కొడుకులకుఁ గర్తవ్యమనిత జ్ఞానముగల బ్రహ్మ
తడ వాలోచించియుఁ బ్రత్యక్షతరగ బీయనేరక నన్ను స్మరించె.
అప్పుడు నేను హంసరూపంబున వారల దాసితి. అప్పుడ ననకాదులు
బ్రహ్మను మున్నిడుకొని నాకు నమస్తారాదులు గావించి తమ సందేహ
మును బ్రశ్నింపక నీ వెవ్వఁడవని యడిగిరి. నాప్రత్యక్షతరంబు వినుము.

మీరు జ్ఞానులై ననునజ్ఞానులై ననునిట్లడిగియుండరు. ఏలంటిరా?

మీ ప్రశ్నం బాత్మవిషయంబా? దేహవిషయంబా? ఆత్మవిషయ

మంటిరా సర్వమేకాత్మకమగుట నీ వెవ్వరనిక మిమ్ముమీదను నన్ను నేనును సడిగినట్టేకదా యగు. దేహబుద్ధిచే నడిగితిమంటిరా హంస స్వరూపము బ్రత్యక్షముగా గోచరించుచుండ నీ వెవ్వడవని యడుగుట యుపపన్నముగాదు. అదియునుగాక దేహములన్నియుఁ బంచభూతాత్మకములగుటచే సమానములు కావునఁ గారణమడుగఁదగినది గాదు. కావున దానికి బ్రత్యుత్తరమే పనిలేదు. యోగపరిశుద్ధమైన మనస్సుచే గ్రాహ్యమగు నాత్మస్వరూపమును, నపరిశుద్ధ వాగ్దృష్టులు లోనగు నింద్రియములచే గ్రాహ్యమగు నితరమగు నచేతనమును సర్వము నేకని నాకంటె వేరనితేదని యెఱుఁగుఁడు, పుత్రులారా! నేనాత్మగాఁగల జీవునకు దేహసంబంధము కలుగుచుండఁగా మనస్సునందు గుణములు గుణములందు మన స్సావేశించును. పరస్పరము విడిచియుండవు. మరల మరల గుణములను ధ్యానించుట చలన మనస్సు గుణములం దావేశించును. గుణములొ చిత్తప్రభవములు. నా స్వరూపము ధ్యానించునెడల గుణచిత్తములు రెండును బరస్పరమువిడిచిపోవును. శబ్దాదిగుణపరిత్యాగోపాయ మాత్మరూపధ్యాన మొక్కటేకాదు జీవుఁడు దేహమునకంటె విలక్షణుఁడను ననుసంధానముకూడ నట్టి ఫలములనే గలిగించును. జాగర స్వప్న సుషుప్తులు సత్త్వాదిగుణసేతువులవలన బుద్ధివృత్తులగు జీవుఁడు వీని కంటె విలక్షణుఁడయి సాక్షియైయుండు. దేహసంబంధ రూపమగు సంసారబంధము జీవునకు గుణవృత్తుల నొనఁగును. మనస్సునకు శబ్దాదులందు భోగ్యతాది బుద్ధి పాసఁగును. కావున నవస్థాత్రయాతీత జీవశరీరకుండై తుర్యావస్థయందుండు నాయందు నిలిచిన మనస్సు గుణవృత్తులను ద్యజించు. ప్రకృతి విలక్షణుండై సుదాత్మకుండై న జీవుని స్వరూప యాధాత్మ్యము ననుసంధించుటచే జేతోవృత్తి త్యాగము ఘటిల్లు. దాన గుణచేతస్సులకుఁ ద్యాగము, దానివలన దేహసంబంధత్యాగము గలుగు. దానివలన నిశ్చేషముగ విషయ సంబంధములగు సుఖదుఃఖములకు నివృత్తియగు. దాన నిరతిశయానంద ప్రాప్తియనగు. అవస్థాత్రయ రహిత జీవస్వరూపము నను

సంధించునపుడును, బరమాత్మను విశేషముగ ననుసంధింపవలయును. జీవుఁడు తాను స్వతంత్రుఁడని దేవమనుష్యాది శరీరములు గలవాఁడని యభిమాన యుక్తుఁడగుటే యహంకారము. అది యనాది. దాని వలన గలుగుబంధమే పరమపురుషార్థమునకు విఘాతము గలిగించునని బుద్ధిమంతుఁడెఱిగి మీఁదజెప్పిన తుర్యావస్థయందు నిలిచి సంసారచింతను వదలవలయును.

దేవ మనుష్యత్వా వ్యభిమానబుద్ధి దేహాత్మభేద ప్రతిపాదక యుక్తులచే నెంతవఱకు నివర్తింపకుండు నంతవఱకు నా పురుషుం డెంత నిపుణుండయ్యుం గన్నులు తెఱచి మేలుకొనియుండువాఁడయ్యు నీ విషయంబున నిద్రించు మూఁఁడు. స్వప్నమును స్వప్నమని తలపక జాగ్రద్దశనుగూడ నిద్రయనితలచువానివలె నజ్ఞానంబున దేహంబును నాత్మయని చూచుచుండుఁగాని యదిభ్రమయని యెఱుంగఁడు. జ్ఞానైకరూపియగు నాత్మకు దేవ మనుష్యా ద్యాకారములు తచ్చరీర కృత బాలత్వ యువత్వ బ్రాహ్మణత్వాది భేదములు తదృచ్ఛలు తత్కారణములు నితర దోషములు స్వప్నదృష్ట పదార్థములవలె మృదులు. ఎవఁడు జాగ్రద్దశయందు సమస్తేంద్రియములచేఁ బ్రతిక్షణ పరిణామాత్మక స్వభావముగల శబ్దాది విషయములను ననుభవించునో యెవఁడు తత్సమానములైనవానినే హృదయమున స్వప్నావస్థయందు ననుభవించునో యెవఁడు సుషుప్తియందు విషయభోగములనుపసంహరించునో యతఁ డొక్కఁడేగాని పెక్కురుగారు. అతనికిఁ బ్రత్యవస్థయందు భిన్నత్వమును లేదు. ఎట్లందువేని యంతసేపు నిద్రించి యిప్పుడే మేలుకొంటి ననుటచే నిరుపు యొక్కఁడేకదా యగు, నిద్రపోవుటకు ముందుచేసిన పాపములను నిద్రలేచిన తరువాత నతఁడేకదా యనుభవించు. సర్వముకూడ నిద్రించినవాఁడును మేలుకొనిన వాఁడును నొక్కఁడేయని తెలుపును. కర్మనిమిత్త ప్రాకృతేంద్రియ ప్రవర్తనవంతృఁడుగుట నతఁడే జాగరాద్యవస్థల మూటను సాక్షియై యుండును. మనస్సు నవస్థలు మూఁడును వారివారి కర్మానుగుణముగ ముదియ సంకల్పరూపము లనుజ్ఞానముచేతను సత్త్వాది

మనోనిష్ఠ గుణములచేతను నాయందుఁ గృతములని యిట్లు లాలోచించి హృద్గతములైన సకల సంశయములను ననుమానప్రమాణ సదుక్తులను తీర్ణజ్ఞానముచే ఛేదించి నన్ను భజింపుడు. ఆత్మత్వ భోగ్యత్వాది విశేషభ్రమము సంకల్పవికల్ప విషయమైన మానస విలాసముగల విషయాదికము సర్వము దృష్టము నష్టము కొఱవిచక్రమువలె నవి విహీమనుని యూహింపఁదగు. జ్ఞానేకస్వరూప స్వభావమగు జీవుఁడొక్కఁడే మనుష్యాదిరూపముల బహువిధములఁ బ్రకాశించుచుగాని యతనికి స్వరూపమున దేవత్వ మనుష్యత్వాదులు లేవు. ఆ దేవమనుష్యాది భేదములు సత్త్వాదిగుణ పరిణామములు మాయాస్వప్నములు కావున శబ్దాదులందుండి దృష్టిమరల్చి తృష్ణ చాలించి నిర్వాప్యపారుండై యాత్మావలోకన సుఖానుభవము కలిగి దేహానుచింతనము మాని యుండవలయు. ఇట్టి పురుషునకుఁ బూర్వ మనాత్మబుద్ధిచేఁ ద్యక్తములై ననమాధివ్యతిరిక్త శయనానన భోజనాదులను మరలఁ గావించుచుండినను దానివలన మరల భ్రమ జనింపదు. కావున సమాధి చలనభీతిలేదు. దేహాంతర సంబంధమునకు నిమిత్తమైన దేహాత్మాభిమానము మరలఁ గలుగదు. భగవద్ధ్యానము శరీర పాతమువఱకుఁ గావించుచుండవలయు. లేకుండిన మనఃకాలుష్యముచే సమాధియే గళితమగును. ఏలన నిమ్మపైతృస్వరూపమునే సాక్షాత్కరించుకొని దేహము హేయమను తలంపున దానియందు మనస్సు కొంచెమైనను నిలుపఁడు. మదిరాపానముచే మత్తైక్కియొడలుమఱచి యుండువానికి దైవవశమునఁ గట్టుకొన్న వస్త్రము దేహమునందుండుట వీడిపోవుట తెలియదుగదా. సమాధి సిద్ధింపఁగనే యోగికి దేహము నశింపదు. అది యంతరాత్మయైన నాకు వశపడి యుండును. దేహారంభకమైన ప్రారబ్ధకర్మము నశించువఱకు సప్రాణుడై యుండును. అట్లైన జ్ఞానికి సజ్జానికి భేదమేమనిన యోగికి సాక్షాత్కృతాత్మ వస్తువగుట మరల వానికి స్పష్టమందుఁ గనిన పదార్థమువలె దేహాంతరము కలుగదు. అజ్ఞానికి దేహాంతర ప్రాప్తి కలదు. విప్రులారా ! మీకు రహస్యమైననా బ్రహ్మాత్మక స్వాత్మోపా

సనము భగవదుపాసనము నుపదేశించితి. మీరు కోరినధర్మముచెప్పుటకు హంసస్వరూపముతో వచ్చిన విష్ణువుగా న న్నెఱుంగుడు. బ్రాహ్మణోత్తములారా ! సాంఖ్యయోగములకు భూతహితాచరణమను సత్యమునకు, బుద్ధ్యకర్మమను ఋతమునకు, దేవమునకు, వైరాగ్యాది సంపత్తికి, గీర్తికి, శమమునకు, నేనే యాశ్రయుడను. నిర్గుణుడను నిరపేక్షుడును సుహృదుడను నాత్మప్రియుడును వైషమ్యరహితుడును నగు నన్నే యానందాది సమస్తగుణములారాశ్రయించి యుండును. అని చెప్పి నావలన భిన్నసందేహులై సనకాదులు నన్ను భక్తిచే సంస్తవముల నారాధించి సంతోషపెట్టిరి. ఇట్లు వారిచే బూజింపబడి బ్రహ్మ చూచుచుండ స్వస్థానముఁ జేరితిని.

శ్రీకృష్ణుఁ డుద్ధవునకు భక్తియోగము.
ముఖ్యమని బోధించుట.

అనిన నుద్ధవుం డిట్లనియె. కృష్ణా ! బ్రహ్మవాదులు ధర్మాది శ్రేయస్సాధనములు పెక్కులు వచింతురు. అం గొక్కటి మాత్రమే ముఖ్యమా ? లేక వికల్పమున నన్నియు ముఖ్యములా ? సర్వసంగములు మాని మనస్సు నీయందు నిలిపి యపేక్ష లేక కావింపబడు భక్తియోగము శ్రేయస్సాధనంబని నీవు చెప్పితివి. ఇది యితరశ్రేయస్సాధనములం దంతర్భూతమా ? తద్వ్యతిరిక్తమా ? వ్యతిరిక్త మను నెడల రెంటికి సామ్యము గలదా లేదా ? తారతమ్యము గలదేని యంగంగీభావము గలదా లేదా ? యని నా సంశయము. అనిన భగవంతుఁ డిట్లనియె.

ప్రాకృత ప్రళయ కాలమున వేదసంజ్ఞితమైన నా వాక్కుధ్యాతలు నధ్యాపయితలు లేక నష్టమయ్యెను. ఆవల నేను మదాత్మకమైన ధర్మమును గల్పాదియందు బ్రహ్మ కుపదేశించితి. ఆయన తన జ్యేష్ఠపుత్రుఁడుగు మనువున కుపదేశించెను. ఆవల దానినే భృగు మరీచ్యత్ర్యంగిరః పులస్త్యపులహిత్రతువులను సప్తర్షులు బ్రహ్మ వాక్య జేర్చిరి. ఆవల వాని పుత్రులు దేవదానవ గుహ్యకులు మను

మృదులు సిద్ధ గంధర్వులు విద్యాధర చారణులు కిందేవులు కిన్నర
కింపురుషాదులు నేర్చిరి. వారి ప్రకృతులు రజస్సత్త్వ తమస్సులచే
భిన్నము లయ్యెను. కావున వారువారు భిన్నమతము లవలంబించి
వారివారి ప్రకృతి కనుగుణముగా వేదములకుఁ జిత్రవిచిత్రార్థములు
చెప్పఁగడంగిరి. ఈ విధముగఁ బ్రకృతివై చిత్రించే మానవులమతములు
భేదించు. పారంపర్యమున నితర పాపండుమతము లుద్భవించు.
మదీయ మాయామోహిత బుద్ధులగు పురుషులు వారివారి కర్మము
లను వారివారి రుచులకుఁ దగినట్లు శ్రేయో మార్గము లని యనేక
విధములఁ బలుకుచుందురు. ఒకఁడు ధర్మమును, వేఱొకఁడు యశ
స్సును, గామము నొకఁడు, సత్యమును శమదమములు వేఱొకఁడు,
శ్రేయస్కరమని పలుకును. ఒకఁడైశ్వర్యమే పురుషార్థ మనును.
కొందఱు నాస్తికులు సంపదయుఁ గడుపారఁ దినుటయు శ్రేయస్కర
మందురు. కొందఱు ధర్మకర్మములు నిష్టాపూర్తములు నేకాదశ్యాది
వ్రతములు, కొందఱు యజ్ఞ దాన తపో యమ నియమములు శ్రేయ
స్కరమందురు. వీని యన్నిటివలనను వీరికిఁ బ్రాప్తించు కర్మనిర్మిత
లోకము లాద్యంతములు గలవి. ముందు దుఃఖమును గలిగించునవి
మోహోపసానములు. క్షుద్రానందములు. దుఃఖ గర్భితములు. నా
యందు మనస్సు నిలిపి యన్నిట నిరపేక్షులయిన వారికి నావలనఁ
గలుగు సుఖము విష మాత్మల కెట్లు గలుగు. నాయందు మనస్సు
నిలిపి సంతృప్తుడై సమనిత్తుడై యా హేతువున సఖిలసింపఁదగిన
నితరపదార్థము లేనివాడై దాంతుడై శాంతుడై యుండువానికి
సర్వకాల సర్వావస్థలు సర్వదిక్కులు సుఖమయములే. నాయం దర్పి
తమైన చిత్తము గలవాడు సన్నుదప్ప నితరమైన బ్రహ్మపదము
మహేంద్రపదము సార్వభౌమత్వము పాతాళైశ్వర్యము యోగసిద్ధులు
నింతయేల మోక్షమైనను గోరఁడు. మీవలె బ్రహ్మయు శంకరుఁడు
సంకర్షణుఁడు శ్రీదేవియుఁ దుదకు నా మూర్తియుఁ నాకుఁ బ్రయోజన
ములు గావు. నిరపేక్షుఁడు శుచి శాంతుఁడు నిర్దైర్ఘ్యుఁడు శమజీర్ణ
నుఁడు నగువాఁ డెందందుబోవు నందందు నేర్తును దత్వాదరేణ

వులఁ బవిత్రుడను గాఁ గోరి యతని ననుసరించి పోవుచుందును.
 నాకంటఁ గోరఁదగిన వేఱువిషయము లేదని యుండువారును,
 నాయం దనురక్తి గలవారును, శాంతులు, మహాత్ములు, నిఖిలజీవవత్స
 లులు, సకామలబ్ధబుద్ధులు, మదనుభవ సంభూతసుఖము ననుభవిం
 తురు. వారు మోక్షసుఖమునుగూడఁ గోరరు. మద్భక్తుఁడుప్రారంభ
 దశయందు సజితేంద్రియఁడయ్య దినదినము పెరుఁగు భక్తిచే విషయ
 ములచేఁ బరాభవము నొందఁడు. అగ్ని తొలుతఁ గొంచెముగ నుండి
 నను గొంచెము గొంచెముగ సమిధలు చేర్చుచువచ్చిన రేగి సర్వము
 భస్మముచేయునట్లు మద్విషయభక్తియుఁ బాపముల నెల్లనిర్మూలించును.
 ధర్మముగాని సాంఖ్యయోగములుగాని స్వాధ్యాయ తపస్త్యాగములు
 గాని యూర్జితమైన నా భక్తివలె నన్ను సాధింపలేవు. సాధువులకుఁ
 బ్రియఁడును నాత్మయు నగు నేను శుద్ధమైన యొక్క భక్తిచేతనే
 గ్రాహ్యుడనగుచును. మద్విషయభక్తి చండాలునైనను జాతిదోషము
 నుండి పవిత్రునిఁ జేయఁగలదు. ధర్మసత్య దయోపేతుఁడును, విద్యా
 తపోయుక్తుఁడును నైనను భక్తిరహితుఁడు పవిత్రుఁడు గానేరఁడు.
 గుగ్గరుపాటు, కరఁగుచున్న మనస్సు, నానందశాష్పములు లేక శుద్ధ
 భక్తి యెట్లగును? భక్తిలేకున్నఁ జిత్తశుద్ధి యెట్లగు? డగ్గుత్తికతోఁ
 గరఁగుచున్న మనస్సుతో, నొకచో నేప్పుచు, నొకచో నవ్వచు,
 నొక్కచో సిగ్గువిడిచి పాడుచు, నాడుచు. నాభక్తితోఁగూడినవాడు
 లోకంబును బావనంబుజేయును. కొలిమియం దగ్నిలో నుంచఁబడి
 తిత్తులచే నూడఁబడిన బంగారు మలమునువిడిచి నిజస్వచ్ఛస్వరూప
 మును బొందినట్లు భక్తియోగమున భుక్తావశిష్ట కర్మమును బోనాడు
 కొని యావల నన్నుబొంది స్వస్వరూపమున వెలుఁగుచుండును.
 మదీయ పుణ్యకథాశ్రవణముచే గర్మధ్వంసమై బీవుఁడు పరాబద్ధుఁ
 డగుకొలఁది నంజన యోగమువలన నేత్రరోగము బోయినవాడు
 వస్తువులను యథాస్థితిఁ జూచునట్లు సూక్ష్మత తత్వమును జూడఁగలు
 గును. విషయముల ధ్యానించు చిత్తము విషయములందే యాసక్త
 నుగును. నన్ను స్మరించు చిత్తము నాయందే లీనమగును. కావున

శ్రవణధ్యానాదుల నా భక్తి యధ్యుంచుకొలది స్వప్నమనోరథ తుల్యమైన శబ్దాదివిషయధ్యానమును విడిచి మద్భావభావితంబైన చిత్తమును నాయందేనిలుపుము. స్త్రీలను దత్సంబంధులను దూరము నంద వదలి సూక్ష్మనంతఃకై నిర్భయఁడై యేకాంతస్థలమునఁ గూర్చుండి యేమజక నన్న ధ్యానింపవలయు. స్త్రీసంగమమువలనను స్త్రీసంగుల సంగమమువలనను గలుగునట్టి క్లేశము మఱి యేసంగము చేతను గలుగదు. అనిన నుద్ధవుం డిట్లనియె.

—శ్రీకృష్ణః ఉద్ధవునకు ధ్యానయోగ ప్రకారము చెప్పట—

కృష్ణా ! జనరహిత స్థలమంచు నన్న ధ్యానింపుమని యంటివి. ఏ ప్రకారము నిన్నెట్టివానిఁగా ముముక్షువులగువారు ధ్యానింప వలయు నెఱింగింపుమనిన భగవంతుఁ డిట్లనియె.

మిట్ట పల్లమును లేక సమముగానుండు ప్రదేశమున దేహము మెడ శిరస్సు సమముగానుండునట్లు సుఖాసనమునఁ గూర్చుండి చేతులు తొడలపైనిడి నాసాగ్రమునఁ జూపునిలిపి పూరకకుంభక రేచకములచేఁగాని రేచకపూరక కుంభకములచేఁగాని మెల్ల మెల్లగఁ బ్రాణాయామంబు సలిపి నియతేంద్రియఁడై మెల్లగ నభ్యసింప వలయు. హృదయస్థితంబైన యోంకారమును ఘంటానాదమువలె నవిచ్ఛిన్నముగఁ దామరతూడులొనుండి తంతువునుదీసినట్లు సూక్ష్మ నాదయుక్తముగఁ బ్రాణవాయువుచే లేపి దానిని ధ్యానించుచు మరల నోంకారమును హృదయమందు నిలుపవలయును. ఇట్లు ప్రణవము తోడఁ బ్రాణాయామమును మూడు సంధ్యలందును నొక్కొక్క సారి పదిపదిమా ర్గభ్యసించిన నెలహోపల నతఁడు వాయువును గెలుచు. ఇట్లు వాయువును గెలిచినపిమ్మట శరీరమునందు సూర్య నాళ మధోముఖముగ సరఃటిపూవువలె ముకుళించియుండు హృదయ కమలమును సూర్యముఖమధోనాళముగ వికసించిన యష్టపత్రములు దుడ్డుగలదానిగ ధ్యానింపవలయు. అవల దానియందలి కర్ణికయందు సూర్యచంద్రాగ్నిమండలము లొకదానిపై నొకటి వరుసగనున్నట్లు

ధ్యానింపవలయును. ఇది ధ్యేయమైన యాత్మస్వరూపము. ఈ వహ్ని మధ్యమున వక్ష్యమాణవిధముగ శుభాశ్రయమైన నా రూపమును ధ్యానింపవలయును. మేఘశ్యామంబును, బ్రశాంతంబును, బ్రసన్నముఖమును, దీర్ఘములై సుందరములై న నాలుగు చేతులును, మిక్కిలి సుందరమైన గ్రీవము, శోభనములై న కపోలములు, శుభ్రమైన చిఱునవ్వును, సమానకర్ణంబులఁ ప్రకాశించు మకరకుండలములు, కనకాంబరము, శ్రీవత్సలక్ష్మీ నికేతంబును, శంఖచక్రగదాపద్మ వనమాలా విభూషితంబును, నూపురములచే విలసిల్లు పాదంబులను, గొస్తుభప్రభాంచితంబును, బ్రకాశించు కిరీటకటకకటి సూత్రాంగదములచే నొప్పిదంబును, సర్వాంగ సుందరంబును, హృద్యంబును, బ్రసాద సుముఖేక్షణంబును, సుకుమారంబునగు నా రూపమున సర్వాంగములందు మనస్సు నిలిపి ధ్యానింపవలయు. ఆవల సర్వాంగములందు వ్యాపించిన మనస్సు నాకర్షించి యొక్క సుస్థిత ముఖమునందే నిలిపి దానిని దప్ప నితరంబేదియునేని భావింపరాదు. ఇట్లు ముఖరూపము చక్కగ ననుభవమునకు వచ్చిన పదపడి మనస్సును దానియందుండి యాకర్షించి యపరిచ్ఛిన్నంబైన యాకాశంబున నిలువవలయు. తరువాత దానిని వదలి మత్స్వరూప రూపాను సంధాన నిష్ఠుడై ధ్యాతృ ధ్యాత క్రియాదులనైన గొంచెమేనిని జింతింపక యుండవలయు. ఇట్లు సమాధిదశయందుఁ బరిశుద్ధ జీవాత్మయందు సంతరాత్మ్యుడుగా నుండు భగవంతుఁడు మాత్రమే ధ్యేయుఁడు. ఇట్లు సమాహిత మతి యగువాఁడు సర్వాత్మలయందుఁ బ్రవేశించి ధారకుండనై యుండు ప్రత్యగాత్మయందును బ్రత్యగాత్మను నాయందును దీపాలందు సూర్య ప్రభవతః జూచును. ఇట్టివిఘ్నహతముగాని తీవ్ర ధ్యానముచేఁగూడిన మనస్సుగల యోగి శీఘ్రకాలమునఁ గర్మేంద్రియ జ్ఞానేంద్రియమువలన వగు దేహాత్మభ్రమ స్వతంత్రాత్మభ్రమవదలినిర్వాణపదమునొందును.

—♦ శ్రీకృష్ణుఁ డుద్ధవునకు యోగసిద్ధులఁ దెలుపుట. ♦—

జితేంద్రియుడై స్థిరచిత్తుడై జితప్రాణుడై నాయందు మన స్సుండు యోగికి సిద్ధులును లభించునుగాని యవి పరమపదప్రాప్తికి

విఘ్నకారణము లగుట వానియం దాసక్తి గలవాడవు గాకుమనిన నుద్దళంబు డిట్లనియె.

ఎట్టిధారణవలన నెట్టి సిద్ధిగలుగు ? సిద్ధులెన్ని ? సిద్ధులకు నీవే కదా సిద్ధిప్రపంచుడవు ? అనిన భగవంతుఁ డిట్లనియె. యోగపారగులు సిద్ధులు పదునెనిమిది యందురు. అందు మత్వాప్తి ప్రయోజనము లెనిమిది. తక్కిన పది సంసార హేతువులు. దేహసిద్ధు లణిమ మహిమ లఘిమ ప్రాప్తి యనునవి. సర్వ ప్రాణేంద్రియములతోఁ దత్తద్విష్టాత్మ దేవతాపూజమున సంబంధము. ప్రాకామ్యంబు దృష్టాదృష్ట పదార్థంబులందు భోగదర్శన సిద్ధి. శక్తి ప్రేరణంబగు నీశత్వము విషయ భోగానందంబు. వశిత్వంబు కోరిన సుఖము గలిగించుకొని యనుభవించుట యనునది. ఇది యెనిమిదవ సిద్ధి. ఈ యెనిమిది సమాధి యోగమువలన స్వభావముగఁ గలుగు సిద్ధులు. దేహము ముదియ కుండుట, యాకలి వప్పులు లేకుండుట; దూరదర్శనము, మనోజవము, దూరశ్రవణము, కామరూపము, పరకాయ ప్రవేశము, స్వచ్ఛందమృతి, దేవతాస్త్రీలతోఁ గ్రీడించుట, సంకల్పసిద్ధి, యాజ్ఞాప్రప్రసూతత్వము, త్రికాలజ్ఞత్వము, ద్వంద్వజయము, పరచిత్తాభిజ్ఞత, జలవాయ్వగ్ని విషస్తంభనము, నపరాజయ మివి యన్నియు యోగసిద్ధులు.

ఏయే ధారణవలన నేయే సిద్ధులు గలుగునో చెప్పెదవినుము. మచ్ఛరీరభూత సూక్ష్మమాత్రోపానకుం డణిమ యనుసిద్ధిని బడయు. మహాత్తత్త్వ శరీరకుండలైన నాయందు విషయాంతర నివృత్తంబైన మనస్సును బిక్కనిలుపునేని మహిమ సిద్ధించు. పరమాణు మయుడనైన నాయందు జిత్తంబు రండింపఁజేసి సూక్ష్మకాలావస్థితత్వము ధ్యానించువాడు లఘిమ సిద్ధిఁ బొందును. వైకారికాహంకార శరీరకుండలైన నాయందు నేకాగ్రంబుగ మనస్సు నిలుపునతఁడు సర్వేంద్రియముల కధిపాతయై ప్రాప్తియను సిద్ధి పొందును. పూసలలోని దారమువలె స్వకార్యముల కన్నిటికి నాధారభూతమై మహాత్తత్త్వ శరీరంబు గల నాయందు మనస్సు నిలుపునతఁడు దృష్టాదృష్టార్థ

వ్యాపారోపయక్త జ్ఞానాత్రిశయంబును బరమేష్ఠిభావంబును బొంది ప్రాకామ్యం బను సిద్ధిని బొందు. సర్వవ్యాపకుండును సృష్టాది వ్యాపారక్రమ నిర్వాహకుండును గాలవిగ్రహుండును నగు నాయందు మనస్సునిలుపు నతఁడు తేత్రతేత్రజ్ఞులఁ బ్రేరించు శక్తిగలవాఁడై యీశత్వమును బొందును. జాగర స్వప్న సుషుప్తులను నవస్థాత్రయములు లేనివాఁడై తురీయశబ్ద వాచ్యుండై పరిశుద్ధ జీవాత్మస్వరూప శరీరకుండై జీవులకుఁ బ్రాప్యప్రాపకుండు నగుట నారాణ్యాఖ్యుండనై జ్ఞానశక్తి బలై శ్వర్య తేజోరూప మాధుణ్యపూర్ణుండగుట భగవచ్ఛబ్దవాచ్యుండనగు నాయందు మనస్సు నిలుపువాడు నాధర్మమందు నిలిచినవాఁడై నాస్వభావము గలవాఁడై గుణాసంగరూపంబైన వశిత్వముం బొందును. నిర్గుణుండనైన బ్రహ్మంబనైన నాయందు యోగపరిశుద్ధ మనస్సు నుంచువాడు పరమాసందమును బొందును. సర్వకామము లాయానందమున నవసాన మొందుచున్నవి. శ్వేత ద్వీపపతియు సర్వాత్మకుండును ధర్మనిర్వాహకుండును నగు నాయందు మనస్సు నుంచునతఁ డశనాయాది షడూర్మి రహితుండై శ్వేతరూపమును బొందును. ఆకాశాత్మకుండును బ్రాణశరీరకుండును నగు నాయందు మనస్సుచేఁ బ్రాణఘోషమును ధ్యానించి దూరశ్రవణ సిద్ధిని బొందును. సూర్యుని గంటియందు, సూర్యునియందుఁ గన్ను యోజించి యాసంయోగమున నన్ను ధ్యానించునతఁడు సూక్ష్మ దృష్టికలిగి దూరదర్శన సిద్ధిని బొందును. నాయందు మనస్సు నిలిపి ప్రాణవాయువుతోడ దేహమును సంయుక్తపఱచి ధ్యానించునతఁడు మద్విషయక ధారణాప్రభావంబున మనోవేగంబు గలవాఁడగు. ఏరూపమెత్తఁగోరునో యారూపమున మనస్సు నిలిపి ధారణచేయు వాడు మద్యోగబలంబున నాయారూపంబు ధరింపఁ గలవాఁడగు. పరకాయంబు దాను బ్రవేశించి యందుండునట్లులు భావించువాడు తుమ్మెద యొకపువ్వును విడిచి వేఱొక పువ్వునకుఁ బోవునట్లు ప్రాణేంద్రియ యుక్తుండై యాదేహమున వాయువువలెఁ బ్రవేశించు. మడి ముఛ్చే గుఱమును బీడించి ప్రాణమును గ్రమముగ హృదయోరఃకంఠ

మూర్ధములందు నిలిపి బ్రహ్మరంద్రమునఁ బ్రాణము విడుచునతఁడు బ్రహ్మలోకమును బొంది స్వచ్ఛంద మరణుండగు. దేవోద్యానాది కంబులఁ గ్రీడింపఁగోరునతఁడు నామూర్తిరూపంబైన శుద్ధసత్త్వంబును జింతించెనేని యట్టిసత్త్వమతిని సురస్త్రీలు విమానములతోడనమీషింతురు. ఎప్పుడెవ్వఁడెయ్యది సంకల్పించునట్టివాఁడు సత్యసంకల్పుండ సగునన్న మదాసక్తచిత్తుండై ధ్యానించెనేని స్వసంకల్పసిద్ధిం గాంచు. ఈశత్వవశిత్వగుణయుక్తుడనగు నన్న ధ్యానించునతని యాజ్ఞనాయాజ్ఞవలె ప్రవర్తించుటగు. నాభక్తిచే శుద్ధమైన యంతఃకరణంబు గల యోగి నాభక్తి ప్రభావంబున జననమరణాది గోచరజ్ఞాన యుక్తమైన త్రికాలజ్ఞత్వంబును బొందు. యోగయుక్తుడై నామీద మనస్సు నిలిపిన మునిని జలజంతువులు నీటిని బాధింపలేకట్టు లగ్ని జలాదులతనిని బాధింపఁజాలవు. శ్రీవత్సలాంశనుండు సత్ప్రయుక్తుండును ధ్వజాతపత్రవృజన సమేతుండును సగు నాయవతారమార్తుల ధ్యానించు నతఁ డపరాజితుండగు. ఉపాసీనుడై యోగధారణచే నన్న ధ్యానించు నతని కీ సిద్ధు లన్నియు లభించు. జతేంద్రియుండు దాంతుండు జితశ్వానుండునై నాయందు ధారణ చేయు మునికి మర్లభమగు సిద్ధి యేదియులేదు. ఉత్తమయోగంబుతోఁగూడి నన్నుఁ బొందఁగోరువాని కివియన్నియుఁ గాలక్షేపణ హేతువులైన విఘ్నములగు జన్మమథ తపోమంత్రములచేఁ గలుగు సిద్ధులెల్ల యోగముననే లభించును గావున వీనికై శ్రమించుచు మత్సాలోక్యాది సిద్ధి నుపేక్షించి యోగంబున వీనికై వ్యర్థపఱుపరాదు. సర్వసిద్ధులకు సాంఖ్య యోగంబులకు ధర్మమునకు బ్రహ్మవాదులకు నేను హేతువను, బతిని, బ్రభువను, దేవమనుష్యాది భూతములందు నాకాశాది భూతములవలె నేను సర్వదేశముల లోపల వెలుపల నావరణ రహితుండనై యందు ననిన నుద్ధవుం డిట్లనియె.

— శ్రీకృష్ణుఁ డుద్ధవున కౌత్సవిభూతులు చెప్పట. —

దేవా! నీవు సాక్షాత్పరమబ్రహ్మవు. ఆద్యంత రహితుండవు. ఆవరణరహితుండవు. సర్వప్రాణుల యత్సత్ప్రీతిలయ కారణుండవు.

అజితాత్ములకు దుర్జయిండువు. ఐనను నిన్ను వేదాంతవిషయము నానా భూతముల యథావస్థితాకారములచేఁ బూజింతురు. పరమధ్వులు నిన్నే యేభావంబులం దుపాసించి సిద్ధి నొందుదురు? అవి నాకు వచింపుము. భూతములందు నీవు గూఢుఁడనై చరింతువు. కావున భూతాత్మా ! నీవాభూతములనెల్లఁ బూజించుచున్నను మోహితములైన యవి నిన్నుఁ జూడఁ జాలవు. ఓ మహావిభూతీ ! స్వర్గ మర్హస్య పాతాళంబులందుఁ గానవచ్చు నీ విభూతులనెల్ల నాకు వివరింపుము. తీర్థస్థానంబైన నీ పాదపద్మములకు నమస్కరించెదను. అనిన భగవంతుఁ డిట్లనియె.

ఉద్ధవా ! కురుక్షేత్ర సంగరకాలంబున స్వజనవధమునందు నిరుత్సాహియైన యర్జునుఁ బ్రబోధించుసమయంబున నతం డడిగిన నా విభూతుల వచించితి. ఇప్పుడు నీకును జెప్పెదవినుము. ఈభూతములకెల్ల నాత్మను నేనే. సుహృదుండను నేనే. ఈశ్వరుండను నేనే. నమస్తభూతముల జన్మస్థితిలయములకు హేతువునేన. సర్వభూతములు నేన, ప్రతస్తగతిమంతుల గతి నేన. అనర్థప్రాపకతచే గణానియములలో గాలంబు నేను. సత్త్వాదిగుణముల సామ్యము నేను. గుణవంతుల స్వభావగుణంబు నేను. గుణత్రయవంతులయందుఁ బ్రళయకార్యంబు నేను. మహాత్ముల మహాత్మత్వంబు నేను. సూక్ష్ములలోఁ జీవుఁడు నేను. దుర్జయములలో మనస్సు నేను. దేవతలలో హిరణ్యగర్భుఁడ నేను. మంత్రంబులందు నక్షరత్రయాత్మకంబైన ప్రణవంబు నేను. అక్షరములం దకారంబునేను. వేదములలో గాయత్రి నేను. సర్వదేవతలలో నింద్రుఁడ నేను, వసువులయందుఁ బావకుఁడ నేను. ఆదిత్యులయందు విష్ణువ నేను. రుద్రులందు నీలలోహితుఁడ నేను. బ్రహ్మర్షులందు భృగువు నేను. రాజర్షులందు మనువు నేను. దేవర్షులందు నారదుఁడు నేను. ధేనువులందుఁ గామధేనువు నేను. సిద్ధిశ్వరులందుఁ గపిలుఁడు నేను. పక్షులందు సుపర్ణుఁడు నేను. ప్రజాపతులందు దక్షుఁడు నేను. పితృలలో నర్యముఁడు నేను. దైత్యులందుఁ బ్రహ్లాదుఁడు నేను. నక్షత్రోపధులలో సోముఁడు నేను. యక్షరాక్షసులలోఁ గుబేరుఁడు

నేను. ఏనుగులలో నైరావతము నేను. జలజంతువులందు వరుణుడు నేను. తపింపజేయువారిలో ద్యుతిమంతులలో సూర్యుడు నేను. మనుష్యులందు రాజు నేను. గుఱ్ఱములందు నుచ్చైశ్రవము నేను. ధాతువులందు బంగారు నేను. దంజించు వారియందు యముడు నేను. సర్పములందు వాసుకి నేను. నాగములందు సనతుడు నేను. కొమ్మలు కోటలుగల మృగంబులందు సింహంబు నేను. ఆశ్రమములందు సన్న్యాసాశ్రమము నేను. వర్ణములందు మొదటిది నేను. ప్రవాహ రూపతీర్థములందు గంగ నేను. సరస్సులందు సముద్రము నేను. ఆయుధములందు ధనుస్సునేను. ధనుస్సులందుఁ ద్రిపురాంశకుడు నేను. నివాసస్థానంబులలో హిమాలయము నేను. వనస్పతులందు నశ్వత్థము నేను. ఓషధులయందు యవలు నేను. పురోహితులందు బృహస్పతి నేను. బ్రహ్మిణులయందు వసిష్ఠుడు నేను. సేనానులయందు స్కంధుడు నేను. సన్న్యార్థ ప్రవర్తకులయందు బ్రహ్మ నేను. యజ్ఞములందు బ్రహ్మయజ్ఞము నేను. వ్రతములందు దహింస నేను. శుచి పదార్థములందు వాయుగ్ని జలరూపముగ నుండువాడను నేను. యోగములందు సమాధి నేను. జయశీలురయందు జయోపాయము నేను. కౌశలములయందు నాత్మావాత్మ వివేకవిద్య నేను. తార్కికాదులందు వికల్పమునేను. స్త్రీలయందు శతరూప నేను. పురుషులయందు స్వాయంభువ మనువు నేను. మునులయందు నారాయణుడు నేను. బ్రహ్మచారులందు సనత్కుమారుడు నేను. అతౌకిక శ్రేయస్సాధనములందు సన్న్యాసము నేను. తేమమునయందుఁ బ్రత్యగాత్మ స్వరూప సంధానము నేను. రహస్యములందు సూన్యతముమానము నేను. మిథునములందు నెవని దేహార్థములవలన మిథున ముద్భవించెనో యట్టి యజుడు నేను. అనిమిషములందు సంవత్సరము నేను. ఋతువులందు వసంతము నేను. మాసములందు మార్గశీర్షము నేను. నక్షత్రములందు త్తరాపాథ చతుర్థపాదంబైన యభిజిత్తు నేను. ద్వంద్వసమాలయంబు దేవలాసికులు నేను. వేదవిభాగకర్తలయందు ద్వైపాయనుడు నేను. దీర్ఘదర్శులయందు సూక్ష్మబుద్ధిగల శుక్రాచార్యుడు నేను. భగవంతు

లందు వాసుదేవుడు నేను. భాగవతులయందు నీవు నేను. కింపురుషుల
యందు హనుమంతుడు నేను. విద్యాధరులందు సుదర్శనుడు నేను.
రత్నములందుఁ జంద్రురాగము నేను. సుందరపదార్థములందు బద్మకోశ
మునేను. తృణజాతులందు దర్శనము నేను. హవిస్సులందు నావునేను.
వ్యవసాయంబులందు లక్ష్మీ నేను. కితవులయందు నాగ్రహము* నేను.
క్షమావంతులయందు శమ నేను. సాత్త్వికులందు సత్త్వము నేను. ఓ
జస్సులయందలి యింద్రియపటుత్వము నేను. సహస్సులయందలి ధా
రణ సామర్థ్యంబు నేను. బలవంతులయందలి శరీరబలంబు నేను. భాగ
వతుల భక్తియుక్తపూజాకర్మంబు నేను. మత్స్యది నవమూర్తులలో
సర్వకారణభూతమైన యాదిమూర్తి నేను. గంధర్వులయందు విశ్వావసు
నేను. అపర్ణసలయందుఁ బూర్వచిత్తి నేను. పర్వతంబులందలి సైర్యంబు
నేను. భూమియందలి గంధంబు నేను. జలంబులందలి రసంబు నేను.
తేజోవంతులలో విభావనుడ నేను. సూర్యుండు తారలలోఁ బ్రభ
నేను. ఆకాశంబునందలి శబ్దంబు నేను. బ్రహ్మణ్యులందుఁ బతి నేను.
వీరులయందు ధన్యుడు నేను. భూతములందలి యత్పత్తిస్థితిలయములు
నేను. కర్మేంద్రియ జ్ఞానేంద్రియములందు వాని వ్యాపారంబు తదర్థ
గ్రహణశక్తి నేను. పృథివ్యస్తేజోవాయాకాశములు నేను. అహంకార
మహత్తత్త్వములు నేను. ఏకాదశేంద్రియములు పురుషుఁ డవ్యక్తము
రజస్సత్త్వ తమస్సులు ముక్తాత్మస్వరూపము నేను. వీని గణనంబును
లక్షణయుక్తజ్ఞానంబును నే నీశ్వరుడుగాఁ గల జీవుడు సత్త్వాదిగుణ
ములు తదాశ్రయభూతములైన యచిద్బ్రహ్మములు సర్వము నేను.
నేనుగానిది యేదియులేదు. కాలమున భూరేణువులనైన లెక్కింతుఁ
గాని నేను సృజించిన కోటానకోట్లండములను లెక్కింపనేరనన నందలి
వస్తువులమాట చెప్పనేల ? తేజస్సు క్రీడ్యతి యైశ్వర్యము హీత్యా
గము సౌభాగ్యము యశస్సు వీర్యము తిలిక్ష విజ్ఞానము మంత్రము
నివి యెందుఁ గానవచ్చునో యవియెల్ల నా యంశములు. నా విభూ
తులను సంక్షేపముగఁ జెప్పితిని. వేదములు చెప్పినట్లవియెల్ల నా

సంకల్పప్రభవంబులు. వాక్కును నియమింపుము. ప్రాణేంద్రియముల నియమింపుము. ఆత్మను నాత్మచే నియమింపుము. ఇట్లు చేసితివేని మరల సంసారమార్గంబునఁ బడవు. ఎవ్వఁడిట్లు వాఙ్మౌనసముల నియమింపఁజేసి వాని ప్రతతపోదానములు పచ్చికుండలభాని నీళ్ళవంటివగును. కావున మనోవాక్పాణేంద్రియముల మత్పరాయణుడై నాయందలి భక్తిచే నియమించెనేని మోక్షోపాయంబు సంపూర్ణముగ.

—♦ శ్రీకృష్ణుఁ డుద్ధవునకు భక్తిలక్షణధర్మము చెప్పుట. ♦—

అనిన నుద్ధవుఁ డిట్లనియె. దేవా ! తొల్లి నీవు వర్ణాశ్రమాచారవంతులకుఁ తివితరులైన యెల్ల నరులకు ననుష్ఠేయంబైన భక్తిలక్షణధర్మం బుపన్యసించితివి. ఎట్లులు స్వస్వ వర్ణాశ్రమానుగుణమైన ధర్మముచే ననుష్ఠించిన నీయందు భక్తికలుగు సట్టి యనుష్ఠాన ప్రకారంబు వచింపుము. పరమసుఖరూపంబైన ధర్మంబును దొల్లి బ్రహ్మదులకు హంసరూపంబున నుపదేశించితివి. విశేషకాలము గడచుటచే నది యిప్పటిలోకమున విస్తృతంబైన సప్తంబయ్యె. బ్రహ్మసభయందు విద్యులు మూర్తులు ధరించియుండు. అట్లుండినను నాలోకంబునను ధర్మంబును జెప్పవాడు చేయవాడు రక్షించువాడు నీవుతప్ప వేరొకఁడు లేడన భూలోకముమాట చెప్పనేల? ఇందును గర్తయు వక్తయు రక్షకుండును నీవ. నీ వీలోకము వదలిపోయిన మరల వక్తయెవ్వఁడుండు? సర్వధర్మజ్ఞా! యిట్టి నీవు త్వదృక్తిలక్షణంబైన ధర్మంబు నేయే యాశ్రమములవా రెట్లెట్లు వర్తింపవలయు నాకు దేవా వర్ణింపుము. అనిన మానవజ్ఞేయంబు కొఱకు భగవంతుండు సనాతన ధర్మముల నిట్లనియె.

నీప్రశ్నంబు ధర్మయుక్తంబు నరులకు ముక్తిసాధనంబు. కావున వర్ణాశ్రమానుగుణమైన ధర్మము వచింతు వినము. తొలుతఁ గృతయుగమున నరులందఱు హంసంబును పేరుగల బ్రాహ్మణవర్ణము గలవారు. వారు పుట్టుచుచేతనే కృతకృత్యులు. కావున నాయుగము కృతయుగ మనఁబడియె. అప్పుడు ప్రణవం బొక్కండె వేదంబు.

నేను వృషభహంబున ధర్మంబనై నాలుగుపాదంబులఁ జరించితి. అప్పుడా హంసవర్ణులు తపోనిష్ఠులచేఁ ద్యక్తపాపులై హంసంబైన నన్ను నుపాసించిరి. త్రేతాముఖంబున నా హృదయంబునుండి వేద విద్య యుద్భవించె. అప్పుడు నేను హోత యధ్వర్యుఁడు నుగ్ధాత యను మూఁడు రూపంబులుగల యజ్ఞంబనైతి. అప్పుడు బ్రాహ్మణ ఊత్రియ వైశ్య శూద్రులు వైరాజపురుషుని ముఖబాహూరు పాదంబులు నాత్మాచార లక్షణంబులతోఁ బుట్టిరి. అంత నా జఘనంబు నుండి గృహస్థాశ్రమము, హృదయంబునుండి బ్రహ్మచర్యము, వక్షస్థలమునుండి వానప్రస్థము, శిరంబునుండి సన్న్యాసము జనించె. వర్ణము లాశ్రమములు వానివాని జన్మభూమి ననుసరించి యుత్తమము లవలస నుత్తమములు, సీచములవలన సీచములు నయ్యె. శమ దమ తప శ్మైచములు సంజోష శాంత్యార్జనములు మధ్యక్షి దయాసత్యములు బ్రాహ్మణ స్వభావగుణములు. తేజోబలధృతి శౌర్యతితిత్తాదా ర్యోద్యమములు స్థైర్యము బ్రహ్మకలహితకరత్వ మైశ్వర్యము నను నవి ఊత్రియస్వభావగుణములు. ఆస్తిక్యము దాననిష్ఠ యదంభము విప్రసేవ యథార్జనముం దసంతుష్టి యివి వైశ్యస్వభావగుణములు. దేవ ద్విజ గోవులకు నిర్వంచనముగ శుశ్రూష సేయుట దానివలన లభించినదానితో సంతోషపడుట యివి శూద్ర స్వభావములు. అశౌచమనృతము చౌర్యము నాస్తిక్యము శుష్కకలహము కామము క్రోధ మర్థకామత్వస్థ లివి యాశ్రమరహితులైన చండాలాదుల స్వభావగుణములు. అహింస సత్య మస్తేయము కామక్రోధభోభత్వములు భూతప్రియహితాభిలాష యివి సర్వవర్గధర్మములు. స్వభావ మనిన బ్రాహ్మణాదిజన్మములకు హేతుభూతమైన ప్రాచీనకర్మవిశేషము తదనుసారి బుద్ధివిశేషములనియు నెఱుంగుము. బ్రాహ్మణునందు రజ స్తమస్సుల నతిక్రమింగి సత్త్వం బెక్కుడై యుండు. ఊత్రియునందు సత్త్వతమస్సుల నణచి రజోగుణంబు మోచ్చియుండు. వైశ్యులందు సత్త్వరజస్సుల నణచి యల్పంబుగఁ దమం బతిశయించు. శూద్రులందు రజస్సత్త్వములకన్నఁ దమం బతిశయించు, తొలి మూఁడు

— శ్రీకృష్ణుం డుద్ధృతనకు వర్ణాశ్రమధర్మముల వివరించుట —

వర్ణములవా రానుపూర్వ్యంబుగ జన్మం బుపనయనంబునొంది బ్రహ్మ
చారులై గురుకులవాసంబుఁ గావించి దాంతులై మాంజి కృష్ణాజి
నము బ్రహ్మసూత్రము కనుండలుపు ధరించి యభ్యంగనము వర్జించి
జడలుదాల్చి యుండవలయు. చలువవస్త్రములు ధరింపరాదు. దంత
ధావనంబు గావింపరాదు. రక్తవీతవస్త్రములఁ గట్టరాదు. దర్శలు
ధరింపవలయు. స్నాన భోజన హోమ జప మూత్రపురీష విసర్జన
సమయంబులందు మానంబు ధరింపవలయు. గోష్ఠి తీయరాదు.
కక్షోపస్థ రోమంబులనైన ఛేదింపరాదు. ఒకప్పుడైన రేతస్సును బుద్ధి
పూర్వకంబుగ విడువరాదు. బ్రహ్మచర్యవ్రతధర్మంజై జలంబుల
మునిగి ప్రాణాయామ మాచరించి త్రిపదిసావిత్రి వేయియు నెనిమిది
మార్లు జపించి శుద్ధండు గావలయు. ఉభయసంధ్యలయందు నగ్ని
సూర్యుల నాచార్య గోవింద గురువృద్ధ దేవతలను నియమితవాక్యై
యపాసింపవలయు. ఆచార్యుని నన్నుఁగా భావింపవలయు. ఆయన
నెప్పుడైనను నవమానింపరాదు. గురువు సర్వ దేవమయఁడు గాన
నాయనయందు మనువ్యబుద్ధియుంచి దోషము లెంచరాదు. సాయం
ప్రాతఃకాలంబుల భిక్షించి తెచ్చిన యన్నము నాయనకు నివేదింప
వలయును. అంకు స్వోపభోగ్యమై యనిషిద్ధమగు దానిని నాయన
యనుమతిఁగొని మానియై భుజింపవలయు. గురుశుశ్రూష గావించి
యాయన పండుకొనినప్పుడు కూర్చుండినపుడు పయనించునపుడు
భృత్యునివలె గృతాంజలియై కొంచెము దవ్వున నిలువవలయు.
ఈవిధముగ భోగములు వర్జించి విద్యాభ్యాసము ముగియువఱకు
నఖండవ్రతము నలుపుచు గురుకులవాసంబుఁ గావింపవలయు. ఇట్టి
బ్రహ్మచారి వేదాధ్యయన కర్మఫల హేతుభూతంబైన బ్రహ్మలోకం
బును బ్రాపింపఁగోరెనేని యావజ్జీవము దేశము గురువునకు
స్వాధీనపఱచి బ్రహ్మచారియే యై యుండవలయు. ఇట్టివాఁడు
నైష్ఠికుఁ డనఁబడు. గృహస్థాశ్రమంబు నవలంబింపుఁ గోరువాఁ

డపకుర్వాణుం డనబడు. నైష్ఠికుడు గురువునందును నన్ని
యందును నాత్మయందును సర్వభూతంబులందును వేటుబుద్ధిలేక పర
ముండనైన నన్ను బ్రహ్మచర్యవ్రతచర్యాహిత తేజస్సంపన్నుడై యక
ల్మషుడై యుపాసింపవలయు, స్త్రీదర్శన స్పర్శన నల్లాప పరిహాస
ములను మిథునకర్మంబున వర్తించు పశుపక్ష్యాదులఁ జూచుటయైనను
నితఁ డగృహస్థుండగుట వర్జింపవలయు.

శౌచ మాచమనము స్నానము సంధ్యోపాసన మార్జనము
తీర్థసేవ జపము సర్వాశ్రమస్థులకుఁ గర్తవ్యంబు. ఎల్లరు నస్పృశ్యం
బుల స్పృశింపరాదు. అభక్ష్యంబుల భక్షింపరాదు. అసంభాష్యం
బుల భాషింపరాదు. ఇవి నియమంబులు. అసద్విషయంబుల భ్యానింప
కుండుట మనోనియమంబగు. అన్యతాలాప మహితాలాపము
వృథాలాపము వీనిని వర్జించుట వాక్సంయమంబగు. నిషిద్ధభోగ
రాహిత్యంబు కాయసంయమంబగు. ఇట్లు మనోవాక్కాయంబుల
నియమించి సర్వభూతంబు లందు మద్భావముంచుట యెల్లవారికి
నియతము. ఇట్లు నైష్ఠికవ్రతధరుండగు బ్రాహ్మణుం డగ్నివలె నెలుం
గుచు మద్భక్తుడై తీవ్రతపంబున దగ్ధకర్మాశయుడై ముక్తుండగు.

నైష్ఠికాశ్రమమున కశక్తుడై సమాప్తవిద్యుండగువానికిఁ గర్త
వ్యంబులు వాకొనియెడ వినుము. విదితవేదుండగువాడు విద్యా
సమాప్తి యనంతరము గురువునకు దక్షిణనామగి గుర్వనుజ్ఞ గొని
యభినమావర్తనాఖ్యంబైన స్నానంబుగావించి తక్కిన మూఁఛాశ్రమం
బులం దేదేని యొకటి ప్రవేశింప నిచ్చుగొని గృహస్థుఁడో వానప్ర
స్థుఁడో కావలయు. బ్రాహ్మణుండగునేని సన్న్యాసంబునైన స్వీకరింప
నగు. ద్విజుం డొకయాశ్రమమునుండి వేఱొండొకశ్రమమునకు బ్రవే
శింపవలయుఁగాని యాశ్రమరహితుండై యండఁదగదు. గృహస్థా
శ్రమం బాకాంక్షించునతఁ డనిందితయు నదుష్టయు నయస్సనఁ
జిన్నదియు సమవర్ణయు నగు భార్యను సారిది వివాహమాడవలయు.
యజ్ఞాధ్యయన దానంబులకు ద్విజన్ములందఱు నర్హులు. అందుఁ బ్రతి

గ్రహాభ్యాసన యాజనంబులకు బ్రాహ్మణుం డొక్కడే యగ్న్యుండు. ప్రతిగ్రహంబు * తపస్తేజో యశోనాశకంబు లని యెంచువాడు తక్కిన రెంటు జీవింపనగు. ఆ రెంటియందును దోషదృష్టి గల వాడు శిలవృత్తిగొని కళ్యంబులఁ బడిన గింజ లేటి తిని జీవింపనగు. బ్రాహ్మణున కీ దేహంబు యుద్రకామోషభోగంబుల కద్వేషింపఁ బడ లేదు. జీవద్దశయందుఁ గట్టించి తపంబు చేయువాడు సరలోకంబున ననంతసుఖంబు లనుభవించు. శిలోంఘవృత్తులఁ బరితృప్త చిత్తుండగువాడు వైర్తల్యానహంబై న నిజవర్ణాశ్రమోచిత ధర్మంబు ననుష్ఠించుచు మనస్సు నాయందు నిలిపి గృహంబుననుండియు మిగుల భోగాసక్తుఁడు గానివాడు ముక్తి నొందును. మద్భక్తుడై శిలాదివృత్తులచే నుదరపోషణంబు జరగక కష్టించు నతనికి జీవనగంబు గల్పించు నతనిని విపత్సముద్రమున నావపోతె నేను సకలాపదల నుండి తరింపఁజేయుదును.

రాజగువాడు ప్రజలనుదండివలె సకల వ్యసనంబుల రక్షింప వలయు. ఉబ్బలిఁ జక్కిన గజమును గజపతి లేవఁదీయునట్లు ధీరుఁ డగు రాజు తన్నుఁ దానే యుద్ధరించు కొనవలయు; ఇట్టి ప్రభువు సూర్య సన్నిభంబున విమానంబున సర్వపాపవిముక్తుడై యింద్రు తోడ స్వర్గంబున మోదించు. అట్లు రాజు రక్షింపఁడని కష్టదశయం దుండు బ్రాహ్మణుఁడు వాణిజ్యంబున నందు నిషిద్ధలవణ మాంసాది విక్రయంబునఁగాక స్వవ్యవహారార్థంబులైన తృణాకాష్ఠాదుల విక్రయించి యొండె, క్షత్రియవృత్తి నవధరించి శస్త్రజీవిక నొండె జీవింప నగుఁగాని నీచవర్ణ నేవ నెప్పుడైన నాపదలొందును జేయ నర్హంబుగాదు. క్షత్రియం డాపదలందు వైశ్యవృత్తి నొండె వేట నొండె గాదేని విప్రహంబున నొండె జీవింపనగుఁ గాని శ్యవృత్తి నెన్నఁడు నవలం బింపరాదు. ఆపదలందు వైశ్యుండు శూద్రవృత్తి జీవింపనగు. శూద్రుండు సాలెవృత్తి చాఁపలు నేతలోనగు వానిచే జీవింపనగు. ఆపద దొలఁగినంత వారు వారు మరలఁ దమ తమ కలవృత్తుల

నవలంబింప వలయుఁగాని గర్వవృత్తుల నుండరాదు. వేదాధ్యయన బ్రహ్మ యజ్ఞాదుల ఋషుల, నష్టకాది శ్రాద్ధంబులఁ బితృదేవతల, బల్యన్నాదుల భూతంబుల, మద్రాపంబులుగ నెంచి ప్రతిదినము యజింపవలయు. వై వలబ్ధంబై శుద్ధమార్గంబున నార్జించిన ధనంబున భృత్యులఁ బోషించి వీడింపక నన్నుఁ బూజించుచు యజ్ఞంబు లాచరింపవలయు. భార్యైవత్యములందు మమకారము విడిచి కుటుంబి యయ్య దేహంబున సహంభావంబుమాని జ్ఞానవంతుడై కానవచ్చు పదార్థములవలెఁ గానరాని స్వర్గాదికంబులు నశ్వరంబులని యెంచ వలయు. దారపుత్రాప్త బంధుసంగమంబు చలిపందిలియందలి పాంథ సంగమంబట్టిది. నిద్రతోడ రాకపోకలుగల కలలవలె వీరు ప్రతిదేహ ముతోడ వచ్చుచుఁ బోవుచుందురు. ఇట్లు లాలోచించి సమాహిత చిత్తుండై యింటియందు నతిథివలె వసించుచు దానియం దాసక్తిమాని నిర్మముఁడు నిరహంకారుఁడు గావలయు. గృహమేధి కర్మంబుల నన్నే భజించుచు నుండవచ్చు. పుత్రవంతుడగునేని వనంబుననైన వసింప నగు. కాదేని సన్న్యసింపవచ్చు. అటుగాక పుత్రవిత్తదారైషణాదుల నాతురుడై స్త్రీలకు వశుడై కృపణబుద్ధియై యుండు మూఢుఁడు మమకా రాహంకారముల బద్ధుడగు. అయ్యో నాతల్లిదండ్రులూ వృద్ధులే. నా పెండ్లామా చిన్నబిడ్డలఁ గలదే. బిడ్డలూ లేత కూనలే. నేను లేకున్న వీరిగతి యెట్లొ యెంతదుఃఖంతురో యెట్లు జీవింతురో యని గృహదులయందుఁ దలంపుంచు తెలివిమాలినవాఁడతృప్తుడై యిట్టి విచారముతోనే మృతుడై యతి తామస యో నులఁ బ్రాపించుచుండును.

వానప్రస్థాశ్రమంబు స్వీకరింపఁ గోరువాఁడు భార్యరక్షణ భారంబు పుత్రులందుంచి గాని భార్యతోఁగూడి గాని వసవందే శాంతుడై డెబ్బదియేను వర్షంబుల ప్రాయంబువఱకు నుండవలయు. మరల నింటికి రారాదు. అప్పుడు కొంచెము వైరాగ్యము కలిగినను సన్న్యాసమున కధికారియగు. వసమునందుఁ బుట్టి పవిత్రంబులైన కండమాల ఫలంబులచే జీవించుచు నారవీరతోడఁ దృణపక్షా

జినంబులొండె గట్టి వసింపవలయు. కేశరోమ నఖశృశ్రురూపమలంబుల ఛేదింపరాదు, దంతధావనంబు దగదు. ముమ్మాఱు స్నానము గావింపవలయు. ఆకులలములు పఱచిన నేలపైఁ బవళింపవలయు. వేసంగియందు మీఁద నెండయు నలుప్రక్కల మంటలు మండుచుండ నడుమనుండి తపంబు గావింపవలయు. వాసకాలమందు నర్లధారలతోఁ, జలికాలమందు గుత్తుకబంటి నీళ్ళలో, నిలిచి స్వ వర్ణాశ్రమోచిత తపస్సు గావింపవలయు. అగ్ని పక్వంబులైన కంద మూలంబులను గాలపక్వంబులైన ఫలములను రోటియందుఁగాని రాతిమీఁదఁగాని దంచిన నీవారాదులను భుజింపవలయు. కాదేని దంతములనే తోలుగాఁజేసి నమలి సినవలయు. జీవికకు నలయు కందమూలములు సర్వము తానే యెప్పటి కప్పుడు సంపాదించి తెచ్చుకొన వలయుఁగాని యితరులు తెచ్చినవిగాని ముందుఁగా దెచ్చి సేకరించి యుంచి నవిగాని భుజింపరాదు. చరుపురోడాశంబులు వనభవంబుల చేతనే తీర్పవలయునుగాని వనాశ్రమ పశుహింసచే యజింపరాదు. అగ్ని హోత్రదర్శ పౌర్ణమాసములు చాతుర్మాస్యములు ముందువలె వైదిక వాక్యముల నన్ను యజింపవలయు. ఇట్లు తపస్సుచే సరములు బయటఁబడి శుష్కించువఱకు నన్ను దహోమయు నారాధించి ఋషి లోకంబైన మహర్లోకంబున కరిగి యుండుండి. యేని దేహాంతరమంద యేని నన్ను బొందును. ఇట్లతికష్టపడి సంపాదించిన మోక్ష సాధనమును గామము నిమిత్తమై యుపయోగించు వానికంటె మూఢుఁడెవ్వఁడు? ముమసలియై దేహమున వణకు జనింప నిట్లు నియమము జరప నశక్తుఁడగువాఁ డాత్మయందు నగ్నుల నారోపించి నాయందుఁ జిత్తంబు నిలిపి యగ్నిని బ్రవేశింపవచ్చు.

—♦ సన్నాహసే ధర్మములు * ♦—

కర్మఫల ప్రాప్తంబులైన స్వర్గా ద్యౌర్భ్రహ్మాలోకంబులు సరక సమంబులని విరాగము జనించి నతఁ డావల సన్న్యసింపవలయు.

* వానప్రస్థ సన్న్యాసము లీకాలంబున నిష్కర్మములు.

యథావిధి శ్రాద్ధాష్టకాపూర్వకంబుగఁ బ్రాజాపత్యేష్టిచే నన్నర్పించి సర్వస్వము ఋత్విజున కొనంగి యాత్మయం దగ్నుల నారోపించి నిరపేక్షుండై సన్న్యసింపవలయు. మనల నుల్లంఘించి యితఁడు పరమపదంబుఁ బ్రాపించునుగదా యను ననూయచే దేవతలు సన్న్యసింపఁగోరు నతనికి దారపుత్ర బంధ్యాదిసూపంబులఁ బెక్కులు, విఘ్నంబులు కల్పింతురు. యతి చెడిన గతి లేదనుట యెఱింగి సన్న్యాసి సర్వదా యప్రమత్తుడై చరింపవలయు. వలయునేని సన్న్యాసి కౌశీ నము మాత్రము ధరింపవచ్చును. దండ కమండలపులు దక్కఁ దక్కిన వన్నియు ననాపత్కాలంబునఁ ద్యాజ్యంబులు. పరిశుద్ధ స్థలముగఁ జూచి యడుగిడవలయు. గుడ్డచే వడియఁగట్టిన నిర్మల జలంబులనే త్రావవలయును. సత్యముచేఁ బవిత్రమైన వాక్యమునే పలుకవలయు. కార్యకార్యములు చక్కఁగా మనస్సున నాలోచించి కార్యమును మాత్రమే చేయవలయు. వాగ్దండమగు మానము, దేహ దండమగు కామ్యకర్మత్యాగము, మనోదండమగు ప్రాణాయామము నను నీ మూఁడు దండములు లేనివాఁడు వేణుదండములు ధరించినంత మాత్రమున యతి గాఁజాలఁడు. అభిశస్త పతితాదుల గృహంబుల విడిచి నాలుగు వర్ణంబుల నైనఁ బూర్వ ముద్దేశింపఁబడని యేడిండ్లలో భిక్షుగ్రహించి లభించినదానితో సంతుష్టుడై యుండవలయు. ప్రాణాత్యయ దశయందు మాత్రము వర్ణాంతర భిక్ష గ్రాహ్యంబు. ఇట్లు భిక్షించి తెచ్చిన యన్నంబును నూరి వెలుపలి జలాశయమునకుం గొనిపోయి యచ్చట యాచమించి మానియై యెవరైన నన్నంబు యాచించిరేని వారికిఁ గొంతఁ పంచియిచ్చి తక్కిన యన్నమంతయు భుజింపవలయుఁ గాని కొంచమైనఁ బరిహరింపరాదు. ఒంటరియై నిస్సంగుడై బాహ్యంత రింద్రియముల నియమించి యాత్మరతుఁడు నాత్మక్రీడుడునై ధీరుండై సర్వము బ్రహ్మాత్మకంబను దృష్టి గలిగి భూసంచారము సేయవలయు. నిర్జనమై నిర్భయమైన ప్రదేశంబున నిలిచి నాయందలి భక్తిచే నిర్మలాశయుడై నాతో నభేదంబై జ్ఞానైక మాపందైన యాత్మను జింతించుచుండ వలయు. ఆత్మకు బంధ మేల

కలిగెను? మోక్ష మెట్లు కలుగు నని జ్ఞాననిష్ఠచే నాలోచింపవలయు. ఇంద్రియ విక్షేపమే బంధపేతువు. దాని నివృత్తియే మోక్షము. కావున మనస్సుతోఁ గూడిన జ్ఞానేంద్రియముల నాటిటిని నియమించి నాయందు భక్తియుంచి తుద్రకామంబుల విరక్తుడై యపారాత్మ సుఖము ననుభవించుచుఁ జరింపవలయు. పుణ్యదేశ నదీశైల వనాశ్రమ వతియుగు భూస్థలియందును బురగ్రామ ప్రజంబులందును భిక్షార్థంబు ప్రవేశింపవచ్చును. వానప్రస్థాశ్రమంబులందు మరల మరలఁ బ్రవేశింపనగు. శిలావృత్తి ప్రాప్తంబైనవారి యన్నంబుచే మోహనివృత్తియు శుద్ధసత్త్వము ప్రాప్తించు.

కామంబులందు విరక్తి యెట్లుగలుగునందువేని వినుము. పరిదృశ్యమానంబగు శబ్దాదివిషయజాలములనెల్ల వాస్తవబుద్ధి గ్రహింపరాదు. అవి వినశ్వరంబని యెఱుంగవలయు. అట్లులే పరలోకవిషయములందును నాసక్తుఁడు కారాదు. కావున నిహపరలోక కామసాధకములైన కార్యములెల్ల బొత్తుగ మానవలయు. ఇట్లు విరక్తుడగును. బుద్ధిఁద్రుయ మనఃప్రాణభూత సంఘాత్మకంబైన యీజగంబు జంగమంబైన శరీరంబు ప్రకృతి పరిణామాత్మకంబగుట మాయయని తర్కించి బ్రహ్మాత్మక స్వాత్మరూప సంశీలనపరుండై పూర్వోక్తపద్ధతి దేహంబునం దాత్మాభిమానంబుమాని మరల దేహం బాత్మయని తలంపక యుండవలయు. విరక్తుడైన జ్ఞాననిష్ఠుడై యుండె ననపేక్షకుండైన మద్భక్తుడై యుండె మేఖలాజిన దండవేదాదుల నఖిలోమ త్రిదండాద్యాశ్రమ చిహ్నంబులనెల్ల వదలి విధినిపేధాదులఁ బాటింపక యథాశక్తి వర్ణాశ్రమధర్మములను భగవత్ప్రేమకర్యబుద్ధి నాచరింపవలయు. బుధుడయ్యు మానావమానము లెఱుంగని బాలునినలఁ గ్రీడించును. కుశలుడయ్యు జడునివలె విద్యావంతుడయ్యు నున్నట్లునివలె వేదార్థనిష్ఠుడయ్యు నజ్ఞునివలెను జరించును.

దేహవాదరతియుఁ బాపండ్ల చర్యయుఁ గేవల తర్కనిష్ఠయుఁ గారాదు. శుష్కవాదము వివాదములం దేకపక్షావలంబముగూడదు. ఒకరిని భయపెట్టరాదు, తానొకనికి భయపడరాదు. అన్యుల దురు

క్రొంబుల సహింపవలయు. ఎవ్వనినేని నవమానింపరాదు. భూత ములయందుఁ దనయందునుండు నాత్మభిన్న జలపాత్రముల బ్రతిబిం బించు చంద్రునివలె నొక్కటేయనియు సర్వభూతములు భగవచ్చరీర మగుట నేజంతువులతోనైన విరోధించుట భగవంతునితో విరోధిం చుటయని యెఱిగి దేహార్థమై పశువువలె నెట్టివానితోను విరోధిం పరాదు. అది లివేశ కన్నము లభింపకుండిన విషాదపడరాదు. లభిం చిన సంతోషపడరాదు. లాభాలాభములు రెండును దైవతంత్రము లని ధృతి వహింపవలయు. తత్త్వవిమర్శనార్థము ప్రాణధారణంబు సేయవలయుఁ గావునఁ బ్రాణధారణ మాత్రమునకు వలయు నాహారముఁ గోరవచ్చును. తత్త్వజ్ఞానము వలననే కదా ముక్తుఁడగును. ఇట్టి యాహారకాంక్ష కలయతఁడు యదృచ్ఛాలబ్ధులైన యన్నంబు శ్రేష్ఠమైనను నీచమైనను భుజింపవలయు. అట్లులే ప్రాప్తంబైన శయ్యయు వస్త్రము నుపయోగించుకొనవలయు. శౌచ మాచమనము స్నానము విధియనియు, జేయకుండినఁ బ్రత్యవాయమనియుఁ దలఁచి చేయరాదు. ఈశ్వరుడనగు నేనెట్లు లీలఁగా గార్యములు చేయుచున్నాడనో యట్లే జ్ఞానియుఁ దక్కిన నియమములను జేయ వలయును. ఇట్టియఁచారముగలవానికి భేదప్రతీతి సర్వము మదాత్మ కంబను బుద్ధిచే హతమగు. ఒకవేళ దేహంతమునఱ కట్టిఖ్యాతి యుండినను దేహముతో నంతమొందు. మధ్యమజ్ఞానువుగాక కామంబులెల్ల దుఃఖఫలదాయకంబులని వానియందు విరక్తిజనించి యాత్మవంతుఁడగువాఁడు సన్న్యసింపనేని మునియగు. గురువుఁజేరి ఖక్తిశ్రద్ధలు గలిగి యనసూయకుడై బ్రహ్మజ్ఞానము గలుగునఱకు నన్నుఁబోలె గురువు నారాధించుచుఁ బరిచర్య నేయుచుండవలయు. పడింద్రియవర్గంబు జయింపక విషయములం దత్యాసక్తుడై యింద్రియ సారథియగు బుద్ధిగలవాడై జ్ఞానవైరాగ్య రహితుఁడగు ధావికిఁ ద్రిదండము జీవనార్థనమాత్ర ప్రయోజనంబగు. ఇట్లు కడుపు కూటికై సన్న్యాసియగువాఁడు తన్నును దనబోనుండు నన్నును వదిలి భర్తృభూతకుఁడగుఁ గావున నతఁ డవిపక్వపాపుఁడై రెండు

లోకంబుల భ్రష్టుడగు. అహింసాశయములు సన్నాసి ధర్మంబులు. స్వాత్మ పరమాత్మ యాధాత్మ్యవిమర్శము వానప్రస్థ ధర్మంబు. భూత రక్షయుఁ బంచమహాయజ్ఞంబులు గృహస్థ ధర్మంబులు. ఆచార్యసేవ బ్రహ్మచారిధర్మంబు. బ్రహ్మచర్యము తపము శౌచముసంతోషముభూత దయ ఋతుకాలముల భార్యతో సంగమంబు గావించుట యివి గృహస్థుని ధర్మములు. నన్ను సేవించుట సర్వాశ్రమములవారికి ధర్మంబు. దేవతాంతర భక్తిరహితుండై యన్యప్రయోజనంబు గోరక స్వధర్మంబున నిత్యము భజించుచు సర్వభూతంబులు మహాత్మకంబులని తలచువానికి శీఘ్రకాలంబున మద్భక్తిలభించు. అట్టియెడతెగని భక్తిచే సర్వలోక మహేశ్వరుండును సర్వోత్తమ స్థితిలయకారణుండు బ్రహ్మంబు సగు నన్ను బ్రాపించు. స్వసర్వాశ్రమ ధర్మానుష్ఠానముచే నిర్మలచిత్తుడగువాఁడు మద్భక్తి నెఱింగినవాఁడై శాస్త్రజన్య జ్ఞానంబునను నుపాసనాత్మకంబైన విజ్ఞానంబునను విరక్తుడై నన్నుబొందఁగలుగు. ఇది వర్ణాశ్రమాచార ధర్మలక్షణము. ఇది మద్భక్తితోఁ గూడి ముక్తి సాధనభూతంబగు. ఇంతకంటె బరమోపాయంబులేదు. సజ్జనవర్యా! నీవు నన్నడిగిన ప్రశ్నమునకు స్వధర్మయుక్తుఁడు భక్తుడునగువాఁడు నన్నుఁ బ్రాపించుమార్గంబు తెలిపితిని. ఇక భక్తియోగమున కశక్తుడైనవానికి మత్ప్రాప్తిసాగ సభూతంబైన యుపాయాంతరముఁ దెలిపెద వినుము. శాస్త్రజన్య జ్ఞానముచేనైనను, శాస్త్రాధికారము లేని పక్షమున సదుపశ్రనణముచే లభ్యమైన జ్ఞానముచేనైనను సంపన్నుండగువాఁడు సమాహితచిత్తుడై కృష్ణాద్విఫలములవలెనే యజ్ఞాది కర్తృఫలము లనిత్యములని యూహించి శరీరము ప్రకృతిపరిణామ మగుట తెలిసి జ్ఞానాత్మకమైన యాత్మస్వరూపంబును సత్యసంకల్పంబును నుపాయోపేయభూతుఁడును సర్వలోకశరణ్యుఁడును నగునాకు నధీనంబుగ ననుసంధించి యాత్మరక్షాభారంబు నాకప్పగింపవలయు. ఇట్లు భగవంతుఁడే పరమప్రాప్యంబని తలంచు జ్ఞానికి నేనే ప్రాప్యుడను, నిష్ఠుడను, బ్రాప్త్యుపాయమను, సమ్మతుడను. నన్ను విడిచి స్వర్గముగాని మోక్షముగాని మఱి యేదిగాని ప్రియంబు గానేరదు.

శరీరము మాయామాత్రమను జ్ఞానమును, భగవంతుఁడే యుపాయముపేయము నను విజ్ఞానమును, గలవారు పరమశ్రేష్ఠుఁడనగు నన్ను నెఱుంగుదురు. జ్ఞాని నాకుఁ బ్రియతముఁడు కావున నిట్టి నాజ్ఞానము వలన నన్నతఁడు భరింపఁగలుగుచున్నాఁడు. తపము తీర్థము జపము దానము నితర పవిత్రపదార్థములు జ్ఞాన లేశము గలిగించు శుద్ధిని గలిగింపజాలవు. కావున జ్ఞానసమేతుండవై స్వాంతరాత్మ నగునన్ను నుద్ధవా ! యెఱిగి జ్ఞానవిజ్ఞాన సంపన్నుండవై భక్తిభావితుండవై నన్ను నారాధింపుము. జ్ఞానవిజ్ఞాన యజ్ఞముచే నాత్మయందలి నన్ను సర్వ యజ్ఞపతిని మును లర్పించి నన్నే పొందిరి. ఉద్ధవా ! ప్రకృతి పరిణామాత్మక శరీరము ని న్నాశ్రయించి యున్నది. దాని త్రివిధవికారములు నుత్పత్తి స్థితి ప్రళయములు శరీరసంబంధమునకు ముందుగాని వెనుకఁగాని లేవు. ఏల యందువేని యా జన్మాది వికారములు దేహమునకేగాని యాత్మకు లేవు. అసచ్ఛరీరమునకు నెట్టు లాత్మస్వరూప మాద్యంతములు గలనో యట్టులే మధ్యమంగును గలదు. కావున దానికి వృద్ధిహత్యములు లేవు. అనిన నుద్ధవుం డిట్లనియె.

ఓ విశ్వేశ్వర ! విశ్వమాత్మీ ! విశుద్ధజ్ఞానంబును విపులంబును వైరాగ్య విజ్ఞానయుతంబును బురాణంబును మహాజ్ఞాన విమృగ్యంబును నగు భక్తియోగ మింకను వివరింపుము. తాపత్రయాభిహతుఁడై ఘోరసంతాప సంయుక్తుఁడై సంసారమార్గంబున - సంచరించువానికి నమృత వర్షంబైన భవదీయ చరణకమలాతపత్రంబు తప్ప వేరొండు శరణంబులేదు. సంసార బిలంబునఁ బడి కాలనగ్న దష్టుఁడయ్యు యుద్రతృష్ణా పీడితుఁడైన వానిని మహానుభావా ! భవద్వైరాగ్య వాక్యామృత ధారాభిషేకంబున దయచేసి నముద్ధరింపుము. అనినఁ గృష్ణుఁ డిట్లనియె.

భారతయుద్ధానంతరము బంధునిధన విహ్వలంబైనధర్మజుండు బహుధర్మశ్రవణానంతరము మోక్షధర్మం బడుగ నాయనకు భిక్షుండు వచించినదానిని సంగ్రహముగఁ దెలిపెద వినుము. అది జ్ఞానవిజ్ఞాన వైరాగ్య శ్రద్ధాభక్త్యుపబృంహితంబు. శబ్ద స్పర్శ రూప రస గంధ

విసర్గ శిల్ప గత్యుక్తంబు లను తొమ్మిది భావంబులును, నేకాదశేం ద్రియములు, పంచమహాభూతంబులు, గుణత్రయంబులు, భావం బులు, దేవమనుష్యాది శరీరంబులందు జ్ఞానైకాకారంబైన యాత్మ వస్తువును మధార్యంబులని యెఱుంగుట జ్ఞానంబు. అటుగాక త్రిగుణాత్మకములై స్థిత్యుత్పత్తి నాశంబులుగల దేహములకు నుపాయభూతంబైన మత్స్వరూపం బొండె ప్రాప్యంబని యెఱుంగుట విజ్ఞానంబు. శరీరంబునుండి శరీరమునకు నేది యాదిమధ్యాంతంబులఁ బోవుచుండు, దేహప్రలయంబున నేది శేషించు నయ్యది నత్తు అట్టి యవి కారాత్మస్వరూప విమర్శనంబును జ్ఞానంబగు శ్రుతి ప్రత్యక్షైతిహ్యనుమానము లను ప్రమాణచతుష్టయమందును దత్తత్కర్మఫలంబులందును నేకరూపావస్థితిలేక పరిణామముగా నుండుటయుఁ దారతమ్య ముండుటయు వినాశములగుటయు నెఱింగి విరక్తుఁడు గావలయు. మనకుఁ గానవచ్చు వానివలెనే కానరానివి బ్రహ్మాది స్తంబపర్యంతముగల సమస్తము శ్రుత్వాది ప్రతిపన్నంబైన కర్మము నశ్వరమనియుఁ గావుననే యమంగళమనియు జ్ఞాని యెఱుంగు. భక్తి యోగంబు మున్నే వినరించితిని. అయినను మరల భక్తికిఁ బరమకారణంబు వచింతు. మదీయామృతకథాశ్రవణాదరణము, మద్గుణకీర్తనంబు సదా చేయుట, మత్పూజయందు నిష్ఠ, స్తోత్రంబుల నన్ను స్తుతించుట, మన్మందిర సమార్పణసంశోధనోపలేప క్రియారూపంబైన పరిచర్య, సర్వాంగంబుల వందనంబు * మద్భక్తిపూజ, సర్వభూతంబులందు మదాత్మక బుద్ధి, మదాధానోపకరణంబులైన తులసీపుష్పదుల నార్జించు కార్యము, వాక్కున మద్గుణ వర్ణనము. మనస్సు నాయం దర్పించుట, కామవివర్జనము, నానిమిత్తముగ ధనవ్యయము,

* శ్లో. పాదాంగుళీభ్యాం బాసుభ్యాం, శిరసా చావసీం స్పృశకా

బద్ధాంజలి ర్నమస్కుర్యాత్పంచాంగ సస్మ ఉదీర్యతే.

నిధాయ దండవ ద్వేహం ప్రసార్య చరణౌ క కా

బద్ధ్వా ముకుళవత్సాణీ ప్రణామో దండంగుష్ఠితః.

పాదాశిరస్తథాహస్తా నికుంచ్య ముకుళాకృతీ

మనోబుద్ధ్యభిమానైశ్చ, ప్రణామోఽష్టాంగంగుష్ఠితః.

చందనాది భోగత్యాగము, సుఖత్యాగము, నాదిగా వైదికకర్మం బులును, దానము, హోమము, సతిభిభోజనము, నేకాదశ్యుపవాస వ్రతము, తపస్సు లోనగు వ్రతములన్నియు మదర్థముగ నాచరింప వలయు. ఆత్మనివేదనము లోనగు నిట్టిధర్మములచే నాయందు భక్తి యుదయించును. అట్టివానికి నేపురుషార్థము దుర్లభము కాఁగలదు? సత్త్వసహితంబును, శాంతంబును, నగు చిత్తము నాయం దర్పించు వానికి వైరాగ్యము క్తంబగు ధర్మజ్ఞానములు వైశ్వర్యంబు లభించు. అటుగాక రజస్తమోయుక్తంబగు మనస్సును నిందియముల టెంటు బోనిచ్చిన విపరీతఫలంబు లొదవు. ధర్మంబు మధ్యక్తి కారణంబు. సర్వాత్మలు పరమాత్మతత్త్వంబని యెఱుంగుట జ్ఞానంబు. శబ్దాది విషయంబుల నాసక్తిమానుట వైరాగ్యంబు. అణిమాదు వైశ్వర్య ములు, అనిన సుధవుం డిట్లనియె.

—♦ శ్రీకృష్ణుం డుద్ధవునకు యమనియమము లక్షణముఁ బెలుపుట. ♦—

మధుసూదనా! యమనియమము లెన్నివిధములు? శమ దమంబు లెట్టివి? తితితాదృతు లెట్టివి? దానము తపము శౌచము. సత్యము ఋతము నన నేమి? త్యాగ మెట్టిది? ఇష్టధనమెద్ది? యజ్ఞమెద్ది? దక్షిణయేది? పురుషులకు బలమెద్ది? దయాలాభము లెవ్వి? పండితుఁ డెవఁడు? మూర్ఖుఁ డెవ్వఁడు? మార్గమెద్ది? ఉత్పథం బెయ్యది? స్వర్గమెద్ది? నరక మెద్ది? బంధు నెవ్వఁడు? గృహమన నేది? ధనవంతు డెవ్వఁడు? దరిద్రుఁ డెవ్వఁడు? కృపఁగుఁ డెవ్వఁడు? ఈశ్వరుఁ డెవ్వఁడు? ఈ ప్రశ్నల కుత్తరమిట్లు. వీనికి విరుద్ధము లెవ్వి చెప్పము? అనిన భగవంతుఁ డిట్లనియె.

అహింస, సత్య, మస్తేయ, మసంగము, స్త్రీ, యసంచయ, మాస్తిక్యము, బ్రహ్మచర్యము, మహానము, స్థైర్యము, క్షమ, యభయము, నను నీ పండ్రెండు యమములు. శౌచము, జపము, తపము, హోమము, శ్రద్ధ, యాతిభ్యము, మదర్చనము, తీర్థాటనము,

పరోపకారము, తుష్టి, యాచార్యసేవ, యివి పండ్రెండును నియమములు. ఈ యమనియమము లాచరించువానికి గామంబులు ఫలించు. నాయందలి నిష్టాబుద్ధి శమంబు, ఇంద్రియజయంబు దమంబు, దుఃఖసహనంబు తిత్తిర్. జహ్వోపస్థజయము ధృతి. భూతద్రోహ త్యాగము శ్రేష్ఠదానము. కామత్యాగము తపస్సు. సహజంబులగు తుట్టిపాసల జయించుట శౌర్యంబు. తారతమ్య జ్ఞానరాహిత్యము సత్యము. సూన్యతభాషణము ఋతము. కర్మములందుఁ గర్తృత్వాభిమానము మానుట శౌచము. ఫలత్యాగంబు త్యాగంబు, ఇష్టధనంబు మద్భక్తికారణ ధర్మంబు. భగవత్తముఁడనైన సేన యజ్ఞంబు, జ్ఞానోపదేశంబు దక్షిణ. ప్రాణాయామం బుత్తమ బలంబు. మదీయోశ్వరభావంబు భగంబు, మద్భక్తి యుత్తమ లాభంబు. ఆత్మభేదాభావ భావంబు విద్య. నిషిద్ధకర్మంబులందు హేయబుద్ధి హి. నైరపేక్ష్యాది గుణములే యలంకారము. సుఖదుఃఖములు మనస్సునకుఁ దగులనియకుండుట సుఖము. కామసుఖాపేక్ష దుఃఖము, బంధమోక్ష విదుఁడు పండితుఁడు. దేహోదులం దహంబుద్ధిగలవాఁడు మూర్ఖుడు. మద్విషయజ్ఞానంబు మార్గంబు. శబ్దాది విషయప్రావీణ్యంబు కుమార్గంబు. సత్త్వగుణాభివృద్ధియే స్వర్గము. తమోగుణాభివృద్ధి నరకము. నే నగు గురువు బంధువు. మానుష్యశరీరంబు గృహంబు. సద్గుణాధికుఁడు ధనికుఁడు. అసంతృప్తుఁడు దరిద్రుఁడు. అజ్ఞతేంద్రియఁడే కృపణుఁడు. గుణములం దసత్తుండగువాఁ డీశ్వరుఁడు. గుణసంగుఁడసీశ్వరుఁడు. ఉద్ధవా! నీ ప్రశ్నల కన్నిటికి నిట్లు చక్కగఁ బ్రత్యుత్తర మిచ్చితి. గుణదోషవిషయమునఁ బెక్కులు మాటలేల? గుణదోష దృష్టిదోషములను రెంటిని వదలుట గుణము, అనిననుద్ధవుం డిట్లనియె.

అరవిందాతౌ! గుణదోష దృష్టిదోషములనియు, నారెంటిని వదలుట గుణమనియు యుపదేశించితివి. భవదీయ శాసనరూపములైన వేదము లీకార్యము చేయవలయునని యీకార్యము చేయరాదని విధినిపేధములు పాటించుచున్నవికదా? అంతియకాక యనులోమ ప్రతిలోమ జాతులను గల వర్ణాశ్రమముల భేదములు ద్రవ్యదేశ

వయః కాలభేదములు స్వర్గనరకములు లోనగువానియందును గుణదోషములు కలవుకదా. ఇట్టి వీనియందెల్ల గుణదోషదృష్టి లేకుండినచో విధినిపేథలక్షణంబై భవదీయ వాక్యంబైన వేదంబులు జనులకు నెట్లు పురుషార్థ సాధకంబగు. తాకితాకికములందును, సాధ్య సాధనములందును, చిత్త దేవ మనుష్యులకు నిర్దోషములయిన నేత్రములు నీవేకదా? గుణదోష భేదదృష్టి భగవదాజ్ఞాపంపంబైన వేదమువలనఁ గలిగెఁగాని స్వతంత్రముగఁ గాదుకదా? అట్లుండ నీవిష్ణుడు తద్విరుద్ధముగ గుణదోషదృష్టి మానుమనుట యెట్లొ యని నామనస్సు భ్రమచెందుచున్నది. అనిన భగవంతుఁ డిట్లనెయ్యె.

సరుల శ్రేయస్సు గూర్చుగోరి నేనజ్ఞానకర్మ భక్తి యోగంబులను నుపాయంబుల వచించితి. ఇవి తప్ప వేఱొండుపాయంబు లేదు. కర్మఫలంబులు దుఃఖాత్మకంబులని వానియందు విరక్తి జనించి యాకర్మముల వదలినవారికి జ్ఞానయోగము. ఆ కర్మములం దుత్సాహము గలవారికిఁ గర్మయోగము. ఏదియో యదృష్టవశమున మత్కథాశ్రవణాదులందు శ్రద్ధగలవాఁడై విరక్తుఁడునుగాక యత్యాసక్తుఁడునుగాక యుండు వానికి భక్తి యోగంబు మోక్షఫలదంబు. ఎంత దాఁక మిక్కిలి విరక్తి పుట్టకుండు, నెంతవఱకు మత్కథా శ్రవణాదులందు శ్రద్ధ పొడమకుండు సంతవఱకు వర్ణాశ్రమోచిత కర్మము లాచరించుచుండవలయు. మోక్షమువఱకు వాసనామాత్రాను వృత్తియుండుట వలన జన్మాంతమువఱకు ఫలాపేక్ష లేక కర్మము లాచరించుచునే యుండవలయు. కావున మోక్షప్రాప్తివఱకు స్వధర్మ నిష్ఠుఁడై పంచమహాయజ్ఞంబు లాచరించుచుఁ గోరికలు వదలి నన్నుఁ బూజించుచు, ఫలకాంక్షతోడఁ గర్మము లాచరింపక యుండునేని యతనికి సరకము లేదు. స్వర్గమును లేదు. అట్టివాఁడు దేహవంతుఁడై యుండియు స్వధర్మస్థుఁడు పాపరహితుఁడు శుచియు నగుటచే నతనికి విశుద్ధ జ్ఞానంబొందె. వానియదృష్టవశమున నాయుండలి భక్తియొందె జనించు. స్వర్గ సరకములు జ్ఞాన భక్తి సాధనములు గావు. కావున స్వర్గవాసులును సరకవాసులును నీలోకంబున జనింపఁ గోరుదురు. జ్ఞాన భక్తు

లీలోకంబునందే సాధ్యంబులు. కావున బుద్ధిమంతులగు వారలు నరకము గాని స్వర్గము గాని కోరరాదు. దేహవేశంబున మోహంబు ప్రాప్తించును, గావున నీలోకంబును గోరరాదు. ఎఱుకగలవాఁడు మరణంబు ప్రాపించుటకు మున్న యర్థసిద్ధికరం బీదేహంబని యెఱిగి యప్రమత్తుఁడై మోక్షమునకై యత్నింపవలయు. తాము గూండ్లు కట్టుకొనిన వృక్షంబులు ఛేదింపఁ బడుటగని యా చెట్లను వదలి పక్షులారామాని సుఖముగ నెగిరిపోవుటగని జీవుఁడును దానుండు శరీరమును యముఁడు ఛేదింప నిష్కాముఁడై నర్వర దేహసంబంధంబు వదలి సుఖముగఁ బోవు ప్రయత్నంబు గావింపవలయు. అహారాత్రములచేత నాయుస్సు క్షీణమగుట యెఱిగి భయమున వణికుచు నిహపరలోక సంగరహితుఁడై వైషమిక సుఖ వ్యాపారహితుఁడై పరమపురుషుండనైన నన్ను నెఱిగి ప్రకృతి సంబంధంబు వలన విముక్తుఁ డగును. సర్వ ఫలప్రాప్తికి మూలంబును మిగుల దుర్లభంబయ్యు నులభముగా లభించినదియు, సర్వ సాధనక్షమంబు, గురువను కర్మధారుఁడు కలిగినదియు నగు నీ దేహమును నావను ననుకూల వాయువు నేనై నడపుచుండఁగా భవాభిఁ దరింపఁజేసి వాఁడెత్తహంత యగు. కామ్యకర్తంబులందు నిర్విఘ్నఁడును, దత్ఫలముల యందువీర క్తుఁడును, నియమితేంద్రియఁడునునై యోగి యభ్యాసముచే మనస్సును నిశ్చల పఱుపవలయును. పరిభ్రమించు మనస్సు శీఘ్రమున నిలుకడ నొందదేని యప్రమత్తుఁడై యది పోవు మార్గముననే తాను బోయి దానిని వశపఱుచు కొనవలయునుగాని దాని యిష్టము వచ్చినట్లే విడిచి వశపఱుచుకొనక యుండరాదు. జితప్రాణుండు జితేంద్రియుండునై సత్త్వ సంపన్నులైన బుద్ధిచే మనస్సును మెల్ల మెల్లగ దనవశము చేసికొన వలయును. అశ్వధారకుఁడు దుష్టాశ్వమును దొలుత దాని యిష్టప్రకారము పోనిచ్చి మెల్లమెల్లగఁ ద్రోవకుఁ దెచ్చుకొనునట్లు పురుషుఁడును మనస్సు ననుసరించి పోయి క్రమ క్రమముగఁ దనకు వశపఱు చేసికొన వలయును. ఇది యే పరమయోగము. మహదాది పృథివ్యంతములైన సర్వభావములు

ప్రకృతిచే గ్రహముగ నుత్పన్నములైనవనియు, మరలఁ బృథివి మొదలు క్రమక్రమముగఁ బూర్వమువానిలో లీనమై పోవుననియు నిట్లు సృష్టిలయములు పలుమాఱు మాటికి మాటికి చింతించుటచేత సంసారమున విరక్తి జనించిన యనురోధ మార్గవేదికిఁ గాని తత్త్వ వేదికిఁ గాని మనోవిషయ ప్రావణ్యంబు వదలిపోవును. యమాది యోగ మార్గమునఁ గాని తత్త్వ విమర్శనాత్మకమైన యన్వీక్షణీ విద్యచేఁ గాని మదీయూర్చనా ధ్యానాదులచేఁ గాని* పరమాత్మనగు నన్ను స్మరించిన యెడ దౌరాత్మ్యంబు చెడునుగాని దానికిఁగా గృహాది ప్రాయశ్చిత్తముల శ్రమపడవలసినది లేదు. పురుషునకు స్వస్వరూప్రమానురూప ధర్మమే గుణము. తద్విరుద్ధవర్తనమే దోషము. కావున శూద్రునకు బ్రాహ్మణధర్మంబు, నవిరక్తునకు సన్న్యాసిధర్మంబు, దోషకారణంబు, విరక్తబ్రాహ్మణునందే సన్న్యాసుంబు గుణంబగు. గుణదోష నిశ్చయమిట్టిది. స్వభావముచే నశుద్ధములైన కామ్యకర్మములను నశుద్ధ్యానహంబులైన సంసర్గములను ద్యజింపఁ జేయుచు నిచ్ఛతో గుణదోష విధానముచే నియమము కల్పింపఁ బడియె. అటుగాక వేదములందు సర్వకర్మములు త్యాజ్యములని చెప్పిన యెడఁ బామరుల కది యసాధ్యంబగుఁ గదా. అనధికారులు కర్మములు వదలి భ్రష్టులగుదురు. గుణదోష దృష్టి దోషములనియు నుభయ వర్జనంబు గుణమనియుఁ జెప్పట మోక్షోపేక్ష గలవారి విషయమయియే కాని భోగాపేక్ష కలవారి విషయమునఁ గాదు. మత్కథలయందు శ్రద్ధగలవాఁడు సర్వ కామ్యకర్మములందువిరక్తుడై కామ్యకర్మంబులు చుఃఖాత్తకంబులని యెఱింగియు వానిని విడువ సమర్థుఁడు గాకుండు నేని వానిని నిందించుచునైన నాచరించుచు నన్ను శ్రద్ధాభిప్రాయమునై నిశ్చయించునై ప్రీతితో భజింపవలయు. ఇట్లు భక్తియోగంబుచేనన్న నిత్యంబు సేవించు మునిహృదయంబున సేనుండుటచేత నతని హృదయస్థ విషయాభిలాషలన్నియు నశించుఁ అఖిలాంత రాత్మ్యుడనై హృదయవంతుండు నన్ను దర్శించువానికి హృదయగ్రంథి భిన్నంబగు

* అన్నిటికంటె నిదియే సులభోపాయము, నిరపాయము,

సర్వసంశయంబులు నష్టంబగు, వాని కర్మములెల్ల త్తయించు, గావున మద్భక్తి యుక్తుడై నాయందు నిరతిశయ ప్రీతియుంచు యోగికిఁ బ్రకృతి వివిక్తాత్మోపసనాత్మకంబైన జ్ఞానంబుగాని వైరాగ్యంబు గాని యంతకంటె శ్రేయస్కరంబు గాదన నికఁ గర్మ యోగము మాట యేల? యజ్ఞాది కర్మములచేతను శాస్త్రీయ కాయక్లేశాది తపములచేతను జ్ఞానవైరాగ్యములచేతను యోగముల చేతను నితర పుణ్య కర్మములచేతను నేనేది లభించు నవి యన్నియును స్వర్గకై వల్యములును, సాధామంబును సర్వంబును మద్భక్తి యోగంబుననే నా భక్తునికి లభించు. సాధువులు ధీరులు మదీయైకాంత భక్తులు నగు వారు నేనై యిచ్చెదనన్నను నైవల్యము గాని మోక్షముగాని కోరరు. చేనియందును నపేక్ష లేకుండుటే గొప్ప శ్రేయస్సందురు, కావున నిరపేక్షుండు నాశారహితుండు నగు వానికి నా భక్తి లభించు, నాయం దేకాంతభక్తి గలిగిన సాధువులకు సమచిత్తులకు గుణ దోషముల కతీతంబైన ధర్మంబుననుండు వారికి గుణదోషజ్ఞాన మాత్రోద్భవంబులైన రాగద్వేషగుణంబులు కలుగవు. ఈ విధముగ నేనుపదేశించిన మార్గంబుననుండు వానికి సుఖావహంబైన మదీయంబైన పరబ్రహ్మ స్థానంబు లభించు నని భగవంతుండు మఱియు నిట్లనియె.

—శ్రీకృష్ణుఁ డాధర్వకు ద్రవ్యాది గుణదోషములఁజెప్పట—

మత్స్యాప్రికినుపాయంబై భక్తిజ్ఞాన కర్మాత్మకంబైన మదీయ ప్రాప్త్యుపాయంబు వదలి యుద్రంబులైన కామంబులఁ జలంబులైన యింద్రియంబులచే నేవించు చుండునట్టివాడు సంసారంబునఁ బడి యుండు. తమ తమ యధికారంబులందలి నిష్ఠయే గుణము. విపర్యయమే దోషము. గుణదోష వివేచనంబున నిది నిశ్చయము. దేశ కాల ద్రవ్య కర్తృ మంత్ర కర్మరూప పదార్థములు పంచభూతాద్యాత్మకంబు లగుటచే సమాకారంబులు నహించియుండువాని యందును, నిది యోగ్యమా యయోగ్యమా యను సందేహమూలమున స్వాభావిక ప్రవృత్తినిఁ బ్రతిబంధించుటకై యిది శుద్ధ మిది యశుద్ధమని గుణదోషంబులు విధింపఁబడియె.

ధర్మార్థము లోకవ్యవహారార్థము, శరీరసంరక్షణార్థము, స్వాధి
కారాత్మక ధర్మరూపభారమును వహించువారికై శుద్ధ్యశుద్ధి విభాగ
పూర్వకమైన యాచారము నాచే జెప్పబడియె. బ్రహ్మ మొదలు
స్థావరములవఱకుఁ గల సర్వప్రాణులు భూషణిగ్ని వాయ్వాకాశము
లను బంచధాతువులతోడను సంతరాత్మ్యులు నాతోడను గూడి యు
న్నవి. ఇట్లు బ్రహ్మాని స్థావరపర్యంతమగు భావములన్నియు సమా
నాధికారములై యున్నను దచ్చరీరారంభకంబులైన భూమ్యాది భూ
తంబులందు వేఱువేఱు నామరూపములను దేవతలని మనుష్యులని
యిట్లు స్వార్థసిద్ధి కుపయోగించు నధికారనిష్ఠకై విధాత కల్పించెను.
దేశకాల ద్రవ్యకర్తృ మంత్రప్రభావములకు విపరీతాధికార వర్జముచే
స్వాధికారముల ననుష్ఠించుటకై గుణదోషంబులు విధింపబడియె.
జింకలులేని దేశములును, బ్రాహ్మణభక్తులులేని దేశములును నశు
ద్ధములు. జింకలుండినను సావీరకీకట క్లేచ్చ భూయిష్ఠదేశములు
మాషరదేశములు నశుద్ధములు. ద్రవ్య సంపత్తిచేఁ గాని స్వతస్సిద్ధిఁ
గాని గుణవంతంబైన కాలము శుద్ధము. ద్రవ్యాలాభంబుచేఁగాని
రాష్ట్ర విప్లవాదులఁ గాని యసమాప్తకర్మం బశుద్ధంబు. మృజ్జలా తపా
గ్నాద్యది ద్రవ్యంబులచేతను, శాస్త్రవచనంబులచేతను, బ్రాహ్మణవా
క్యంబులచేతను, సంస్కారములచేతను, గాలముచేతను, గొప్పకొలఁ
దులచేతను, ద్రవ్యములకు శుద్ధ్యశుద్ధులు కలుగుచుఁ దొలఁగుచుం
డును. ఎట్లంటివేని వస్త్రాదులు మూత్రస్పర్శముచే నశుద్ధములగు.
పుష్పాదులు జలప్రోక్షణమున శుద్ధములగుఁగాని చలిఁదియన్నము
కానేరదు. మూచూచిన పుష్పము లశుద్ధములు. చండాలాదులు
స్పృశించినను నదుల మహాత్వమువలన నాసీరు శుద్ధమే. అల్పమగు
టచే వీధీజల మశుద్ధము. అటులే శక్త్యైశక్తులను బుద్ధిని సమృద్ధిని
శుద్ధియు నశుద్ధియుఁ గలుగు. గ్రహణసమయంబుల శక్తిగలవాఁడు
స్నానముచే శుద్ధుడగు. అశక్తు డశక్తిచేతనే శుద్ధుఁడు. కనినముట్టు
వినిననంటన్నట్టు శుత్రజ్వూదులందుఁ బదిదినములకావల వినినను
శుద్ధుడే. కాల మతిక్రమింపలేదని యెఱిగెరా యశుద్ధుడే. భగవం

తుని యత్సనములందు సృశింపరానివారిని స్పృశించినను నశుద్ధుఁడు కాఁడు. ఇట్లశుద్ధాత్మక ద్రవ్యములు దేశకాల వయశ్శక్తి ద్రవ్య ద్రవ్యప్రయోజనావస్థలబట్టి శుద్ధములగుచుండు. మఱియు ధాన్యములు దారువులు నన్నులు తంతువులు క్షీరాది రసములు కంచు లోనగు తైజసములు చర్మములు కాలవాయ్వగ్ని మృజ్జలంబుల శుద్ధా శుద్ధంబు లగుచుండు. ఎట్లనః ధాన్యము లెండగాలులచే శుద్ధము లగు. దారుపాత్రంబులు మృత్తోయంబుల శుద్ధములగు. గజదంత ములు లోనైనవి యెండగాలుల నెండించిన శుద్ధములగు. నూలు ప్రోగులు జలములచే శుద్ధములు.* క్షీరాదులు కేశాది సంస్పర్శముచే దుష్టములైనచోఁ గ్వాఢంబుఁ గాఁచిన శుద్ధములగు. కంచు లోనగు వానికి నగ్నివలన శుద్ధి. చర్మములకుఁ దైలమువలన శుద్ధి. పృథివీసం బంధ వస్తువులు సంయోగాసంయోగంబుల శుద్ధములు. ఎట్లనః అన్నంబున వెండ్రుకలు తీసివైచి నేయివైచిన శుద్ధమగు. అమేధ్య లిప్తంబైన తామ్రవస్త్రాదికంబు లాగంధముపోయి యథాప్రకారమగు వఱకుఁ జింతపండునీళ్లు లోనగువానిచేఁ గడిగిన శుద్ధములగు. స్నాన దాన తపోవయో వీర్యసంస్కారకర్మములచేతను మదీయ స్మరణంబు నను నాత్మ శుద్ధియగు. ఇట్లు శుద్ధుడయియే ద్విజుఁడు కర్మమాచరింప వలయు. ప్రయోగజ్ఞాన మాచార్యునివలనఁ జెలిసికొనుటయే మంత్ర మునకు శుద్ధి. నాకు సమర్పించుట కర్మమునకు శుద్ధి. ఇట్లు దేశ కాల ద్రవ్యకర్తృ మంత్రకర్మములచే శుద్ధియైననే ధర్మము. అటుగా కుండిన నధర్మము. కొన్నిట విశేషవిధిబలమున గుణము దోషమగు. దోషము గుణమగు. విశేషశాస్త్రగుణదోషనియమము సామాన్య శాస్త్రప్రాప్తగుణదోషవిభాగమును బాధించు. స్నానముచేయక భుజించుట దోషమైనను రోగిపట్ల గుణమేయగుః పింస దోషమై నను యజ్ఞంబుల గుణమగు. పతితు లోకరితోనొకరు సంభాషిం

*ప్రత్తితో నైన వస్త్రములు తడిపి యారవేసిన నూర్యోదయమగువఱకే శుద్ధము. పట్టు వస్త్రములు పడిదినములవఱకు శుద్ధము. వెండ్రుకలతోనైన కంబళ్లు మొదలైనవి యెందకువైచి బాడించిన శుద్ధము.

చుట పాతకంబుగాదు. అపతితులు పతితులతో సంభాషించుట దోషము. అట్లే సురాపానము జాతిచేతను గర్మముచేతను బలితులైన వారలయెడ దోషావహముగాదు. శబ్దాది విషయసంగము సర్వప్రాణులకు జన్మసిద్ధమైనను నది నాశము చేయక మానదు. నరుని మనస్సు దేనిదేనినుండి నివర్తించు దానిదానినతం డంతటితో విషవలయును గాని మరల స్మరింపరాదు. ఈ పరమధర్మము నరులకు శోకమోహ భయములణచి తేమంబానఁగును. శబ్దాది విషయగుణముల ధ్యానించుటచే బురుషులకు వానియందు సంగము కలుగును. సంగము వలనఁ గామము జనించు. కామమువలనఁ గలహము గలుగును. దానివలన దుస్సహ క్రోధము కలుగును. క్రోధమువలనఁ గార్యా కార్య వివేకాభావము కలుగును. దానివలనఁ జేతనాహీనుఁడగు. చేతనాహీనుఁడు మూర్ఛితునట్లు మృతునట్లులు శూన్యుఁడగు విషయ సంగులు విషయాభినివేశముచే నృక్షములవలెఁదమ్ము నెదిరి నెఱుంగక కొలిమితిత్తివలె శ్వాసముపుచ్చుచు స్వార్థభ్రంశులై వ్యర్థులగుదురు. కావున విషయసంగ మింతటి యనర్థకంబని తెలియుము. అట్లైనచో వేదమేల విషయసంబంధ సుఖసాధనములగు యజ్ఞాదుల బోధించు నందువేని యజ్ఞమువలన స్వర్గము కలుగునని యిత్యాది ఫలములు కలుగునని చెప్పునేకాని వేదము లాకర్మములే పరమ పురుషార్థములని చెప్పటలేదు. మోక్షసాధనములందు రుచికల్పింప నవి చెప్పఁబడెను. ఈలోకమునఁ గానవచ్చు సుఖములకంటె స్వర్గ సుఖము శ్రేష్ఠము. దానికంటె మోక్షసుఖము త్తమ మనుట జక్క. రలో బొదిగి మందుతినుపించునట్టులని యెఱుఁగుము. జన్మప్రభృతి స్వబంధహేతువులగు కామంబులందును నాయురిండియ బలాదు లందును బుత్రమిత్ర కళత్రాదులందును నాసక్తమనస్కులైనవ్రులై స్వశ్రేయంబున నజ్ఞులై పాపమార్గంబుల సంచరించుచుఁ దమగుణమునింగియరడువారలను, వేదము మరల వానియందే ప్రవేశింపుఁడని బోధించునే! అటుచేసిన వేదంబెట్లు లాప్తంబగు? కావున వేదజ్ఞు లాపాతరమణీయంబై కుసుమము వంటిదగు ఫలశ్రుతిని బోధిం

పరు. కామాసక్తులు కృపణులు లుబ్ధులు నగువారు ఫలకాములై పుష్పములయందు మనస్సునిల్పి యగ్నిసాధ్య కర్మాభినివేశముచే లుప్తవివేకులై పొగలయందు గాసిపడుచుఁ బ్రత్యగాత్మ స్వరూపంబు నెఱుంగరు. మంచులోఁ జిక్కినవాఁడు సమీపమందుండువానిని గాననట్లు కర్మవిధిప్రేరేతులు నింద్రియతర్పణపరులు నగువారు నేను దమ హృదయమందుండినను నన్నుఁ దెలియలేరు. దురనగాహం బగు నామతం బెఱుంగక విషయాత్మకులు వృథా పశువులహింసించి పరలోకంబున మరల వానిచే హింసించఁబడుచున్నారు. మాంసభక్షణమం దిచ్చగలవారిచే యజ్ఞములు విధింపఁబడెనని నా స్తికు లందురు. హింసావిహారులు మాంసభక్షణసుఖమునకై పశువుల హింసించి పిత్రాది దేవతలను భూతపతులను యజింతురు. ఇట్టి ఖలులు యాగములను నెపమున జీవహింస గావించురు. ఆ స్తికులును బ్రకృతి పరిణామాత్మకమగుటచేఁ గలవలె సనిత్యమై శ్రోత్రమాత్రప్రియంబైన యిహపరలోకంబులను, నితర కామంబులను గోరి కామసాధక కర్మంబుల ధనంబు వెచ్చింతురు. ఇట్టివాడు ధనార్జనానక్తి నున్నధన మింట వదలి సముద్రయాత్ర సలిపి యందు మరణించియో నష్టపడియో యుభయభ్రష్టులగు వర్తకుల యట్టివారు. రజస్వత్వతమోనిష్ఠులును రజస్వత్వతమ ఆహారాదుల సేవించువారును దప్రీతియుక్తులును నింద్రాది దేవతల నుపాసించురుగాని వారినైన యథావిధి భగవదాత్మకబుద్ధి శేవింపరు. నన్నును యథావిధి సేవింపరు. యజ్ఞములచే దేవతల నారాధించి స్వర్గమున సుఖించి యాపుణ్యావసానంబున మరల భూమియందు మహాగృహపతులుగను మహాకులులుగాను జన్మింతురు. ఇట్లు పుష్పితవాగ్వాక్యకీప్త మనస్కులు నగు నరులు దురభిమానులు నతి స్తబ్ధులునై యుండువారికి నావార్తయు రుచింపదు. వారు సంసారమందే మునుఁగుచుఁ దేలుచుందురు. కర్మకాండ దేవతాకాండ జ్ఞానకాండములని మువ్విధములుగాఁగల వేదములు పరబ్రహ్మమును బోధించునవి. వేదములువోలె ఋషులు పరోక్షవాదులు. కావున నన్నుటంబైన తదభిప్రాయం బందఱకు సులభంబుగ గ్రహింప

సాధ్యపడదు. ఇట్టి పరోక్ష భాషణమే నాకుఁ బ్రിയము. శుద్ధాంతః
కరములుమాత్రమే వేదతాత్పర్యంబులు చక్కఁగ గ్రహింపఁగలుగు
దురు. అసధికారులు తగరు. వృథా కర్మత్యాగమున నసధికారులు
భ్రష్టులగుదురు. కావున ఋషుల వాక్యములు వారివారి యోగ్య
తకుఁ దగినట్లు వారివారికి బోధపడుచుండును. ప్రాజేంద్రియ మనో
మయంబైన శబ్దబ్రహ్మంబు మిగుల దుస్పృధంబు. అనంతంబు. అపా
రంబు. సముద్రమువలె నగాఢంబు. జ్ఞానవీర్య తేజః ప్రభృతులగు
ననేకశక్తులఁగలిగి తామరతూచులయందలి తంతువువలె జెవులు
మూసికొనినచో లోన సూక్ష్మముగ విసవచ్చు నాదముస్వరూపమున
భూతములందు గోచరించుచున్నది. సాలెపురుగు హృదయంబునుండి
ముఖద్వారమునఁ జంతువులను వెలికిఁ బ్రసవింపఁజేయునట్లు నాభికి
దురమునకు నడుమనుండు వివరద్వారమున స్పర్శరూపమగు మన
స్సుతోఁగూడి వేదమయుండు నమృతమయుండనయి దేహేంద్రి
యాది ధారణ సమర్థుడగు భగవంతుండు వాగింద్రియమును బొంది
బ్రహ్మాత్మిక వాక్కును సృజించుచున్నాడు. ఈవాక్కు బహుమార్గ
ముల నోంకారమువలన నచ్చులు పొల్లుటగనై విచిత్రభాషలరూప
మున విస్తారమైన నొకదానికన్న వేఱొకటి నాలుగేసి యక్షరము
లెక్కువకలదియైన ఛందస్సులచే నపారమై స్వవ్యాపారోపరతివలన
నుపశమించు గాయత్రి యుష్ణక్కునుష్టుష్టుజగతి యత్యష్టియతిజగతి
విరాటఃలోనైనవి ఛందస్సులు. ఇట్టి వేదము దేనిని విధించు. నేమి
తత్త్వము బోధించు, దేనిని వికల్పముగ విధించు, దేనిని సామాన్య
ముగ విధించు, నీతాత్పర్యము నేనుదప్ప వేఱొక డెఱుంగఁడు. ఈ
వేదములు నన్నే మదియారాధన రూపధర్మమునే విధించు. నన్నే
ఋభిభావృత్తిచేఁ బ్రతిపాదించుచు వికల్పమున నన్నే ప్రతిపాదించు.
నద్యవేదార్థము నన్నే బోధించు. వేదము నన్నాశ్రయించి దేవ
మునుష్యవేదము ప్రకృతిమాత్రగతమని బోధించి దానిని జీవస్వరూప
మునఁ బ్రతిపాదించి కడపట్ల వాయుండుఁ బ్రశమించుచున్నది.

—♦ శ్రీకృష్ణః ఉద్ధవునకుఁ దత్త్వసంఖ్య తెలుపుట. ♦—

అనిని నుద్ధవుం డిట్లనియె. విశ్వేశ్వర! తత్త్వములెన్నికొందఱు ఋషులు తొమ్మిదియని పదునొకండని యెడని యనిరి. నీవుమూడని చెప్పితివి. ఆయవ్యంతుఁడా! కొందఱు అటువదియాఱుమరు. కొందఱు అటువదియేనందురు. కొందఱు తాఱని కొందఱు తేడని కొందఱు తొమ్మిదని కొందఱు నాలుగని కొందఱు పదునొకండని చెప్పుదురు. మఱికొందఱు పదునేడని కొందఱు పదునాఱని కొందఱు పదుమూడని ఋషులు వేఱువేఱు తత్త్వములను బరిగణించిరి. ఇందేది సత్యమో నిశ్చయించి చెప్ప సర్వజ్ఞుఁడవైన నీవ యర్హుఁడవు. అనిన భగవంతుఁ డిట్లనియె.

బ్రాహ్మణులు వచించు నన్ని సంఖ్యలకు యుక్తులు గలవు. ఒక్కొక్కపక్షము నైకొనిన నొక్కొక్కలెక్క వచ్చుచున్నది గాని తత్త్వములందు పాచ్చితగ్గులు లేవు. అవి నియతములు. కావున నీవు పరస్పర విరుద్ధమని చెప్పవానియం దే విరుద్ధమును లేను. వివిధ వాదహేతువులు వచింతు వినుము. అనేక వాదములకు హేతువులు దురతిక్రమణీయంబులైన మదీయశక్తులగు ప్రకృతి పురుషమహాదళంకారాదులు. ఏ శక్తుల వ్యతికరమువలన వాదుల వాద విషయమునఁ బక్షభేదము కలిగెనో యాశక్తుల యంతర్భావంబుల న్యూనాధిక తత్త్వముల గణించుటచే నది కలిగెనని యెంచుము. శమదమ సంపన్నుఁడు చిదచిదాత్మక జగంబు సర్వంబు మచ్ఛరీరంబని కనుటచే వికల్పవాదం బస్తమించు. తత్త్వము లొకదానియందు మఱియొకటి యనుప్రవేశము సేయుటచేతను ముందు వెనుకలుగఁ బ్రశంసించుట చేతను వాదుల యాయాలెక్క కలుగుచున్నది. కాష్ఠాదులందు నగ్నిజలాదులవలె నొక తత్త్వమందు నితర తత్త్వములుప్రవేశించుట యుక్తమే యగు. ఎట్లు లనినఁ గారణంబైన మృత్తునందుఁ గార్యంబులైన ఘటాదులు సూక్ష్మరూపమునఁ బ్రవేశించుటయుఁ గార్యంబులైన ఘటాదులందుఁ గారణంబగుమృత్తనుగతంబై ప్రవేశించుటయుఁ గలదుగదా? ఈ తత్త్వముల పౌర్వాపర్యములను న్యూనాధిక సంఖ్యలను

బట్టి నక్షత్రయిష్టానుసారముగఁ జెప్పటకు యుక్తికలదుగదా? అట్లుతఁడు చెప్పినపుడాయుక్తి గ్రహింపవలయు. అనాదిగ నజ్ఞానముచే దేహాత్మ భ్రమతోఁగూడిన జీవునకు స్వపరయాథా త్వజ్ఞానము స్వతస్సిద్ధముగ లభింపఁజాలదు. జీవునకంటె నన్యుఁడు స్వతస్సర్వజ్ఞఁడు జీవునకు జ్ఞాన ముడు పరమాత్ముఁడు వేఱొకఁడుండవలయును గావున నిరువురు భిన్నులను లెక్కఁజూచిన దత్త్వములిరువదియాఱని యేర్పడుచున్నది.* జీవాత్మ పరమాత్మ లిరువురు జ్ఞానస్వరూపులు జ్ఞానగుణకులు నగుట చేతను, ముక్త్యవస్థయందుఁ బరమ సామ్యముండుటచేతను, జీవుఁడు పరమాత్మొకమగుటచే వేఱుగాఁ జెప్పరాకుండుటను జీవేశ్వరు లొక్కఁడే తత్త్వమని యెఱుఁగుటచేఁ దత్త్వము లిరువదియై దగు చున్నవి. జీవాత్మ పరమాత్మలకు నజ్ఞత్వ సర్వజ్ఞత్వ కల్పనము రూపభేద కల్పనము నర్థసామ్యమగును. ఆ యిరువురకు స్వనిష్ఠాత్మ భేదములేదు. అజ్ఞానము ప్రకృతి గుణము. ఈ విధముగఁ జూచినఁ దత్త్వము లిరువదియైదు. జగదుత్పత్తిస్థితి లయములకు సేతువులైన సత్త్వరజస్తమోగుణములు ప్రకృతిగుణములుగాని యాత్మగుణములు గావు. గుణసామ్యంబై ప్రకృతియగు. జ్ఞానము సత్త్వమయము. కర్తృమయము రజస్సు. అజ్ఞానమయము తమస్సు. ఈ మూఁడును బృకృతిలో నంతర్భూతంబు లగు. గుణవ్యత్యయ జనకంబు కాలంబు. అదియే స్వభావమని సూత్రమనియుఁ జెప్పఁ బడును. ఇట్లు కాలము తోడఁ దత్త్వము లిరువదియే డగు. ఇట్లు కొన్ని తత్త్వంబులు కొన్నిటిలో నంతర్భూతంబులని యెంచి లెక్కించినఁదత్త్వసంఖ్య యందు హెచ్చుతగ్గులు కలుగుచున్నవి. పురుషుఁడు ప్రకృతి మహత్తత్త్వ మహంకారము నభము వాయువు జ్యోతి యాపస్సు భూమి యని మున్నే తత్త్వములఁ దొమ్మిదింటిని బేర్కొంటిని. క్రోత్రము త్వక్కు దర్శనము ఘ్రాణము జిహ్వా యివి జ్ఞానశక్తులు. వాక్పాణి పాద పాయూపస్త్రములు కర్తృశక్తులు. మన స్సుభయము, కావున నింద్రి

* జీవుఁ డిరువదియైదువఁడనువారు కాలము నిరువదియాఱవదిగను నీశ్వరు డిరువదియేడవఁడనిగను గణింతురు.

యములు పదునొకండు, శబ్దస్వర్య రూప రస గంధము లైదు. ఇవి జ్ఞానేంద్రియ విషయములై నట్లు గమనవచనోత్సర్గంబులు కర్మేంద్రియ కార్యంబులు. ఈ వ్యష్టి ప్రపంచ సృష్టికి ముం దాకాశము మొదలు మనః పర్యంతములైన కార్యములు పదునాఱును బ్రకృతి వ్యక్తాహంకారము లను కారణములు సత్త్వాది గుణ యుక్తములై వ్యష్టి ప్రపంచమును గలిగించు చున్నవి. పరమ పురుషుం డవ్యక్తండై చూచుచుండెడు. వ్యక్తంబులయిన తత్త్వంబులు తత్పురుషవీక్షణమున లబ్ధసృష్టి సామర్థ్యంబులై యెండొంటితోఁ గలసి ప్రకృతీబలంబున బ్రహ్మాండమును సృజించు. ఆకాశాది తత్త్వము లైదు. జ్ఞానస్వరూపి జీవుఁ డొక్కఁడు. ఈ రెంటికి నాధారభూతుఁడైన పరమాత్మ యొక్కఁడు. ఇట్లు తత్త్వము లేడే యగు. ఈ యేడిటి నుండి దేహేంద్రియ ప్రాణములు ప్రభవించు. ఆకాశాదు లైదును బరమపురుషుఁ డొక్కండు కలసి తత్త్వము లాఱుదురు. శరీరభూతుఁడైన జీవుఁడు పరమాత్మయం దంతర్భావమని వీరి మతము. ఆ పరమ పురుషుఁ డాత్మసంభూతంబులైన భూతంబులతోడఁ గూడి వ్యష్టిప్రపంచంబు సృజించి దాని స్థితినిమిత్తమై దానియందు ననుప్రవేశంబు గావించు. తేజోజలాన్నములకుఁ బరమాత్మనితోడఁ దత్త్వంబులు నాలు గందురు. ఈ భూతములవలన నవయవి ప్రపంచ ముదయించె. ఏకాదశ తత్త్వపక్షంబునఁ బంచభూతంబు లై దింద్రియములు పరమాత్ముఁ డొక్కఁడు గణింపఁబడు. పదునేడుగ లెక్కించువా రైదుభూతములు శబ్దాదులైదు జ్ఞానేంద్రియములైదు మనస్సుతోడఁ బదునాఱు కాఁగాఁ బరమాత్ముఁ డొక్కఁడు పదునేడవవాఁ డగుచు న్నొడు. పదునాఱుగ లెక్కించునపు డాత్మయే మనస్సుని యంతర్భావ కారణంబున నందురు. త్రయోదశ తత్త్వవాదులు భూతములైదు జ్ఞానేంద్రియము లైదు ప్రాణము మనస్సు పరమాత్మ యని గణింతురు. ఇట్లు ఋషులు తత్త్వముల నానావిధములు లెక్కింతురు. యుక్తియుక్తము లగుటచే నన్నియు న్యాయ్యమ్ములే. అనిన నుద్ధవుం డిట్లనియె.

ప్రకృతియుఁ బరుషుఁడు పరస్పరవిలక్షణస్వరూపు లయ్యెను నన్యోన్యోపాశ్రయమువలన నాయీరువురయందు భేదము కానరాకు న్నది. ప్రకృతియం దాత్మయు నాత్మయందుఁ బ్రకృతియుఁ గానవచ్చును. ఈ మహాసంశయము నిపుఁగోక్తుల నీవే సంచరింప సమర్థుడవు. జీవులకు జ్ఞానము నీ శక్తివలననే కలుగుచున్నది. జ్ఞానసంకోచము నీ వలననే కలుగుచున్నది. నీమాయాగతి నీవ యెఱుంగుమవు కాని యితరు లెవ్వ రెఱుంగరు. అనిన భగవంతుఁ డిట్లనియె.

—† శ్రీకృష్ణుఁ డుద్ధవునకుఁ బ్రకృతి పురుష వివేకము తెలుపుట. †—

ప్రకృతియుఁ బరుషుఁడు నను భేదంబు నత్యంబు. ఈ ప్రపంచము ప్రకృతి వికారాత్మకంబును గుణవ్యతికర కృతంబు నగు. గుణమయంబగు నా మాయ స్వగుణములచే నానావిధముల వికల్ప బుద్ధులఁ గలిగించు. గుణాదులచేఁ గలుగు నీవికార మధ్యాత్మమని, యధిభూతమని, యధిదైవమని మూఁడు విధములు. కన్ను లధ్యాత్మము. రూప మధిభూతము. సూర్యసంబంధి శరీర మధిదైవము. ఈ మూఁడు నొకదానికొకటి యుపకార్యము నుపకారకములై కార్యకరము లగుచున్నవి. సూర్యరశ్మి నేత్రరంధ్రము మూలమున రూపమును గోచరింపఁ జేయుచున్నది. ఈ మూఁటిలో నేయొకటి లేకుండైనను జ్ఞాన జనకత్వము సంభవింపదు. హృదయాకాశవర్తి యాత్మ స్వయముగఁ బ్రకాశించువాఁడు. కావున నత్యంత భిన్నుఁడు. అఖిల ప్రకాశ్య ప్రకాశకుఁడు. పరస్పరోపకారోపకారక భావము కంటియందువలె ద్వక్కు. శ్రవణము జిహ్వ నాస చిత్తములయందును నెఱుంగనగు. త్వక్కున కధిభూతము స్పర్శము, అధిదైవము వాయువు. శ్రోత్రమున కధిభూతము శబ్దము. అధిదైవము దిశలు. జిహ్వకధిభూతము రసము, ప్రచేతనుఁ డధిదైవము. నాస కధిభూతము గంధము, అధిదైవత మశ్వులు. మనస్సున కధ్యేయవిషయ మధిభూతము, చంద్రుఁ డధిదైవతము. దేహమే యాత్మయను భ్రమకును నేను దేవతను నేను మనుష్యుడ నను వికల్పబుద్ధికిని సహకారమే కారణము.

ఇదియే మహాత్మ్యమునఁ బుట్టి గుణఖోభముఁ గావించు. ఈ యహం కారము నై కారికమని తామసమని రాజసమని మూఁడువిధములు. జ్ఞానమయుండగు నాత్మ కలఁడా లేడా యను వాదమున కజ్ఞానము కారణము. అది యాత్మ యాథాత్మ్య సాత్మాత్కారమున వర్తింను. అది వ్యర్థవాదమయ్యు నాకు విముఖులైన వారలకు సాత్మాత్కారము లభింపమి వారి యజ్ఞాన ముపశమిల్లును. అనిన నుద్ధవుం డిట్లనియె.

సీకుఁ బరాజ్ఞుభవైన బుద్ధిగలవారు స్వకర్మములచే నుత్తమాధ మంబులగు నానాజన్మంబుల నెత్తుచుందురు, విడుచుచుండురు. పూర్వ దేహమువలె నింద్రియములను విడిచి దేహాంతరమువలె మరల నింద్రి యములను వీరు గ్రహింతురా ? కాక యానింద్రియములగుఁగూడియే దేహాంతరము గ్రహింతురా ? చెప్పము. ఇది యల్పబుద్ధుల కెఱుంగ రాదు. దీని నెఱిగిన విద్వాంసు లీ లోకమునం దటచు లేరు. అం ధఱు భవ స్మాయావంచితులే యనిన భగవంతుఁ డిట్లనియె.

మనుష్యులకు మనస్సు కర్తమయంబు. జ్ఞానేంద్రియపంచక యుక్తంబు. అన్యూడయ్యు నాత్మ యామనస్సున వర్తించు. దేహాంత రము పరిగ్రహించుచుండు. పూర్వదేహసంబంధ జ్ఞానేంద్రియములే దేహాంతరమందును లభించునేని పూర్వజన్మ విస్తృతికిఁ గారణ మే మందువేని వినుము.

మనస్సు కర్మవాసనా నశము. అది చూచువానిని వినువానిని ధ్యానించుచుండును. అవి లభించెనా సంతోషించును. లభింపవా యెనా దుఃఖించును. ఇట్లు క్రొత్తక్రొత్తవి వచ్చుటచేఁ బ్రాతవి శమించిపోవుచుండును. ఒక జన్మమందే యిట్టివి సంభవించుచుండ జన్మాంతర విషయముల నననేల ? ఎవని మనస్సు విషయాభినివేశ ముచే నాత్మానుసంధానము గావింపనో యట్టివానికి మోక్షానోక కారణమున మృతియు మరణకాలమున నత్యంత జ్ఞానలోపము గలు గుచున్నదీ. ఒకానొక కారణ మనునది జీవనావసానకర్మమే. సర్వవిధ మనోవృత్తులచేతను నాత్మచేతను దేహస్వీకారము గావించుట జన్మ

మందురు. జన్మకాల ప్రభృతి దేహాభిమానము వదలదు. ఇది స్వప్నమనోరథమునట్టిది. స్వప్నమనోరథంబులందుఁ బ్రాత మనోరథంబులను స్మరింపనట్లు జన్మాంతరంబునఁ బూర్వజన్మమునఁ దానిట్లుంటినిని తలంపక యిప్పుడే సూతనముగ జన్మించినవానివలెఁ దలఁచుచుండును. ఆత్మస్వరూపమందు శరీరోత్పత్తిచే శరీరమని యింద్రియములని యంతఃకరణమనియే త్రైవిధ్యంబు గాననగు నది బహిరంత శ్చేదముల కారణముల దేవత్వ మనుష్యత్వ బాలత్వ యువత్వ లోభ భయాది రూపభేదముల నసత్పుత్రోత్పత్తివలె ననర్థహేతు వగు. ఉద్ధవా ! శరీరములు నిత్యముఁ బరిణామాంతరముఁ బొందుచుండును. ఇట్లు పూర్వావస్థను వదలుట యుత్తరావస్థను స్వీకరించుట యనురెండును సలక్ష్యవేగంబగు కాలము సూక్ష్మత్వమువలనఁ గానరావు. పూర్వక్షణమందున్న యగ్నిజ్వాల యుత్తరక్షణమున మాటుటయుఁ బ్రవాహములందు ముందుముందున్న నీరుపోయి క్రొత్తక్రొత్తనీరు వచ్చుటయు ఫలము ప్రతిక్షణము వృద్ధిచెందుటయుఁ గాలసూక్ష్మత్వముచే నెట్లు తెలియరాదో యట్లులే సర్వభూతముల వయోవస్థాదులు పరిణమించుచున్నవి. ఇంతకుముందున్న దీపజ్వాలయే యిది యనియుఁ, బ్రవాహమున నింతకుముందున్న నీరే యిదియనియు, నా పురుషుడే వీడనియుఁ దలఁచుట భ్రాంతిమూలకము గావున నట్టివాఁ డెఱుకలేనివాఁడు. దేహోత్పత్తినిమిత్తమైనకర్మమును బీజముచే జీవునకు దేహమునకు వలె సతత పరిణామస్వభావము లేదు. జీవుఁడౌడు గావునఁ బుట్టువు లేదు. అమరుఁడు గావున మృతియు లేదు. ఉత్పత్తి మరణంబులు భ్రాంతిమూలకంబులు. మహాభూతంబుల మూఁడవదియగు నగ్నికిఁ గట్టెలతోడ నుత్పత్తివిनाశములు చెప్పట యెట్టిదో జీవునకు జననమరణంబులు చెప్పటయు నట్టిద. నిపేక, గర్భ, జన్మములు వైదవయేడు వఱకుఁ గల బాల్యము, పదునాఱవయేడువఱకుఁ గల కౌమారము, నిరువదిన్నాఱవ యేటివఱకు నగు యౌవనము, నఱువది యేండ్లవఱకుఁ గల వయోమధ్యము, జర, మృతి యని దేహమునకు నవస్థలు తొమ్మిది. దేహము నాశ్ర

యించియుండు నిట్టి యవస్థలను మఱియు శయనాసనాద్యవస్థలను బద్ధుండు తత్తత్సంబంధ నిమిత్తకర్మ పరిపాకదశయందు నొంచుచుండును. విడుచుచుండును. తండ్రి మరణమువలనఁ దన మరణము, నిజపుత్రోత్పత్తివలనఁ దన జననము వివేకి గ్రహింపవలయుఁ గాని యవి దేహగతంబులౌట సాక్షాత్కారంబులు గావు. నేను బుట్టితిని నేను జచ్చితి నని యాత్మ యూహింపఁజాలదు. వృక్షములకు బీజమువలన జన్మము కాలపరిణామమున సంయమముగాంచువాఁడు తా నావృక్షమునకంటె భిన్నుఁడనని తలంచునట్లే యీ దేహమునకుఁ బంచభూత సంఘాత్మకమైన బీజమువలన నుత్పత్తియై గాల పరిణామంబున నాశంబుఁ జూచుచు ద్రష్టయుగు నాత్మ తాను దేహమునకంటె భిన్నుఁడనని యెఱుంగు. ఇట్లు దేహమునకంటె దాను భిన్నుఁడనని వివరించి తెలిసికోలేనివాఁడు విషయానుభవమున మూఢుఁడై సంసారమునఁ బొరలుచుండును. ఇట్టివాఁడు సత్త్వగుణ సంగముచే బుష్కలండును దేవతలందును రజోగుణ సంగముచే నాసురమనుష్యులందును దమోగుణ సంగముచే బిశాచపశుపత్యైదులందును స్వకర్మముచే బుట్టుచు జచ్చుచు నుండును. అడెడు వారిని బాడెడివారిని జూచి తానును బుద్ధిచేనైన నాడెడు పాడెడు భంగి జీవుఁడు నిష్క్రియుండయ్యును బుద్ధి గుణములను జూచి యా యా చేష్టలు తనయం దాకోపించుకొని యనుకరించు వానివలెను. జలించు నీళ్ళయందుఁ దోచు తీరస్థవృక్షములు కదలు చున్నట్లును, గన్నులు తిరుగుచుండ భూమి తిరుగువిధంబుగఁ దోచునట్లును, దేహధర్మంబు లాత్మయంగుఁ దోచుచుండు. స్వప్నదృష్టంబులైన విషయానుభవంబులు మృషలై నట్లు లుద్ధవా ! యాత్మకు సంసారము మిథ్యయే. అధ్యాసహేతువు నివర్తించిన సంసారము నివర్తించు. స్వప్నమున దేశాంతరగమన శిరచ్ఛేదాద్యసర్థపరంపరలు దొలగ నట్లు శబ్దాదివిషయములు సన్నిహితములు గాకున్నను వానిని ధ్యానించు జీవునకు సంసారనివృత్తి గలుగదు. విషయములు సమీపంబున లేకుండినను వానిని ధ్యానించుటచేతనే యధ్యాసము నివర్తింపక

యండఁగా విషయసాంగత్యము గలవాని కెట్లు నివర్తించు! కావున నుద్ధవా! యసద్విషయ ప్రవణంబులైన యింద్రియములచే విషయముల ననుభవింపకుము. ఆత్మయందు జనన మరణాద్యవస్థలు కల్పించుటకుఁ గారణంబైన భ్రమంబునకు దేశవిలక్షణంబుడైన యాత్మ యాధాత్మ్యమును గ్రహింపమి కారణంబు. అసజ్జనులూక్షేపించినను నిందించినను, నపహసించినను, ననూయపడినను, గొట్టినను, నడ్డగించినను, జీవనవిరోధంబు గలిగించినను, నుమిసినను, మీఁద మూత్రంబు విడిచినను, నిట్లు బహుభంగులఁ జలింపఁ జేసినను, శ్రేయస్కాముఁడగువాఁ డెన్ని కష్టములకై ననోర్చి యాత్మావలోకన తత్పరంబైన మనస్సుచే దన్నఁ దా నుద్ధరించుకొనవలయును. అనిన నుద్ధవుం డిట్లనియె.

భవదీయ చరణంబు లాశ్రయించి జితాంతఃకరణులైన వారికి దక్కఁ దక్కినవారికి దేవా! దుర్జన కృతంబులగు నవమానంబులు దుస్సహంబులు ప్రకృతి బలిష్ఠంబులును గదా. కావున దీనిని నాకు విశదీకరింపు మనినఁ గృష్ణుం డిట్లనియె.

—† శ్రీకృష్ణుఁ డుద్ధవునకు భిక్షుగీతంబులుఁ వివరించుట. †—

బ్రహ్మ స్తుతి శిష్యా! చక్కఁగఁ బ్రశ్నించితివి. దుర్జన భాషితంబులైన దురుక్తుల భిన్నంబైన మనస్సును సమాధాన పఱచుకొనుటకు విద్వాంసుఁడైనను సమర్థుఁడు కాఁడు. పరుషభాషణంబులు మర్మంబులఁ జీల్చురీతి మర్మచ్ఛేదకంబులైన బాణంబును దాపంబును గలిగింపఁ జాలవు. ఈవిషయంబున నొక్క పుణ్యేతిహాసంబు గలను వినుము.

ఒక భిక్షువు దుర్జనులచే నవమానింపఁబడి నిజధృతిచే గర్వ వీసాకంబును సహించి కొన్ని వాక్యంబులు పలికె. అదియే భిక్షుగీత లనఁబడు. అవంతి దేశంబున ధనికుండుడైన యొక బ్రాహ్మణుఁడు కలఁడు. ఆతఁడు పాణిజ్యాదిరూపవృత్తి జీవించువాఁడు. ధనకామి, లుబ్ధుఁడు. అతికోపనుఁడు. స్వావరమాత్ర పోషణరతుఁడు. బంధువుల నతిభుల పఱచిమాటలచే నైన గౌరవించినవాఁడు కాఁడు. అట్టి పాడింట

నుండు నతండ్రినఁ దానైన నిష్టభోగంబులనుభవించినవాఁడు కాఁడు. దుశ్శీలుఁడు. అతిలోభియునగు నతని పలుకులు పెండ్లాము కొడుకులు కూతులు చుట్టములు భృత్యులు నెవ్వరు లక్ష్యము చేయకుండెరి. ధన ఫిశాచమునలెనైన యిహపరలోక చ్యుతుఁడై ధర్మకామ విహీనుఁడైన యతనిఁగూర్చి పంచమహా యజ్ఞ దేవతలుకోపించిరి. ఆ కారణమున వాఁడు పుణ్యచ్యుతుఁడు కాఁగా మిగులఁ గష్టపడి యతఁ డార్జించిన ధనమంతయు నశించె. కొంత జ్ఞాతులు హరించిరి. కొంత దొంగలు మ్రుచ్చిలించిరి. దేవతా కోపంబున నిల్లుకాలి కొంతనశించె. రాజులు రాజసంబంధులు కొంత యపహరించిరి. ఈవిధముగఁ గాల క్రమంబునఁ గొంచెము గొంచెముగ నా బ్రహ్మబంధుని ధనమంతయు మూలముట్టగ నశించె. ఇట్లు ధనము నష్టముకాఁగా ధర్మకామ వివర్జితుఁడై స్వజను లుపేక్షింప మిగులఁ జింతాపరవశుడయ్యె. నష్ట ధనండ్రి దీర్ఘ చింతాపరాయణుఁడై ఖేదమునకు వశపడి భాష్పరుద్ధ కంతుఁడై తపించు నతనికి మహా నిర్వేదంబు జనింప నతఁ డిట్లు తల పోయఁదొడంగె.

ఆహా! నాకెట్టి కష్టము సంభవించెను. ఈ దేహము నెంతటి తాపమునకుఁ బాలుపఱిచిరి. ఆయాసపడి ధనము సంపాదించి ధర్మ కామంబులకు వినియోగింపనైతి. నా యట్టి పెనులోభుల ధనంబు తఱచు నా సుఖమునకుఁ గాని యితరుల సుఖమునకుఁ గాని వినియోగపడక యిం దాత్మతాపంబునకు మరణించిన పదపడి నరకము నకుఁ గొని పోవుటకుమాత్రమే యుపయోగించు. అత్యంత సుందర మైనఁ రూపమును శ్వేతకుష్మగోగపు మచ్చ కొంచెమైనను జెఱుచు నట్లు లోభగుణము స్వల్పమైనను యశస్వల శుభ్రకీర్తిని గూఢవంతుల గుణమును నశింపఁ జేయుచున్నది. ధనార్జనమం దెంతయూహాసము! దాని రక్షించుటయం దెంతభయము! దానిని భోగింపవలయు వెచ్చ పెట్ట వలయుననిన నెంత చింత! అది నశించెనా. యయ్యో చచ్చితి నని మృతియు భ్రమయుఁ గలుగు. ఆర్జనదశయంచు దొంగతనము హింస, యసత్యము, మోసము, కామక్రోధములు, నర్థము ప్రాప్తించిన

గర్వము, మదము, భేదము, వైర, మవిశ్వాసము, సంస్కర్థ, స్త్రీద్యూత మద్యవిషయ వ్యసనత్రయమును గలిగించు. ఈపదునై దనర్థకములు పరులకు సర్థమూలములు. కావున ననర్థావహంబైన యర్థంబును శ్రేయస్కాముండు దూరంబున విడువవలయు. అంతవఱకు సాపత్స్యం పనలయందు నొక్కపైయుండు తల్లిదండ్రులు నన్నదమ్ములు భార్య సుహృదులు వీరందఱ జరువదిగవ్వల వెలగల కాకణికా మాత్రము వకై భేదించి విరోధులగుదురు. అంతటి యల్పద్రవ్యము వ్యత్యాస మును సహింపక వీరందఱుఁ గ్రుడ్డులై యావజ్జీవము పగసాధించుచు స్నేహము విడిచి ప్రాణంబులనైనఁ దీయుదురు. దేవతలకును భ్రాతృ సీయంబైన మానుష్యజన్మంబునందు బ్రాహ్మణజన్మంబునొంది దాని వలన సాధింపనగు శ్రేయస్సు ననాదరపఱచికొనువాఁ డధమగతుల సాలగుచున్నాడు.

స్వర్గమోక్షంబులకు ద్వారంబైన మనుష్యదేహంబు సంపాదించి మర్త్యుఁ డెవ్వఁ డనర్థనిలయంబైన యర్థంబునం దానక్తుండగు? దేవర్షి, పితృ, భూత, జ్ఞాతి, శాంధవులకుఁగాఁ దన విత్తము విని యోగింపని ధనపితాచ మధోలోకంబుల కరుగు. వేనిచే ధర్మ కామ మోక్షంబులు సాధింపనగు నట్టి ధనవయోబలంబులు వ్యర్థమగు నర్థాశచేఁ బ్రమత్తుండనైన నాకుఁ గడచిపోయె. ఇప్పుడిది ముదుకడ నైతి. ఇంక నేనేమి సాధింపఁగలను? విద్వాంసుండును వ్యర్థమైన యథార్థన కాంక్షచే మఱిమఱి కష్టపడుచున్నాడు. దీని నాలోచింప నెవ్వనియేని మాయచేతనో లోకము సంవిమోహిత మగుచున్నది. శృత్యువువాతఁ బడ నుండువాఁడు ధనమార్జించియు నేమి ఫలము? కామములు గలిగిన లాభమేమి? ఒండె గామదాతయయ్య నేమి మేలు? అటుగాక జన్మంబులఁ గలిగించు కర్మంబులఁ గావించియు నేలే. సత్యముసత్యము. సర్వదేవమయుండైన హరి భగవంతుండు నాయఁడఁ బ్రసన్నుడయ్యె. కావుననేకదా సంసారసాగరోత్తరణంబు నకుఁ దెప్పయగు నిర్వేదంబు గలుగు దశకు నన్నుఁ గొనివచ్చెను. అట్టి నేను దపస్సుచే జీవితశేషంబు దేహంబుఁ దపింపఁజేసెద,

అప్రమత్తుండనై యిట్లాత్మతుష్టుండ నైతి నేని దేవత లందఱు నాయెడ సంతుష్టు లగుదురు. అంత నేను ఖట్వాంగునివలె ముహూర్తమాత్రం బున భగవల్లోకంబు సాధింతు.

అనియి ట్లాబ్రాహ్మణుండు నిశ్చయించుకొని హృదయగ్రంథు లగు రాగద్వేషాదుల నున్మూలించి శాంతుండై సన్నాహసియయ్యె. ఇట్లు ప్రాణేంద్రియ మనంబుల నియమించి వీఁ డితఁడని గుర్తింపరాని యట్లు నగర గ్రామంబులు భిక్షార్థంబు చొచ్చుచు దేనియందు నాసక్తి లేక భూమిఁ గ్రుమ్మరుచుండె. వృష్టఁడును, మలినగాత్రుఁడును, నగు సన్నాహసింజూచి దుర్జనులు గర్వలై బహువిధంబులఁ బరిభ వించిరి. కొందఱు త్రిదండమును, కొందఱు కమండలువును, లాగి కొనిరి. పీఠంబును నొకఁడు, జపమాల నొకఁడు, బొంత యొకఁడు, వస్త్రముల నొకఁడు లాగి కొనిరి. ఏటియొడ్లున భిక్షాన్నంబు భుజించు నతని తలపైఁ గొందఱు పాపిష్ఠు లుమిసిరి. కొందఱు మూత్రము విడిచిరి. మానంబు నహించిన యతనిఁ గొందఱు పలుకరించిరి. పలుకకున్నఁ గొందఱు కొట్టిరి. కొందఱి తిత్తుడు దొంగయని బెదరించిరి. కొంత ఁతనిఁ బట్టుడు కట్టుడు కొట్టుడు చంపుడని త్రాళ్ళచే బంధించిరి. కొందఱి ఁతఁడు వంచకుడు శత్రుఁడు క్షీణధనుఁడై స్వజనులు నిగ్రహింప నిట్టివేషము వేసెనని నిందించిరి. ఛీకొట్టిరి. ఓహో వీఁడు రాలిగుండెవాడు, కొండవలెఁ జలించువాడు కాడు, కొంగవలె గూఢనిశ్చయంబుడై మానముచేతనే కార్యములు సాధించుచున్నాడు. అని కొందఱు నవ్వఁ గొందఱి ఁతనిపై సపానవాయువు విడిచిరి. కొందఱి ఁతనిఁ ద్రాళ్ళచేగట్టి క్రోధివలె నాడించిరి. ఇట్లు దుర్జన కృతంబులును, శీతోష్ణాది ప్రభవంబును జరాది నిమిత్తంబులునై పైపైఁ గలుగు దుఃఖంబుల నెల్ల నిజకర్మ నిమిత్తంబులుభోక్తంబులని నిశ్చయించి మనంబున నేమియు వికారపడక యుండె. ఇట్లు సరాధములు తన్నవమానింప స్వధర్మస్థుండై సాత్త్వికంబైన ధృతి నవలంబించి కొన్ని వాక్యంబులు పలికె. వానిని వినుము.

కాదు మదీయదుఃఖసుఖ కారణభూతులు దేవతావరుల్,

కాదు గ్రహాత్మభూషనులు, కాలము కర్మము కాదుకాదు; సం
సార రథాంగ యంత్రమును మానక త్రిష్ణ మనంబై యెంతయుం
గారణ; మింతయుండెలియఁ గల్గున దేహికి ఖేదమోదముల్ ?

బలిష్ఠంబైన మనంబు రాగద్వేషాదుల సృజించు. వానివలన
సాత్త్విక రాజస తామసాత్మకంబులు పుణ్యపాపకర్మంబులు కలుగు.
సంకల్ప వికల్పంబులు గల మనస్సు తోడనుండియు నహం మమాభి
మానానురూప చేష్టారహితుండై యంతఃప్రవిష్టుండై ధారకుండై
హిరణ్యప్రకాశుండై జీవసఖుండైన పరమాత్ముండు సాక్షియై చూచు
చుండు. జీవుడో సంసారకారణంబైన మనస్సుచేసెడి చేతలనెల్లఁ
దనవిగ గ్రహించి శబ్దాదివిషయ సాంగత్యంబునఁ గామంబులనేవించి
బద్ధుండగుచున్నాడు. దానము స్వకులధగ్ధము యమనియమములు
వేదకర్మములు, వ్రతములుబోనైన యన్నిటికి మనోనిగ్రహమే ఫలము.
మనోనిగ్రహమే యుత్తమంబైన యోగము. ఏవాని మనస్సు రాగా
దులఁ గలుపితంబుగాక సమాహితంబై యుండు నతనికి దానాదుల
వలన నేమికార్యము కాఁగలదు ? మనోనిగ్రహంబు లేనివాఁడు
దానాదులఁ గావించియు నేమి ప్రయోజనము ? దేవతలును మనో
వశులైరి. మన స్సెవ్వనికిని లోపడునది కాదు. అయినను దానాదు
లచే నారాధితుండై పరమపురుషుండు మనస్సును దనయందు సమా
హితమగునట్లు చేయును. అదెట్లులన నప్పరమపురుషుండు మనఃప్ర
భృతి కరణములకు నధిపాతలైన చంద్రాదిదేవతలకును దేవతకావున
బలియరలోనెల్ల బలిష్ఠుండు. దానాదుల నారాధింపఁబడిన పరమ
పురుషు ప్రసాదంబునఁ దప్ప నితరోపాయంబుల జుండున సశక్యమై
శత్రువువలె దుఃఖప్రదమై యసహ్యవేగంబై హృదయవ్యథాజనకం
బైన మనస్సును జయింపక కొందఱు మనుష్యులతో నిష్కులవిసిధ
మును మైత్రిని నుదాసీనత్వమును వహింతురు. ఇట్టివారు మూఁగులు.
దేహంబు మనోమాత్ర కారణంబు. అట్టి యీదేహమ్ముపై నేను
నాది యను భ్రాంతినుం చి మూఁగులై మనుష్యు లిది నేను అది

యితరము" నను భ్రమచే నగాధమగు సంసారమునఁ దిరుగుచుందురు. సుఖదుఃఖ కారణము జన మందఱు యనిన నవి భౌతిక శరీరములకే కాక యాత్మకు వానివలన నేమి కాఁగలదు ? తన నాలుక తాను గొఱికికొనువాఁ డెవ్వనిపైఁ గోపింపవలయు ? అన్యగతంబులైన సుఖదుఃఖ కర్తృత్వ కర్మత్వాదులచే నాత్మకు స్వర్గము కొంచెమైన లేదు. సుఖదుఃఖ హేతు వీశ్వరుఁ డందఱు యనిన నట్టిహేతువు రాగద్వేష సుఖదుఃఖ శీలత్వాది వికారములుగల దానికిఁ జెప్పవలయునుగాని నిర్వికారమైన యంతరాత్మ కెట్లు చెప్పఁదగు ? ఒక యంతరాత్మ వేటొక యంతరాత్మకు సుఖదుఃఖకారణము కాఁజాలదు గాని తానే తానుండు దేహమునకు సుఖదుఃఖములఁ గలిగించి సుఖించు దుఃఖించు నంటినేని యీశ్వరప్రపత్తితమై దేహమున కొక యవయవము వేటొక యవయవమునకు బాధకలిగింపఁగా నావేదనకై యీ యీశ్వరుఁ డెవనిపై నలుగవలయు ? తనచేసిన పనికిఁ దనపైఁ గోపించువాఁ డున్నట్లుఁడు గదా ? ఇంతకు నాత్మ నిత్యము నిర్వికారము కదా ? నిర్వికారుఁడైన యీశ్వరుఁడు కాఁడుకాని దేహి సుఖదుఃఖ హేతువందువేని యన్యాత్మవలన సుఖదుఃఖములు గలిగె ననుట వ్యర్థాభిమానము. ఏలయందువేని వికారాశ్రయత్వము నిజ స్వభావముగదా ? స్వభావప్రయుక్తమగు దానిపై నెవ్వ డలుగు ? అటైన నాత్మకంటె నన్యంబు హేతువు కాదందువేని యాత్మహేతు త్వముకూడ మృషయే. ద్వాదశాష్టమ జన్మస్థానములందుండు సూర్యాది గ్రహములు సుఖదుఃఖకారణము లందువేని జన్మరహితుఁ డైనయాత్మకు జన్మాష్టమాది స్థానస్థితులచే సుఖదుఃఖములు ప్రాప్తించు ననుట యుక్తంబుగాదు. ఉత్పత్త్యాశ్రయ దేహమునకు జన్మాది స్థానస్థితిచే నేవి హేతువులందురో మీ గ్రహములే పాదార్థాది భేద దృష్టిచే నితరగ్రహములను బీడించునని దైవజ్ఞు లందురు. కావున గ్రహములకంటెను దేహముకంటెను నన్యఁడైన పురుషుఁ డెవ్వరిపై నలుగవలయు ? గ్రహములకే పరస్పరపీడ యుండుటచే సుఖదుఃఖములకు నిజకర్మమే కారణమందువేని నిర్వికారుఁడు స్వయంప్రకా

శుండు నగు నాత్మకు సుఖదుఃఖములములమున శుభాశుభకర్మములు
 గలుగవు. అట్లులే యచేతనమై ప్రవృత్తికి యోగ్యతలేని దేహము
 నకును గలుగవు. జడమైన దేహమునకే యాత్మత్వ మందువేని
 నిరుద్ధస్వభావ స్వరూపములైన జడత్వాజడత్వముల కై క్యముచెప్పట
 యపవన్నముగాదు. దేహమా జడము. జీవుడు పురుషుడు సువ
 ర్ణుడు ప్రకాశస్వరూపుడు కావున నతని నేవియు నంటవు. కావున
 గర్భము హేతువు కాజాలదు. కాన నెవరినై గోపింపవలయు ?
 సుఖదుఃఖములకు వశీకృత సర్వప్రపంచమైన కాలము కారణమందు
 వేని దానివలన నాత్మన కేమగు? స్వరూపముచే సుఖదుఃఖాన్వయ
 రహితుడైన యాత్మ కాలవశ్యుడగుటచే సుఖదుఃఖముల భజించు
 నందువేని యగ్నికి దాపబాధయు హిమమూనకు శీతబాధయు
 గలుగునా ? కావునఁ గాలము హేతువు కాదు. కావున మీఁదఁ
 జెప్పిన జననాదు లాఱింటికంటె నన్యంబగు దానికి సుఖదుఃఖంబులు
 గలుగవు. అచంకారంబు సంసారరూపంబు. ఎట్లన : అహమభిమా
 నంబున ననాత్మయం దాత్మాభిమానంబు గలుగు. దానివలన సుఖ
 దుఃఖాది ద్వంద్వము లగు. అహంమమాద్యభిమానంబున ద్వేషాదు
 లగు. వానివలనఁ గర్తృంబు లగు. వాన జన్తంబు లగు. వాన సుఖదుః
 ఖంబు లగు. పరంబునకంటె బరంబున యాత్మకు నెప్పుడేని నెవ్వ
 నిచేసేని నెట్లులేని ద్వంద్వబాధ లేదు. కావున భూతంబులచే నుప
 ద్రవంబు గలిగినను బండితుడు భయపడడు, పూర్వతములైన పండి
 తులచే బరిగృహీతంబై సుఖదుఃఖనిదాన పరిష్కారయుక్తంబయిన
 షరమా త్తనిష్ఠయందు మనస్సునిలిపి ముకుంద చరణారవింద సేవ
 చేతనే దురంత పారంబయిన సంసారంబుఁ దరించెద. అని నష్టధనుఁ
 డయిన యా బ్రాహ్మణుడు నిర్వేదపడి విగతశ్రముఁడయి సన్న్యసించి
 భూసంచారముఁ గావించుచు దుష్టులు నిరాకరించినను స్వధర్మము
 నుండి చలింపక యీగాధ వదించెను. కావున,

చ. ధరణిని నాత్మ విభ్రామము చక్కగ నేదియు పౌఖ్య దుఃఖముల
 పురుషునను ఘటింపఁగను బూనఁగలేవు ద్రువతబుద్ధుఁ డెట్టివాఁ

బర హిత మధ్యమాఖ్యల విభాగముసంస్కృతి దాననే యగున్
బురుషవరేణ్య ! యింత తలపోయుచు నిశ్చితబుద్ధి కమ్మొగిన్.

క. మనమును విషయాంతరములఁ

జనకుండఁగ నిగ్రహించి సతతముపైఁ

బనిగొని నిలుపుము దృఢముగ

జననుతగుణ ! యోగశాస్త్ర సంగ్రహ మిదియౌ.

ఈ భిక్షుగీతంబులును శ్రద్ధతో ధరించి విని పఠించు నతిఁడు
బ్రహ్మనిష్ఠుండు ద్వంద్వరహితుండు నగు.

— శ్రీకృష్ణుఁ డుద్ధవునకు సాంఖ్యయోగముఁ జెప్పట. —

ఉద్ధవా ! యింక నీకు బూర్వమున వినిశ్చితంబైన సాంఖ్య
యోగంబుఁ జెప్పెద వినుము. దాని నెఱుంగువాఁడు నేను వాఁడు
నను భేదబుద్ధి కల్పకంబు దేహాత్మ భ్రమంబు. స్వతంత్రాత్మ భ్రమంబు
పేటనే విడువఁగలఁడు.

తొలుతఁ బ్రలయావస్థయందు నామరూప విభాగరహితంబైన
పరమాత్మ స్వరూపంబు జ్ఞానం బొకండే యుండు. జగదాదియందు
ననుపమానమైన కృతయుగంబున వివేక నిపుణులు బ్రహ్మాపారనమే
కావించుచుండిరి. గుణవైషమ్య రహితంబును జాత్యాది వికల్ప
రహితంబును వాఙ్మనసంబుల కపరిచ్ఛేద్యంబైన స్వరూప స్వభావము
గలదియు నిర్వికారము వాఙ్మనసంబుల కగోచరంబును నగు బ్రహ్మంబు
తన్మాయా ఫలరూపములచే ద్విప్రకారంబయ్యె. అం దొక్కటియైన
మాయయే ప్రకృతి. ఆ ప్రకృతి కార్యకారణాత్మికయై యుభయాత్మిక
యయ్యె. రెండవది యగు ఫలరూపార్థంబు జీవస్వరూపంబు జ్ఞానం
బయ్యె. దానినే ప్రత్యక్కని పురుషుడని యందురు. విచిత్రకార్య
కరత్వ యోగంబునఁ బ్రకృతియందు మాయాశబ్దంబు వర్తించు. అను
కూల జ్ఞానాత్మ కానందస్వరూపము నను నానందమే పురుషార్థమగు
టను, ఫల శబ్దముచే జీవుఁడు పేర్కొనఁబడియె. ప్రకృతి యుభ
యాత్మికయని చెప్పితిని గదా. తద్విధంబు వినుము. ప్రకృతి గుణంబు

లైన తమోరజస్వత్త్వంబులు సామ్యావస్థయందుండఁ గాలరూపి
యగు నాచే సంక్షోభింపఁబడి*యవి విషయంబులై వ్యక్తంబులయ్యె.
సంక్షోభింపఁ జేయ గారణ మేమందువేని జీవుల ననుగ్రహించు
టయే యని యెఱుఁగుము. జీవులకు మదారాధనోప యుక్తకరణ
క శేబరము లనుగ్రహించుటయే నా సంకల్పము. ఆ గుణంబులవలన
సూత్రంబయ్యె. ఇదియే మహత్తత్త్వము. అనేక మణులను నొక
దారం బెట్లుధరించియుండు నట్లు బహుకార్యధారకత్వముచే మహత్త
త్త్వము సూత్రంబనంబడు. దానివలన నహంకారంబు జనించె. అది
యే దేహాత్మ భూమాదిహేతువు. ఆ యహంకారంబు వైకారికమని
తైజసమని తామసమని ముతైజంగు. ఆ యహంకారమే శబ్దాదు
లైన తన్మాత్రలకు నింద్రియములకు మనస్సునకుఁ గారణభూతంబై
చిదచిన్మయంబయ్యె. తిలతైలన్యాయమున నచిత్తత్త్వంబులందు జగ్గ
ర్భుత్వము ప్రదర్శించుటకై యహంకారంబు చిదచిన్మయం బనం
బడియె. తన్మాత్రలు కారణముగఁ దామసాహంకారమువలన నా
నాకాశాది పంచమహాభూతంబు లుదయించె. తైజసంబను రాజసా
హంకారంబున నింద్రియములును, వైకారికంబను సాత్త్వికాహంకా
రంబున మనస్సు నేకాదశేంద్రియాధిష్ఠానదేవతలును జనించిరి.
అంతరాత్మయై ప్రవేశించియుండు నాచే బ్రేరేతంబులై మహదాదులు
కూడుకొని కార్యోత్పాదన యోగ్యంబులై యండంబు సృజించె.
అదియే నా యుత్తమస్థానంబు. జలమం దుద్భవించిన యాయండం
బున నేను లీలావిగ్రహంబున నారాయణుండనై తోచితి. నా నాభి
నుండి జగదాఖ్యంబైన పద్మంబు పొడమె. ఆ పద్మంబునఁ జతుర్ముఖం
డొడవె. ఆ స్వయంభువు రజోగుణయుక్తండై తపంబు బలంబున
ముడుచుగ్రహంబున లోకంబుల లోకపాలుర సృజించె. భూలోకము,
భువర్లోకము, స్వర్లోకములని లోకములు మూడు. అందు దేవతలకు
స్వర్లోకంబు స్థానంబయ్యె. భువర్లోకం బనఁబడు నంతరిక్షము భూతం

*సంక్షోభింపఁబడి=కదలని సీతయందుఁ జలనము పుట్టించునట్లు చలనము కలుగఁ జేయఁబడి.

బులకు స్థానంబుయ్యె. మర్యాదులకు భూలోకమయ్యె. సింధులకు భృగ్వాది మహర్షులకు లోకత్రయమునకుఁ బరంబులైన మహర్షీకజన లోకాదులు స్థానంబులు. అనురులకు నాగములకు నతలాది లోకంబులు. పదునాల్గు లోకంబులు లోకత్రయంబున నంతర్గతంబులు. త్రిగుణాత్ములైన క్షేత్రజ్ఞుల సాత్త్విక రాజస తామస కర్మములకు ఫల భూతంబులై ప్రాప్తించు లోకంబు లామూఁడే. బ్రహ్మాండాంతర్గతంబులైనవి యామూఁడు లోకంబులే. నిర్మలులైన యోగులకుఁ దపస్సులకు సన్న్యాసులకు మహర్షన తపస్సత్యలోకంబులు ప్రాప్తించు. భక్తి యోగులకు మత్పదంబు పరమపదంబు ఫలంబగు. లోపలఁ బ్రవేశించి శాసించుటచే భర్తయు వెలుపలఁ గాలస్వరూపుఁడును నగు నాచే జగంబు కర్మయుక్తంబై గుణపరిణామాత్మకమైన ప్రకృతిమండల మంకుఁ బుట్టుచు గిట్టుచు మునుఁగుచుఁ దేలుచు నున్నది. కొంచె మని గోప్సయని కృశమని స్థూలమని యేవేవిగలవో యవి యన్నియుఁ బ్రకృతి పురుషసంయోగముచేఁ గలుగును. దేని కేది తుదయు మొదలు నగునో దాని కదే మధ్యము. వికారంబు వ్యవహారార్థంబు. ఎట్లందువేని తేజోయుక్తంబులైన కడియములు కిరీటములును భూమి సంబంధములైన కుండలు చట్లు నాదియందు నగత్యమందు బంగారు మన్ను నెట్లగు నట్లే కడియములు కుండలని పేరువహించిన మధ్య దశయందును బంగారుమట్టియేకాని తద్భిన్నంబు కానేరదు. లోక వ్యవహారము జరుగుటకై కడియములని కుండలని చెప్పుదుము. కుండతో నీళ్లు తెమ్మందుము గాని మట్టితో నీళ్లు తెమ్మనము కదా. ఏ పదార్థ ముపాదాన కారణంబున * స్వావస్థం భజించు నయ్యది తత్సార్వ పరావస్థలయందుఁ దదాత్మకమే. దేనియం దాద్యంతంబుల నేపసార్థంబు కాననగునయ్యదియేనిత్యంబు. మనుష్యాది వివిధదేహ సంఘమున కుపాదాన కారణంబైన ప్రకృతి, ప్రకృతికంటఁ బరుండై దాని కాధారంబుగ నుండు జీవుండు, స్వరూప స్వభావములచే నిత్యం

* ఉపాదాన కారణము కుండలు చేయుటయం దుపాదాన కారణముమన్ను, నిమిత్తకారణము కుమ్మరి.

జైన యాత్ర కభివ్యంజకంబైన కాలంబు, నను సీమాండును బ్రహ్మాండుంబగు నేన. నేను సంకల్పించువఱకు నిత్యముగఁ బూర్వాపరముగ మహాదాది ప్రపంచమున సృష్టి స్థితి సంహారములు జరగుచునే యుండును. కాలశరీరుండవైన నాచే జననర్గప్రళయాదిక్లష్టిగల బ్రహ్మాండము స్వాంతర్వర్తియగు నాచే నాశము చేయఁబడుచున్నది. అన్నమందు శరీరము లీయమగుచున్నది. అన్నంబు ధాన్యంబులందు లయించు. ధాన్యములు భూమియందు, భూమి గంధమందు లయించు. నీటియందు గంధము లీనమగు. జలము రసమందు, రసము జ్యోతియందు, జ్యోతి రూపమందు, రూపము వాయువునందు, వాయువు రూపమందు, స్పర్శము నంబరమున, నంబరము శబ్ద తన్మాత్రమందు, శబ్దము తామసాహంకారంబున లీనమగు. అహంకారంబు మహత్త్వంబున లీనమగు. ఇంద్రియంబులు స్వకారణంబుల లయంబగు. ఇంద్రియాధిష్ఠాన దేవతలు మనస్సు, సాత్త్వికాహంకారంబున లయంబగు. మహత్త్వత్వంబు గుణంబుల లయించు. గుణంబు లవ్యక్తంబున నవ్యక్తం బవ్యయంబయిన కాలంబున, గాలంబు ప్రకృతి సంస్కృష్టఁడయిన జీవునియందు, జీవుఁడు నజుఁడగు నాయందు లీనంబగు. సర్వాంతరాత్మభూతుండనగు నేను నాయందే యుండును. నాకు వికల్పాసాయములు లేవు. ఈ విధముగ నాలోచించువారి మనస్సులో సూర్యోదయంబునఁ జీకటివలె నెట్లు వైకల్పిక భ్రమంబు నిలువఁగలదు? సమష్టి వ్యష్టి తత్వముల యథార్థమెఱింగిన నేను సృష్టినంహార క్రమవిధంబున దేహాత్మ, జీవేశ్వర, భేదాభేద సంశయమును భోగోట్టు సాంఖ్యయోగ విధంబు వివరించితి.

—శ్రీకృష్ణుఁ డుద్ధవునకు గుణవృత్తి భేదములు వివరించుట.—

సత్త్వదిగుణములు ప్రత్యేకముగను నొండొంటితోఁ గలియుటచేతను, భూయః దృష్టావృణాదగుఁ దద్విధంబుఁ జెప్పెద వినుము, శమము, దమము, తితిక్ష, తపము, సత్యము, దయ, స్తుతి,

తుష్టి, త్యాగము, స్పృహ, శ్రద్ధ, ప్రీతి, దానము, వినయార్జవములు, నాత్మానుభవసుఖము నివి సత్త్వగుణములు.

కామ, మోహ, మదమా, తృష్ణ, గర్వము, ధనాది వాంఛ, నైషమ్యము, విషయభోగము, సాహసకర్మాభినివేశము, యశస్సు నందుఁ బ్రీతి, యపహాసము, వీర్యము, బహోద్యోగము నను నివి రజోగుణములు.

క్రోధము, లోభ, మన్యతము, హింస, యాచన, వంచనము, శ్రమము, కలహము, శోకము, మోహము, విషాద, మార్తి, నిద్ర, యాశ, భయము, జాడ్యము, నను నివి తమోగుణములు.

ఇక మిత్రగుణములు చెప్పెద వినుము. నేను నాది యను నభిప్రాయమునకు మనోదేహేంద్రియప్రాణములు కారణమైన వ్యవహారము గావున నది మిత్రగుణము. ధర్మార్థకామంబులందలి నిష్ఠ శ్రద్ధారతి ధనావహంబు గావునమిత్రగుణంబు. తైవగ్నికార్జనానుకూల వ్యాపారంబయిన ప్రవృత్తినిష్ఠగలవాఁడు సత్త్వయుక్తుఁడని, కామాదులుఁ గలవాఁడు రజోయుక్తుఁడని, క్రోధాదులుగలవాఁడు తమోయుక్తుఁడని గ్రహింపనగు. ఫలాపేక్షలేక స్వవర్ణాశ్రమోచిత కర్మములచే భక్తియు క్తస్త్రీయొండెఁ బురుషుఁ డొండె నన్ను సేవించెనేని యది సత్త్వప్రకృతి గుణమని యెఱుంగుము. ఆశాయుక్తుడై స్వకర్మములచే నైహ లౌకికకార్యముల నాచరించెనేని యది రజోగుణమని యెఱుంగుము. ఆశచే హింసాకార్యమొనర్చువాఁడు తమోగుణయుక్తుఁడని యెఱుంగుము. సత్త్వము రజస్సు తమస్సు నను నివి జీవుని బంధించునుగాని నన్ను బంధింపవు. ఏలన భూతపరిణామాత్మక దేహము తదనుబంధవిషయములలో నేదే నొకదానియందుఁ దగులుగలిగి జీవుఁడు చిత్తసంభవములయిన సత్త్వదులచే గట్టువడు. ఇతర గుణంబుల జయించి సత్త్వం బతిశయించెనేని చిత్తంబు సూక్ష్మార్థముల గ్రహింపఁగలిగి నిర్మలమై తత్ప్రతిబంధక మలరహితంబయి, శాంతంబయి, రాగాదుల నకలుషితంబయి యొప్పు. అప్పుడు వైశిష్ట్యంబు తద్గుణంబులను సుఖంబుగఁ బొందుటయేగాక సాత్త్విక దైవతారాధ

నాత్మక ధర్మంబును దదుపాసనాత్మక జ్ఞానంబును గలవాడగు. తమ స్సత్త్వంబుల గెలిచి రజస్సు భాసించెనేని విషయాసక్తియు శబ్దాది విషయభేదముచే జలితత్వము లభించు. అప్పుడు పురుషుడు రాజస దైవతా రాధన కర్మముచే యశక్తీలఁ గూడినవాడగు. రజస్సత్త్వంబుల జయించి తమ స్సతిశయించెనేని చిత్తంబు లయంబు మూఢంబు జడంబు నగు. అప్పు డా పురుషుండు శోక మోహ నిద్రా హింసా శలఁ జిక్కునడు. చిత్తంబు ప్రసన్నంబయ్యెనేని యింద్రియంబులం దభినివేశం బనుతాపంబులేక సుఖించు. మఱియు దేహంబు రోగా దులవలన భయములేకుండు. భయకారణంబులయిన రోగాదులఁ గలిగించు వస్తువులందు మనస్సున కభిలాష గలుగదు. ఇట్టి గుణంబులు గల సత్త్వంబు మమపలభిస్థానంబని యెఱుంగుము. ఎప్పు డిది సాధు విది యసాధు వను విచారములేక కార్యములొనర్చి తత్ఫలంబులయిన హర్షశోకాది రూపవికారంబులకు లోనై చిత్తవిక్షేపము నకు జ్ఞానేంద్రియముల మనోవిషయాభినివేశరూప జ్వరంబునకుఁ బాణిపాదాది పీడలకు మనశ్చంచలత్వంబునకుఁ బాలుపడునప్పుడు రజోగుణం బతిశయించి యున్నట్లు లెఱుంగుము. ఎప్పుడు చిత్తంబు తిరోభూతంబయి జ్ఞానేంద్రియ విషయరూపాది గ్రహణంబున నసమర్థంబయి లయించు నప్పుడు సంకల్ప వికల్పాత్మక మనంబు లీనంబయి యజ్ఞాన విపాదంబులు గలుగు నప్పుడు తమ స్సుద్రేకించె నని యెఱుంగుము. సత్త్వం బతిశయించెనేని యాధిదైవిక కార్యంబులఁ గావించు. తమస్సతిశయించెనేని రాక్షసకృత్యంబులు గావించు. సత్త్వంబున జాగరణంబును, రజంబున స్వప్నంబును దమంబున సుషుప్తియునగు. తురీయావస్థ యాత్మతత్త్వంబు. సత్త్వంబు క్రమ క్రమంబుగ నభివృద్ధియగుకొలది తారతమ్యగతులచే స్వస్థోకంబాదిగ బ్రహ్మలోకపర్యంతంబు వేదనిష్ఠులు పొందుదురు. రాజసులు మద్యమలోకమున నుండురు. తామసులు తిద్గుణ తారతమ్యంబును బట్టి యథోలోకంబుల కరుగుదురు. సత్త్వ మతిశయించియుండ మర తిరోచినవారు స్వస్థోకంబును, రజం బతిశయించియుండ మరణించిన

వారు నరలోకంబును, దమం బతిశయించియుండ నీల్లినవారధో.
 లోకంబును బొందుదురు.* నిర్గుణులు నన్ను బొందుదురు. మదా
 రాధన రూపకకర్మంబు ఫలంబులగోరక చేయుకర్మంబు సాత్త్వికంబు.
 ఫలము సంకల్పించి చేయు కర్మము రాజసంబు. హింసామాత్స్యర్యాది
 కలితంబు తామసంబు. ఉన్నదున్నట్టు తోషణయు జ్ఞానము సాత్త్వి
 కము. అరోపితాకార విషయంబు రాజసంబు. ప్రాకృతజ్ఞానంబు
 తామసంబు. మన్నిష్ఠాత్మక జ్ఞానంబు నిర్గుణంబు. వనము సాత్త్విక
 వాసము. గ్రామంబు రాజవాసంబు. ద్యూతపానాది సదనావా
 సంబు తామసంబు. నే నుండు ప్రదేశంబు నిర్గుణంబు. కామాధ్య
 సంగి కానికర్తసాత్త్వికుండు. రాగాంధుడగుకర్త రాజసుండు. స్మృతి
 విభ్రష్టుండు తామసుండు. మదుపాశ్రయండు నిర్గుణండు. అధ్యా
 త్మశాస్త్రవిషయశ్రద్ధ సాత్త్వికము. కర్తశ్రద్ధ రాజసము. అధర్మమం
 దలి శ్రద్ధతామసము. మత్సేవాశ్రద్ధ నిర్గుణము. హితము, పూత,
 మనోహరసలబ్ధమగు నాహారము సాత్త్వికము. ఆయాసలబ్ధి, మిండి
 య సుఖాపహమగు నాహారము రాజసము. అశుచియు శాస్త్రనిషి
 ధము దేహేంద్రియ పీడాకరమగునది తామసము. ఆత్మానుభవ
 సంతోషరూపంబగు సుఖము సాత్త్వికము. శబ్దాదులవలనను, సుఖ
 స్పర్శమువలనను, గలుగు సుఖము రాజసము. మోహకవస్తువుల
 ననుభవించుటచే గలుగు చిత్తపారవశ్యరూపంబును, బుత్రకళత్రాది
 ప్రభవంబును నగు సుఖము తామసము. మదీయ ధ్యానాది ప్రభవ
 సుఖము నిర్గుణము. ద్రవ్యము దేశకాలములు ఫలము కర్మము కార
 ణము శ్రద్ధ యవస్థ యాశ్రయ నిష్ఠ యవి యన్నియుఁ ద్రిగుణకార్య
 భూతములు. ఎట్లన, బ్రాతఃకాలము మధ్యందినము సాయంతనము
 సాత్త్వికము. రాత్రులందుఁ బ్రహరంబుదాఁక రాజసము. అర్ధరా
 త్రము మొదలు తామసము. ఊర్ధ్వలోక సాధనములు బోధించు
 శాస్త్రము సాత్త్వికము. దేహసుఖముల గుఱించి బోధించునది రాజ

* నిర్గుణులుండు=నిర్గుణత్వమును గలిగించు నిరతిశయ సత్త్వోల్లాస దశయందు
 మరణించినవారు.

సము. అభిచారాదుల బోధించునది తామసము. భగవత్ప్రాప్తి సాధనమును బోధించునది నిర్గుణము. వైదికవేషము సాత్త్వికము. అర్థకామార్జనానుకూలము రాజసము. పాశుపతాద్యాగమోక్తము తామసము. భగవత్ప్రాప్తి క్తము నిర్గుణము. ఈపదార్థములన్నియు గుణమయములు. అచిత్సంస్పృష్ట పురుషవిషయములు, కానవచ్చు నైహికాదులు, వినఁబడు పారలౌకికములు, బుద్ధిచే ధ్యానింపఁబడునవి యగు సుఖములు గుణమయములు. ఈ ద్రవ్యాదులన్నియుఁ బ్రాచీన పుణ్యపాపాత్మక కర్మములచేఁ బ్రేరింపఁబడి రుచించునవి. మఱియు వానిని వర్ణిల్లఁజేయునవి. ఏ జీవుండు చిత్తసంభవంబులైన యీ సత్త్వాది గుణములను భక్తియోగముచే మన్నిష్ఠుండై జయించు నతఁడు నా సాధర్మ్యమును బొందును. కావున శాస్త్రయోగజన్య జ్ఞానోదయ హేతువగు నీ మానుష్యదేహంబును బొంది శబ్దాది విషయ సంగంబును వదలి బుద్ధిమంతులు నన్ను భజింతురు. నిస్సంగుండు సప్రమత్తుండు జితేంద్రియుండు నగు ముని నన్ను భజించి సత్త్వసంసేవచే రజస్తమస్సుల జయించి నిరపేక్షుండు శాంతబుద్ధియు నగువాఁడు సత్త్వమును జయించు. ఇట్లు గుణవిముక్తుండు జీవుండు దేహమును వదలి నన్ను బొందును. గుణదేహము క్తుడయిన జీవుండు బ్రహ్మంబయిన నాచే వ్యాప్తుండై సంసారనిమిత్త కర్మములఁగాని మోక్ష సాధకమైన జ్ఞానయోగముఁగాని యాచరింపఁడు.

—♦ శ్రీకృష్ణుం డుద్ధవునకుఁ బురూరవోగీతలు చెప్పట. ♦—

మద్దర్శన సాధనభూతంబైన మనుష్యదేహంబు బొంది మదా రాధనాత్మకంబైన నివృత్తిచూర్ణమందే యుండువాఁడనందమయుండును, జీవాత్మయం దుండువాఁడును, బరమాత్మేఁడునగు నన్నుఁ బ్రార్థించును. ఇట్టివాఁడు ప్రకృతికార్యంబులగు శబ్దాదులనుభవించు తొన్నడు గుణాత్మనాత్మక మాయావాక్యములైన దేవాది శరీరంబు లందు సేను సాధి యను నభిమానములేనివాడై స్వాత్మపరమాత్మ పూర్ణాత్మనుసంధానాత్మకమైన జ్ఞానయోగనిష్ఠచే దృశ్యమానంబు

లైన దేహానుబంధంబులఁ దనవిగా భావించుచున్నను దద్వస్తుగుణములచే బద్ధుఁడుగాఁడు. శిశ్నోదరపరాయణులైన యసజ్జనులతోఁగలయరాదు. అట్టిదానితోఁ గూడియుండువాఁడు గ్రుడ్డివానివెంటఁ బోవు గ్రుడ్డివానివలె సంధతమసంబను సరకంబునఁ బడును. పురూరపుండను విపులకీర్తి చక్రవర్తి యూర్వశీవశవర్తియైయుండి యది తన్ను విడిచిబోవ విరహంబున వాపోవుచుఁ దద్వశీకృత చైతన్యంజ్ఞైయత్యంత మోహంబున జకుండై దినమొలతో విరిసిన తలతోఁ బిచ్చివానివలె దానివెంట నోచాయా! యోసీ కఠినాత్మరాలా! నిలు నిలుమని యఱచుచుఁ బరువెత్తి విహ్వలుండై యత్యప్తకాముఁడగు నాసార్వభౌముఁడు గేలుపగల్గు వచ్చుటపోవుటకూడ నెఱుంగకయుండి యావలవిషయంబులవలనఁగలుగు సనర్థకంబులలోఁచించి జాతవైరాగ్యుండై యిట్లు కొన్నిగాఢలు పలికె. వినుతు వినుము.

అయ్యయ్యో! కామకశ్మలచేతసుండనైన నా మోహవిస్తారమేమనుకొందును! ఉర్వశీగృహీతకంఠుండనై దివారాత్రముల హాపమున నాయువు క్షీణించుట స్మరింపవలెతిని. అయ్యో! యామెల యాలిచే సపహృత వివేకుండనై యిప్పుడు నిర్ముక్తుండనైన నేను సూర్యోదయాస్తమాసంబులఁగాని యేండ్లు పూండ్లు గడచుట గాని యెఱుంగనైతి. కట్టా! నాయాత్మ సమ్మోహ మేమనుకొందును. సరచేవశిఖామణినైన చక్రవర్తినయ్యు నొక్క యాఁడుది క్రిజామృగంబువలె నాడింప నాడుచుఁటిని. భోగ్య, భోగోపకరణ, భోగస్థానాది సహితుండను సార్వభౌముఁడనగు నన్ను గడ్డిపరకవలెఁ ద్రోచివైచి పోవు నాఁడుదానివెంట దినమొలతో వేదురైతిన్లు లేడ్చుచుఁ బోయితిని. ధీ ధీ యేటిబ్రతుకు. అఁడుగాడిద గాళ్ళదన్నిన దాని వెంటఁబోవు మగగాడిదవలె నన్ను నిరాకరించిపోవు స్త్రీ వెంటఁ బోయిన నా యీశత్వము మాహాత్మ్యము తేజము గాల్పనా? స్త్రీచే సపహృతంబైన మనస్సుగల వాని విద్యయేల తపమేల త్యాగమేల శ్రుతమేల యేకాంతవాసియై మానము వహించియునేల? స్వాధ్యాయం దనమర్చుండ మూర్ఖుడఁ బండితమానియునగు సాక్షేమి ప్రభుత్వము.

ధూధూ ! గోఖరంబులవలె స్త్రీచే జితుండైనైతి. ఏండ్ల కొలదిగ నుర్వశి యధరానవంబుఁ గ్రోలినను నాహుతులచే నహ్నివలె నా కామము తృప్తిగొనినది కాదు. లంజయచే నపహరింపబడిన మన స్సును దాని సంగమునుండి నదలించుటకు నాత్మారామేశ్వరుఁడు భగవంతుఁడు నగు నభోక్షజుఁడు తప్ప దక్కువారు నమర్థులుకారు. ఆ వేలుపుసాని మంచి మాటలచే నెంత బోధించినను నజితాత్ముడ నగుట మనోగతంబైన మహామోహంబు వదలినది కాదు. దాని ననరాదు. త్రాటినిజూచి పామని భ్రమించుట మనుష్యుని భ్రాంతిచే గదా. అట్టివాని కాత్రా డేయపరాధము గావించెను. కాలఁద్రోచిన బోదా ? అట్టులే దేహాత్మల యాథాత్మ్యంబెఱుంగని యజితేంద్రి యుడ నగు నేనే నిందుడ. దుర్గంధాదులచే బూరితంబై యశుచి యగు నీ మలీమగు దేహం బెక్కడ ? సుగంధాది గుణము లెక్కడ ? స్వరూపజ్ఞానంబు లేమిచే జెడితిని. చెడితిని జెడితిని.

ఈ దేహంబెవరిది ? కనిపెంచుటచే దల్లిదండ్రులదా ? భోగ్యం బగుట భార్యదా ? తదధీనంబగుట స్వామిదా ? కడపటఁ గాల్చునది కాపున నగ్నిదా ? భక్ష్యంబగుటఁ గుక్కలది గ్రద్దలదా ? సుఖదుఃఖ భోగాయతనం బగుటఁ నాత్మదా ? ఉ కార్యత్వమున సుహృదులదా ? ఇట్లాలోచించిన నిది యెవరిదో పరులసాత్తుగుటచే దీనియం దాసక్తి గలిగి దుఃఖంప నేల ? స్వరూపజ్ఞానంబు లేనివాఁడు తుచ్ఛనిష్ఠంబై యమేధ్యంబయిన కళేబరంబుఁ గని యోహో యేమి ముక్కుచక్కన ! యేమి కనుబొమలహోయలు !! ఔరాదరహాసనదనము వదనము !!! ఆహా దీని కన్నులు చెన్నులు. ఓహో నిక్కు-తెక్కు మేని వన్నెలు బలే బలే యేమి నడలు ! ఏమి జడలు !! ఏమి తొడలు !!! అని మరులు గొనుచున్నాఁడు గాని యవి చీమిడికిఁ బాసికి నెమ్ములకుఁ జీము నెత్తురులకు గ్రోవ్వలోనగు వానికి నిలయంబు లగుట యా యరంధ్రుఁడు పరికింపఁడు. తోలు, ఘానము, నెత్తురు, క్రొవ్వ, మేడన్న, మజ్జ, యెముకలు కలిగి మాత్రపురీష పూరితంబైన దేహంబునందు రమించునట్టి పురుషునకుఁ బురుగునకు భేదమేమి ?

ఇట్లుగట నాత్మహితంబుగోరువాడు స్త్రీలతోగాని స్త్రీవశ్యులతోగాని కలసి యుండరాదు. విషయేంద్రియ సంయోగంబు వలననే మనస్సు తోభచెందు గాని యితరవిధమున గాదు. కనని వినని పదార్థములచే మనఃతోభంబు కలుగదు. అట్టి సంయోగంబు లేని యింద్రియంబులు నిశ్చలంబులై రాగాదులఁ గలుషితంబులు గాక యుండును. కావున స్త్రీలతోడను దత్సంబంధులతోడను నింద్రియంబులతోడను, సంగంబు కర్తవ్యంబు గాదు. పండితులకైనను నింద్రియములు నమ్మరానివై యుండ నాయట్టివారి మాటనేమి చెప్పవలయు? అని యిట్లా నరచేవ దేవుండు గీతంబులు పలికి యుర్వశీలోకంబు విడిచి యాత్మయందుండు నన్ను ఘృపాసించి సాక్షాత్కారంబుఁ గావించుకొని జ్ఞానంబున దేహాత్మాభిమానరూప మోహంబునుబాసి ముక్తుఁడయ్యె. కావున బుద్ధిమంతుఁడు దుష్ట సాంగత్యము వదలి సజ్జన స్నేహంబుఁ గావింప వలయు. సాధువు లిట్టివారి మనోవ్యాసంగంబును దాని యందలి దోషంబుల నిరూపించు మాటలచే ఛేదించురు.

—♦ సాధువుల లక్షణము —

సాధువు లెట్టివారందువేని వినుము. నాకంటె నితరములయిన విషయములం దభిలాష లేనివారు, నాయందేచిత్తంబు నిలిపినవారు రాగాదులఁ గలుషితంబు గాని మనస్సుగలవారు, చిదచిదాత్మకమైన సమస్త ప్రపంచము బ్రహ్మాత్మకంబని చూచువారు, దేహమందును దదనుబంధములందును నహంకార మమకారములు లేనివారు, నిర్ద్వంద్వులు, నిష్పరిగ్రహులు నగువారు సాధువులు. మహాభాగా! యిష్టుహాభాగులు నాకథలు సర్వదా చెప్పుకొనుచుందురు. అవి నరులను బాపములనుండి పవిత్రులఁజేయును. నాకథలను వినువారు, క్షీర్ణించువారు, నామోదించువారు, నాదరించువారు, మదారాధనా సక్తులు, శ్రద్ధావంతులు, నాయందు భక్తి గలవారగుదురు. అనంత గుణుండును, బ్రహ్మంబును, నిరతిశయానంద జ్ఞాననూపుండు నగు

నాయందు భక్తి లభించెనా సాధువుల కావలఁ గోరఁదగిన దేది? భగవంతుఁడగు నగ్నిని నాశ్రయించిన వారికి శీతాంధకార భయంబు వలె సాధువుల సేవించు వారికి నజ్ఞాన సంసారభయంబులు నశించు. నీట మునింగిన వారికి దృఢమైన నావవలె సంసారసాగరంబున మునిగి తేలుచుండు వారికి బ్రహ్మవిదులు శాంతులు నగు సాధువులే దిక్కు. ప్రాణుల కన్నంబై ప్రాణంబు. ఆర్తులకు నేనే శరణము. మరణించిన వారికి ధర్మమే రక్షకమా. ఇహలోక వాసులకు ధనమే దిక్కు. సంసారభీరువులకు సాధువులే ప్రాపు. ఉదయించు సూర్యుండు జాహ్నవీచతువులకు దృష్టి పాటవముఁ గలిగించును. సాధువులతో చిడచిడిశ్వర యాథాత్మ్య జ్ఞానాత్మకమగు నేత్రము లొసఁగుదురు. కావున సాధువులే దేవతలు. బంధువులు వారే. వారే నా కాత్మ. వారే నేను. పురూరపుండును నుర్వశీలోక నిస్సృప్తహుఁడయి ముక్త సంగుఁడయి యాత్మారాముఁడయి భూసంచారముఁ గావించెఁగదా.

— శ్రీకృష్ణుఁ డుద్ధవునకు భక్తియోగము వివరించుట —

అనిన నుద్ధవుం డిట్లనియె. పురుషపుంగవా! సాత్వతులు నిన్ను నేవిధముగ నర్చింతురో యట్టి నీ యారాధనంబైన క్రియా యోగంబు నాకు బోధింపుము. భగవంతుఁడైన నారదుఁడు వ్యాసుఁడు మధురువైన బృహస్పతియు లోనగు మునులు నరులకు మోక్షకరంబైన పరమోపాయ మిదియేయని చెప్పుచున్నారు. ఈ విధానము నీవలననే విని బ్రహ్మతన పుత్రులైన భృగు ముఖ్యులకును, శివుఁడు తన దేవియగు పార్వతికిని, నుపదేశించిరి. ఇది సర్వవర్ణముల వారికి సర్వాశ్రమములవారికి స్త్రీలకు శూద్రులకును, సమమై నిశ్చేయసకరంబులం దుత్తమమని తలంచెద. కమలాక్షా! విశ్వేశ్వర! భక్తుఁడును నమరక్తుఁ డాను నగు నాకొఱకుఁ గర్మబంధ విమోచనంబైన త్వదారాధన క్రమంబుఁ జెప్పఁము. అనిన భగవంతుఁ డిట్లనియె.

మదారాధన కర్మకాండ మపార మనంతము గావున ననుపూర్వముగ సంక్షేపముగఁ జెప్పెదను. నా పూజామఖము తాంత్రికము

వైదికము మిశ్రమని మూఁడువిధములు. తాంత్రికము పంచరాత్ర తంత్రోక్తము. పాంచరాత్రము పరమ వైదికమైనను గోబలీవర్దన్యాయమున వైదికమనునది వేదత్రయ సిద్ధ ధర్మమందు వర్తించు. గర్భాష్టమైకాదశ ద్వాదశ సంవత్సర కాలమున నుపసీతుండై ద్విజుండగు పురుషుండు శ్రద్ధచే భక్తిచే నన్నారాధించు క్రమంబుఁ జెప్పెద వినుము. చక్రపద్మ మండలంబులందో ప్రతిమలయందో కాదేని యగ్నియందో, సూర్యునియందో, నీటియందో, హృదయమునందో, బ్రాహ్మణునియందో, భక్తియుక్తుండై గంధకుసుమాది పూజాద్రవ్యములచే ఫలకాంక్షలేక నిర్వంచనబుద్ధి స్వగురుండగు నన్ను నర్చింపవలయు. తొలుతఁ బలుదోమి దేహశుద్ధికై వైదిక తాంత్రిక లిరువురు మృద్ధహణాదుల మంత్రయుక్తముగ స్నానము గావింపవలయు. ఆవల సంధ్యోపాసనాదిగ మదీయ చోదితంబులైన వేద కర్మములు కావింపవలయు. ఇట్లు కావించునెడఁ గర్మపావనమగు పూజను సంకల్పింపవలయు. శిలామయము, దారు స్వర్ణ రజత తామ్రాద్యవ్యతమమయము, మృచ్ఛందనాదిమయము. చిత్రపటమయము, సైకతమయము, మనోమయము, మణిమయము నని ప్రతిమ లష్టవిధములు. ప్రాణప్రతిష్ఠ చేయఁబడిన నా ప్రతిమ చలమనియు నచలమనియు రెండు విధంబులు. అచల ప్రతిమాపూజయం దావాహనో ద్వాసనములు గలుగవు. చలములం దారెండు వికల్పములు. స్థంజిలమం దారెండును గలవు. విలేవ్య, లేఖ్య, సైకతములందుఁ దప్పఁ దక్కినవానియందు స్నానము కర్తవ్యము. లేవ్యాదులందు మార్జనంబు మాత్రమ ఫలకాంక్షచే నన్ను నారాధించువారు విధాయకశాస్త్ర ప్రసిద్ధంబులైన సర్వద్రవ్యములచే నన్నారాధింపవలయు. ఫలకాంక్ష లేని నాభక్తులు హృదయభావలబ్ధ ద్రవ్యములను మనస్సుచేత సమర్పింపవలయు. హృదయపూజయందు మానసోపచారముల చేతనే నన్నర్చింపవలయు. అర్చయందు స్నానాలంకరణంబులు నాకుఁ బ్రియంబులు. స్థంజిలమందు యథాస్థానములందు సంగప్రథాన దేవతలఁ విన్యాసమును గాది మావసాన వర్ణభోధ్య పంచవింశతి తత్త్వంబుల దత్తద్యుతో చ్చారణముల విన్యాసము నాకుఁ ప్రియతమము.

సూర్యార్చనమందు దుష్టానమున నారాధింపవలయు. జలమునందు జలగంధ పుష్పాక్షతల దర్శనాదుల నర్చింపవలయు. వహ్నియందు దాజ్యహోమము హవిస్సు ప్రియతమములు. భక్తుడు శ్రద్ధాభక్తుల నర్పించు నీరై నను శ్రేష్ఠము. ఇంక గంధధూపపుష్పదీపాన్నాదు లర్పించినఁ జెప్పనేల? అభక్తుఁ డెంతవిశేషించి యేది యిచ్చినను నాకు సంతోషము కలుగదు.

శుచియు సంపాదిత పూజాపదార్థుండనై దూర్పు కొనలుగ దర్శలు పఱచి యాననముఁ గల్పించుకొని తూర్పుముఖమై కాని యత్తరముఖమై కాని విగ్రహమునకు నెదురుగఁ గూర్చుండవలయు. అంగన్యాసము కరన్యాసముఁ గావించి మాతృకా ప్రణవ మూల మంత్రములచేఁ గృతన్యాసంబైన నా ప్రతిమను బాణిచే స్పృశింప వలయు. ప్రోక్షణీయకలశంబును నెడమపార్శ్వంబున నుంచుకొన వలయు. ఆ కలశోదకముచేఁ బూజాస్థలమును ద్రవ్యములను దన దేహమును మూఁడు పాత్రములను బ్రోక్షించి తులసి దూర్వాంకుర విష్ణుకాంత కష్టరాదుల నర్చింపవలయు. శుద్ధోదకము నకు, సర్వాఘోదకమునకు, స్నానీయోదకమునకు మూఁడు పాత్రములుండుట ముఖ్యము. ఆరాధకుఁడు పాద్యాదులకై యుంచిన మూఁడు పాత్రములను హృదయమంత్రంబున శిఖామంత్రంబున, విష్ణుగాయత్రిచేతను మంత్రింపవలయు. శోషణ దాహన ప్లావనంబుల శోధిత శరీరుండై హృదయపద్మంబున నుండునదియు మదాత్మకమైనదియు దేహేంద్రియాది విలక్షణమైనదియు నణుస్వరూపమైనదియుఁ ప్రణవాంత మకారమందుఁ బ్రతిపాదింపఁబడి యోగులచే ననుభావితంబయిన జీవస్వరూపాత్మకంబైన జ్ఞానస్వరూపమును ధ్యానింపవలయు. స్వస్వరూప భూతంబయిన యా జీవకళ యింటియందు దీపప్రభవలె ధర్మభూత జ్ఞానమున * వ్యాపించినట్లు ధ్యానించి తన్మయుండై

* ధర్మభూతజ్ఞానము = జీవునకు గెండువిధములైన జ్ఞానములు గలవు. తన్మయఁ కాఁ జెలిసికొనునది యొకటి, ఇతర పదార్థములఁ జెలిసికొనునది యొకటి, గెండువిధ స్వర్మభూతజ్ఞానము.

యిట్లు సంస్కృత శరీరహృదయ పద్మమునఁ దొలుత మానసోప
చారంబుల నన్నర్పించి యావల నర్చావిగ్రహంబునకు నావాహనాది
కంబులు గావించి హృదయాద్యంగ దేవతయగు నన్నుఁ బూజింప
వలయు. అర్ఘ్యపాద్యాచమనాద్యుపచారంబులఁ గల్పింపవలయు.
ధర్మాదులఁ దొమ్మిదింట నా కాసనంబుఁ గల్పింపవలయు. అష్టదశ
పద్మంబును, గర్జికాకేసరోజ్జ్వలంబుగ వేదతంత్రంబుల రెంటు స్వర్గాప
వర్గ సిద్ధికై నాకుఁ గల్పింపవలయు. సుదర్శన పాంచజన్య గదాపద్మ
ధనుర్బలంబులను ముసల కొస్తుభ వనమాలా శ్రీవత్సంబులను,
బూజింపవలయు. నంద సునంద గరుడ చండ ప్రచండ బల మహాబల
కుముద కుముదేక్షణ దుర్గావినాయక వ్యాస విష్వక్సేన గురుసురు
లను, వారివారి స్థానంబుల దేవుని కభిముఖులఁ గావించి ప్రోక్షణా
దులఁ బూజింపవలయు. విభవంబు గలదేని ప్రతిదినము చందనోశీర
కర్పూర కుంకు మాగురు వాసిత సలిలంబుల మంత్రయుక్తంబుగ
స్నాతుఁ గావింపవలయు. సువర్ణం ఘృతం పరివేదనేనేత్యాది స్వర్ణఘ
ర్మానువాకంబులచేతను, “జితంతే వుండరీకాక్ష సమస్తే విశ్వభావన
నమస్తేస్తు హృషీకేశ మహాపురుషపూర్వజ” యను మహాపురుషవిద్య
చేతను, భురుషసూక్తంబుచేతను సామసిరాజనాదులను స్నానంబుఁ
జేయింపఁదగును. నా భక్తుండు వస్త్రోపవీతాభరణ తులసీపత్ర పుష్ప
హార గంధలేపసంబుల నన్ను సప్రేమంబుగ యథోచితంబుగ నలంక
రింపవలయు. పాద్యాచమనీయ గంధపుష్పాక్షతలు ధూపదీపోపహ
రంబుల నర్చకుండు నాకు శ్రద్ధతో నొసంగవలయు. ఉన్నయెడల
గుడపాయసస్మృత శఘ్నల్యాపూపమోదకంబులను, గోదమపిండిచే
జేయంబడిన భక్ష్యంబులను సూపంబును సాకు నై వేద్యంబుగఁ
గల్పింపవలయు. అభ్యంగోన్మద్దాధర్మ దంతభావన పంచామృత స్నానం
బులు నన్నాదులు గీతనృత్యంబు లేకాదశ్యాదులందును విభవంబు
గలదేని నిత్యమును గావింపవలయు.

ఇక నన్నియందుఁ బూజించుప్రకారము చెప్పెద వినుము.
తంత్రోక్త విధానంబున నిర్మింపఁబడిన కుండమందుఁ గాని స్థండిల

మందుఁ గాని నగ్నినుంచి ప్రజ్వలింపఁజేసి పాణిచే నొక్కచోటికిఁ ద్రోయవలయు. దర్భలుపఱచి ప్రోక్షించి స్వగృహోక్త విధిప్రకారము సర్వ మగ్నిముఖమున సంకల్పించి ప్రోక్షణపాత్రోదకముచే నాజ్యస్థాలీప్రభృతికరణంబులఁ బ్రోక్షించి యగ్నియందు నన్ను భావింపవలయు. తప్తకనక సమానుండును, శంఖచక్ర గదాపద్మ విలసిత చతుర్బాహుండును, గింజల్కవర్ణ వస్తుండును, స్ఫురత్కిరీట కటి సూత్ర వరాంగదుండును, శ్రీవత్సవతుండును, గౌస్తుభ విరాజితుండును, వనమాలియనగు నన్ను ధ్యానించి యర్పించి నేతిలో ముంచిన సమిధలచే దేవతలనుద్దేశించి యగ్నిలో నునిచి యావల శ్రీమదష్టాక్షర స్వాహంతంబైన మూలమంత్రంబుతోఁ బురుషసూక్త పోడశ ఋగవధానంబుతో నాజ్యపుతహవిస్సు హోమంబుగావించి యథా న్యాయంబుగ ధర్మాదుల కాహుతులు వేల్చి స్పష్టకృతాహుతి నల్పి యావల వహ్నియం దావాహితుండైన భగవంతు నర్పించి సందాది పార్షదులకు నెనిమిది దిక్కుల బలివైచి నారాయణాత్మకంబైనమూలమంత్రంబున నన్ను ధ్యానింపవలయు. ఆవల విష్వక్సేనున కాచమనం బర్పించి యుచ్చేపంబు సమర్పించి కర్పూరాది యుక్తంబైన తాంబూలాదికంబుల ముఖవాసంబుల నొసఁగి మరలఁ బుష్పాంజలిఁ బూజింపవలయు. నా చరిత్రంబులఁ బాడుచు, నాడుచు, మత్కర్మంబు లభినయించుచు వినిపించుచు వినుచు ముహూర్తకాలంబు వ్యాపారరహితుండై యుండి శ్రౌతపురాణ ద్రవిణాంధ్రభాషాత్మక నానావిధస్తుతుల స్తుతించి దేవా! భగవంతుఁడూ! నన్ననుగ్రహింపుమని దండమువలె బడి నమస్కరింపవలయు. తన రెండుచేతుల నా పాదంబుల రెంటిని గ్రహించి యీశ్వరా! మృత్యుతుల్య సంసారమునకు భయపడు నన్నానముద్రమునుండి తరింపఁజేసి రక్షింపుము. అని ప్రార్థించి మహాపభుక్తంబైన తులస్యామల సాదరంబుగ శిరంబున ధరించి యుద్వాస్యంబును మజ్జ్యోతిని మరల సంతరాత్మయందు నుద్వాసము చేయవలయు. ప్రతిమాదులందు దేనిపై నెవనికి శ్రద్ధ కలుగునో దానియందు సర్వభూతముల కాత్మయై భారకుడుగ సర్వ

శరీరకుడుగ నన్ను సర్పింపవలయును. ఇట్టి క్రియా యోగ మార్గంబున వైదికులైనను దాంత్రికులయినను సర్పించిరేని యుభయలోకములయందుఁ గోరినదానిని నావలనఁ బొందఁగలరు. మదీయ ప్రతిమను స్థాపించి మందిరంబు దృఢంబుగఁ గట్టింపవలయు. పూజాయాత్రోత్సవంబుల కనుకూలపడునట్లు రమ్యంబులగు పుష్పాద్యానములఁ బ్రతిష్ఠింపవలయు, మహాపర్వంబులఁగాని ప్రతిదినముగాని పూజావిధానము తప్పక జరుగుటకు క్షేత్రంబు లర్పించియుఁ బుర గ్రామంబు లొసంగియు మత్సమానైశ్వర్యంబును బొందుదురు. విగ్రహ ప్రతిష్ఠ చే సార్వభౌమమును మందిరినిర్మాణంబున ముల్లోకములను బూజచే బ్రహ్మలోకంబును నీ మూఁడింట నా సామ్యమును సరుఁ డొందును. అపేక్షా రహితుఁడై యీ విధముగ భక్తియోగముచే నాచరించువాఁడు భక్తియోగి యగును. ఆ భక్తియోగ బలంబున నన్నుఁ బ్రాపించును. స్వదత్తంబుఁగాని పరదత్తంబుఁగాని దేవాదాయః త్రాష్టాణాదాయంబులఁగాని హరించువాఁ డయుతాయత సంవత్సరంబుల మలభక్షకుఁడై జనించు. ఇట్లుచేయు కర్తయుఁ దత్సహకారి యు ననుమోదితుండును బ్రేరకుండును నా ఫలంబున సమభాగంబులుగఁ బంచుకొని యనుభవించును.

సర్వము ప్రకృతిపురుషయు క్తమై మదంతర్యామికంబై యోగాత్మకంబని తలఁచి పరుల స్వభావకర్తంబుల నిందింపనురాదు ప్రశంసించు పను రాదు. పరస్వభావ కర్తముల నిందించువాఁడును బ్రశంసించువాఁడును దేహభీమానముచే శీఘ్రకాలంబున స్వార్థంబయిన జ్ఞానయోగంబునుండి భ్రష్టుఁడగును. అహంకార కార్యంబయిన దేహత్వాభీమానముగల జీవుఁడు నిద్రాతుల్యమైన యవిద్యనుబొంది దేహస్థుఁ డై నకతంబున సుప్తసంజ్ఞానుండై మృత్యుతుల్యంబై సూక్ష్మరూపంబయిన ప్రకృతికేఁ దిరోహితుఁడగుచున్నాఁడు. అట్లులే నానావిధ దేహభీమానియగు పురుషుఁడును మేలుకొనియుండియుఁ తత్త్వజ్ఞాన రహితుఁడై నిద్రాప్రాప్తవానితో నముఁ డగుచున్నాఁడు. ఏకవిధమైన రూపముననుండక నానావిధంబగు దేహమునకు మంగళమన నేమి ?

అమంగళమన నేమి? దేవాది శరీరములు క్రిమ్యాది శరీరములు ప్రకృతపరిణామ రూపములై తారతమ్యము లేనివగుటను నిపేక గర్భాది కాలకృతావస్థాదుల నభేదం బగుటను మంగళామంగళ విచారమే? అహ మభిమానాస్పదము శబ్దోదితంబు మనోధ్యాతంబు నగు దేవాది శరీరంబు సత్యంబుగాదు. దేహగత దేవత్వాదికం బాత్మ యం డెట్లు సత్యంబగు? కావున దేహదృష్టిచే నిందగాని స్తుతిగాని యుక్తంబుగాదు. ఆత్మయందు దేహగతాకారం బసత్యంబయ్యెనేని యిట్టి యసత్యపదార్థంబునందలి యభినివేశ మనర్థక మెట్లగునందు వేని యసత్యంబయ్యు రాక్షసత్వముచే బ్రతీయమానంబగు ఛాయ భయముగలిగించుచుగాదా? అట్లులే ప్రతిశబ్దము స్వప్న బాధకవర్ణం బున సత్యంబయ్యు స్వయముగఁ గార్యమేదియుఁ జేయఁజాలకుండియు యధార్థము గ్రహింపఁజాలనివారియందు దేహకంచాది కార్యకరణ సమర్థకంబు లగుచున్నవి. ఇట్లులే దేహాదిభావము లసత్యంబు లయ్యుఁ బ్రాకృత ప్రలయపర్యంతంబు సంసారభయ కారణంబులగు. ఈ సర్వప్రపంచంబు పరమాత్మయే. ఆయనయే ప్రపంచముగ సృజిం పఁబడును, సృజించును, రక్షింపఁబడును, రక్షించును. ఆ విశ్వాత్మఁడే సమర్థుడై హరించును, హరింపఁబడును. ఇట్లు బ్రహ్మాత్మకంబు గానివస్తువే లేదు. కావున నిందయుఁ బ్రశంసయు నుపేక్షయు నను నీ మూఁడును బ్రమాణశూన్యంబు గావున భ్రమాత్మకంబు. కాన వచ్చుచున్న జగంబు సత్త్వాది ప్రకృతిగుణవికార రూపంబు కావునఁ బరిణామాదులై న వికారంబులు గుణగతంబులు, గుణమయమునకుఁ బరమాత్మ యెట్లుపాదానకారణ మందువేని సంకల్పరూపజ్ఞానముచే గుణములందుఁ బ్రవేశించుటఁజేసి యని తలంపుము. ఆయన సర్వాత్మకుండుగా. ప్రకృతిపురుషుల పరస్పర వైలక్షణ్య జ్ఞానమును నా రెంటికంటెఁ బరస్పరపురుషుడు విలక్షణుడను విజ్ఞానముగల నిపుఁబులు నెవరిని నిందింపరు, స్తుతింపరు. సూర్యునివలె గుణదోషాభినివేశ భహితులై సంపదరింతురు. ప్రత్యక్షానుమాన వేద స్వానుభవములను

ప్రమాణములచే దుద మొదలుగల దేదియైనను నసత్తని యెఱింగి నిస్సంగుడై చరించు. అనిన నుద్ధవుఁ డిట్లనియె.

పరమాత్ముఁడు స్వయముగ నవ్యయుఁడు నగుణుఁడు శుద్ధుఁడు స్వప్రకాశకుఁడు నావరణరహితుఁడునై యగ్నివలె నుండువాఁడు. దేహమన్ననో దారువువలె జడంబు. ఇందు దేనికి సంసారం బనిన భగవంతుఁ డిట్లనియె.

—శ్రీకృష్ణుండుఃస్థవన కాత్మకు సంసారము లేదని చెప్పట.—

ఆత్మకు స్వతస్సిద్ధసంసారము లేకుండినను నవివేకముచే దేహేంద్రియ ప్రాణసంబంధమునంజేసి సంసారంబున్నట్లు తోచు. ఇట్లు లహంకార మమకారత్వంబులైన పుణ్యపాపంబుల కధీనమైన ప్రకృతి సంబంధంబునం జేసి యాత్మకు సంసారము గలుగు. స్వప్నం బనర్థాగమమయినట్టు ఆత్మకు సంసారము లేకున్నను విషయంబుల ధ్యానించుచుండువఱకు సంసారంబు తోలఁగదు. దేహమెఱుంగక నిద్రించువానికి స్వప్నమువలన ననర్థకంబులు పెక్కులగును. అతఁడు మేలుకొనె నేని యతనిని స్వప్నము మోహింపఁజేయ జాలదు. శోకహర్ష భయ క్రోధ లోభ మోహ స్పృహజన్మమరణాదు లహంకార యుక్తుడైన యాత్మనకుఁ గలుగునుగాని దానిని విడిచి యుండువానికిఁ గలుగవు. దేహేంద్రియ ప్రాణమనంబులం దభిమానంబుగల జీవునకు సంసారంబు కర్తానుష్ఠానంబునఁ గలుగు. గుణ కర్మములు తనకు విధేయంబులుగఁ గలుగు నంతరాత్మకు ఫల ప్రదత్వంబు సంసారహేతువగు. అహంకారంబు సూత్రభూతంబు. సంసారంబు కాలవశంబై ప్రవర్తించు. దేహాదిబహురూప రూపితంబై మనోవాత్పాణి శరీరకృతకర్మము సంసారమూలంబు. బహురూప రూపితంబగు దీని సమూలంబుగ మదుపాసనంబున కరవాడి ఖడ్గముచే ఛేదించి ముని విగత తృప్తుడై భూసంచారము గావించు. అట్టి జ్ఞానము, వివేకము, శాస్త్రాధ్యయనము, తపస్సు, ప్రత్యక్షానుభవము, నుపదేశము, ననుమానము వీనిచేగలుగు దోషమున

కాద్యంతంబుల నెయ్యది కేవలంబైయుండు నయ్యాత్మ స్వరూపమే మధ్యముననుండు. ఇట్టి యాత్మకు దేహసంబంధమునకుఁ గాలమే ధేతువు. పుటము వేయఁబడిన బంగారమే కడియములు కిరీటము లగుటకు ముందును వెనుకను నుండునట్లు మధ్యమునందు నానా నామముల వ్యవహారయోగ్య మగుచున్నది. విశుద్ధమైన బంగారు కటకమకుటాదులుగాఁ జేయఁబడునపుడు వెండి లోనగు లోహము లతోఁ గలిగియున్నది. అట్లు కలిసినను దానిచేనైన భూషణము బంగారు భూషణమనియే వ్యవహరింపఁ బడును. బంగారమను పేరు సొమ్ముగాఁ జేయుటకు ముందును దానిని జెఱిచి పుటము వేసిన తరువాతను దేనికి జెల్లునో దానికే నగగా నున్నప్పు డును జెల్లునుగాని నడుమఁగలసిన వెండికి జెల్లును. అట్లులే దేహ సంబంధమునకుఁ బూర్వమును నది తొలఁగినపిమ్మటను నాత్మయెట్లు దేహమునకంటె భిన్నుఁడో యట్లే మధ్యదశియందును విలక్షణుఁడే. దేహముతోఁ జేరినంతమాత్రమున 'నే'ననునది తన కన్వయింపదని దేహమున కన్వయించునని యనుకొనుట భ్రాంతిచేతనే. కారణం బైన యింద్రియవర్గంబు, కార్యంబైన శరీరంబు, కర్తయగు నహంకార తత్త్వము నని త్రిగుణపరిణామాత్మక మచేతనము నీ మూఁడును నన్వయ వ్యతిరేకముల నవస్థాత్రయరహితంబగుట తుర్వంబని చెప్పఁ బడు నాత్మతత్త్వంబునందుఁ బ్రవర్తింపఁజాలవు. ఆ యాత్మతత్త్వంబు పరిణామరహితంబగుట సత్యంబు. ఇట్టి జ్ఞానంబై విజ్ఞానంబు. ఆత్మ దేహంతరంబుననుండ నింద్రియాదులకుఁ బ్రవృత్తి చెప్పట యన్వయంబు. అది తొలఁగినఁ బ్రవృత్తి లేదనుట వ్యతిరేకంబు. శరీర మది పుట్టుటకుముం దాత్మకాదు. నాశానంతరము నాత్మకాఁజాలదు కావున మధ్యంబునందును నాత్మకాఁజాలదు. నేను లావు నేను బాడుగని చెప్పట వ్యవహారమాత్రంబై. అట్టి వ్యవహారంబు భ్రాంతిమూలకంబు. దేహము పుట్టుటకుముందు నశించినపిమ్మట నేది ప్రమాణముచేఁ బ్రసిద్ధమో యట్టి యాత్మతత్త్వమే సదా దేకరూపంబై యుండు. ప్రకృతి వికార రూపంబైన రాజసంబే శరీర రూపంబుగ సృజింప

బడిన పదార్థం బాహ్యమందు నవిద్యమానంబయ్యు స్వాభిమాన విషయత్వముచే బ్రతీయమానంబగు బ్రహ్మంబు పరిశుద్ధంబు జీవాత్మ స్వరూపంబును స్వయంజ్యోతియుఁ గావునఁ బ్రకాశించు ప్రకృతియొ యింద్రియ విషయరూపక వికారములచే జిత్రంబుగఁ ప్రకాశించు. ఇట్లు స్ఫుటంబుగ బ్రహ్మంబును బ్రకృతి పురుషులు వేఱువేఱును నిర్ణయమునకు హేతువులయిన విచారాత్మక జ్ఞానములచేతను, దేహేంద్రియ ప్రాణాదులయం నాత్మతత్త్వ మారోపింప కుండుటచేతను, నాత్మసమ్మోహంబును ఛేదించి స్వానందతుష్ట్యుండై కర్మలసంగతిమాన వలయు. పృథవీసంబంధమైన దేహం బాత్మగాదు. దేవశబ్ద వాచ్యంబులైన యింద్రియంబులును నాత్మగావు. ప్రాణము వాయువు జలమును నహ్నియు నాత్మగావు. అన్నమాత్రంబయిన మనంబు బుద్ధియు నంతఃకరణ మహంకార మాకాశము భూమి యాత్మగావు. ఇవి యెల్లఁ బ్రకృతి పరిణామాత్మకముచే దేహంబుతో నమంబగుట నాత్మయెట్లగు? నా స్వరూపంబు చక్కఁ దెలిసినవానికి సత్త్వాదిగుణ పరిణామాత్మకంబులైన యింద్రియంబులు సమాహితంబులైన నందేమి గుణము కలదు? అటుగాక విక్షేపంబులైనచో నేమి దోషము? సూర్యుని మేఘములు గ్రహిల్చిన నాయన కేదోషంబు కలదు? క్రమ్యకుండిన గుణంబు కలదా? సూర్యునకు మేఘమునకు సంబంధములేదు గావున నీ దృష్టాంతము చెల్లదందువేని యాకాశ వాయ్వగ్ని జలభూగుణంబులైన శోషణ దహనక్షేదన రజో ధూసరత్వాదులును, ఋతుగుణంబులైన శీతోష్ణాదులును, నభంబునంటనిపగిది నక్షరంబై సదైకరూపంబై ప్రకృతి విలక్షణుండైన నేను సంస్కృతి హేతువులైన సత్త్వాది కార్యములతో సంబంధించువాడను గాను గావునఁ గాముకసంగంబు దోషావహంబు గాదు. అయినను నెంతవఱకు వస్త్రమునంటిన కషాయవర్ణము వలెఁ దొలఁగింపరాని కామక్రోధాదులు భక్తియోగముచే నిరసింపఁబడి యాభక్తి వృద్ధియగునో యంతవఱకుఁ బ్రకృతి వలనఁ గలిగిన శబ్దాదిగుణముల సంగంబు పరివర్తనీయంబు. చక్కఁగఁ జికిత్స చేయఁబడని రోగము మరలమరల మొలకయెత్తి దేహమును

బాధించునట్లు పక్కకపాయమువలె దొలగింపరాని పుణ్యా పుణ్యా త్మక ప్రాచీనకర్మము విషయాన క్తుడైన కుయోగిని బాధించుచుయోగ భ్రష్టుఁ గావించు. పరసమ్మద్ధి సహింపలేని దేవతలు ప్రేరించిన మనుష్యహులగు కాములు కలిగించిన విఘ్నములు గల కుయోగి ప్రాచీనాభ్యాస బలంబున మరల యోగంబు నభ్యసించుగాని కర్మములకు లోపడఁడు. అట్టులయ్య శరీరపాతమువలకు జంతువులు స్వయముగఁ గాని పరప్రేరణంబునఁ గాని కర్మములు చేయుచునే యుండును. సంగమునలనఁ గీడఁజిగిన విద్వాంసుఁడు స్వానందానుభవముచే విషయాభిలాషయుఁ దత్సంగతియు వదలి దేశాస్థితుఁడయ్య నం దుండనివాడే యగు. కార్యములు చేసియుఁ జేయని వాడేయగు. తాను నిలుచుండినను గూర్చుండినను నడచుచుండినను బరుండినను రేతోమాత్ర పురీషములు విడుచుచున్నను నన్నము భుజించుచుండినను నితరస్వభావ కార్యము లేవి చేయుచున్నను నాత్మయందు మనస్సు నిల్పియుండువాఁడు తన్నుఁదా నెఱుంగఁడు. ఇట్లు లాత్మస్మృతై దేశాస్థములైన స్థితిగమన వ్యాపారములందభిమాన ముంచకుండుటే యకర్మత్వము. పండితుఁడు ప్రతికూలంబయిన శబ్దాది విషయంబులను నసత్తయిన శరీరమును ననుకూలములయిన నింద్రియార్థ సమూహమును బలువిధములఁ జూచుచుండినను నివి నిద్రపోవునపుడు కలలోఁదోచి మేలుకొనినంతన కనఁబడక పోవు పదార్థముల వంటివని వానియందు యథార్థబుద్ధి నుంచఁడు. సత్త్వాదిగుణముల కనుగుణములయిన పుణ్యా పుణ్యాత్మక కర్మములచే నానావిధములయిన దేవమనుష్యాది శరీరంబు, దేశాత్మాభిమాన మాప మజ్ఞానము జ్ఞానోత్పత్తికిఁ పూర్వము యథాతథంబుగ గ్రహింపఁబడియు జ్ఞానోదయానంతరమి మద్విషయ జ్ఞానముచే నివర్తించు. ఆత్మ మునుపటివలె నేను స్థూలుఁడను లోనగు నిట్టి దేశాకారముచే గ్రహింపఁబడదు. సంహారాదులకుఁ బాలుపడదు. సూర్యోదయము మనుష్యనేత్రములఁ గప్పిన చీకటిని దొలగించునట్లు మద్విషయ జ్ఞానంబు పురుషుని నేను స్థూలుఁడను లోనగు నిట్టి బుద్ధిని దన్మాత్రం

బయిన సంసారంబును దొలగించును. ఈ పరిశుద్ధ జీవాత్ముడు స్వయంప్రకాశకుడు. జన్మాది వికారరహితుడు. ప్రత్యక్షాధి ప్రమాణంబులఁ బరిమాణము చెప్పరానివాడు. అపరిచ్ఛిన్న ధర్మజ్ఞానముగలవాడు. సర్వార్థ గోచర జ్ఞానవంతుడు. అనేక ద్రవ్యాత్మకుఁడుగానివాడు ప్రాకృతదేహరహితుడు. కావుననే దేవ మనుష్యాది శబ్దములకు విషయముగాక తద్విరతి హేతుభూతుఁ డగుచున్నాడు. ఆయనచే బ్రేరితంబులై వాక్పాణింబులుచరించు కేవలజ్ఞానేక స్వరూపుడైన యాత్మయందు 'నేను దేవతను' 'నేను మనుష్యుండను' 'నేను గృశుఁడ' లోనగు భేదము లభిమాన భేదంబునఁ గలుగు. స్వాత్మను వదలినయెడల నట్టి భేదమున కేది యాధారము? దేవ మనుష్యాది రూపంబులచే గ్రాహ్యంబై పంచభూతార్భమగుటఁ బంచవిధంబైన శరీరంబును నేను బలసినవాడను నేను జిక్కినవాడను ననేడి యీ రెండును నిత్యమని పండితమృన్ములు తలంతురు. యోగము పక్వముగాని యోగికి యోగంబు దేహసంబంధములైన రోగాద్యుపద్రవములచే నిహతంబయ్యేనేని దానికిఁ బ్రతివిధానం బిట్లు లాచరింపవలయు. సోమ సూర్యాగ్ని ధారణలచే సంతాపశైత్యములను, నాసనములచే వాతాది రోగములను, దఘో మంత్రోషధంబులఁ బౌషగ్రహసర్పాదులను, మద్ధ్యానసామకీర్తనంబులఁ గామాదులను, యోగనిష్ఠ సదాచార్యవృత్తిచే దంభాదులను, నిట్లునడుపాయంబుల నశుభంబులైన యుపద్రవంబులను నణచి యోగంబు సాధింపవలయు. కొండలు కాయసిద్ధిచే యావనవంతులుగానే యుండఁగోరి యు మంత్రోషధాని వివిధోపాయంబుల నద్వంద్వ పరకాయ ప్రవేశాది సిద్ధులకొఱకై యోగమును దేహవిషయమున నుపయోగింతురు. బుద్ధిమంతు లట్టిదాని నాదరింపరాదు. దేహస్థి కరణాయాసంబు నిష్ఫలంబు. దేహ మెన్నఁటికైన నంతవంతమె. కావున దేహ దృఢీకరణమందుఁ గాలక్షేపము సేయక యాకాలముఁగూడ యోగమందేవినియోగింపవలయు. వనస్పతివలె నాత్మ నిత్యంబు. ఫలంబువలె దేహం బస్థిరంబు. సమాధి యంగంబగుటకై బ్రాణాయామాదుల

చేయువారు జరారోగంబులఁ బీడింపఁబడరుగదా యందునేని సత్యంబు. అయినను సమాధిని విడిచి వానియం దాసక్తి వహింపరాదు. దేహ పటుత్వమును నమ్మరాదు. కాయసిద్ధికై చేయు ప్రాణాయామంబు వంద్యంబుగాదు. దేహపటుత్వము జననప్రభృతి కాచివేచి పొంది యుండు మృత్యువును వారింపజాలదు. విఘ్నభీతి నింత ప్రయాస పడనేల? యోగి నన్ను శరణుజొచ్చి యణిమాది సిద్ధులఁ గోరక స్వాత్మ సుఖమనుభవించుచు యోగచర్యయం బుండునేని యట్టివాఁ డెట్టి విఘ్నముల చేతను బాధపడఁడు.

— శ్రీకృష్ణుఁ డుద్ధవునకు భక్తియోగసంగ్రహము చెప్పట. —

ఆగిన నుద్ధవుం డిట్లనియె. అచ్యుతా! జితేంద్రియులు కాని వారి కీయోగచర్య మిక్కిలి దుష్కరమని తలఁచెదను. అనాయాస ముగఁ బురుషుండు సిద్ధినిబొందునుపాయము స్ఫుటముగఁ దెలుపుము. మనస్సును స్వాధీనపఱచుకొను యోగులుపవాసాదులఁ గృశింతురు. కావున వారి మనస్సుకూడఁ బ్రాయశఃముగా తీరించుచున్నది. కావుననేకదా పుండరీకాక్షా! సారసారవివేకు లానందావహమైన నీ పదాంబుజంబులను యథాసుఖముగ నాశ్రయించుచున్నారు. ఆ కారణంబున విశ్వేశ్వరా! వీరు భవదీయమాయ వంచితలు గారు. ఏలయనన; మేము యోగుల మను గర్వంబు వీరికిఁ గలుగఁజాలదు. ఎట్టి గర్వంబునునను వినాశకారియే కదా! ఆహా! యేమి యాశ్చర్యము! అచ్యుతా? యశేషబంధూ! నిన్నాశ్రయించిన మాత్ర మున మాయనుండి తరింపఁజేసెదవు. ఇతరుల శరణముగోరని దాసు లకు నీవే యధీనుఁడవై యుందువు. గౌరీధవ వాణీధవాది శ్రీమ త్కీరీటతటపీడిత పాదపీఠుఁడవయ్య బృందావనంబున మృగంబుల తోడినను, రామావతారంబున వానరులతోడను గలసిమెలసి తిరిగి తిరు. ఇదియని మాత్సల్యమును దెలుపునుగదా! పరత్వ, వాత్సల్య, పోశీల్య, సౌలభ్య, తపఃక్షుడను నఖిలాత్మలకుఁ బ్రియతముఁడును, నీశ్వ రుఁడును, నాశ్రయింపరాల్గఁ ప్రకుండునునై యిట్లుజ్ఞాన, శక్తి, పూర్వ్యాఖ్య

గుణత్రయవంతుడ వగు నిన్నుఁ గృతజ్ఞుడెవ్వఁడు వదలిపెట్టును! ఏపురుషుఁడు నీకంటె నితరదైవమును, దన్నుఁ, దాను మఱచిపోవునట్లు సేయు నైశ్వర్యమునకై భజించును? ఆరోగ్యమునిమిత్తము సూర్యుని, శ్రీనిమిత్తము హుతాశనునిఁ గొలుతురుగాని భవదీయ చరణకమల పరాగ సేవాసక్తులమగు మాకు సులభంబుగఁ బొందరాని శ్రేయః సేసి గలదు? ఈశ్వరా? బ్రహ్మవేత్తలు త్వత్కృత ముపకారంబును దలచితలచి యుత్కటహర్షలయు బ్రహ్మయువువఱకు జీవించినన్ సీకుఁ బ్రత్యుపకారము సేయజాలరు. నేనేమి యుపకారముఁ జేసితి నందువేని భవత్పాపి సాధనంబయిన కరణకళేబరంబొసఁగి యందు వెలుపల నాచార్యరూపంబునను హృదయములోఁ జింత్యమాన రూపంబునను నుండి బోధకుండవు ప్రేరకుండవునై దేహభారులయమం గళంబులను దూరముగఁ దొలగించి స్వగతిని వ్యక్తీకరించెదవు.

అని యనురక్తచిత్తుడై యుద్ధవు డడిగిన జగత్ప్రేక్షకుండును, స్వశక్తిగృహీత మూర్తిత్రయుండును నీశ్వరేశ్వరుండును నగు కృష్ణుండు సప్రేమ మనోహర స్థితుండై యిట్లనియె. ఉద్ధవా! మేలు! చక్కగఁ బ్రశ్నించితివి. సుమంగళంబులైన భాగవతధర్మంబులను వర్ణించెదను. వానిని మర్చ్యుండు శ్రద్ధతో నాలోచించెనేని దుర్జయంబైన సంసార రూప మృత్యువును జయించును.

వల్లూశ్రమోచితంబులయిన కర్మంబు లన్నియు మదారాధన రూపంబులనుట స్మరించి మనస్సును జిత్రమును నాయం దర్పించి సంకల్పవికల్పకాత్మకంబైన మనోవృత్తిని నాధర్మము చేయుకొఱకై వినియోగింపవలయును. నా భక్తులు సాధువులు నగువా రాశ్రయించియుండు పుణ్యక్షేత్రముల గౌరవింపవలయు. దేవాసుర మనుష్యులందఱు నాభక్తు లాచరించిన కథల వినవలయు. ఒంటరిగాఁ గాని నలువురితోఁ గలసిగాని యాత్రామహాత్మ్యవంబులను మహారాజోపచారంబులతోడ, నృత్య గీత వాద్యంబులతోడ, నాక్షయీచరింపవలయు. నిర్మలాంతఃకరణుండై యాత్మాశ్రయమువలె సర్వభూ

తములయందు నన్ను నావరణరహితుండనై వ్యాపించియున్నవాడనని పరికింపవలయు. కేవల జ్ఞానము నాశ్రయించి సర్వభూతములు నేనని తలంచి గౌరవింపవలయు. బ్రాహ్మణునియందు, మాలనియందు, దొంగయందు, బ్రహ్మణ్యునియందు, సూర్యునియందు, మిణుగురునందు, గ్రూరునియందు, నక్రూరునియందు, సమదృష్టిగలవాడే పండితుడు. పలుమాట మద్భావంబు భావించువానికి శీఘ్రకాలమునందే స్వర్గాసూయా తిరస్కారాహంకారంబులునివర్తించును. బంధువులు పరిహసితరులను బిడియమును, దేహసంబంధమైన మానమును, నేనుత్తముఁ డను వీరధములను గర్వమును, లజ్జను వదలి సర్వమిశ్వరకళ యని యెంచి కుక్కలకుఁ జండాలు రకు గోవులకు గొడిదలకుఁ గూడ నమస్కరింపవలయు. ఎంతవఱకు సర్వము నేనను భావ ముదయింపనో యంతవఱకుఁ జూచినదాని నెల్ల 'భగవతే నమ' యని వాక్కుచేతను, నీశ్వరకళయని మనస్సుచేతను, నేలవ్రాలి నమస్కరించుటచే దేహముచేతను, నుపాసింపవలయును. ఈవిధముగ నుపాసించువానికి సర్వము బ్రహ్మమని దృఢతరమైన నిశ్చయజ్ఞానము కలుగును. సర్వము పరమాత్మకత్వమను బుద్ధిగూపకమైన విద్యచే జూచుచు నిట్టిపురుషుఁడు ముక్తసంశయుడై సమస్తమునుండి వీరతినొందుచున్నాడు. సర్వభూతములు నేనని మనోవాక్కాయ వ్యాపారములచే భావించుటే సమస్తోపాయములందుత్తమమైనదని నా మతము. అయ్యా యుద్ధవా! సర్వాత్మక బ్రహ్మోపాసనమను పేరుగల యీ నాధర్మమునుమాత్ర ముపక్రమించినను దానికి ఫలము కలుగకపోదని నా నిశ్చయము. ఏల యందువేని నిష్కాముడై నా ధర్మమాచరించువానికి గుణబంధహేతువు లేదు. దానిని బ్రారంభించినంత మాత్రమున నప్పుడో కాలాంతరమందో గుణత్రయసంబంధమనునది లేకుండజేయును. కోరికలులేని నాధర్మమెన్నటికినిజెడదు. ఏదేవ్యాపార మాయాసకరమై నిష్ప్రయోజనమగునో దానిని ఫలాభిలాషలేక నావిషయమై భావించిన నది ధర్మమగు. ఫలహీన మెన్నటికిని గాదు. భయము నిరర్థకగుణమయ్యు

గంసుడు దానిని నావిషయమున ననుసరించుటచే వానికి మత్స్యాప్తి కలిగె. క్రోధమున శిశుపాలుడు, రాగమున గోపికలు నిశ్చేయంబు గాంచిరి. బుద్ధిమంతుల నిశ్చయబుద్ధి మనీషుల హితాహిత విభాగ మనిత్యమైన మర్త్యశరీరముచే సత్యమైనిర్వికారమై యమృతమైనన్ను బొందింపఁజేయును, సాధూత్తమా! బ్రహ్మవాదసంగ్రహము సంగ్రహముగాను విపులముగాను నీకుఁ దెలిపితి. ఇది దేవతలకై నఁ బొంద రానిది. విస్మయములైన యుక్తులతో నెట్లెట్లు చెప్పవచ్చునో యట్లెట్లు మరలమరల జ్ఞానప్రకారము నీకుపదేశించితి. దీని సత్యమెఱింగిన పురుషుడు సప్తసంశయఁ డగును. నీ వడిగిన ప్రశ్నలకు విశదముగాఁ బ్రత్యుత్తరమిచ్చితిని. పురాతనము వేదాంతరహస్యము నగు దీని నెవఁడు ధరించునో వాఁడు పరబ్రహ్మమును బొందును. నేను వివరించి చెప్పిన దీని నా భక్తులకు నీవు పుష్కలముగ నెఱిగింపుము. అట్టి బ్రహ్మోపదేష్టుకు నన్ను నేనిచ్చి వానిని వశపఱుచుకొని యుండెదను. పరమపవిత్రము శుచియగు దీనిని బరించుచు దినదినము జ్ఞానదీపముచే నన్ను దర్శించునో వాఁడు మత్స్యాప్తి ప్రతిబంధరహితుండై శుద్ధుఁడగును. దీనిని నిత్యము సమాహితుండై శ్రద్ధతోవినువాఁడు నాయం దుత్తమభక్తి గలవాడై కర్మములచే గట్టువడఁడు.

ఉద్ధవా! దీనిని నీవు చక్కఁగ మనస్సున నిలిపితివా? నీ మనస్సునఁ బుట్టిన మోహము శోకములొనైనవి దొలగిపోయెనా? దీనిని నీవు దాంభికులకు, శాస్త్రార్థమునందు విశ్వాసము లేనివారికి, మూర్ఖులకు, శుశ్రూష చేయనివారికి, భక్తులు గానివారికి, దుర్విసితులకు, నెఱిగింపకుము. ఈ దోషములులేని బ్రాహ్మణోత్తమునకుఁ, బరోపకారపరులయి శుద్ధులై భక్తి శ్రద్ధలుగల శూద్రులకు స్త్రీలకును నుపదేశింపుము. అమృతముఁ ద్రావిన పిమ్మట బాసము చేయవలసిన దెట్లు లేదో యట్లు దీని నెఱిగినపిదప జిజ్ఞాసువులకుఁ దెలియఁదగిన దేదియు లేదు. అత్తోపాసన, కర్మ, యోగ, కృషి, దండధారణంబుల నేపురుషార్థంబులు లభించునట్టి చతుర్విధ పురుషార్థంబులు నీ యట్టి భక్తునకు నేన యగుదు. అట్టివాఁడు నన్ను విడిచి మఱిదేనినిగోఁడు,

మనుష్యుడు సమస్త కర్మములను వదలినవాడై తన్ననుగ్రహింపనిచ్చు గలుగవన్నగుటించి యాత్మ సమర్పణంబు గావించి భారంబంతయు నాపై వైచునో యప్పుడు ముక్తిని గాంచినవాడై నాసాధర్యమును భొందును. ఇట్లు యోగమార్గంబెల్ల నుపదేశించిన యా యుత్తమ శ్లోకుని వాక్యంబులవిని కృతాంజలియై డగ్గుత్తికపడఁ గన్నుల బాష్పంబులు గాఱుచుండ నేమియుఁ బలుకక యూరకుండి ప్రేమచే యుభి తంబై నచిత్తంబును మెల్లగఁ స్వవశపఱిచికొని కృతకృత్యుండ నై తినని తలంచుచు యదుప్రవీరు చరణారవిందంబులు సోకఁ బ్రణమిల్లి మిట్లనియె.

దేవా ! నీ సన్నిధానమువలన నాశ్రితుడనైన నా మోహాంధకారంబు వాసె. పితామహజనకా ! ప్రభాకరుముంగలఁ జీకటియు మంచు నెట్లు నిలువఁగలవు ? నీ యాశ్రితుడనగుట నీదయకుఁ బాత్రుడనైన నా హృదయమందు జ్ఞానమయ దీపంబు ప్రజ్వలింపఁ జేసితివి. కృతజ్ఞుడగువాఁ డెవ్వఁడు నీ పాదపంకజంబుల విడిచి వే తొకనికాళ్ళు పట్టుకొనును ? దాశార్థవృష్ట్యంధక సాత్త్వతలయందలి సంసార వృద్ధికోటకై వ్యాపించియుండిన నా దృఢస్నేహపాశమును నాత్మజ్ఞానమనెడు కత్తిచే ఛేదిరచితివి. మహాయోగివర్యా ! నమస్కారంబులు. భవదీయ చరణాంభోజములయందు ననపాయంబుగ భక్తి నిలుచునట్లు ప్రపన్నుడనగు నన్ను ననుగ్రహింపుము. అనిన భగవంతుఁ డిట్లనియె.

నా యనుజ్ఞగొని మదాశ్రమంబైన బడరికాశ్రమంబునకుఁ బోమ్ము. అంధు మత్వాదతీర్థంబుల స్నానాచమనంబుల శుచివిగమ్ము. అల్పకాంక్షలను నదుల సందర్శించుటచే నిరస్త సమస్త పాపుడవై పల్కలంబులు ధరించి పన్యంబులైన కంఠమూలఫలాదుల భుజించుచు విషయాభిలాష విడిచి సుఖముండుము. శీతోష్ణాది ద్వంద్వంబుల నహించుచు నాగ్ధవాది స్వభావయుక్తుడవై జితబాహ్యుండై యుండవు శాంతుండవునై సమాహిత చిత్తుడవై జ్ఞానవిజ్ఞాన సంయుతుండ

వగుము, నేను నీ కుపదేశించిన దానిని మనస్సున నిలిపి వాక్కును మనస్సును నాయం దావేశింపజేసి సతతము మద్ధర్మ నిరతుండవై ప్రారభాంతమున సాత్త్విక రాజస తామసుల గతుల సతిక్రమించి యామీఁదఁ బ్రకృతిమండలమున కావలనుండు సన్ను బొందఁగలవు. హరిమేధుండైన భగవంతుఁ డిట్లు చెప్పినఁ బ్రదక్షిణించి పాదంబులఁ దన శిరంబుమోపి భగవదనురాగాతిశయమున శ్లథమైన హృదయంబుగల యుద్ధవుం డశ్రుబిందువుల సమ్మహాత్ము సభిషేకించెను. దుస్త్వజ వియోగకాతరుండై యాతరుండై యాయనను విడిచి పోఁజాలక నిజధర్మపాదుకల శిరసావహించి మఱిమఱి సమస్కరించుచు నెట్లెట్లో బదరికాశ్రమంబునకుఁ బోయెను. భగవంతుని మనస్సున నిలిపి యచ్చట భగవనుపదేశానుసారంబుగఁ దపంబున హరింజేరెను. ఎవఁడు యోగేశ్వరుండైన శ్రీకృష్ణునిచే భాగవతుండైన యుద్ధవు నుద్దేశించి భాషింపఁబడిన నిరతిశయానంద పరబ్రహ్మ స్వరూపంబైన వేదాంత సముద్రమునుండి సముద్భృతంబైన జ్ఞానామృతంబును శ్రద్ధచే సేవించునట్టివాని సంబంధులుకూడ సంసారమును దరించి ముక్తితెరవునఁ బోదురు. ఎవ్వఁడు వేదకర్తయై వేదాంతకలశ వారాశినుండి జ్ఞాన విజ్ఞానామృతం బను పూఁదేసెను దుమ్మెదవోలె వెలికిఁదీసి భవభయంబుఁ బాప నిజభృత్యవర్గమునకుఁ ద్రావనిచ్చె నట్టి జగత్కారణునకుఁ బరమపురుషునకు విష్ణువునకు సమస్కరించెదను.

మా సలలీల .



భారతరణానంతరము ముప్పదియాఱవ యేడు దాపరించె. యదుకులనాశంబగునని గాంధారి శపించిన వర్షం బదియకదా ఇట్లు

నీ, ప్రాప్తింప ముప్పది యాఱవర్షంబులు

విపరీత చిహ్నముల్ పృథివి దోచె

వేడియుఁ బరుషమై గాడుపులెల్లెడ

గులక రాపిండుతోఁ గూడివినకె

నవసవ్యముగ మండలాకారముగఁ బట్టి
 వితతులు చుట్లను బెట్టుచుండె
 నేళులుపాతెఁ దా మెదురొడ్డి దిక్కులు
 మంచుకప్పట తేజు మాసియుండె

గీ. నాకసంబునుండి యంగారవృష్టియు
 నుల్కలనుధరిత్రి నొలుకుచుండె
 ధూళిచేతఁగాంచి దూలిపోఁ దరణి క
 బంధయుక్తిగానఁ బడియె వేగ.

క. మువ్వన్నె లగుచుఁ జివరల
 నివ్వటిలఁ రూక్షమైన నీలిమ వేల్పుం
 బువ్వయు రవి యెఱ్ఱుని మసి
 యివ్విధమగు గుడులఁజూడ నొటయుఁ గలిగె.

అంధ్రజయము-మానలపర్వము.

ఈ విపరీతచిహ్నములం గని బలరాముఁడు సరకపాధేయం
 బగు సురాపేయంబు సాపాయంబగుట యాలోచించి యుపాయంబు
 రోసె రాజ కృష్ణాద్యనుమతఁగొని

చ. ఇదిమొద లేవ్వరై న బురి నెయ్యెడనై న సురాసవంబు నే
 విధమునఁ జేయఁగూడ దలపేయము నెవ్వఁడు చేసెనేనియున్
 బ్రదుకఁదగండు వాఁడు నిజబంధుసమూహముతోడఁ గొఱ్ఱునం
 గొడుకకప్రేయఁగాఁబడెడుఁగూరముగామొగమొటపాయుచున్.

అంధ్రజయము.

అని పురంబున నెల్లయెడల వాడవాడల నందులగొందులఁ
 జూటఁబుచ్చె. రామునాజ్ఞఁ బ్రజలు శిరసావహించి యుండిరి. కాని
 విధి యనివార్యంబుకదా. ఇట్లు చేసినను సందృష్టివీరుల యాల
 యములఁ గాల్పుడు విహరణశీలుడై నదా కానవచ్చుచుండెను.

క. ముండుండు వికటుండు కరా
 భుండున్న మఱి కృష్ణపింగభుండును నగు వాఁ

డిండుల స్వేచ్ఛగఁ దిరుగుచు
నుండెం, బ్రజలకును దోచుచుండెను, వారున్,

క. పెదపెద విండ్లును దాలించి
గుదిగుదిగా బాణములను గురిసిరి వేవే
లదవద నాపురుషునిపై
నొదవద యొకగాయమేనియున్ వానిమెయిన్.

ఆ. సర్వభూతజాత సంహారకుండఁట
మర్త్యశస్త్రనిహతి మడియనొక్కొ
దినము దినమునకును దీప్రవాత్యావళు
లతిశయిల్లె రోమహర్షణముగఁ

తే. ఎలుకలు చరించె వీధుల నిచ్చకొలఁదిఁ
గడవలెల్లను బగిలె నిష్కారణముగఁ
గూర్కువారల వెండ్రుకల్ గోళ్లుబట్టి
తినియె నెలుకలు రాత్రులఁ దనివిదీర.

తే. గోరువంకలు కేవగల్ కూయఁదొడఁగె
వీచికూచియటంచును విడువకెపుడు
సారసంబులు గూబల చందమునను
మేషములు నక్కలట్టుల ఘోషలిడియె.

క. కాలప్రేరితములు విహ
గాళులు శ్వేతములు లోహితాంధ్రములు దిరిగెన్
జాలఁ గపోతంబులు గృహ
పాళులఁ జరియించె ద్వారవతి నెల్ల యెడన్.

క. ఒదవెను గరు లొంటెలకును,
మొదవులు గాడిదల నీనె; ముంగిసలకుఁ బె
ల్లుదయించె మూషికంబులు;
కదుకొని కుక్కలకు బిల్లికదుపులు పుట్టెన్.

సీ. రేవతీరమణుండు కృష్ణుండును దక్క-
 వృష్ణ్యంశకులు వృథా ద్వేషమూని
 సురులను దేవ భూసురులను గురులను
 బితరుల నిందింప బిడియపడరు
 భార్యలు పతుల దుర్భాషలాడఁగఁబూని
 రట్టుల పతులు భార్యల వచింతు
 పావకుండు జ్వలించె వామంబుగాఁగను
 నీల మెట్టిన పచ్చడాలు లమర

తే. నాపురంబున నుడయ సాయంతనముల
 నుండుదరణి కబంధసంయుక్తుడగుచు
 బాకళాలల శుద్ధమా వంటకముల
 వేలకొలఁదులఁ బుడగొట్టి యెడలఁచుచు

తే. పండువులయందుఁ బుణ్యహవాచములను
 బలుపురెవ్వరొ గుములయి పరువులెత్తు
 కరణి వినవచ్చు నెవ్వరుఁ గానరారు
 తార లొండొంటిఁ బలుమటు దాఁకుచుండె.

క. ఒక్కండుఁ దనదుపుట్టిన
 రిక్కను గనుఁగొనఁగల్గెడు శ్రీకరశంఖం
 బక్కట ! యుత్తిన వీధుల
 నొక్కటఁ బరుషముగ ఖరము లోండ్రలు పెట్టుకొ.
 అంధబహుము.

ఈ యుత్సాహములెల్లఁ గాంచి కాంచనచేలుండు యాదవ
 వర్మల నందఱ రావించి యుట్టనియె. యదూత్తములారా ! కాలగతి
 తెఱంగు చెప్పెద వినుడు. పురంబునను గృహంబులను నోచు
 నవలక్షణంబులు మోరును విన్నూరు కన్నూరుకదా. త్రయోదశి చతు
 ర్దశి యమావాస్యయు రాహుసంబంధమున నొక్కటిగఁ జేరెను.
 ఇట్టిమూడు తిథులు భారతవణివేళఁ బ్రాప్తించె. దాని ఫలంబు

గంటిరిగదా. మహావినాశమునకై మరల నవి యిట్లుచేరె. అంతయ
గాదు. పుత్రశోకాతుర గాంధారి శపించిన ముప్పదియాటవయోడు
నిదియ. కావున ముప్పు తప్పదు. కారన పాండవ భండనమునకు
ధర్మరాజు సేనలఁ బన్నిన సమయమున నెట్టి యాహవాచిహ్నులు గాన
వచ్చె నట్టి వే యిప్పుడును గానవచ్చెడిని, కావున మనమింక సీ నగరం
బున నుండరాదు. తీర్థయాత్రకై యందఱు సముద్రతీరముఁ జేరఁ
డని చాటింపుడని బోధించె. అందఱు నంగీకరించి తగిన సన్నాహ
ములు చేయుచుండిరి.

క. తెల్లని రదములతోడను

నల్లనిమెయిలతోడ నొకతె నవ్వించు బురిలో

నెల్లెడ రే పరువిడునఱు

లెల్లసతుల్ కలలు గనిరి హృదయం బగలన్.

తే. అగ్ని హోత్ర గృహంబుల నాలయముల

దారుణాకార గృధ్రముల్ తద్ద చొచ్చె

తమ పయింబడి తినెడి విధంబుగాఁగఁ

గలలు గనిరెల్ల పురుషులు కలఁగు మత్తుల.

క. కవచంబుల ఛత్రధ్వజ

నివహంబుల భూషణముల నిశిచదులు భ యో

ద్భవమగుగతిఁ గొనియేగిరి

నవడిం దెలియంగనీక చయ్యన మఱియన్.

సీ. వజ్రవాభంబు దివ్యం బయోమయ మగ్ని

ద త్తచక్రము దివిఁ దాఱుకొనియె

దివ్యరథంబు నాదిత్యవర్ణంబును

వాజిచతుష్కంబు వార్ధిమీఁద

దారుకు నెదుర నుదారవేగంబున

నీడ్చికొంచేగెను; నెల్లరకును

దరలుండు తీర్థయాత్రకునంచు జేప్పచు

నచ్చురల్ రామరామానుజాత

తే. హలనుపర్ణధ్వజంబుల బలిమిఁగొనుచుఁ
జనిరి; యివియెల్లఁ గన్నులఁగనుచు వృష్టి
కులులు శుద్ధాంతయుక్తులై లలితభంగిఁ
దీర్ఘయాత్రకు నేగ నుద్దేశపడుచు. ఆంధ్రజయము.

కట్టండఱుఁ దరలి ప్రభాసతీర్థమున హర్షసముత్సుకులై పటకుటీ
రంబులు నిర్మించుకొని పారావారతీరధారిణి విహారలోలురై యుండిరి.
ప్రత్యాసన్న విపత్తిమూఢచిత్తులై మత్తులై యాయాదవులు భూమి
సుర యోగ్యంబగు నిష్టమృష్టాన్నాదల వాసరులకు వైచుచుండిరి.
కృష్ణ సమ్మళమున నేకృతవర్మతోడ బలం ముఁడు మదిరం గ్రోలె.
అట్లులే గదయఁయుధానులు బభ్రుఁడు గావించిరి. ఇట్లు మత్తెక్కిన
చిత్తంబులు స్వాయత్తంబులు గాక తత్తరపడ యయధానుండు
కృతవర్మంగని యోచీ నీవలె నెవ్వండు నిద్రావశులై మృతప్రాయులై
పడియుండిన వారినివధించు. నీ నిష్ఠురచరితంబు కడుంగడు గర్వాంబు.
యాదవు లెట్లు దీని సహింతురని గేలిగావించె. ప్రమృమ్ముండు మేలు
మేలు చక్కఁ జెప్పితివని నవ్వుచు నామోదించె. అంతః గృతవర్మండు
సాత్యకిని ప్రేలఁజూపుచు పంపిరి ముష్టానిధి యిరుండిన కరహీనుని
యోగరతు భూరిశ్రవు నీవు చంపినవిధ మెవ్వ రెఱుంగరని
యాజ్ఞేపించె. ఆ పురుషులు విని కృష్ణుండు సరోవకటాక్షంబు లతనిపైఁ
బటపె. సాత్యకియు నీ కృతవర్మ తమ్ముఁడుగాఁడె నిద్దురపోవు
సత్రాజిత్తును మణికై వధించెనని వచించె. అవు నవును దొలుత
మాకు భార్యగ నిశ్చితయైన దానినిగాదే మరల సిగ్గుమాలి మీ
యన్న పెండ్లి చేసికొనియె నని యతండు పూర్వవృత్తం బెత్తి
బొడిచె. ఆమాటలు విని సత్యభామ రోషశోకవివశయై కృష్ణు
నమీపించి కృష్ణా విజోవా? నీ సమక్షమందే నే నెట్టిమాటలు
వినవలసివచ్చెను. నా తలవ్రాత యంకెట్టివి వినఁజేయనో యని
నిష్ఠురములాడుచు నేడ్చెను. సాత్యకియు వారలసంతుష్టికై చివాలున
లేచి శ్రోధాగ్ని యంతరంగంబునఁ బ్రజ్వలంప ద్రోణనందనుతోడ
నిద్రాలోలుర బాలురఁజంపిన బాలేశుండు వారలతోడఁ బోవును

గాక యని యతని శిరంబు హరి యెదుటన నఱకివైచి యంతఃబోవక
 భోజాంధకులపై నడరె. వారిపైఁ గవియు తమ్ముని వారింపఁ
 గృష్ణుండు చనువోన భోజాంధకులును దొమ్మిరేగి భోజనసాత్రంబు
 లాయుధంబులుగాఁ గొని యతనిపయి గవిసిరి. కృష్ణుం డింతయు
 నిర్వికారుండై చూచుచుండెఁగాని యెందును బ్రవేశింపఁడయ్యె.
 తమ్మునకు సహాయపడఁడయ్యె. ప్రమ్యమ్ముండు బంధుర శౌర్య
 ధుర్యుండై యనివార్య జవపరాక్రమంబు లుల్లసిల్ల సాత్యకిఁ దోడై
 భోజాంధకులఁ దునుచూడె. ఆ యదువీరయ్యగృమ పరాక్రమంబు
 నహింపక బహుసంఖ్యాకులైన భోజాంధకులు వారిని మార్కొనిరి;
 వధించిరి. ఇట్లు యమవృష్టి భోజాంధకులందఱుఁ గృష్ణుండు తక్క
 వీరు వారనక దొమ్మియధ్ధంబుఁ గావించిరి. అల్పసంఖ్యులైన యదు
 వృష్టులు హతులుకాఁగ భోజాంధకులు తలమీఱి కృష్ణుపయిం గవయ
 నతండు తుంగలచేతనే వారల నెల్లఁ నిరవశేషంబు గావించె. మునివర
 శాపబలం బేమిచెప్ప! తీర్థయాత్రకుఁ బోవునపు డాయుధంబులు
 కొనిపోరాదని మున్న కృష్ణుండు నియమించె. ఆ కారణంబున
 నెవ్వరో ముఖ్యు లొక రిరువురు తప్పఁ దక్కినవారెవ్వరు సాయుధులైఁ
 వచ్చినవారు కారు. వారికెల్ల నాయుధంబులు సముద్రతీరంబున
 మొలచినతుంగలే. శాపకారణంబున జనించిన యినుపరోకటిని
 దుమురు గావించి సముద్రంబునఁ జల్లిన నది మునివాక్య బలంబునఁ
 జెడక ముమ్మొన తుంగయై మొలచియుండె. అవియే వారి కాయు
 ధంబులయ్యె. తుంగ యెట్లు లాయుధమగుననియు దీనప్రేసిన
 నెవ్వఁడు హతుఁడగుననియు నొక్కనికైనఁ దోచినదికాదు. శాపా
 యుధ శాపబలం బెట్టిదో! దాన ప్రేటుపడినవాఁడు మరల జీవించుట
 లేదు. వారు దానిని గేలఁ గొనినంతమాత్రమున నది యినుపరోకలి
 కత్తివలె నొప్పుచుండెను గాని తుంగవలె నుండుటలేదు. బ్రాహ్మణ
 శాపము రిత్తవోదయ్యె. యతినింద వంశక్షయకారణం బయ్యె.
 తగిలెడి ప్రేటు పడెడుపాటు చూచియుఁ దొలగిపోదమని తలంచినవాఁ
 డొక్కఁడును లేడు. సర్వ సంహారక ర్త విశ్వభ ర్త కృష్ణుండు

సర్వంబు సాక్షియై చూచుచుండె, ఆయనకన్నుల యెదుటన
 యాయన కొడుకులు మనుమలు చుట్టములు నెల్లవారు నేలపాలైరి.
 జనకుడనక తనయుండును, నన్నయనక తమ్ముడును గొడుకనక
 తండ్రియుఁ దమ్ముడనక యన్నయు శాపబలంబున నుద్రేకించి
 మదిరాపానంబు కతంబున నొడలెఱుంగక యెండొరుఁ బడనడిచిరి.
 అంత బ్రభుండును దారుకుండును గృష్ణుండేరి యాదవబలంబు నిచ్చాలం
 బయ్యె. కలహారంభ కాలమందే బలరాముండు తొలగి చనియె.
 ఆయన యెందున్నవాడో యరయుడము రమ్మనిన వాసుదేవుండును
 దారుకా ! నీవు చయ్యన హస్తినాపురంబునకుఁబోయి యాదవ
 కులంబు నిరవశేషంబగు తెఱిగించి యర్జునుఁ దోడితమ్ము. నేగ
 పొమ్మని పంచి బ్రభుంగని నీవీమిగిలిన మగువలనెల్లఁ జోరులపాలఁ
 బడకుండఁ బురిఁజేర్పఁబొమ్మని పంపిన వారట్ల చనిరికాని కనుచూపు
 మేరలోన బ్రభుండుండఁ దుంగ ములికికింబూనిచి యొకవేటకాఁ
 జాతని వధించె. కృష్ణుం డదిగని శాపంబు చక్కఁబడెనని తలంచి
 బలరాముం జేరంబోయి యన్నా ! నేను స్త్రీలనెల్లఁ బురంబునఁ
 జుట్టంబులఁ జేర్చినచ్చెద. నావచ్చునఱకు నీవింద యుండుమని యరిగి
 స్త్రీలనెల్లఁ దోడ్కొని పురంబుఁజేర్చి వసుదేవుంగని యాయనకు
 సర్వంబువినిచి నాకై యన్న వేచియున్నవాఁడు. ఇవి భవితంబగుట
 తప్పినదికాదు, అప్పుడు కౌరవకులనాశంబుఁ గంటి. ఇప్పుడు యనుకుల
 నాశంబుఁ గంటి. ఇకనే నిందుండరాదు. అర్జునుడువచ్చి సర్వ
 కార్యంబులు తీర్పు. అతని రాకకై మీరు వేచియుండుడని నీన
 పోకకై విలపించుస్త్రీలను బాలురను నూరార్చి రాముఁ జేరఁబోయి
 యోగసమాధినున్న యాయనం గనియె.

నీ మధువైరి కనుచుండ మహిత యోగాన్వితఁ

డగు నాతనిముఖంబు నందునుండే

వెడలి వేపడగల శ్వేతమహానాగ

పురుణ ముఖంబు నగాభతనువు

గ్రాలఁగాఁ జనె మహార్ణవముచాఁచునుబట్టి
యెదు రేగుడెంచె నదీశుఁ డమల
సరిదన్వితుండఁగు సర్పవరేశ్వరులు
వాసుకి తక్షక వరుణ మిశ్ర

తే. కుముద ధృతరాష్ట్ర శంఖ కర్కోటకులును
జక్ర మందాది-పండ కుంజరులు నంబ
రీష శిశికంఠ దుర్ముఖుల్ భీషణాంగు
లైన క్రోధాంబరీషులు హ్రోదఫణియు.

క. వరుణఁ డెదుర్కొని సవిధిగఁ
బరమమనంబునను నర్ఘ్యపాద్యము లిడి ము
ద్భరమునఁ బూజలు సలుపుచు
నిరవునకుం దోడుకొనుచు నేగిరి క్రితిన్.

అంధజయము.

అంతఁ గృష్ణుఁడు వనాంతరమున నొంటిగ నిచ్చమెయిఁ దిరు
గుచు భూతవృత్తంబంతయు నిట్టు లాలోచించె, మదీయ దర్శన
స్పర్శనాదులను మదీయ సాంగత్యమునను నానంద మనుభవింపఁ
గోరి జన్మించిన సాధువుల కోరికలఁ దీర్చును సాధువ్రాతంబునకు
బాధలుగావించు సధర్మవర్తనులగు దురాత్ముల దండించి భూభారంబు
తగ్గింపనుగదా నే నవతరించితిని. ప్రథమ వయోనటనకాలమందు
సాధుపరిత్రాణంబుఁ గావించితి. ఏకారణంబుననైనను మనస్సు గాఢ
ముగ నామోఁద నిలిపినవారు ముక్తులగుదురని గోపికాదుల వృత్తాం
తంబున లోకంబున కెఱింగించితి. దుష్టసంహారంబున కంకురారోప
ణంబునందే కావించి రెండవప్రాయంబునటనంబున ఖలుల నెల్ల నిర్మూ
లించితి. అనివార్యంబైన కాలంబు బలీయంబనియుఁ గేవల పురుష
ప్రయత్నం బెట్టివారికైన వ్యర్థంబనియు దైవం బొండుగలదని ప్రవ
ర్తించువాఁడే సుఖపడుననియు లోకంబున కెఱింగించితి. పెద్దల
నడవడిఁగని సదాచారప్రకారంబు గ్రహింపఁజాలనివారికై నోరార
ననుష్ఠానవిధానం బాచార్యుండనై యుపదేశించితి, మఱియు ఫల్గునో

ద్ధవుల నెపంబుగఁగొని యోగశాస్త్రంబెల్ల దేశికుఁడనై లోకంబునకు
 బోధించితి. సాధువులు రక్షితులై సుఖంబున్నవారు, భూభారంబడఁగె.
 అవతార ప్రయోజనంబెల్లఁ దీరె. ఇంక నే నీలోకముననుండి చేయఁ
 దగు కార్యం బేదియులేదు, స్వస్థానంబుఁజేరు సమయంబయ్యె.
 నిందలేక బొందిపోదను తాకికగాధ పాటంపవలసియున్నది. పాయస
 లేపనమునాఁడు దుర్వాసుం డిచ్చునట్లుచేసిన శాపమును యాదవ
 క్షయంబునకై మానులిచ్చిన శాపశేషంబును గొనపాగఁజేసి వారిని
 సత్యవచనులఁజేయుభారం బొండున్నది. ఇదియు నెఱవేఱు వెరవు పరి
 కించెదఁ గాకయని యొకచోఁ గాలిబొటనవ్రే లాడించుచుఁ బరుండె.
 తుంగతునుక బాణంబునకుఁబూని వేటకై తిరుగు జరుఁడను బోయఁ
 డొక్కఁడు దూరంబుననుండి కని కదలెడివ్రేలు మృగంబుచెవియని
 భ్రమించి బాణంబునవైచి చేరవచ్చి తాను ఛేదించినది మృగంబు
 గాదనియు శ్రీకృష్ణు పాదాంగుష్ఠమనియు నెఱింగి శోకాతిరేకంబున
 విహ్వలుండై స్వామీ! దేవాదిదేవా! మహానుభావా! పురందర
 పురహారావిందాసన ముఖ్యసురవర పూజితం బయిన భవదీయ
 చరణకమలంబును బాణాగ్రంబున నొప్పించిన నాకంటఁ బాపాత్ముఁ
 డెవ్వఁడు? ముకుందా! శరణాగతుఁడను, మూఢుఁడను, క్రూరుఁ
 డను, నీచుఁడను, నామహాపరాధంబు దయాపరమూర్తి! క్షమింపుము.
 అపూర్ణకుక్షియగు నీదత్తుకు నాయపరాధం బెంతిమాత్రము. శరణు
 శరణు దేవా క్షమింపుము క్షమింపుమని పదంబులవ్రాలి లేవకున్న
 నతనింగని యాయీ క్షమించితి లెమ్ము. నీకట్టిభ్రాంతి కార్యార్థమై
 నేనే కల్పించితి ననిచెప్పి మనివరులెల్లఁ బూజంప తన తేజంబు లోకంబు
 విండ నూర్ధ్వంబున కేగుచో దినంబుఁజేరవచ్చు నమ్మహాతేజో
 క్షూర్ని వసు కుద్ర విశ్వలు సిద్ధ చారణ గంధర్వులు నచ్చరలతో
 వైదుర్మన్ని కీర్తించిరి. అందుండి భగవంతుఁడు సుగ్రతేజఁడు ప్రభ
 వుఁడు నవ్యయుగంబు యోగాచార్యుఁడు నగు నారాయణుండు కాంతి
 పూర్ణుండు సంతరాక్షంబుఁ బించుచు సప్రమేయంబైన స్వస్థానంబుఁ
 బ్రాసాదించుచు గృష్ణుఁడు దేవ ఋషి చారణ గంధర్వాపర సిద్ధ

సాధులు నతశిరంబులఁ బూజింపఁ బూజితుండయ్యె. దేవతలు మునులు గంధర్వు లా యీశుని ఋక్కులఁ స్తుతించిరి. ఇంద్రుండును నాయనను నభినందించి యిట్లనియె. భగవంతుండా! శాశ్వత ధన్వీ! నమస్తారంబులు నమస్తారంబులు. ధర్మరక్షణార్థంబు భూమిపైఁ దోచి దేవశత్రువులైన కంసాదుల వధించి భారతప్రయగు భూమిని యథాస్థితి నిలిపితివి. ప్రభూ! దివ్యము నజరము నప్రమేయము దుర్విశ్లేయము నాగమగమ్యము ననాదియనగు స్థానంబున కరుగుము. పృథ్వీలగు మానవుల యార్తిని గల్పకల్పంబున నిట్లే హరించి రక్షింపుము. అని పుష్పవృష్టి గురియించె. అంత నెల్లవారు వినఁచుండ సూర్యమండలంబునుండి యొకధ్వని విననయ్యె. దేవతలారా! నేను భూమియందుఁ జతుర్భుజుండనై జనించుట వర్తించుట లోనగు మదీయ చరిత్రంబులు శ్రద్ధాభక్తులతో స్మరించుచు మద్దివ్యరూపంబు నర్పించు సాధువులయందు నే ననురాగయుక్తుండనై వసించును. అను పలుకులు విని దేవతలు ఋషులు నిర్భరానందమునఁ బొంది ముకుంద చరణార వింద మిళిందంబులైన డెందంబుల గోవిందు ముకుందుఁ గీర్తించుచుఁ దమ తమ మందిరంబుల కరిగిరి.

కావున నగాధాపార సంసారపారావారంబున మగ్నులై భగ్ను శులై యుద్విగ్నులై ధర్మకామార్థ లగ్ను చిత్తులైనవారికి నిరపాయం బైన తరణోపాయంబు భగవచ్చరణారవిందసమాశ్రయం బొందె యగు. తపోయోగాదులు సాపాయంబులు. వివిధవ్యాధులచేఁ గామ క్రోధావాద్యధులచేఁ సర్వదాభాధితంబగుచు దుర్బలంబయిన యీ శరీ రంబుచే నిక్కాలంబునఁ దపోయోగాదులనే ముక్తి సాధితుననుట మెడకు బండగట్టుకొని సముద్రము నీడఁగోరుటయే. కామక్రోధ ధ్వజంబు విచ్చలవిడి విజృంభించి యెగురఁచుండు నిక్కాలంబున దుష్కరంబయిన జితేంద్రియత దుస్సాధం బననేల యసాధ్యంబ యయి యుండుటఁ జేసి తపోయోగాదుల యిట్టించి సృహిమ లభింప నది యహంకారకారణంబై కామసంతర్పణమునకో క్రోధదాస్యంబు నకో వినియోగపడుట సిద్ధంబు. కావుననే పెద్దలు మోక్షసాధనం

బులండ్లభక్తియే గరియంబని వాకొనిరి. ఆ భక్తియుఁ దైలధారవలె నవిచ్చిన్నంబుగ నై నఁ గాక సద్యఃఫలంబొసంగఁ జాలదు. నిరంతర న్యనహార తంత్రతంత్రునిబద్ధబుద్ధులైనవారికి సర్వకాలసర్వావస్థల నట్టి భగవచ్చింతన లభించుట దుర్లభంబు. కావున నొక్కసారి స్వామీ నీ వాండ నన్ను రక్షింపుమని మనసారఁ బ్రార్థించువాని కభయం బొసంగుట నావ్రతమనియు మైత్రిచే దాసిన వానిని నేను జేయి విడు వను. వానియందు దోషమున్నను నాకదిగ్రాహ్యము కాదు. కావున వేటువేటు దైవములకై పరువులెత్తక యితరోపాయములెల్ల వీడి నన్నొకనినే శరణుపొందితివేని నీకు మోక్షమిచ్చెద నన్న భగవద్వా క్యములు స్మరించి నిర్వంచనమణి నట్లాచరించి సంసారంబునుండి తరించుట యుత్తమపురుషార్థంబు; అనేక సహస్రజన్మ పరిణామంబు బహు కష్టసాధ్యంబు దుర్లభంబునైన మనుష్యదేహంబు సంపాదించి యది యెట్టులబ్ధ మేలలబ్ధము దానిని సద్వినియోగపఱచు టెట్టులని యీ లోచింపక పశుపక్ష్యాదులవలె శిశ్నోదర పరాయణత్వంబున మెలంగు వారు మిగుల శోచనీయులు. కావునఁ బరమదయాళుండు సౌశీల్య నాత్మల్య సౌహృద్వాద్యనంత కల్యాణగుణవిశిష్టుండైన భగవంతుండే రక్షకుఁడని నమ్మిన్యస్త సమ స్తభరుండై దేహత్యాగి మానంబునుస్వతంత్రాభిమానంబును వదలి లోకతంత్రంబున వర్తించువాడు ధన్యుడు లోకైకమాన్యుడు. సమ స్త సన్మంగళానిభవంతు.

ఉ. పావనమైన యీచరిత భక్తియు శ్రద్ధయు నిల్కడొంద న ద్భావముతోడుతం జదువు పంచజనుండు సురేంద్రభాతృ సం భావితమున్ మునీంద్రజన వర్జితమున్ జపమంత్రతంత్ర నిష్టావిభవాది దుర్లభము శాశ్వతసౌఖ్యముఁ గాంచఁ గల్గెడున్.

కృష్ణ సంసారరూపమృత్యుఁ జి

క్షాంసాఫరతంత్రబుద్ధి గలిగినయేనిన్.

కంసాది పదపరోబరి

కృష్ణాదంసాత్మతఁ గాంచుడొండె రాముఁ గొలుడున్.

- సీ. దానబుసేయంగ ధనములు లేవని
వెత నొందఁబోకుడి వెట్టులార
మనసు నిల్వదు యోగమును సాధనముసేయ
నని దుఃఖపడుకుడి యజ్ఞులార
దేహ మస్వ స్తంబు తీర్థయాత్రల కని
మదిఁ గుండఁబోకుడి మందులార!
అధ్యయనముసేయ నధికారి గానని
యంగలార్పకుడు మూఢాత్ములార
- గీ. జపములేటికి నోయథాజాతులార!
చేయనేటికి దపము వైధేయులార!
రామ! కృష్ణ! యటంచుఁ గీర్తనముసేయ
నన్ని చేసిన ఫలమబ్బు నన్నలార.
- సీ. పుచ్చిన పోకె న పుచ్చింపబనిలేదు
వాకిలి దాఁజెడి పనియులేదు
కదలక కూర్చుండు కష్టంబునులేదు
శ్వాసంబుఁ బిగబట్టు చావులేదు
బుడికోళ్ళవలె నీట మునుఁగు కార్యములేదు
నోరెండ వల్లించు తీరులేదు
పొగదాఁకి కన్నులు పోయెడిపనిలేదు
కడుపుగాల్చి శ్రమంబు పడఁగలేదు
- గీ. పరుల సాహ్యంబుఁ గోరుచు పారివెన్నఁ
బరువుపాటఁగఁ బనిలేదు భ్రాతలార!
నొల్కు మీసొత్తు రెండు వర్ణములు పల్కు
ముక్తి కన్యక మీసొత్తు పుణ్యులార!
ఆటలాడెడి బాలలార! మీ బొమ్మల
హరిపేరఁ బిల్వఁడి హర్షమునను
గాంతుని వరియించు కన్యకలార! శ్రీ
పతిని గౌమింపుఁడి భర్తగాఁగఁ

బతిసేవచేసెడి సతులార ! మీసేవ

కృష్ణసేవయటంచు నెంచరమ్మ
తనయని నాడించు తల్లులారా ! వాడె

శ్రీకృష్ణుడని యాదరింపరమ్మ

గీ. భర్తలకు ద్రోహమెంచి పాపంబుచేసి
వారి యాయువు మ్రుంగిన వనితలార !
యతులపోలిక వ్రతమూని హరిని సతము
కీర్తనముసేయ ముక్తి తం గేటిజున్ను.

నీ. కామంబు మీయందు ఘనమయి యుండెనా

గోపవధూమణిల్ గుఱుతు మీకు
గ్రోధంబు మీయందుఁ గొనసాగు చుండెనా
శిశుపాలుఁ గొనుడు దేశికునిగాఁగ
దారిద్ర్య మింటను దట్టుముట్టాడెనా
యల కుచేలునిఁ గనుఁ డన్నఁగాఁగ
ద్రోహంబు మీయందు దోహద మొండెనా
పూతన నెంచుడి మాత గాఁగ

గీ. ద్వేషబుద్ధియు మీయందు విస్తరింపఁ
గడఁగుడీ సేయ ఘంటికాకర్ణభంగి
హరికి వినియోగమునుజేయ నవగుణంబె
మేటి సద్గుణమయి చాల మేలుదెచ్చు.

చ. హరికి నివేదితంబు, దురితాపహరంబుఁ, బవిత్రమున్, యశ
స్కరమును, దుష్టిపుష్టి శుభకారణమున్, సుముదావహంబు, శ్రీ
కర, మపవర్గభాయకముఁ డాంక్ష గ్రహింపరె యీప్రసాదమున్
నిరయముఁత్రోవఁ బోవ మది నిష్ఠయులేని సమస్త సజ్జనుల్ !

త. ఎంతగాలించి శోధింపుఁ గృష్ణచరిత

గొల్లపిల్లల సరిగ రా రెల్లవారు

రామకథ యెంతయును విమర్శనముసేయ

గాలికి జనించు కపికన్న ఘనుఁడు లేడు.

చ. మరలి చనుండ టన్ననుడి మానకలోపడి యజ్ఞవాటికై
యరగిన బ్రాహ్మణీమణులె యారయశ్రేష్ఠలొ, పోమటంచుఁ ద
చ్చరణ సరోజసేవకయి సంభ్రమ మొందిన గోపకన్యలే
గురుతరలో మనీషగలకొమ్మలు చెప్పఁడు తారతమ్యమున్.

చ. మగలును బంధువుల్ సతులు మానుడటంచనఁ ద్రోచిపుచ్చిబల్
తెగువను జన్నగొల్లెతలె తెంపరికత్తెలొ, నైజలజ్జలన్
బగటను దోడివారు గనువారని యెంచక కొల్లపెట్టి బ
త్తిగ నిలబడ్డ కన్యకలొ? తెల్పుఁడు భామలు తెల్విగల్గినన్.

చ. తరుణులు నీచజన్మలని తర్కముసేయు మహాత్ములార ! గో
పరమణు లల్లపూతనయుఁ బుండవపత్ని నిషాది బ్రాహ్మణుల్
దరుణులు గారొ వారలకుఁ చాహ్మనదో యపవర్గ; మారయన్
బురుషభవంబుకంటె నొకపొత్తిగఁ బుట్టుట మేలు జ్ఞానికిన్.

సీ. మనమునందై న మీతనయ్యనిగా నెంచి

చన్నబాలిచ్చెడి చనవుగలదె ?

మచ్చికఁ జనుచేపఁ గ్రుచ్చి కౌగిటనొత్తి

యద్దుముద్దాడు భాగ్యంబు గలదె ?

కలనైన హరిని మీ కాంతునిగా నిష్ట

గతుల రమించు సౌఖ్యంబు గలదె ?

స్వప్నమందై నను సర్వస్వతంత్రత

సరసనిత్యెడి యదృష్టంబు గలదె ?

తే. పురుషతాజ్ఞానమే మీకు హరికి నడుమ

దయ్యమట్టుల నిల్చి భేదంబుసేయు

వత్సలతయు దాంపత్యంబు ప్రకృతిసిద్ధ

మతివ కదిమీకు నరులార ! యరిది సుండు.

గరళమెంతో చెట్ట గరళంబుకన్నను

జెట్టియంద్రు కామ మట్టివాని

రక్తి హరి కొసంగి ముక్తిని గైకొన్న

యతివభార్యయెంత చతురమతుభా.

సీ. కర్మయోగియటంచు ఖ్యాతుడౌ జనకుండు

భార్యను విడిచెనే భ్రాతలార !

వనవాసు లగుచును వర్తిల్లు మునివరుల్

భార్యల విడిచిరే యాద్యులార

రాజయోగులకును భార్యత్యాగమందైన

విధియింపఁబడియెనే వెట్టులార

ప్రహ్లాద ఫల్గున బల్యంబరీషులు

భార్యల విడిచిరే ప్రాజ్ఞులార

గీ. మీరు పతితులైన మిమ్ముద్ధరించును

నాలు శీలవతిగఁ గ్రాలెనేని

శీలవతిగఁగాక చెడిపయ యగునేని

ముక్తిఁ గూర్పు మది విరక్తిఁగూర్చి.

క. కర్మస్వరూప సంఘృతి

ధర్మం బని కృష్ణుడెందుఁ దత్త్వం బనెనే ?

ధర్మము ఫలసంత్యాగము

శర్మతరం బదియె నుండు సకలజనులకుఁ.

గీ. బ్రహ్మచారికంటె వనవాసికంటెను

జ్ఞానికంటె గేస్తు సదయుఁ డరయ

వానియందె ప్రేమ వర్తిల్లు బహురీతి

స్వాత్మరతులు మువ్వ రల్లవారు.

గీ. తమశుభంబును మాత్రమె తలఁచుచుండ్రు

పరుల కుపకారమును జేయు సరణిలేదు

పరుల యుపకార మాశించి బ్రతుకుచుండ్రు

ధర్మని గృహస్థు విడిచినతక్కువారు.

భగవంతుఁ డిరు తెగలై

జగమును ద దాత్మగాఁగ సంశోభించుక

దిగఁబెట్టెను

దిగ విడుచుట నేమియు ధీమంతులకుఁ.

గీ. తాముగా ఋణబంధముల్ దలఁగుదనుక
నేకపత్నీప్రతుండయి యెలమిఁ గనుచుఁ
గామదాసుండుగాక యఖండభక్తి
పథచరిణ్ణుతఁ గనుట శుభప్రదంబు.

సీ. జానకీరామ లక్ష్మణదివ్యమణులకు
నుదిరి బంగరుగుట్ట యొంటిమిట్ట
సాధుమందారహా సుంజీవరాసుని
కొప్పెననెట్ట మా యొంటిమిట్ట
భక్తాగ్రగణ్యతా పరమసాధువు టుండ
యోగ్యహామెట్ట మా యొంటిమిట్ట
భవ్యచరిత్రుతా కవితంద్రకోటికి
నుదముంచుమిట్ట మా యొంటిమిట్ట

గీ. ఉగ్రశీలురకును జెట్ట యొంటిమిట్ట
యొంటితనమునకును హట్ట మొంటిమిట్ట
యొలుపుఁబున్నెంపుఁ బూఁబుట్ట యొంటిమిట్ట
యరపు ధర్మాళి కనకట్ట యొంటిమిట్ట.

చ. అవనిని శ్రీరవార్ధియను ఖ్యాతివహించెను బోతరాజ భా
గవత సుధాఘటంబునకుఁ గ్రమ్మఱ నయ్యలరాజవంశ్య స
త్కవివరపాలి నిల్వఁగను గల్పధరారుహమన్న సత్ప్రభా
దవిన యొంటిమిట్టకును దక్కువురంబులు సాటి యెట్లుగూడ.

సీ. ఓ రాఘవా యన్న నోహోయనుచు వచ్చు
రా జొంటిమిట్ట శ్రీరాముఁ డొకఁడె
అమ్మా యనుచుఁబిల్వ నాఁ యని బదులాడు
తల్లి మాయూరి సీతమ్మ యొకఁజె
అన్నా యటన్న నేమన్నా యనుచు, బల్లు
గాదిలితోడు లక్ష్మణుఁ డొకఁడె
ఏమయ్య రావునా నిదిగొ వచ్చితి నను
రాఘండు సుంజీవరాయఁ డొకఁడె

గీ. ప్రణవమునఁగల మూడక్కరముల కెనయు
 మూడు మూర్తుల ధరియించి మొక్కు భక్త
 కోటికిని దారకంబు కూర్చుచున్న
 రామచంద్రుడె సర్వదా రక్షకుండు.

తే. అరయ నామ్నాయబద్ధులౌ నార్యు లిచటి
 వేదమూర్తిని గొలుచుట వింతయగునె?
 వేదబాహ్యులు మ్లేచ్చులు వినితభక్తిఁ
 గొలుతు రీ యెంటిమిట్ట రఘుప్రవీరు.

ఉ. నేరను గుఱ్ఱిగట్టఁగను, నేరను గోపురముల్ ఘటింపఁగా
 నేరను భూరిదానముల నీకయి సల్పఁగ రిక్తహస్తఁడనన్
 గూరిమి నీదు దాస్యమునకుం దనువున్ మది నప్పగించితిన్
 నేరము లెంచఁబోక దయ సీరజనేత్ర ! పరిగ్రహింపవే.

ఉ. లోకులుఁ బండితాగ్రహం లబోభవనస్కృత వీని నాంధ్ర వా
 ల్మీకి యటంచుఁ బిల్వ నది మిథ్యగఁగాక యథార్థమాటకై
 శ్రీకర రాజయోగమును జేకుఁజేసిన రామమూర్తి మా
 యేకశిలావిహారి నను నేల స్వకింకరుఁగా గ్రహింపఁడో.

గీ. తానె బోధకుఁడయి కవిత్వంబు నేర్పె
 తానె యాచార్యుఁ డగుచుఁ దత్త్వంబుఁ గఱపె
 తానె గురుఁడయి యోగపద్ధతులఁ బెలిపె
 ధరణి శ్రీరాముడే నాకుఁ బరమగురువు.

గీ. ఆపదలవేళ దాతయై యాదరించె
 గట్టవేళల నేతయై ఘనతఁగూర్చె
 నన్నివేళలఁ గోడయి యంటితిరుగు
 రామచంద్రుడె సర్వదా రక్షకుండు.

క. పరమేష్టదైవతం బని,
 గురుఁ డనుచుం దత్ప్రీతియంచుఁ గొడుకంచునునా
 పరమప్రియుఁడని హితఁడని
 కరమున్ భజింతు రాముఁ గరుణాధామున్,

శా. ధ్యేయంఽడిష్టుఁడు రామచంద్రుఁడని ప్రాశ్నింపంగఁ గృత్యాది సీ
వోయారంబుగ వేఱువూఁడుచును రావో నిల్వవో ముంగలన్
జేయంజేసితి నీచరిత్రమిది నాచే బాలగోపాలకృ
ష్ణా! యీనాకృతిఁగొమ్మురాధికబలెన్ సంపూర్ణ రాగంబునన్.

క. వందనము కృష్ణమూర్తికి
వందనములు నందుమంద వనజాక్షులకున్
వందనము భక్తకోటికి
వందనములు దీనిఁ జదువువారల కెల్లన్.

గద్యము.

శ్రీ రామచంద్ర
చరణారవింద మిళిందా
~~యమహా మహానాథ~~ మహావై
భవ వావిలికొలను రామచంద్రరాయ
తనూభవ సుజనవిధేయ సుబ్బరాయ నామధేయ
ప్రణీతంబైన శ్రీ కృష్ణలీలామృతం బను
మహా వచన ప్రబంధమున భవ
తారకలీల యను తృతీయ
చుళుకము సర్వము
సంపూర్ణము.
శ్రీరామార్పణమస్తు.
ఓంకతస్సద్భక్తార్పణమస్తు.

